

# ذکر الے

مؤلف کے

DATA ENTERED

خواجہ محمد عبدالحی فاروقی

سابق اسٹاذ تفسیر جامعہ ملیہ دہلی

ناشر

احسن برادرز

چوک انارکلی لاہور

(پاکستان)

DATA ENTERED

۱۹۵۲ء

۲۹۷۶۱۴  
۷۳۲۴  
۹۱۱۳

باردوم

تعداد - ۱۰۰۰

قیمت چار روپے

شیخ محمد نصیر سہیلوں نے تھیر زینٹنگ پریس، راولپنڈی سے چھپوا کر قومی کتب خانہ  
ریلوے روڈ لاہور سے شایع کیا

# مضامین فہرست

مضامین	نمبر صفحہ	مضامین	نمبر صفحہ
۳۳	ارباب تقویٰ	۱۳	مکی اور مدنی سورتوں کی تقسیم
۳۴	جنت کی حقیقت	۱۵	اس کی حکمت
۳۶	کس روز	۱۵	رسول کی ضرورت
۳۷	رجوع الی المقصود	۱۶	قلب القرآن
	النازعات		النباء
۳۹	موضوع سورت	۱۸	موضوع سورۃ
	رفع استبعاد	۱۸	جزائے اعمال پر زور
۴۲	اقسام القرآن		یوم الفصل
۴۴	رجوع الی المقصود	۲۱	عظیم الشان خبر
۴۵	فرشتوں کی خصوصیت	۲۴	ایک نکتہ
۴۶	اظہار تعجب	۲۵	تشریح الفاظ
۴۷	فرعون کی ہلاکت	۲۶	مناظر قدرت سے استدلال
۴۹	عبیرۃ لمن نخشی	۲۷	قیامت کا دن
۵۱	نتائج اعمال	۲۸	آثار و قرائن
۵۲	قیامت کی تاریخ	۲۹	پہاڑوں کے مختلف حالات
۵۴	دنیا کی زندگی	۳۱	نتائج اعمال
		۳۱	عذاب کا سبب

مضامین	نمبر صفحہ	مضامین	نمبر صفحہ
علس		تطابق اقسام	۷۷
تخصیص مضامین	۵۶	بعض خصوصیات	۷۸
مساوات عمومی		عالمگیر تعلیم	۷۹
عبداللہ بن ام مکتوم	۵۸	الانفطار	
یہ عتاب نہیں	۵۹	تخصیص مضامین	۸۱
عصمت انبیائے کرام	۶۱	مالک یوم الدین	
غلط فہمی کا ازالہ	۶۲	حادثہ قیامت	۸۲
خصوصیات قرآن	۶۲	آخر یہ کیوں	۸۳
اعتبار	۶۴	محافظ موجود ہیں	۸۴
انسان کی ناشدگزارسی	۶۵	ظہور نتائج	۸۶
ابتدا و انتہا	۶۶	مالک یوم الدین	۸۶
درمیانی زندگی	۶۷	التطقیف	
اسلام کی خصوصیت کبرے	۶۷	تخصیص مضامین	۸۸
غور و نسل بے کار ہے	۶۹	القسطاس المستقیم	
عمل کی قابہرہ قوت	۷۰	تاجروں کی مثال	۹۰
التکوید		امثال القرآن	۹۱
تخصیص مضامین	۷۱	تذکیر بجا بعد الموت	۹۲
وحی و الہام		جدگانہ نتائج	۹۳
واقعات قیامت	۷۳	انکار کا سبب	۹۴
خمسہ منتخبرہ	۷۶	ارباب تقویٰ	۹۵

نمبر صفحہ	مضامین	نمبر صفحہ	مضامین
۱۱۵	الہامات انبیائے کرام	۹۷	مقربین اور ابرار
۱۱۶	اگر عذاب میں تاخیر ہو	۹۸	تقسیم کی اصلی غرض
۱۲۰	تاریخی شہادت	۹۸	باہمی تقابل
۱۲۰	کفار کا انکار	۹۹	الجزا من جنس العمل
۱۲۱	یہ فیصلہ اٹل ہے		الانشقاق
۱۲۲	لوح محفوظ	۱۰۱	تلخیص مضامین
	الطارق		یا ہیا الانسان انک کادح
۱۲۴	تلخیص مضامین	۱۰۳	ہلاکت و بربادی
	یوم الدین	۱۰۴	صحاب الیمین
۱۲۵	الطارق	۱۰۵	مجرمین کے نتائج
۱۲۶	طریق استشہاد	۱۰۶	مناظر قدرت
۱۲۷	انفسی شہادت	۱۰۸	اعتبار
۱۲۸	بعث بعد الموت		البدوج
۱۲۸	نشئۃ ثانیہ	۱۰۹	تلخیص مضامین
۱۲۹	مزید مہلت		مخالفین اسلام یقیناً برباد ہوں گے
	الا علی	۱۱۰	اقسام ثلاثہ
۱۳۱	تلخیص مضامین	۱۱۱	والسمار ذات البروج
	ضرورت الہام	۱۱۱	الیوم الموعود
۱۳۳	الحمد للرب العالمین	۱۱۲	شاہد و مشہود
۱۳۵	اعتبار	۱۱۲	شہادت کی تفصیل
۱۳۵	حیوانات کی نگہداشت	۱۱۴	جرم کی نوعیت

نمبر صفحہ	مضامین	نمبر صفحہ	مضامین
۱۵۵	تخصیص مضامین	۱۳۶	وحی والہام
	جزائے اعمال	۱۳۷	الاما شاہ اللہ
۱۵۶	اتسام کی تفصیل	۱۳۷	جہر و خفی
۱۵۷	ہماری رائے	۱۳۸	باہمی تطبیق
۱۵۸	محنت اور طاق	۱۳۹	تبلیغ قرآن
۱۵۹	واللیل اذا لیسر	۱۴۰	راہ نجات
۱۶۰	عبرت و موعظت	۱۴۱	دینِ قیم
۱۶۰	تذکیر بایام اللہ		غاشیہ
۱۶۲	انفرادی احتساب	۱۴۲	تخصیص مضامین
۱۶۲	اس کا اصلی سبب		اصولِ کامرانی
۱۶۵	آخری احتساب	۱۴۳	نا کام لوگ
۱۶۶	ظہور نتائج	۱۴۴	ارباب ایمان
	البلد	۱۴۵	طبع انسانی کا خاصہ
۱۶۸	تخصیص مضامین	۱۴۷	سادگی طبع
	لقد خلقنا الانسان فی احسن تقویم	۱۴۸	بلندی مقصد
۱۶۹	طریق استشہاد	۱۵۰	استقلال
۱۷۰	رسول اللہ صلی اللہ علیہ وسلم	۱۵۱	فروتنی
۱۷۰	فرزند آدم	۱۵۲	ایک مثال
۱۷۱	غلط مصروف	۱۵۳	فرضِ تبلیغ
۱۷۲	اصلی راہ		الفجیر

نمبر صفحہ	مضامین	نمبر صفحہ	مضامین
۱۸۸	ابتداء و انتہا	۱۷۳	نک رقبہ
۱۸۹	ارباب تقویٰ	۱۷۴	مساکین و یتامی
	الضحیٰ	۱۷۴	اصحاب الیمینہ
۱۹۱	تخصیص مضامین و اما بنعمہ ربک محدث	۱۷۵	بدیخت
۱۹۲	شان نزول		الشمس
۱۹۳	دن اور رات کی شہادت	۱۷۶	تخصیص مضامین
۱۹۴	داعی وعدہ		کامران خیران
۱۹۵	ماضی کی تذکار	۱۷۷	مناظر قدرت
۱۹۷	ارحوم من فی الارض	۱۷۸	طریق استدلال
۱۹۸	تبلیغ قرآن	۱۷۹	نفس انسانی
	الانشراح	۱۸۰	جواب قسم
۲۰۰	تخصیص مضامین	۱۸۰	تاریخی شہادت
	رفع و مواع	۱۸۲	قرآن کا منصب اعلیٰ
۲۰۱	شرح صدر		الدلیل
۲۰۲	بوجہ کابل کا ہونا	۱۸۴	تخصیص مضامین
۲۰۳	رفع ذکر		ان سعیم نشی
۲۰۴	رنج و راحت	۱۸۵	اختلاف اعمال
۲۰۴	انابت الی اللہ	۱۸۶	کامیاب لگ
	التین	۱۸۶	نخط مستقیم مخالف

نمبر صفحہ	مضامین	نمبر صفحہ	مضامین
۲۲۲	تباہی کا اعلان	۲۰۷	خلاصہ مضمون
۲۲۴	تاجیر کا سبب		فما یکذبک بعد بالذین
	القدر	۲۰۸	یتین اور زیتون
۲۲۷	تلخیص مضامین	۲۰۹	بقیہ اقوام
	العروة الوثقی	۲۱۰	استشہاد کا مقصد
۲۲۸	شب قدر کی بزرگی	۲۱۰	احسن تقویم
۲۲۹	نزول قرآن	۲۱۱	بدرتین خلافت
۲۳۰	خصوصیات شب	۲۱۲	آیات استنار
۲۳۰	تنبہ و اعتبار	۲۱۲	جزائے اعمال
	البدینہ		الحلق
۲۳۲	تلخیص مضامین	۲۱۵	تلخیص مضامین
	بنی الانبیاء کی ضرورت		و شمنان اسلام کی بربادی
۲۳۳	تقسیم مذاہب	۲۱۶	شوق عبادت
۲۳۴	رسول من اللہ	۲۱۷	آپ کا خوف زدہ ہونا
۲۳۶	اختلاف کیوں ہوا	۲۱۸	ما انا بقاری
۲۳۷	کیا تعلیم تھی	۲۱۹	ابتدائی الہام
۲۳۸	مخالفین کا انجام	۲۱۹	رجوع الی المقصود
۲۳۸	رضی اللہ عنہم	۲۲۰	احسانات خداوندی
	الزلزال	۲۲۰	انسان کی سرکشی
۲۴۰	تلخیص مضامین	۲۲۱	مخالفت کی انتہا



صفحہ	مضمون	صفحہ	مضمون
۲۵۷	کثرہ طلبی	۲۴۱	واقعاتِ قیامت
۲۵۸	حقیقتِ اعمال	۲۴۱	زلزلہ
۲۵۹	رجوع الی المقصود	۲۴۲	حکم خداوندی
۲۶۰	اگر حقیقت پیش نظر رہتی		مختلف گروہ
۲۶۱	نعمت کا مطلب	۲۴۲	العادیات
۲۶۲	العصر	۲۴۲	تلخیص مضامین
۲۶۲	تلخیص مضامین	۲۴۵	ان انسان لریہ لکنود
۲۶۳	کلید کامرانی	۲۴۵	گھوڑوں کی شہادت
۲۶۳	زمانہ کی شہادت	۲۴۶	انسان کی ناشکری
۲۶۴	طرق تذکیر	۲۴۸	مرض کا سبب
۲۶۴	کامیاب لوگ	۲۴۹	غلط فہمی کا ازالہ
۲۶۸	اہم نذرہ	۲۵۰	تذکیر بالبعد الموت
۲۶۸	تلخیص مضامین	۲۵۲	القارحہ
۲۶۹	اخلاق اور دولت	۲۵۲	تلخیص مضامین
۲۶۹	باہمی تصادم	۲۵۳	یوم التغابن
۲۷۰	گنہگار باطل	۲۵۳	تباہی عالم
۲۷۲	نتیجہ	۲۵۴	نتائج اعمال
۲۷۷	انجیل	۲۵۴	التکاثر
۲۷۳	تلخیص مضامین	۲۵۴	تلخیص مضامین
۲۷۴	شمارہ اولیٰ	۲۵۷	حقیقتِ اعمال

صفحہ	مضمون	صفحہ	مضمون
۲۹۲	کوثر کا مطلب	۲۷۴	واقعہ کی تفصیل
۲۹۳	شکرِ نعمت	۲۷۶	قانون تعذیبِ اہم
۲۹۴	اس کا نتیجہ	۲۷۵	تشریح الفاظ
۲۹۷	الکافرون	۲۷۸	ضروری تشریح
۲۹۷	تمہید	۲۷۸	نتائج و عبرت
۲۹۸	انقطاع تعلقات	۲۸۰	عیسائی اور مسلمان
۲۹۸	ناممکن	۲۸۲	انفک و ایش
۳۰۰	دائمی فیصلہ	۲۸۲	تمہید
۳۰۱	آخری اعلان	۲۸۳	صوفیائے کرام و علمائے عظام
۳۰۱	ادوارِ ثلاثہ	۲۸۳	شوقِ تجارت
۳۰۲	یہ اعلان جنگ ہے	۲۸۴	بصائر و حکم
۳۰۳	لکم دینکم و لی دین	۲۸۷	المساعون
۳۰۵	النصر	۲۸۷	تمہید
۳۰۵	تمہید	۲۸۸	مالی قربانی
۳۰۶	توزر و ظفر کا اعلان	۲۸۸	زبانی دعویٰ
۳۰۶	نصرت الہیہ کا اظہار	۲۸۹	حقیقت نماز سے غفلت
۳۰۷	اعلان وفات	۲۹۰	ماعتون
۳۰۸	دوسری توجیہ	۲۹۱	الکوثر
۳۱۰	اللہب	۲۹۱	تمہید
۳۱۰	تمہید	۲۹۲	حیاتِ نبوی

صفحہ	مضمون	صفحہ	مضمون
۳۲۰	جسمانی مضرات سے تعوذ	۳۱۱	کفار کی ہزیمت
۳۲۰	توطیہ و تمہید	۳۱۱	ابولہب
۳۲۱	رجوع الی المقصود	۳۱۳	درس عبرت
۳۲۱	خلافتِ فطرہ سے پناہ	۳۱۴	الاخلاص
۳۲۲	ضروریاتِ زندگی فراہم ہوں	۳۱۴	تمہید
۳۲۲	ناگہانی آفات	۳۱۵	توحیدِ خالص
۳۲۳	حاسد سے بچا	۳۱۵	اللہ کی وحدانیت
۳۲۴	الناس	۳۱۵	احد اور واحد
۳۲۴	تمہید	۳۱۶	اللہ الصمد
۳۲۵	روحانی مضرات سے تعوذ	۳۱۷	برابری کا دعویٰ
۳۲۵	شدید ترین دشمن	۳۱۷	نتیجہ
۳۲۶	صفاتِ الہیہ	۳۱۹	افسلق
۳۲۷	پناہ کی طلب	۳۱۹	تمہید
			ابتدا اور انتہا۔
			۳۲۷



# بِسْمِ اللّٰهِ الرَّحْمٰنِ الرَّحِیْمِ

الْحَمْدُ لِلّٰهِ وَسَلَامٌ عَلٰی عِبَادِهِ الَّذِیْنَ اصْطَفٰ

مکی اور مدنی تقسیم

مفسرین کرام نے قرآن حکیم کی سورتوں کو دو حصوں میں تقسیم کیا ہے، ایک نام مکی ہے اور دوسرے کو مدنی کہتے ہیں۔ دونوں حصوں کی بعض نمایاں اور ممتاز خصوصیات حسب ذیل ہیں:-

## مکی سورتیں

- (۱) ان میں زیادہ تر جذبات کا لحاظ کیا گیا ہے۔
- (۲) دعوت و تبلیغ اسلام پر زور ہے۔ طرز خطاب میں نرمی اور بلا طفت پیش نظر ہے اور جہاد کا ذکر نہیں۔
- (۳) قوال کا لحاظ رکھا گیا ہے اور وہ بھی چھوٹے چھوٹے۔
- (۴) الفاظ پر عظمت اور شاندار ہیں۔
- (۵) توحید، قیامت اور عبرت و وعظت پر مشتمل ہیں۔
- (۶) اعمال و عبادات کا مطالبہ بہت کم ہے۔ زیادہ تر عقاید سے بحث کی گئی ہے۔
- (۷) بیہود و تصارُف سے کوئی جھگڑا نہیں۔

(۱۸) چھوٹی چھوٹی آیتیں اور چھوٹی چھوٹی سورتیں ہیں۔

مدنی سورتیں

(۱) خیالات میں گہرائی اور عمق ہے

(۲) نشر و اشاعت اسلام کے ساتھ ساتھ جہاد کا بھی حکم ہے۔

(۳) فواصل کی طرف توجہ نہیں کی گئی اور جو ہیں تو وہ بڑے بڑے۔

(۴) قانونی الفاظ ہیں۔

(۵) احکام اور قوانین ہیں۔

(۶) اجمال اور عبادات کا سب سے زیادہ مطالبہ ہے۔

(۷) اہل کتاب سے باقاعدہ مناظرہ ہے۔

(۸) بڑی بڑی آیتیں اور بڑی بڑی سورتیں ہیں۔

اسی فرق کو حضرت عائشہ رضی اللہ عنہا یوں بیان فرماتی ہیں :-

انما نزل اول ما نزل منه سورة من المفصل فيها ذكر الجنة والنار

حتى اذا تاب الناس الى الاسلام، ثم نزل الحلال والحرام، ولو نزل اول شي

لا تشرب الخمر، لقالوا لا مذهب الخمر بدياً، ولو نزل لا تزونا، لقالوا لا مذهب

الزنا بدياً، لقد نزل بركة وانا جاروية العب بل الساعة موعدهم والساعة ادھی

وامر، وما نزلت سورة البقر والنساء الا وانا عندك (بخاری) ابتدا میں سور مفصل

نازل ہوئیں جن میں حنبت اور روزخ کا ذکر تھا۔ پھر جب لوگ دائرہ اسلام میں داخل ہوئے

لگے تو احکام کا نزول شروع ہوا۔ اور اگر پہلے ہی روز شراب اور زنا ترک کرنے کو کہا جاتا

تو لوگ صاف انکار کر دیتے جب یہ آیت نازل ہوئی: بل الساعة موعدهم والساعة

ادھی وامر، تو میں اس وقت مکہ کی گلیوں میں کھیل کرتی تھی اور سورہ بقرہ و نسا کا نزول

اس وقت ہوا جب میں خود رسول اللہ کے پاس موجود تھی۔

## اس کی حکمت

مدنی سورتوں میں تدبیر منزل سیاست مدن اور خلافت کبریٰ کے احکام و ضوابط اور امت کی تشکیل تنظیم کے اصول و قوانین پر بحث کی گئی ہے اور ان سورتوں میں تفسیر قیامت رسالت اور اخلاق فاضلہ پر زور دیا گیا ہے یہ نمایاں امتیاز اس لئے ہے کہ اگر ابتدا ہی میں اہل عرب کو اعمال فاسقہ کو چھوڑنے اور مدنی زندگی بسر کرنے پر مجبور کیا جاتا تو بہت کم لوگ اس صدارت لے سکتے۔ اس لئے ان لوگوں کی اصلاح و تہذیب کے لئے یہ حکیمانہ صورت اختیار کی گئی کہ شروع میں انہیں جزائے اعمال کی طرف توجہ دلائی گئی اور یہ بتا دیا گیا کہ ایک ایسی قوتِ قاہرہ بھی موجود ہے جو تمہارے ایک ایک عمل حیات کو گہری نظر سے دیکھ رہی ہے وہ تمہارے کسی کام کو ضائع نہیں ہونے دے گی۔ تمہیں اس کا بدلہ ضرور مل کر رہے گا اور اس وقت کوئی بڑی سے بڑی قوت بھی تمہاری مدد نہ کر سکے گی۔ بلکہ ہر شخص اپنے اعمال کا آپ ذمہ دار اور جواب دہ ہو گا۔

## رسول کی ضرورت

جب ایک شخص خدا کے وجود اور اپنی ذمہ داری و مسئولیت کو بدل کے ساتھ یقین کر لے تو اب وہ خود بخود اس امر کی ضرورت محسوس کرے گا کہ اسے اخلاق فاضلہ اور جرائم کا علم ہوتا کہ وہ معاصی سے پرہیز کر کے نیکی کی راہ اختیار کر سکے مگر خود انسان کی کیفیت یہ ہے کہ وہ ماحول سے متاثر ہو کر اپنی فطرتِ صالحہ کے صفات و شفاف آئینہ کو گرد آلود کر لیتا ہے، حجابِ سبع، حجابِ رسم، اور حجابِ سوء معرفت اس کے قلبِ سلیم کو بالکل تاریک و ظلم بنا دیتے ہیں؛ ظلمت بعضہا فوق بعض اور وہ اس طرح راہ حق سے منحرف ہو جاتا ہے، اس لئے قدم قدم پر اس کو ایک ہادی اور رہبر کی ضرورت ہے۔

جو اسکو نیکی اور بدی کی راہ دکھائے اور راستہ کے تمام نشیب و فراز سمجھاوے یہی وجہ ہے کہ ہر مسلم قانت دن میں پانچ وقت اللہ کے حضور میں کھڑا ہو کر اھذا الصیاط المستفیہ کی دعا مانگتا ہے۔

پس قرآن کریم نے فطری طریق تعلیم اختیار کیا جب خدا کے وجود اور اپنی فطری کو وہ لوگ سمجھ گئے تو انہیں بتایا گیا کہ اس اللہ کے ساتھ رشتہ قائم کرنے کے لئے وہ اپنا رسول بھیجتا ہے اس کے پاس اس کے احکام و فرامین ہوتے ہیں تمہارا فرض ہے کہ اس کا اتباع کرو تا کہ راہ حق پاسکو: فاما یا تینکم صنی ہدی، فمن تبع ہدی فلا خوف علیہم ولا هم یحزنون، والذین کفروا وکذبوا بایتنا، اولئک اصحاب النار ہم فیہا خالدون (۲: ۳۸: ۳۹) جب تمہارے پاس میری طرف سے ہدایت پہنچے تو اس کی پیروی کرو، تو جنہوں نے میری ہدایت کی پیروی کی ان کو نہ کچھ خوف ہوگا اور نہ وہ غمناک ہوں گے اور جنہوں نے اس کو قبول نہ کیا اور ہماری آیتوں کو جھٹلایا۔ وہ دوزخ میں جائے گا اور وہ اس میں ہمیشہ رہیں گے۔

## قلب القرآن

چنانچہ اگر آپ کی سورتوں کو مدنی حصہ سے الگ کر لیں تو آپ پر حقیقت اچھی طرح واضح ہو جائے گی۔ کہ ان سورتوں میں زیادہ تر توحید رسالت اور خیرائے اعمال پر زور دیا گیا ہے، اگر اعمال کی طرف توجہ کی گئی ہے تو بہت کم۔ اس لئے کہ عمل نتیجہ ہے۔ عقاید صالحہ اور یقین و اذعان کا، جب تک ایک خیال آپ کے دل میں مستحکم و استوار نہ ہوگا۔ اس سے اعمیہ عمل کے پیدا ہونے کی کوئی صورت نہیں، اس لئے عملاً قانونی زندگی مدنیہ منورہ ہی سے شروع ہوتی ہے۔

دنیا میں جس قدر اختیار و رسل مبعوث ہوئے ان سب میں اصول و کلیات کے



اعتبار سے ذرہ برابر بھی فرق نہیں سب کے سب انہیں عقاید و تعینیات کی دعوت دیتے ہیں۔ جن پر تمام مذاہب و ادیان متفق ہیں اور وہ یہی توحید رسالت اور قیامت ہیں۔ یہی وجہ ہے کہ سورہ البینہ کو حدیث میں قلب القرآن کہا گیا۔ کیوں کہ اس میں ان ہی اہمات مسائل پر بحث کی گئی ہے۔ سورہ اخلاص میں صرف توحید کا ذکر تھا۔ اس لئے لسان نبوت نے اس کو ثلث قرآن فرمایا۔

اس مہیہ کو پیش نظر رکھ کر اگر آپ تیسویں پارہ میں درس و فکر کریں گے تو آپ کو معلوم ہو جائے گا۔ کہ اس کی اکثر سورتوں میں یہی تین چیزیں زیر بحث و نظر ہیں مگر ہر ایک سورہ کا طریق اس تذلالت و استہزاء و دوسری سے بالکل جداگانہ ہے۔ اور ہر جگہ انداز گفتگو نرالا۔ جادو بقلوب و انظار اور پراز عبرت و بصیرت ہے۔

# التَّائِبَاتُ

(۲۷۸) (۲۷۸)

(۲۷۸) (۲۷۸)

## موضوع سورت

اس وقت سورۃ التَّائِبَاتِ کے سامنے ہے اس کا موضوع اثباتِ قیامت ہے یہی مقصد اور بھی کئی ایک سورتوں کا ہے۔ مگر اس کا طریق بحث و نظر سب سے الگ ہے اس میں کاشتکاروں کو مخاطب کیا گیا ہے اور ان ہی چیزوں کا تذکرہ کیا گیا ہے۔ جو کھیتی باڑی کے لئے ضروری ہیں ظاہر ہے کہ کسان جس قدر محنت کرتا ہے اسکی غرض یہ ہوتی ہے کہ کھیتی تیار ہو جانے کے بعد اس کو کاٹ لے اور غلہ الگ کر کے بھوسا جانوروں کے آگے ڈال دے پس جس طرح ہر کاشت کار کے نزدیک فصل کاٹنے کا دن مقرر ہے ایسے ہی انسانوں کے فنا کرنے کا بھی ایک وقت معین ہے اس روز اچھوں اور بُروں میں تمیز ہوگی اور ہر ایک اپنے کئے کا بدلہ پائے گا، اس دن کا نام یوم الفصل ہے اور اسی دن کی چند خصوصیات بیان کر کے آخر سورۃ میں اسی کا اعادہ کیا کہ یہی اس سورۃ کا موضوع ہے۔

## جڑائے اعمال پر زور

قرآن مجید کا بڑا حصہ اسی کے بیان پر مشتمل ہے اور اس پر بہت زیادہ زور دیا گیا ہے

وجہ یہ ہے۔ کہ کفار و معاندین اسلام کو سب سے زیادہ اسی کے متعلق شکوک و شبہات ہیں  
کوئی یہ کہتا ہے: من یحی العظام وہی وصیہ (۳۶: ۷۸) "جب ہڈیاں بوسیدہ  
ہو جائیں گی تو انہیں کون زندہ کرے گا۔" کسی کا یہ خیال ہے: وما اظن الساعة  
قائمة (۱۸: ۳۶) "اور نہ خیال کرتا ہوں کہ قیامت برپا ہو۔" بعض کی یہ رائے ہے  
ماھی حیاتنا الدنیا تموت ونحی، وما یمھلکنا الا الدھر (۲۵: ۲۲)  
"ہماری زندگی تو صرف دنیا ہی کی ہے۔ کہ ہمیں مرتے اور جلتے ہیں اور ہمیں توڑنا  
ہی ہلاک کرتا ہے۔" ایک جماعت کے خیالات یہ ہیں: واذا قيل ان وعد اللہ  
حق، والساعة لا ریب فیھا، قلتم مانند ری ما الساعة ان نطقن الا  
ظنا وما نحن بمستیقنین (۲۵: ۳۲) "اور جب کہا جاتا تھا کہ خدا کا وعدہ سچا  
ہے اور قیامت پس کچھ شک نہیں، تو تم کہتے تھے ہم نہیں جانتے قیامت کیا ہے  
ہم اس کو محض ظنی خیال کرتے ہیں اور ہمیں یقین نہیں آتا۔" کبھی یوں سوال کرتے  
صتی هذا الوعد (۳۶: ۲۸) یہ وعدہ کب پورا ہوگا؟

غرض یہ کہ مخالفین اسی قسم کے خیالات اس عقیدہ صالحہ کے متعلق ہمیشہ سے  
ظاہر کرتے آئے ہیں۔ اس میں غلط فہمی پیدا ہونے کی وجہ سے کسی نے تباہی کی پناہ  
لی۔ نصاریٰ نے کفارہ کو اپنے گناہوں کی آڑ بنا لیا اور بعض لوگ تو سر سے ہی سے  
اس کا انکار کر بیٹھے۔ گویا انہوں نے اپنی ذمہ داری اور مسئولیت کو بالکل فراموش  
کر دیا، اور اگر یہی عقیدہ لوگوں کے دلوں میں راسخ ہو جائے تو اس کا نتیجہ یہ ہوگا۔  
کہ دنیا صرف کھیل کود کا گھر بن جائے گی۔ کسی کو بھی نیکی کی طرف توجیہ نہ ہوگی۔ زمین کا  
سنگارٹ جائے گا۔ ہر طرف فتنہ و فساد کی آگ بھڑک اٹھے گی۔ اور اکثر زندان آدم  
مجسمہ ملعونیت و شیطنیت بن جائیں گے۔

عیسائی اقوام کی حالت تمہارے سامنے ہے جو انسانوں کی صورت میں دیندوں

اور بھیر لویں کی طرح اپنے ہی بھائیوں کو چیرتے اور چھاڑتے ہیں : وہم یحسبون  
 انہم یحسبون صنعا (۱۸: ۱۰۴) "اور وہ اپنی غلط فہمی سے اس خیال میں  
 ہیں کہ وہ اچھے کام کر رہے ہیں" یہ کفارہ کے نتائج ہیں اور حریت فاسقہ کے ثمرات  
 پس اس شر و تلغیان کو روکنے کے لئے جزائے اعمال پر زور دیا گیا کہ ہر ایک  
 انسان اپنی ذمہ داری کا احساس کرے اور اپنی مسئولیت کا خیال کر کے ہر کام میں  
 ہاتھ ڈالنے سے قبل اس کے نتائج و ثمرات میں اچھی طرح غور و فکر کرے :

## نفس یوم

### عظیم الشان خبر

بِسْمِ اللّٰهِ الرَّحْمٰنِ الرَّحِیْمِ  
(۱) عَمَّ تَتَّسَبَّحُونَ (۲) عَنِ النَّبِیِّ  
الْعَظِیْمِ (۳) الَّذِیْ فَعَّمْ فِیْهِ  
مُخْتَلِفُونَ۔

شروع خدا کا نام لے کر جو بڑا مہربان نہایت رحم  
والا ہے یہ لوگ کس چیز کی نسبت پوچھتے ہیں  
کیا بڑی خبر کی نسبت جس میں یہ اختلاف کر  
رہے ہیں۔

نبی عظیم سے کیا مراد ہے اس میں علمائے کرام کے مختلف احوال ہیں قتادہ کی رائے ہے  
کہ اس سے مراد قیامت ہے۔ اسی طرف ضحاک کہتے ہیں اسی کو رازی اور ابن کثیر نے ترجیح دی ہے  
اور اسی کی تائید قرآن کریم سے بھی ہوتی ہے۔ چنانچہ ایک جگہ فرمایا: قُلْ هُوَ نَبِیُّ عَظِیْمٍ  
اَنْتُمْ عَنْهُ مَعْرُضُونَ (۳۸: ۶۶ و ۶۸)۔ "کہہ دو کہ یہ ایک بڑی بولناک چیز کی  
خبر ہے جس کو تم دھیان میں نہیں لاتے۔" دو کے مقام پر یوں ارشاد ہوا: الْاَیُّطُن  
اَوْلَیُّكَ اَنْتُمْ مَبْعُوثُونَ لَیَوْمٍ عَظِیْمٍ، یَوْمَ یَقُومُ النَّاسُ لِرَبِّ الْعَالَمِیْنَ  
(۸۴: ۷ تا ۱۶) "کیا یہ لوگ نہیں جانتے کہ اٹھائے بھی جائیں گے یعنی ایک بڑے سخت دن  
میں جس دن تمام لوگ رب العالمین کے سامنے کھڑے ہوں گے۔" اس کے علاوہ سورۃ کا  
انداز بیان، طریق استدلال اور حواشی آیات اس حقیقت کو اچھی طرح واضح کر دیتی ہیں کہ  
اس میں صرف مسئلہ قیامت پر بحث کی گئی ہے اور اس کے نبی عظیم سے مراد قیامت ہے۔

قرآن نے اس موضوع پر نہایت تفصیل سے بحث کی ہے اور ہر جگہ مختلف طریق سے اس پر نظر ڈالی ہے کہ اس کے تمام پہلو سامنے آجائیں اس لئے کہ یہی ایک مسئلہ ہے جس کی نسبت لوگوں میں سب سے زیادہ اختلاف ہے یہودیوں کے بعض فریقے اس کا کھیتہ انکار کرتے ہیں، قصاری صرف معادرو حافی کے قائل ہیں۔ ہندو تارخ کی صورت میں جزائز تسلیم کرتے ہیں مشرکین عرب ازراہ تعجب کہا کرتے تھے: "اذا امتنا وکنا ترابا، ذلک رحم بھید (۳: ۵۰) بھلا جب ہم مر گئے اور مٹی ہو گئے تو پھر زندہ ہوں گے یہ زندہ ہونا بھید از عقل ہے۔" کبھی وہ یوں کہتے: "انا لمرودون فی الحافرة، اذا کنا عظاما نخره (۱۰: ۴۹) کیا ہم لٹے پاؤں پھر لوٹیں گے۔ بھلا جب ہم کھو کھلی ہڈیاں ہو جائیں گے؟"

اس شدید اختلاف کی وجہ سے قرآن نے بھی اس پر نہایت ہی جامع اور حاوی بحث کی۔ ایک جگہ اس نے اثبات قیامت پر یوں استدلال کیا: "وخریب لنا مثلاً ونسی خلقه، قال من یحی العظام وھى وصیمر، قل یمیھا الذی انشاھا اول مرہ، وھو بکل خلق علیمر (۳۶: ۷۸، ۷۹) اور ہمارے بارہ میں مثالیں بیان کرنے لگا۔ اور اپنی پیدائش کو بھول گیا۔ کہنے لگا کہ جب ہڈیاں بوسیدہ ہو جائیں گی۔ تو کون زندہ کرے گا۔ کہہ دو کہ ان کو وہ زندہ کرے گا جس نے ان کو پہلی بار پیدا کیا تھا، اور وہ سب قسم کا پیدا کرنا جانتا ہے۔" سورہ بنی اسرائیل میں نہایت ہی لطیف پیرایہ میں اس پر روشنی ڈالی "وقالوا اذا کنا عظاما ورفاقا، انا لمبعوثون خلقا جدیدا، قل کونوا حجارة او حديد، او خلقا سما یک برفی صد و رکمر، فسیقولون من یحیدنا قل الذی فطرکم اول مرہ، فسیبغضون الیک رؤسہم ویقولون صتی هو، قل عسی ان یکون قریبا (۱۷: ۷۹ تا ۸۱)" اور کہتے ہیں کہ جب ہم مر کر بوسیدہ ہڈیاں اور چور چور ہو جائیں گے تو کیا از سر نو پیدا ہو کر اٹھیں گے؟ کہہ دو کہ خواہ تم پھر

ہو جاؤ۔ 'یا لوہا' یا کوئی اور چیز جو تمہارے نزدیک پہنچا اور لایا ہے سے بھی بڑی سخت ہو چھوٹ  
 کہیں گے کہ بھلا ہمیں دو بارہ کون جلائے گا۔ کہہ دو کہ وہی جس نے تم کو پہلی بار پیدا کیا۔  
 تو تجھ سے تمہارے آگے سر بلائیں گے اور پوچھیں گے کہ ایسا کب ہو گا۔ کہہ دو۔ اور امیر  
 کہ جلد ہو گا۔"

کہیں یوں جواب دیا: افعیبتنا بالخلق الاول، بل ہم فی لبس من  
 خلق جدید (۵۰: ۱۵) کیا ہم پہلی بار پیدا کر کے تنگ گئے ہیں۔ نہیں۔ بلکہ یہ از سر نو  
 پیدا کرنے میں شک میں پڑے ہوئے ہیں۔ "ایک قسم پر انسانی پیدائش سے یوں استدلال  
 کیا: المریک نطفة من منی یمنی، ثم کان علقة فخلق فسوی  
 فجعل منه الزوجین الذکر والانثی، الیس ذلک بقدر علی ان یمنی  
 الموتی (۴۵: ۳۷ تا ۴۰) کیا وہ منی کا جو رحم میں ڈالی جاتی ہے ایک قطرہ نہ تھا پھر  
 لوتھا ہوا، پھر خدانے اس کو نبایا، پھر اس کے اعضاء کو درست کیا، پھر اس کی دو قسمیں  
 بنائیں ایک مرد اور ایک عورت، کیا اس خالق کو اس بات پر قدرت نہیں کہ مردوں کو  
 جلا اٹھائے،"

ایک موقع پر یوں ارشاد ہوا: المریوان اللہ الذی خلق السموت  
 والارض و لعمری بخلقھن بقدر علی ان یحی الموتی، بلی انہ علی  
 کل شیء قدی (۴۶: ۳۳) کیا انہوں نے نہیں سمجھا کہ جس خدانے آسمانوں اور زمین  
 کو پیدا کیا، اور ان کے پیدا کرنے سے تنگ نہیں، وہ اس بات پر بھی قادر ہے کہ مردوں  
 کو زندہ کر دے۔ ہاں ہاں۔ وہ ہر چیز پر قادر ہے۔ "سورہ ذاریات میں نزول باران اور اس  
 کی مختلف کیفیات سے استدلال کر کے کہا: انما توعدون لصادق، وان الدین  
 لواقع (۵۱: ۶۵) جس چیز کا تم سے وعدہ کیا جاتا ہے وہ سچا ہے اور انصاف کا دن  
 ضرور واقع ہو گا۔" غرض یہ کہ اس بحث کا کوئی پہلو نہیں جس پر دو شکی نہ ڈالی گئی ہو۔

## ایک نکتہ

(۴) كَلَّا سَيَكْفُرُونَ (۵) نَسُوا  
 دیکھو یہ غنقریب جان لیں گے۔ پھر دیکھو یہ  
 غنقریب جان لیں گے۔

ارباب تفسیر نے ان دونوں آیتوں کے مطلب میں تم کی وجہ سے اختلاف کیا ہے جو تراخی کے لئے آتا ہے بعض کی یہ رائے ہے کہ اس کا اسے صرف تاکید کا اظہار مقصود ہے ضحاک کہتے ہیں کہ پہلی آیت کفار کے لئے اور دوسری مسلمانوں کے واسطے ہے ہر ایک جنت اپنے اپنے عقوبت کے ثمرات و نتائج کو دیکھ لے گی۔ کچھ لوگ تو اس طرف بھی گئے ہیں کہ پہلی آیت نزع سے تعلق رکھتی ہے اور دوسری قیامت سے۔

اس میں شک نہیں کہ تم کی وجہ سے ہر ایک بزرگ نے اس فرق کو بیان کرنے کی کوشش کی ہے جو ان دونوں آیتوں میں ہونا چاہیے۔ مگر ہمیں ان سب سے اختلاف ہے وجہ اس کی یہ ہے کہ اول تو ہم قرآن میں کسی آیت اور قصہ کے تکرار کے قائل نہیں۔ اگر ایک ہی آیت کہی جگہ آجائے تو ہر مقام پر اس کا مطلب جداگانہ ہوگا۔ جو سیاق و سباق کو پیش نظر رکھ کر معین کیا جاسکتا ہے۔ یہی حال قصص القرآن کا ہے۔ دوسرے اگر اس تمام انکار کا نتیجہ مرنے ہی بعد ظہور پذیر ہوگا تو یہ تمام حجت و نظریے کا ٹھنڈی ہے۔

ظاہر ہے کہ ذمہ داری اور سزا و عتاب کا انکار کرنے والے وہ لوگ ہیں جو اس دنیا کی زندگی کو اپنی تمام کائنات حیات تصور کرتے ہیں؛ ماہی الاحیاءنا الدنیا فنموت ونحی، وما یہاں کنا الا الدھر، (۲۴: ۲۵) ہماری زندگی تو صرف دنیا ہی کی ہے کہ ہمیں مرتے اور جلتے ہیں اور ہمیں تو زمانہ مار دیتا ہے، مگر ان لوگوں کو یاد رکھنا چاہیے کہ اگر قیامت کا ہونا ان کے نزدیک بعید از عقل اور خارج از امکان ہے تو ہم اسی صورت میں ایسے دلائل و براہین بیان کئے دیتے ہیں جن سے ان کے تمام شکوک و شبہات یک قلم رفع ہو جائیں گے اور اگر باوجود ان روشن شہادت و بنیات کے پھر بھی وہ تسلیم نہ کریں اور اپنی ہرٹھ پر قائم رہیں تو



اس فدا کا تو کوئی علاج نہیں مرنے کے بعد یہ یقیناً مستورہ خود بخود بے حجاب ہو جائیگی اور انہیں معلوم ہو جائے گا کہ وہ شدید ترین غلطی میں مبتلا تھے: **وَأَقْسَمُوا بِاللَّهِ جَهْدَ أَيْمَانِهِمْ لَا يَبْعَثُ اللَّهُ مِنْ بَيْنِ يَدَيْهِ سَفِيحًا وَلَا خَلْفًا وَلَا يُخَلِّفُ فِيهِمْ كَذِبًا** لیکن اکثر الناس لا یعلمون، لیبتین لهم الذی یختلفون فیہ، لیعلموا الذین کفروا انہم کانوا کذبین (۱۶، ۱۷، ۱۸) اور یہ خدا کی سخت سخت قسمیں کھاتے ہیں کہ جو مر جاتا ہے خدا اسے قیامت کے دن قبر سے نہیں اٹھائے گا ہرگز نہیں یہ خدا کا وعدہ سچا ہے اور اس کا پورا کرنا اسے ضرور ہے لیکن اکثر لوگ نہیں جانتے تاکہ جن باتوں میں یہ اختلاف کرتے ہیں۔ وہ ان پر ظاہر کر دے اور اس لئے کہ کا ترجمان لیں کہ وہ بھوٹے تھے۔

## تشریح الفاظ

(۱۶) **أَلَمْ نَجْعَلِ الْأَرْضَ مِهْدًا (۱۶)** کیا ہم نے زمین کو کچھوٹا نہیں بنایا، اور  
**وَالْجِبَالَ أَوْتَادًا (۱۷)** پہاڑوں کو اس کی بیخیں میں ٹھیرایا۔  
**أَوْ جَارًا (۱۸)** بنایا اور تم کو جوڑا جوڑا بھی پیدا کیا اور زمین کو  
**وَجَعَلْنَا لَكُمْ سَبَاتًا (۱۹)** تمہارے لئے موجب آرام بنایا اور رات کو  
**وَجَعَلْنَا اللَّيْلَ لِبَاسًا (۲۰)** پر وہ مقرر کیا اور دن کو معاش کا وقت قرار  
**وَجَعَلْنَا سَبَّحًا (۲۱)** دیا اور تمہارے اوپر سات آسمان منسوب بنائے  
**وَجَعَلْنَا سَبَّحًا (۲۲)** اور آفتاب کا روشن چرخ بنایا اور پھر تمہارے  
**وَجَعَلْنَا سَبَّحًا (۲۳)** بادلوں سے موسلا دھار مینہ پڑایا تاکہ اس سے  
**وَجَعَلْنَا سَبَّحًا (۲۴)** اناج اور سبزہ پیدا کریں اور کھنے کھنے پائے۔

سبات لیا گیا ہے سبت سے، اس کے لغوی معنی قطع کرنا ہے۔

پھر کی تکلیف دُور ہوتی اور تکان قطع ہوتی ہے اس لئے اس کو سبات کہا گیا، یوم السبت  
یعنی آرام کا دن، یہودیوں نے جو غلط باتیں اللہ کی طرف منسوب کی ہیں، ان میں سے ایک  
یہ ہے کہ جب خدا نے چھ روز میں آسمان و زمین کو بنالیا تو اپنی تھکن کو دُور کرنے کے لئے اس نے  
شنبہ کے روز آرام کیا۔ معاش مصدر ہے عیش سے یعنی وقت معاش، شد و جمع ہے  
شدیدہ کی۔ اس کے معنی مضبوط کے ہیں۔ وہاں ج کے معنی خوب روشن ہونے کے ہیں۔  
معصرت سے مراد بادل ہیں سچ کہتے ہیں شدت کے ساتھ بہنے کو اور یہ لازم و متعدی دونوں  
طریق پر استعمال ہوتا ہے۔ لازم کی مثال تو اسی آیت میں موجود ہے اور متعدی کی مثال وہ حدیث  
ہے جس میں آپ نے فرمایا: افضل الحج والعمرة والشم، بہترین حج وہ ہے جس میں بلند  
آواز سے تلبیہ کہا جائے اور کثرت سے جانوروں کا خون بہایا جائے؛

## مناظر قدرت کے استدلال

نے موضوع سورت پر بحث کرتے وقت بیان کیا تھا کہ اس سورت کا رومن سخن  
کاشتکاروں کی طرف ہے۔ چنانچہ آپ دیکھتے ہیں کہ ان آیات میں وہی چیزیں بیان کی گئی ہیں  
جن کی کسان کو ہر وقت ضرورت رہتی ہے اگر وہ ان میں درس و فکر کرے گا تو ضرور اس  
نتیجہ پر پہنچے گا کہ قیامت کا ہونا ایک لائق امر ہے۔

قرآن مجید کا یہ مخصوص انداز ہے کہ جب کبھی وہ تذکیر و موعظت کرتا ہے تو غیر متعارف  
اور نامانوس چیزوں کو پیش نہیں کرتا۔ بلکہ وہی روزمرہ کی چیزیں ہیں جن کو ہم ہمیشہ دیکھتے  
ہیں۔ مگر ذہن ان کی طرف منتقل نہیں ہوتا۔ یہاں وہ علیہا وھم عنہا معروضوں  
یہی مناظر قدرت ہیں، نجوم و کواکب ہیں اور ثابت و سیارات ہیں جن کی جانب وہ ہمیں توجہ  
دلاتے ہیں کہ ہم ان سے عبرت اندوز ہوں اور ان سے استدلال و استشہاد کا کام لیں: و فی  
الارض آیات للموقنین، و فی انفسکم افلا تبصرون (۵۱، ۲، ۲۱)

”اور یقین کرنے والوں کے لئے زمین میں بہت سی نشانیاں ہیں اور خود تمہارے نفوس میں۔ تو کیا تم دیکھتے نہیں۔“

ان آیات میں جن چیزوں کا ذکر کیا گیا ہے وہ کسی شرح و تفصیل کی محتاج نہیں ایک کسان ہی ان کی قدر و قیمت سے بخوبی واقف ہو سکتا ہے۔ وہ ان سے فائدہ اٹھاتا ہے۔ کھیتی کو پانی دیتا ہے دن رات اس کی حفاظت کرتا ہے ایک مدت کی حفظ و نگہداشت کے بعد اس کا کھیت اٹھانے لگتا ہے، فصل بالکل تیار ہو جاتی ہے اب وقت آتا ہے کہ وہ اس کو کاٹ لے۔

## قیامت کا دن

(۱۷) اِنَّ يَوْمَ الْفُضْلِ كَانَ مِيقَاتًا۔ بے شک فیصلہ کا دن مقرر ہے۔

ہم ہمیشہ دیکھتے ہیں کہ جب کھیت تیار ہوتا ہے تو پھر اسے کاٹ لیا جاتا ہے اور کبھی ایک لکڑی کے لئے بھی یہ خیال نہیں آتا۔ کہ کھیت کا مالک اپنی فصل کو اسی طرح میدان میں کھڑا رہنے دے گا۔ ایسے ہی تم یقین کر لو کہ اللہ تعالیٰ نے بھی انسانوں کے فنا کرنے کے لئے ایک دن مقرر کر رکھا ہے اس روز ان کی دنیاوی ترقی رک جائے گی ان سب کو ایک مقام پر جمع کر دیا جائے گا اور ہر ایک اپنے کئے کا بدلہ پائے گا: یوم یجمعون لیوم الجمع ذلك یوم التغابن (۶۲: ۹)۔ جس دن وہ تم کو اکٹھا ہونے یعنی قیامت کے دن اکٹھا کرے گا وہ نقصان اٹھانے کا دن ہے۔“

یہی یوم الفصل ہے جس روز اچھول اور برون کو الگ کر دیا جائے گا۔ جس طرح کاشت کار فصل کاٹ لینے کے بعد غلہ اور بھوسہ کو الگ الگ کر دیتا ہے: ان الذین امنوا، والذین ہادوا، والصائبین والذھبی والیسوس والذین اشرکوا، ان اللہ یفصل بینہم یوم القیمة (۱۷: ۱۲۲) جو لوگ مومن یعنی مسلمان

میں اور یہودی تائین اور ستارہ پرست اور عیسائی اور مجوس اور مشرک خدا ان سب میں  
قیامت کے دن فیصلہ کرے گا۔ "سورۃ السجدہ میں فرمایا: ان ربك هو یفصل بینہم  
یوم القیامۃ فیما کانوا فیہ ینتظرون (۲۵: ۳۲) "بلاشبہ تمہارا پروردگار ان  
میں جن باتوں میں وہ اختلاف کرتے تھے قیامت کے روز فیصلہ کرے گا۔"

ایک کسان کی زندگی اس نظارہ سے افسوس ہے۔ وہ ہمیشہ یہی کام کرتا ہے اسی طرح  
قیامت کے روز اعمال کا لکھ کر نہ والوں کو اللہ تعالیٰ جنت میں داخل کر دے گا اور جہنم  
کو جہنم میں: ان الابدان لہی نعیم، وان الفجاء لہی جحیم (۸۲: ۱۳ و ۱۴)  
"بے شک نیک لوگ ضرور نعمتوں میں ہوں گے اور برے دوزخ میں؟"

## آثار و قرائن

(۱۸) یوم ینفخ فی الصور فتأتون  
آفواجا (۱۹) وفتحت السماء  
فكانت ابواب (۲۰) وسیوت  
الجبان فكانت سداجا۔

جس دن صور بھونکا جائے گا۔ تو تم لوگ غنٹ  
کے غنٹ آسمان پر ہو گے اور آسمان کھولا جائے گا  
تو اس میں دروازے ہو جائیں گے اور پہاڑ  
چلائے جائیں گے۔ تو وہ ریت ہو کر چاہیں گے

ان آیات میں قیامت کے بعض ابتدائی حواشی کا ذکر کیا گیا ہے، بارش نازل ہونے سے  
قبل سردی بڑھتی ہے تو لوگوں کو یقین ہو جاتا ہے کہ باران رحمت کا نزول ہو گا اور زمین مردہ  
ہونے کے بعد زندہ ہو جائے گی۔ اسی طرح جب قیامت برپا ہوگی تو اس وقت قدرت الہیہ  
اپنا اثر دکھائے گی۔ تمام مردوں میں زندگی پیدا ہو جائے گی اور سب کے سب اپنے پاؤں  
پر کھڑے ہو کر مختلف گروہوں میں تقسیم ہو جائیں گے: یوم ند عواکل الناس  
بامامہم (۱۷: ۷۱)۔ "جس دن ہم سب لوگوں کو ان کے پیشواؤں کے ساتھ  
بلائیں گے۔"

موجودہ نظام شمسی درہم برہم ہو جائے گا۔ نجوم و کواکب کا نام و نشان باقی نہ رہے گا۔  
 اِذَا السَّمَاءُ انْفَطَرَتْ، وَاذَا الْكَوَاكِبُ انْتَثَرَتْ (۸۲: ۶) "جب آسمان  
 پھٹ جائے گا اور جب تارے جھڑپیں گے۔" آسمان میدانِ محشر کے لئے دروازوں  
 کی شکل میں بدل جائے گا: یَوْمَ تَشَقُّقُ السَّمَاءُ بِالْغَمَامِ وَنُزُلُ الْمَلَائِكَةِ  
 تَنْزِيلًا (۲۵: ۲۵) "جس دن آسمان ابر کے ساتھ پھٹ جائے گا۔ اور فرشتے  
 نازل کئے جائیں گے۔" اور پہاڑوں کی کیفیت ہوگی کہ وہ ہوا میں اڑتے دکھائی دینگے  
 جب موجودہ نظام ہی نہ رہا۔ تو تمام قوانین میں بھی تبدیلی ہونا ضروری ہے۔ ہر اس کشش کا  
 سلسلہ بھی ختم ہو جائے گا۔ جو پہاڑوں کو اپنی جگہ پر قائم و ثابت رکھے ہوئے تھی۔ اب  
 اس کے ہوا کیا ہوگا کہ وہ خلا میں پھیل جائیں؟

## پہاڑوں کے مختلف حالات

قرآن مجید نے علاماتِ قیامت بیان کرتے ہوئے پہاڑوں کی مختلف حالتیں اپنے  
 اپنے وقت کے لحاظ سے ذکر کی ہیں۔ ہم ان کے بعض حالات کو اگر سلسلہ میں بیان کرنے  
 دیتے ہیں کہ آیات کا مفہوم آسانی سے سمجھ میں آجائے۔  
 ان کی پہلی حالت یہ ہوگی: وَجَمَلَتِ الْأَرْضُ وَالْجِبَالُ فَدُكَّتْ دَكَّةً  
 وَاحِدَةً (۶۹: ۱۴) "اور زمین اور پہاڑوں اٹھائے جائیں گے۔ پھر ایک بار گویں  
 توڑ پھوڑ کر برابر روئے جائیں گے۔"

پھر یہ ہوگا: یَوْمَ يَكُونُ النَّاسُ كَالْفَرَاشِ الْمَبْثُوثِ وَتَكُونُ الْجِبَالُ  
 كَالْعِهْنِ الْمَنْفُوشِ (۱۰۰: ۵ و ۴) "وہ قیامت کے جس دن لوگ ایسے ہوں گے جیسے  
 جیسے بکھرے ہوئے پتے اور پہاڑ ایسے ہو جائیں گے۔ جیسے رنگ رنگ کی چٹکی ہوئی  
 اُون۔"

اس کے بعد کی کیفیت یہ ہے: اذ ارجت الارض رجاً وبست الجبال  
سافات کانت هباء منبثاً (۵۶: ۲ تا ۶) جب زمین بھونچال سے لرزنے لگے  
اور پہاڑ ٹوٹ کر ریزہ ریزہ ہو جائیں۔ پھر غبار ہو کر اڑنے لگیں۔

سورہ طہ میں یوں آتا ہے: ویسئلونک عن الجبال فقل ینسفھا  
ربی نسفا فیندھاقاعاً صفصفا لتری فیھا عوجاً ولا امتاد ۳:

۱۰۵ تا ۱۰۷)۔ اور تم سے پہاڑوں کے بارے میں دریافت کرتے ہیں۔ کہہ دو کہ خدا  
ان کو اڑا کر بکھیر دے گا اور زمین کو ہموار میدان کر چھوڑے گا۔ جس میں نہ تم کچی اور پستی  
دیکھو گے نہ ٹیلا اور بلندی۔ تری الجبال تحسبھا جامدة وہی تہ صت  
السحاب۔ میں بھی اسی کی ایک حالت بیان کی گئی ہے۔ (۲۷: ۸۸) اور تم پہاڑوں  
کو دیکھتے ہو تو خیال کرتے ہو کہ اپنی جگہ پر کھڑے ہیں۔ مگر وہ اس روز اس طرح اڑے  
پھریں گے جیسے بادل۔ اور ایک کیفیت یہ ہے: دیوم نسیدیر الجبال وتتری  
الارض بادذة (۱۸: ۷۷) اور جس دن ہم پہاڑوں کو چلائیں گے اور تم زمین کو صاف  
بیدان دیکھو گے۔

پہاڑوں کی سب سے آخری شکل وہ ہوگی۔ جو آیت زیر بحث میں بیان کی گئی ہے جہاں  
کل تک نہ بفلک پہاڑ کھڑے تھے، قیامت کے روز تو دیکھ لے گا کہ وہ اب چٹیل بیدان ہیں اب  
نہ تو انسان کے چھپنے کے لئے کوئی جگہ باقی ہے اور نہ وہ اپنے آپ کو اپنے اعمال کی  
باز پرس سے محفوظ رکھ سکتا ہے۔ بلکہ ہر ایک شخص کو اللہ کے دربار میں حاضر ہو کر اپنے کاموں کا  
جواب دینا ہوگا: فمن یجمل مثقال ذرۃ خیراً یورک ومن یجمل مثقالاً  
ذرة شراً یورک۔ (۹۹: ۷۷) پس جس شخص نے ذرہ برابر نیکی کی ہے۔ وہ اسے  
دیکھ لے گا۔ اور جس نے ذرہ برابر بدی کی ہے۔ وہ اسے دیکھ لے گا۔

## نتائج اعمال

(۲۱) اِنَّ جَهَنَّمَ كَانَتْ مِرْصَادًا  
 (۲۲) لِّلْطَّٰغِيِّينَ مَا بَآءًا (۲۳) لِّبَثِّيْنِ  
 فِيْهَا اَحْقَابًا (۲۴) لَا يَدْخُلُوْنَ  
 فِيْهَا يَرْدُوْنَ اَوْ لَا شَرَابًا (۲۵) اِلَّا  
 حَبِيْبًا وَّغَسَّاقًا (۲۶) جَزَاءً  
 وَّفَاقًا۔

بے شک دوزخ گناہت میں ہے۔ یعنی  
 سرکشوں کا وہی ٹھکانا ہے اس میں وہ مدتوں  
 پرے رہیں گے وہاں نہ ٹھنڈک کا مزا  
 چکھیں گے۔ نہ کچھ کھانا پینا نصیب ہوگا۔  
 مگر گرم پانی اور بہتی پیپ۔ یہ بدلا ہے  
 پورا پورا۔

جن لوگوں نے دنیا میں اپنی صورتِ ذمہ کو خراب کر دیا اور اپنی فطرتِ صالحہ کے  
 صاف و شفاف آئینہ کو خازمی اثراتِ ضلالت سے گروا لیا اور دیا۔ وہ اس گھاس اور بھوسہ  
 کی طرح ہوں گے جو جانوروں کے آگے ڈال دیا جاتا ہے۔ اور وہ اس کو پاؤں کے  
 نیچے روندتے ہیں۔ ان تمام انسانوں کو جہنم میں جھونک دیا جائے گا۔ جو ان کی تاک میں لگی  
 ہوگی۔ یہ اس جگہ مدت ہائے درانتک ہیں گے شدتِ حرارت کی وجہ سے انہیں پانی  
 کی تلاش ہوگی۔ مگر ان کی تمام سعی و کوشش بے کار جائے گی اور یہ ان کے اعمال کا ٹھیک  
 ٹھیک بدلہ ہوگا۔ و ما ربيك بظلام للعبيد، سورہ انعام میں آئے ہے :  
 مَنْ جَاءَ بِالسَّيِّئَةِ فَلَا يَجْزِيْ اِلَّا مِثْلَهَا، وَهُمْ لَا يُظْلَمُوْنَ (۱۶۰: ۶)  
 اور جو برائی لائے گا۔ اسے ویسی ہی سزا ملے گی اور ان پر ظلم نہیں کیا جائے گا۔

## عذاب کا سبب

(۲۷) اِنَّهُمْ كَانُوْا لَا يَرْجُوْنَ حِسَابًا (۲۸)  
 وَكَانُوْا يَآئِنًا كَذٰبًا

یہ لوگ حسابِ آخرت کی امید ہی نہیں رکھتے  
 تھے اور ہماری آیتوں کو جھوٹ سمجھ کر ٹھیکراتے

(۲۹) وَكُلُّ شَيْءٍ أَحْصَيْنَاهُ  
 رہتے تھے، اور ہم نے ہر چیز کو لکھ کر ضبط  
 کتاباً (۳۰) خَدُّوْا فَاَنْتُمْ  
 کر رکھا ہے، سو اب مڑا چکے ہو، ہم تم پر  
 نَزِيْدًا كَمَا اَلَا تَعْنَا اَبًا -  
 عذاب ہی بڑھاتے جائیں گے۔

اللہ تعالیٰ نے ہر انسان کو دو قوتیں نازل فرمائی ہیں:

(الف) قوتِ نظریہ، کہ ہر ایک کام کی حقیقتِ اصلینہ معلوم کر لے۔

(ب) قوتِ عملیہ، اس تلاش و تحقیق کے بعد اس پر عمل پیرا بھی ہو۔

ان لوگوں کو سخت ترین عذاب اس لئے ہو رہا ہے کہ انہوں نے اپنی دونوں قوتوں  
 کو برباد کر دیا، انہیں اپنی ذمہ داری اور سولیت کا مطلق خیال نہ تھا، اور وصا اظہر  
 الساعۃ قاسمۃ کہہ کر ریاست کا انکار کرتے تھے۔ پھر اسی کے ساتھ اس تعلیم کی بھی  
 تکذیب کرتے جو انہیں جزائے اعمال کی طرت متوجہ کرتی۔

علم النفس میں یہ سٹائم اعلیٰ بدہیات سے ہے کہ انسان خواہ کیسا ہی حقیر سے حقیر کام  
 کیوں نہ کرے اس کا اثر ضرور باقی رہتا ہے، اور اس شخص کو اس کا بدلہ ملتا ہے اگر اس نے  
 نیکی کی تو کم از کم آئندہ نیک کاموں میں اس کو مدد ملے گی اور اگر اس نے برائی کا ارتکاب کیا،  
 تو اسے بد کرداری کا شوق پیدا ہوگا۔ اسی حقیقت کو قرآن نے ان الفاظ میں بیان کیا ہے  
 تَامِرًا مِّنْ اَعْطٰی وَاَتَقٰی وَاَصْدَقَ بِالْحَسَنٰی، فَسَنَدِیْسِرَہٗ لِّلْمِیْسِرٰی

وَامَا صُنْ بِمِخْلٍ وَاَسْتَعْنٰی، وَكَذٰبٌ بِالْحَسَنٰی فَسَنَدِیْسِرَہٗ لِّلْمِیْسِرٰی

(۹۲: ۱۰ تا ۱۱) "تو جس نے خدا کے رستے میں مال دیا اور پرہیزگاری کی، اور نیک بات

کو سچ جانا اس کو سہم آسان طریقہ کی توفیق دیں گے، اور جس نے سچل کیا اور بے پروا بنا

رہا اور نیک بات کو جھوٹ سمجھا، اسے توفیق نہیں پہنچائیں گے۔" ایک اور مقام پر یوں ارشاد

ہوا: وَاللَّیْلِ وَمَا سَقٰ، وَالْقَمَرِ اِذَا اتَّسَقَ لِسِتْرٍ کَبِیْنٍ طَبَقًا

عَنْ طَبَقٍ، (۸۲: ۱۴ تا ۱۵)۔ اور رات کی قسم اور جن چیزوں کو وہ اکٹھا کرتی ہے



ان کی اور پانڈ کی، جب کامل ہو جائے۔ کہ تم دو جہ بدرجہ رتبہ اعلیٰ پر چڑھو گے۔  
 ہمی حقیقت نفس لامری کو آیت وکل شیئ احصینہ کتابا  
 میں بیان کیا۔ اگرچہ یہ لوگ اپنے اعمال فاسقہ کو بھول جائیں۔ مگر ان کے ایک ایک  
 کام پر ہماری نظر ہے اور ان کے تمام اعمال حیات کو ہم نے محفوظ رکھا ہے: حصہ  
 اللہ وفسوہ (۶: ۵۸) "خدا کو وہ سب کام یاد ہیں۔ اور یہ ان کو بھول گئے" پس  
 آج جو کچھ مل رہا ہے۔ یہ اپنے ہی اعمال کے نتائج ہیں اور اس لئے عذاب کے سوا  
 اور کیا چیز مل سکتی ہے؟

## ارباب تقویٰ

گذشتہ آیات میں ان لوگوں کا تذکرہ تھا۔ جو اعمال فاسقہ کی وجہ سے بالکل بیکار  
 ہو چکے ہیں۔ اور ارباب ان میں اور حیوانوں میں کوئی فرق و امتیاز باقی نہیں رہا۔ یہی  
 شرابریہ ہیں، یہی لاعلمی ہیں۔ یہی اولئک کالانعام بل هم اضل  
 کے مصداق حقیقی ہیں، اور یہی الدین کا یعلیون کے گروہ میں داخل ہیں۔  
 اس لئے ان کی وہی حیثیت ہے جو بھوسہ کی ہوا کرتی ہے۔

آئندہ آیات میں ان ارباب صلاح و تقویٰ کا بیان ہے جن کی تمام تر زندگی  
 نیکی میں گزری ہے جن پر ان صلاحاتی و نسکی و محیای و صہاتی مدد  
 رب العالمین کا رنگ غالب ہے۔ اور جو قلب سلیم لے کر مالک یوم الدین کے  
 دربار میں حاضر ہوں گے:

(۳۱) اِنَّ لِلْمُتَّقِيْنَ مَفَاذًا (۳۲)  
 بے شک پرہیزگاروں کے لئے کامیابی  
 حَذَائِقَ وَاَعْنَابًا (۳۳) وَاَعْبَابًا  
 ہے یعنی باغ اور انگور اور ہم نوجوان تین  
 اور شراب کے چھلکتے ہوئے گلاس، وہاں  
 اَشْرَابًا (۳۴) وَاَسَاذِهَا قًا

(۳۵) لَا يَسْمَعُونَ فِيهَا لَغْوًا وَلَا  
 كِذًّا أَبَارًا ۚ جَزَاءً مِّنْ رَبِّكَ  
 عَطَاءً حَسَبًا (۳۷) رَبِّ  
 السَّمٰوٰتِ وَالْاَرْضِ وَمَا بَيْنَهُمَا  
 السَّحٰرِ ۗ لَآ يَمْلِكُوْنَ مِنْهُ  
 خِطَابًا۔

نہ بے ہودہ باتیں نہیں گے۔ نہ جھوٹ  
 خرافات، یہ تمہارے پروردگار کی طرف سے  
 صلہ ہے انعام کثیر، وہ جو آسمانوں اور  
 زمین اور جو ان دونوں میں ہے سب کا  
 مالک ہے۔ بڑا مہربان، کسی کو اس سے بات  
 کرنے کا بارانہ ہوگا۔

منفاز مصدر ہے۔ اور اس کے معنی کامیاب ہونے کے ہیں۔ حدائق کے معنی  
 اس بلع کے ہیں۔ جو چار دیواری سے گھرا ہوا ہو اور یہ حدیقہ کی جمع ہے۔ کو اعاب جمع ہے  
 کا عیب کی۔ یہ کوب سے ماخوذ ہے جس کے معنی کسی چیز کے ابھرنے کے ہیں۔ کوب ٹخنے  
 کو کہتے ہیں۔ کیونکہ وہ دونوں طرف سے ابھرا ہوا ہوتا ہے۔ اس لئے کا عیب اس کو جونا  
 عورت کو کہا جاتا ہے۔ جس کا سینہ ابھرا ہوا ہو۔ وھاذا اضداد میں سے ہے اسکے  
 معنی بھرنے اور خالی کرنا۔ دونوں آتے ہیں۔ اس جگہ بھرنے کے معنی ہیں۔

## جنت کی حقیقت

آیات مذکورہ الصدر میں جو نعمتیں بیان کی گئی ہیں۔ وہ صرف ارباب تقویٰ  
 کے لئے مخصوص ہیں۔ قرآن نے مختلف الفاظ میں جنت کے مخصوصات کو بیان کیا ہے  
 فیہا ما تشہیہ الانفس وتلد الاعین، واپن تفریہا خالدون  
 (۵۳: ۷۳) وہاں جو جی چاہے اور جو آنکھوں کو اچھا لگے۔ موجود ہوگا اور اے جنت  
 تم اس میں ہمیشہ رہو گے۔ دوسری جگہ آتا ہے: وہم فی ما اشتہت انفسہم  
 خالدون (۱۰۲: ۲۱) اور جو کچھ ان کا جی چاہے گا اس میں یعنی ہر طرح کے عیش  
 اور لطف میں ہمیشہ رہیں گے۔ "سورہ حجر میں فرمایا: ادخلوها بسلم آمنین

ونزعنا ما فی صدورهم من غل اخوانا علی سدر متقابلین  
 لایبشهم فیہا نصب وما ہم منها بیدخو حین (۱۵: ۲۶ تا ۲۸)  
 "ان سے کہا جائے گا کہ ان میں سلامتی اور خاطر جمع سے داخل ہو جاؤ اور ان کے دلوں  
 میں جو کدورت ہوگی۔ ان کو ہم نکال کر صاف کر دیں گے۔ گویا بھائی بھائی تختوں پر  
 ایک دوسرے کے سامنے بیٹھے ہوئے ہیں۔ نہ ان کو وہاں کوئی تکلیف پہنچے گی اور نہ  
 وہ وہاں سے نکلے جائیں گے۔ حدیث میں آتا ہے: صالاعین دات ولا اذن  
 سمعت ولا خطر علی قلب بشر" نہ آنکھ نے دیکھا نہ کان نے سنا۔ اور نہ کسی  
 دل میں اس جنت کی نعمتوں کا وہم و گمان بھی گذرا۔"

کتاب و سنت کی ان تصریحات کے بعد کون شخص یہ دعوے کر سکتا ہے کہ یہی دنیا  
 جنت ہے۔ اس عالم کو ان وفود میں جنت کا ہونا غیر ممکن ہے۔ اس لئے کہ یہاں نیکی اور  
 بدی، خیر اور شر، اور رنج و راحت کا اس درجہ اختلاط والتباس ہے کہ دونوں کا جدا  
 کرنا محال تظنی ہے اور جنت ایسی جگہ ہے کہ جہاں لطف و سرور کے سوا کوئی چیز نہیں۔  
 اور اگر قرآن و حدیث کے ان ارشادات کے ساتھ یہ بھی ملا لیا جائے کہ یہ الطائفائے  
 گوناگوں اس اللہ کی طرف سے نوازش ہونگے جو زمین و آسمان کا مالک ہے۔ اور جس کی  
 صفت رحمت ہر جگہ کار فرما ہے۔ تو یہ کیسے ممکن ہے کہ وہ لطف و نوازش بھی کرے  
 اور اس میں شائبہ تکلیف بھی ہو۔ اس لئے جنت وہی ہو سکتی ہے جس میں راحت آرام  
 کے سوا کچھ بھی نہ ہو۔ اور یہ دنیا اس کی جگہ نہیں۔

اس روز جو کچھ ملے گا۔ وہ خدائے قدس کی رحمت کا نتیجہ ہوگا۔ پھر جب زمین  
 آسمان کا مالک دینے پر آئے تو اس کی دین کا کیا پوچھنا۔ مگر اس کے ساتھ یہ بھی زمین  
 کر لیجئے کہ یہ جو کچھ ہے۔ اس کا فضل ہی فضل ہے۔ کوئی شخص اسے انتہائی کی بنا پر  
 سے اپنا حق نہ طلب کر سکے گا۔ اس کی جلالت و کبریائی اور سعادت و جبروت کی بے انتہائی

ہوگی۔ کہ بغیر اجازت اس سے کسی کو بات کرنے کی ہمت نہ پڑے گی۔

## کس روز

(۳۸) یَوْمَ يَقُومُ السُّدُوحُ وَالْمَلَائِكَةُ  
صَفًّا لَا يَتَكَلَّمُونَ إِلَّا مَنْ أَذِنَ  
لَهُ الرَّحْمَنُ وَقَالَ صَوَابًا۔  
جس دن روح اور فرشتے صف باندھ کر  
کھڑے ہوں گے تو کوئی بول نہ سکے گا۔ مگر  
جس کو خدا نے رحمن اجازت بخشے، اور  
اس نے بات بھی درست کہی ہو۔

اسی دن یہ نتائج نکلیں گے، اس روز کائنات ارضی و سماوی کی مرکزی روح بھی حاضر  
ہوگی۔ جو اپنی مرکزیت کی بنا پر تمام اجزائے کائنات میں عموماً اور جملہ افراد نوع انسانی میں  
خصوصاً باعتبار انعام و تعذیب موثر ہے۔ اسی کے عکس کی بدولت تمام ارواح میں زندگی  
کے آثار نمایاں تھے۔ ملائکہ بھی اس روز موجود ہوں گے۔ جو مختلف قوتوں کے مظاہر تھے۔  
اور جن کو لوگوں نے غلطی سے اللہ کی بیٹیاں بنا رکھا تھا: وَاتَّخَذَ مِنَ الْمَلَائِكَةِ إِنَاثًا  
(۱۷: ۳۲) وہ بھی دربارِ خداوندی میں صف بستہ اپنی عاجزی و درماندگی کا اظہار کر رہے  
ہوں گے۔ وَجَاءَ دَبَّكَ وَالْمَلَائِكُ صَفًّا صَفًّا (۲۲: ۸۹) تجلیات الہیہ کا ظہور  
ہوگا۔ شہنشاہ زمین و آسمان کی جلالت قدر کے باعث سب کے سب بیس ہوں گے  
اور کسی کو یارے تکلم نہ ہوگا: یَوْمَئِذٍ يَتَّبِعُونَ الدَّاعِيَ لَأَن سَمِعُوا صَوْتَهُ فَتَحَ لَهُ  
الْأَصْوَاتُ لِلرَّحْمَنِ فَلَا تَسْمَعُ إِلَّا هَمْسًا (۱۰۸: ۲۰) اس روز لوگ ایک  
پکارنے والے کے پیچھے چلیں گے اور اس کی پیروی سے انحراف نہ کر سکیں گے اور خدا  
کے سامنے آدیں لپٹ ہو جائیں گی۔ تو تم آوازِ خفی کے بعد کوئی آواز نہ منو گے۔

البتہ وہی شخص بول سکے گا۔ جس کو اللہ خود اجازت فرمائے اور بولنے والا بھی

سچ سچ کہے: یَوْمَئِذٍ لَا تَنفَعُ الشَّفَاعَةُ إِلَّا مَنْ أَذِنَ لَهُ الرَّحْمَنُ وَرِضَىٰ لَهُ

قولہ (۲۰: ۱۰۹) اس روز کسی کی سفارش کچھ فائدہ نہ دے گی۔ مگر اس شخص کی جسے خدا اجازت دے اور اس کی بات پسند فرمائے۔

## رجوع الی المقصود

(۳۹) ذَلِكِ الْيَوْمِ الْحَقُّ، فَمَنْ شَاءَ  
اتَّخَذَ إِلَىٰ رَبِّهِ مَا يَآبَا (۴۰) إِنَّا  
أَنْذَرْنَاكُمْ عَذَابًا قَرِيبًا يَوْمَ  
يَنْظُرُ الْمَرْءُ مَا قَدَّمَتْ يَدَاهُ  
وَيَقُولُ الْكَافِرُ لَيْتَنِي كُنْتُ  
شُرَاقِيًّا۔

یہ دن برحق ہے۔ پس جو شخص چاہے اپنے  
پروردگار کے پاس ٹھکانا بنا لے ہم نے  
تم کو عذاب کے جو عنقریب آنے والا ہے۔  
آگاہ کر دیا ہے جس دن ہر شخص ان اعمال کو  
جو اس نے آگے کھینچے ہوں گے دیکھ لے گا  
اور کافر کے گناہ اسے کاش میں مٹی ہوتا۔

جس قدر دلائل ہم نے اور پر بیان کئے ہیں ان سے یہ بات پابہ ثبوت کو پہنچ گئی  
کہ قیامت ضرور ہونے والی ہے اور ہر شخص کو اس کے اعمال کا بدلہ مل کر رہے گا۔ ان  
المدین واقعہ، اگر طلبہ کو امتحان کا یقین نہ ہو تو وہ کبھی اپنا وقت درس و مطالعہ میں  
صرف نہ کریں گے۔ اگر سپاہی کو باز پرس کا خوف نہ ہو تو وہ رات کے وقت اپنا عیش و  
آرام ترک کر کے پاسبانی نہ کرے گا۔ ایسے ہی اگر ہمارے اعمال ضائع ہو جاتے ہیں اور  
ان کی ذمہ داری ہم پر عائد نہیں ہوتی۔ تو دنیا صرف کھیل اور نمائشہ کا گھر رہ جاتی ہے اور  
عقل سلیم اس کو ماننے کے لئے تیار نہیں۔

پس خیر کے اعمال یقینی ہے۔ اور ہم سے باز پرس ہوگی۔ تو اب جس کا جی چاہے  
اپنے اخلاق میں تہذیب و اصلاح پیدا کر لے کہ اس کو دروازہ آہی میں تقرب حاصل ہو اور تمام  
اقوام عالم کے سامنے اس کو دلیل نہ ہونا پڑے، یوم تَبْيِضُ وُجُوهُ وُتَسْوَدُ وُجُوهُ  
(۳: ۱۰۶) "اس روز بہت سے چہرے سفید ہوں گے اور بہت سے سیاہ"

یہ عذاب کچھ دور نہیں۔ بلکہ سر پہ کھڑا ہے۔ قیامت کے روز جب کفار سے سوال کیا جائے گا۔ کہ تم دنیا میں کتنی مدت رہے؟ تو وہ جواب دیں گے: لیثنا یومًا او بعض یوم، ایک دن پورا یا اس کا کچھ حصہ۔ "دوسری جگہ آتا ہے کہ جس بوقت قیامت کا ہول ناک منظر ان کی آنکھوں کے سامنے ہوگا۔ تو وہ یوں خیال کریں گے: کافہم یوم یرونہا لیسوا الا عشیة اوضحھا: زہ: ۷۹: ۷۶ جب وہ اس کو دیکھیں گے تو ایسا خیال کریں گے کہ گویا دنیا میں صرف ایک شام یا صبح رہے تھے احدث میں آتا ہے: بحدث انا والساعة کھانتین۔ "جس طرح یہ دونوں انگلیاں باہم دگر ملی ہوئی ہیں اسی طرح میرے بعد اب قیامت ہی آنے والی ہے سور بیان میں کوئی اور نبی نہیں آئے گا۔" دوسری حدیث میں آتا ہے۔ "من مات فقد قامت قیامتہ۔" مرنے کے بعد انفرادی اعمال کا حساب کتاب فوراً شروع ہو جاتا ہے۔ اجتماعی افعال کی باز پرس اس وقت ہوگی۔ جب تمام نوع انسانی ایک میدان میں جمع ہو جائے۔ پہلی قیامت صفر ہے اور دوسری قیامت کبر ہے۔

اس روز ہر شخص اپنے تمام اعمال دیکھ لے گا: ووجدوا ما عملوا حاضرا ایک جگہ یوں ارشاد ہے: ینبأ الانسان یومئذ بما قدم و اخصر (۷۵: ۷۳) "اس دن انسان کو جو عمل اس نے آگے بھیجے اور جو پیچھے چھوڑے ہوں گے سب بتاد جائیں گے۔ ان اعمالِ فاسقہ کو دیکھ کر اس کو بے حد ندامت ہوگی اور شرم کے ہارے گر جائے گا۔ اس لئے ہر وہ شخص جس میں نوع انسانی کے قانون کا کامل ظہور نہ ہوا ہوگا اسکی یہ خواہش ہوگی کہ وہ مٹی بن جائے اور کسی قسم کا احساس باقی نہ رہے۔ مگر یہ آرزو بے کار جائے گی۔: یومئذ یوم الدین کفروا و عصوا لرسول لوتسوی بہم الارض و کایکتون اللہ حدینا (۴۲: ۴) "اس روز کافر اور پیغمبر کے مابین آرزو کریں گے کہ کاش ان کو زمین میں مدفون کر کے مٹی بنا کر دی جاتی اور خدا سے کوئی بات چھپانہ سکیں گے؟"

# النارعات<sup>۴۹</sup>

آیات ۲۶، رکوع ۱۲

## موضوع سورۃ

اس میں کوئی شک نہیں کہ انسان کو ذمہ دار اور مسئول پیدا کیا گیا ہے اس سے یقیناً ایک روز باز پرس ہوگی اور اسے اپنے اعمال کا جواب دینا پڑے گا۔ اگر وہ ذرا غور و فکر سے کام لے تو اس کی زندگی کے روزانہ واقعات اس عقیدہ صالحہ کی شہادت دین گے۔ مگر اس کی غفلت اور خود فراموشی کا یہ عالم ہے کہ روزمرہ وہ ان بنیات و شواہد کو اپنی آنکھوں سے دیکھتا ہے اور بھیر بھی اس سکرولیت کی طرف اس کی توجہ منحرف نہیں ہوتی: **یٰمَنّٰوَن عَلَیْہَا و ہُم عَنْہَا مَعْرُضُونَ**۔

یہی وجہ ہے کہ قرآن کریم بار بار اس کا ذکر کرتا ہے تاکہ انسان کسی کام میں ہاتھ دالنے سے قبل اس کے نتائج و ثمرات میں بھی اچھی طرح غور و فکر کر لے۔ چنانچہ سورۃ نارعات کا بھی وہی موضوع ہے۔ جو سورۃ نبار کا تھا۔ مگر انداز گفتگو اور طریق استدلال اس سے بالکل جداگانہ ہے۔

ابتدائی پانچ آیات میں فرشتوں کے مختلف فریض بیان کر کے یہ بتایا گیا ہے کہ جب

ہر وقت وہ اللہ کا حکم ماننے کے لئے ہر تن تیار رہتے ہیں اور اس کی تعمیل میں ایک لمحہ کی بھی تاخیر نہیں کرتے تو یاد رکھو اسی طرح انہیں صرف فرمانِ خداوندی کا انتظار ہے تو اس تمام کائناتِ ارضی و سماوی کو نسبت و نابود کر دیں گے اور کسی چیز کا بھی نام و نشان باقی نہ رہے گا۔ پھر آیت ۱۲۱ تک بتایا کہ قیامت کی نسبت جو تمہارے دل میں شہات ہیں کہ وہ ایک نہایت ہی مشکل کام ہے۔ تو ان تمام شلوک کو دل سے نکال دو اس لئے کہ وہ صرف ایک ڈانٹ ہوگی اور تم سب کے سب میدانِ حشر میں خوف زدہ موجود جاؤ گے۔

اگر اب بھی تمہیں یہی خیال ہے کہ عظیم الشان سلسلہ کائنات کس طرح تباہ ہوگا تو تاریخِ عالم کی ورق گردانی کرو اور فرعون کے جاہ و شوہرت، قوت و طاقت اور پھر تباہی و بربادی کو اپنے سامنے لاؤ۔ یہی ایک واقعہ تمہارے لئے عبرتوں اور بصیرتوں کا دروازہ کھول دے گا۔ آیت نمبر ۱۲۱ تک یہی مضمون ہے۔

انسان کو اپنی نسبت کبھی کبھی یہ خیال ہوتا ہے کہ کبلا میں کس طرح فنا ہو کر دوبارہ پیدا کیا جاسکتا ہوں اس پر فرمایا کہ تم پہاڑوں کو دیکھو دن اور رات میں غور کرو زمین اور اس کے دریاؤں کی طرف نظر دوڑاؤ۔ پھر بناؤ۔ ان تمام چیزوں کا پیدا کرنا مشکل تھا یا تمہارا، آیت ۱۲۲ سے بتایا گیا کہ اگرچہ اس وقت تمہیں کسی قسم کا احساس نہیں ہوتا مگر جب وہ حادثہ کبرے رونما ہوگا۔ اس دن تمہیں اپنے اعمال یاد آجائیں گے۔ لیکن اس وقت بوضاحت حاصل کرنا بے کار ہوگا۔ اس روز تو نتائج نکلیں گے۔ جن لوگوں نے دنیاوی زندگی کو ترجیح دی ہوگی۔ وہ جہنم میں جائیں گے اور بابِ ایمان جنت میں آیت ۱۲۳ تک یہی مضمون ہے۔

جب اس قسم کے ہولناک نتائج انسان کے سامنے آتے ہیں تو وہ اتنی بات تو ضرور تسلیم کر لیتا ہے کہ قیامت یقیناً آئے گی۔ مگر چونکہ ابھی تک استبعاد اس کی طبیعت میں باقی ہے اس لئے اب یہی خیال دوسری صورت اختیار کرتا ہے اور وہ پوچھتا ہے کہ



اتنا بڑا حادثہ کب رونما ہوگا۔ تاکہ اس تاریخ سے قبل مناسب تیاری کر لی جائے۔ ظاہر ہے  
 کہ رسول کا یہ کام نہیں، اس کا فرض انذار و پیشیر ہے۔ اور بس۔ نہ وہ اس تاریخ کی انہیں  
 سے واقف ہے اور نہ اس کے دائرہ عمل میں یہ بات داخل ہے۔ کہ اس کا علم حاصل کرے  
 ہاں اس کے آثار و قرائن کا اس کو علم ہے۔ اور انہیں اس نے تمہارے سامنے منوعین  
 بیان کر دیے ہیں۔ اب جس کا جی چاہے اس پر ایمان لے آئے اور جس کا جی چاہے اس کے  
 انکار کر دے۔ البتہ اتنی بات یاد رہے کہ جب وہ وقت آئے گا۔ تو دنیا کی تمام زندگی تمہارے  
 نزدیک صرف ایک شام یا صبح کے مانند معلوم ہوگی۔ اور اسی پر سورت کو ختم کر دیا۔

# رفع استبعاد

## اقسام القرآن

بِسْمِ اللَّهِ الرَّحْمَنِ الرَّحِيمِ  
 ۱) وَالنُّزُوحَاتِ غَرَقًا (۲) وَالنُّشُطَاتِ  
 نَشْطًا (۳) وَالسُّبُحَاتِ سَبِيحًا  
 (۴) فَالسُّبُحَاتِ سَبْعًا (۵) فَالْمَدَائِرِ  
 امراءاً۔

ان فرشتوں کی قسم جو ڈوب کر کھینچ لیتے ہیں  
 اور ان کی جو آسانی سے کھول دیتے ہیں۔  
 اور ان کی جو تیرتے پھرتے ہیں۔ پھر نیک کر  
 آگے بڑھتے ہیں۔ پھر دنیا کے کاموں کا انتظام  
 کرتے ہیں۔

قرآن کریم میں اکثر مقامات پر اللہ تعالیٰ نے مختلف چیزوں کی قسمیں بیان کی ہیں۔  
 ان کا مطلب اس کے سوا اور کچھ نہیں کہ ان چیزوں کو اپنے دعاوی کے ثبوت میں بطور ثبوت  
 دینا شروع کیا گیا ہے ان کی عظمت اور عبادت کا ذکر کرنا مقصود نہیں جیسا کہ  
 عام طور پر مفسرین کرام کا خیال ہے اور غالباً اسی لئے امام فخر الدین رازی نے والتین  
 والذویتون کی تفسیر میں ان کے طبعی فوائد شمار کئے ہیں۔

ایک انسان کوئی دعویٰ کرتا ہے اور اس کے ثبوت میں گواہ لاتا ہے لیکن جب

اس کے پاس گواہ نہیں ہوتے تو وہ قسم کھاتا ہے۔ یعنی جس چیز کی قسم کھاتا ہے اس کو وہ  
 آخری اور قطعی شہادت کی شکل میں پیش کرتا ہے۔ یہی مطلب اقسام القرآن کا ہے۔ مگر اسی  
 کے ساتھ اتنا اور ذہن نشین کر لیجئے۔ کہ بسا اوقات ہمارے دعوے اور قسم میں کوئی  
 ربط اور تعلق نہیں ہوتا۔ مگر اللہ تعالیٰ جو قسمیں بیان فرماتا ہے۔ ان کا دعویٰ کے  
 ساتھ بہترین تعلق ہوتا ہے۔ اس دعوے کی تصدیق آپ کو اس وقت ہوگی جب آپ  
 ہماری تمام کتاب پڑھ لیں گے۔

عربی زبان میں کسی الفاظ قسم کے معنی میں استعمال ہوتے ہیں۔ ہم چاہتے ہیں۔  
 کہ یہاں ان کا باہمی فرق بیان کر دیں۔ تاکہ کسی قسم کا شک باقی نہ رہے۔۔۔  
 (۱) قسم اس کے معنی شہادت کے ہیں جیسا کہ اوپر گزر چکا ہے اور اللہ تعالیٰ  
 اس کو برابر استعمال کرتا ہے۔

(۲) یمن اس کے اصلی معنی توکیل اور ذمہ داری کے ہیں اور یہ معاملات کے  
 زیادہ مناسب ہے۔

(۳) ایلا، یہ بالکل نذر اور منت کے معنی میں ہے۔ اس کا استعمال اس وقت ہوتا  
 ہے جب آپ کسی کام کے کرنے یا نہ کرنے کا عہد کریں۔ مگر عموماً اس کا استعمال ضرر کے  
 لئے مخصوص ہے، اسی بنا پر اللہ تعالیٰ کے لئے یہ لفظ استعمال نہیں ہو سکتا۔  
 (۴) حلف اودنے درجہ کے لوگ بات بات پر قسم کھاتے ہیں شریف انسان اس کے  
 استعمال سے پرہیز کرتا ہے۔ اور اللہ تعالیٰ کی شان تو اس سے بہت زیادہ ارفع و  
 اعلیٰ ہے۔ قرآن نے خود اس کی مذمت کی ہے: وَلَا تَقْعُ كَلَّ حَلْفٍ مَّهِينٍ  
 (۱۱۰: ۶۸) اور کسی ایسے شخص کے کہنے میں نہ آجانا جو بہت قسمیں کھانے والا تولیل  
 اوقات ہے

## رجوع الی المقصود

اس قدر تمہید کے بعد اب آپ اس سورتہ کی تسموں میں غور کیجئے۔ جن کی تفسیر میں منسٹر نے مختلف اقوال بیان کئے ہیں مگر حافظ ابن کثیر نے صرف ایک ہی قول کو صحیح قرار دیا ہے۔ ان کی رائے یہ ہے کہ ان تمام اقسام سے فرشتے مراد ہیں اور ان کے مختلف اعمال کی ان آیات میں شرح کی گئی ہے۔ ابن مسعود، ابن عباس، مسروق، سعید بن جبیر، ابو صالح، اور ابو الصخری اسی طرف گئے ہیں۔ اور یہی ہمارا خیال ہے۔

اصل بات یہ ہے۔ کہ کفار کے نزدیک شکل ترین مشابہہ ہے کہ قیامت کس طرح ہو سکتی ہے اور وہ بار بار اپنے تعجب کا اظہار کرتے ہیں۔ ان آیات میں فرشتوں کے مختلف اقسام اور ان کے فرائض کی طرف ان منکرین قیامت کو متوجہ کیا گیا ہے۔ ان میں سے بعض فرشتے وہ ہیں۔ جو کفار کی روح قبض کرنے پر عین کئے گئے ہیں۔ چونکہ ان لوگوں نے اپنی تمام زندگی غیر ذمہ دارانہ طریق پر بسر کی ہے۔ اس لئے مرنے کے لئے تیار نہیں ہوتے۔ اور ہر ممکن طریق سے بچنے کی کوشش کرتے ہیں۔ جب ان کی موت کا وقت آجاتا ہے تو ان کی روح جسم کے ہر ایک گوشے میں پھلتی ہے کہ شاید نجات کی کوئی صورت نکل آئے اس لئے فرشتوں کو ان کے جسم کے ایک ایک گوشے کی تلاش کر کے ان کی روح کو نکالنا پڑتا ہے۔

مگر ان کے برخلاف ایک سلمان اللہ کے نام پر ہر وقت مرنے کو تیار رہتا ہے وہ نہایت برکت و شادمانی سے اپنی جان عزیز خدا کے سپرد کر دیتا ہے اور فرشتوں کو ان کی روح قبض کرنے میں کوئی وقت محسوس نہیں ہوتی۔

ہم اپنی تفسیر میں یہ بات واضح کر چکے ہیں کہ اللہ تعالیٰ نے مختلف قسم کے ملائکہ پیدا کئے ہیں اور ہر جماعت کے فرائض جدا گانہ ہیں۔ اگر ایک جماعت عرش الہی کے

ارد گرد گھومنے والی ہے۔ تو دوسری عرش کو اٹھانے والی۔ بعض وہ فرشتے ہیں۔ جو آسمان و زمین کے درمیان تیرتے پھرتے ہیں۔ وہ صرف حکم خداوندی کے منتظر ہیں جس وقت وہاں سے کوئی حکم ملتا ہے فوراً آگے بڑھتے ہیں۔ کہ سب سے پہلے میں اس کو لے لوں۔ ارشاد خداوندی کے بعد سب کے سب اپنے فرائض کی بجا آوری میں اس طرح مصروف ہو جاتے ہیں۔ کہ انہیں دنیا جہان کی مطلق خبر نہیں رہتی۔

## فرشتوں کی خصوصیت

قرآن کریم نے اگرچہ فرشتوں کے مختلف اقسام بیان کئے ہیں مگر خصوصیت سب کی ایک ہی ہے۔ اور وہ یہ ہے: **لَا یصرون اللہ ما امرهم ویفعلون ما یومرون (۶: ۶۶)** جو ارشاد خدا ان کو فرماتا ہے اس کی نافرمانی نہیں کرتے اور جو حکم ان کو ملتا ہے اسے بجالاتے ہیں۔ اس صفت کو پیش نظر رکھ کر کفار کو یہ امر اچھی طرح ذہن نشین کر لینا چاہیے۔ کہ آج جس طرح وہ ان فرائض کی بجا آوری میں ایک لمحہ کی بھی تاخیر نہیں کرتے۔ اسی طرح جب مالک السموات والارض اس کائنات عالم کو فنا کرنے کا ارادہ کرے گا۔ تو صرف ایک اشارہ کُن کافی ہوگا۔ اور یہ تمام فرشتے ایک ہی آن میں سب کچھ نیست و نابود کر دیں گے: **وَاللّٰهُ غَیْبُ السَّمٰوٰتِ وَالْاَرْضِ ، وَمَا اَمْرُ السَّاعٰتِ اِلَّا سَکٰطٌ عَلَیْهِمْ اَوْ هَوٰ اَنۡ یَّرۡسُبَ ، اِنَّ اللّٰهَ عَلٰی کُلِّ شَیْءٍ قَدِیْرٌ (۱۶: ۷۷)** اور آسمانوں اور زمین کا علم خدا ہی کو ہے۔ اور خدا کے نزدیک قیامت کا انابیل ہے۔ جیسے آنکھ کا جھپکنا۔ بلکہ اس سے بھی جلد تر۔ کچھ شک نہیں کہ خدا ہر چیز پر قادر ہے۔ سورہ القمر میں فرمایا: **وَمَا اَمْرُنَا الْوَاحِدَةُ کَلِمَۃً عَلَیۡهِمۡ اَلۡبَصَرِ (۵۰: ۵۳)** اور ہمارا حکم تو آنکھ کے جھپکنے کی طرح ایک بات ہوتی ہے۔

پس کفار و کفرین قیامت سے کچھ مشکل خیال نہ کریں ان اقسام سے عبرت لیں۔

ہوں۔ اور اس آنے والے دن کے لئے تیار ہو جائیں۔

## الہما رَجِبْ

(غرض روز قیامت ضرور آنے والا ہے)  
جب کہ زمین لرز جائے اور زلزلے کے  
بعد زلزلہ آئے اس دن بہت سنے ل  
دھڑک رہے ہوں گے ان کی نظریں ٹھکی  
ہوئی ہوں گی۔ کہتے ہیں کہ کیا ہم مرے پیچھے  
پھر لٹے پاؤں لوٹائے جائیں گے، کیا جب  
ہم کھولی ہڈیاں ہو جائیں گے، کہتے ہیں۔  
کہ ایسا ہوا تو یہ لوٹنا نقصان کی بات ہے۔  
سو قیامت کی بس اتنی حقیقت ہے کہ ایک  
ڈانٹ بتائی اور ایک دم سے سب لوگ  
میدانِ حشر میں موجود ہوئے۔

(۶) يَوْمَ تَرْجُفُ الرَّاجِفَةُ (۷)  
تَتَّبِعُهَا الرَّادِفَةُ (۸) قُلُوبٌ يُومِتِدِ  
وَأَجْفَةٌ (۹) أَبْصَارُهَا خَاشِعَةٌ (۱۰)  
يَقُولُونَ إِنَّا لَمَرْدُودُونَ فِي  
الْخَافِرَةِ (۱۱) إِذْ أَحْنَأْ عِظَامًا  
مُخْرَجَةً (۱۲) قَالُوا إِنَّكَ إِذْ لَكِرَةٌ  
خَاسِرَةٌ (۱۳) فَإِنَّمَا هِيَ زَجْرَةٌ  
وَاحِدَةٌ (۱۴) فَإِذَا هُمْ بِالسَّاهِرَةِ

راجفہ، رجفنا زلزلے کو کہتے ہیں۔ رادفہ، ہر وہ چیز جو ایک چیز کے بعد آئے  
اسی سے روایت شریعے واجفہ، رجوات کہتے ہیں ڈرنے اور مضطرب ہونے کو،  
حافزہ، حفر سے جس کے معنی کھودنے کے ہیں۔ اس سے مراد قبر ہے، مخزرة، پرانے  
اور بوسیدہ ہونے کو کہتے ہیں، ساهرة، میدان،

حادثہ قیامت میں رونما ہوگا۔ تو اس سے قبل مسلسل یکے بعد دیگرے زلزلے  
آئیں گے جیسا کہ جدید ترین تحقیقات سے ثابت ہوتا ہے۔ اس وقت لوگوں کی کیفیت  
یہ ہوگی کہ خوف و ہراس کے اربے سب کیے دل دھڑک رہے ہوں گے اور اپنے

اعمال اور ان کے نتائج کو یاد کر کے ان کی آنکھیں شرم و ذراست اور حسرت و بائس سے نیچے جھکی ہوں گی۔

کفار و مشرکین کے سامنے جب اس حادثہ کبرے کے واقعات بیان کئے جاتے ہیں تو وہ تسخر و استہزاء کرتے ہیں اور مینہی کے طور پر کہتے ہیں کہ کیا واقعی قبروں میں پھر دوسری مرتبہ زندگی ملے گی۔ کھلا کیا گل سڑ جاتے کے بعد پھر بڑیاں درست ہو جائیں گی بے شک اگر ایسا ہوا تو یہ لوٹنا یقیناً نقصان کا موجب ہوگا۔

یہ لوگ قیامت کو بیدار عقل و فہم خیال کرتے ہیں۔ انہیں کسی طرح بھی یقین نہیں آتا کہ یہ ممکن ہے۔ اس لئے وہ اس خیال پر بندھے ہیں۔ انہیں یاد رکھنا چاہیے کہ خدائے قادر و توانا کے لئے یہ کچھ بھی مشکل نہیں۔ صرف ایک حکم کی ذریعہ سے کہ سب کے سب اس کے روبرو ایک میدان میں جواب دینے کے لئے موجود ہو جائیں گے۔

وَنفَخُ فِي الصُّورِ نَفْثًا مِّنْ فِي السَّمَوَاتِ وَمِنَ الْأَرْضِ الْأَمِنْ شَاءَ اللَّهُ ، ثُمَّ نَفَخُ فِيهَا آخِرَىٰ فَإِذَا هُمْ قِيَامٌ يَنْظُرُونَ (۳۹: ۶۸)

اور جب صور بھونکا جائے گا۔ تو جو لوگ آسمان میں ہیں اور جو زمین میں ہیں۔ سب بے ہوش ہو کر گر پڑیں گے۔ مگر وہ جس کو خدا چاہے، پھر دوسری دفعہ بھونکا جائے گا تو فوراً سب کھڑے ہو کر دیکھنے لگیں گے۔ دوسری جگہ آتا ہے: یَوْمَ يَدْعُكُمْ

تَسْتَجِيبُونَ بِحَمْدِ اللَّهِ وَتَقْنُونَ أَنْ لَّيْسَ إِلَّا قَلِيلًا (۱۷: ۵۲) جس دن وہ تمہیں پکارے گا۔ تو تم اس کی تعریف کے ساتھ جواب دو گے اور خیال کرو گے کہ تم دنیا میں بہت کم مدت رہے۔

## فرعون کی ہلاکت

اگر ان لوگوں کو اب بھی شک و اشتباہ ہے اور ان کے خیال میں یہ بات نہیں

آسکتی۔ کہ اتنا بڑا کارخانہ کس طرح فنا کیا جاسکتا ہے کہ اس کا نام و نشان بھی باقی نہ رہے  
تو تمہیں چاہیے کہ وہ ذیل کے واقعہ میں غور و فکر سے کام لیں۔ اس سے ان کے تمام  
شبہات زائل ہو جائیں گے۔

(۱۵) هَلْ اَتَاكَ حَدِيثُ مُوسٰى  
(۱۶) اِذْ نَادٰهُ رَبُّكَ بِالْوَادِ الْمُقَدِّسِ  
طُوًى (۱۷) رَاذَهَبَ اِلَى فِرْعَوْنَ  
اِنَّكَ طَغٰى (۱۸) فَقُلْ هَلْ لَكَ  
اِلٰى اَنْ تَزْكٰى (۱۹) وَاَهْدِيْكَ  
اِلَى رَبِّكَ فَتَخْشٰى (۲۰) فَارٰهُ  
الْاٰيَةَ الْكُبْرٰى۔

موسے کا قصہ بھی تم کو پہنچا ہے۔ جب  
ان کو طوئے کے میدان پاک میں ان کے  
پروردگار نے پکار کر فرمایا کہ موسے! فرعون  
کے پاس جاؤ۔ کہ اس نے بہت سر  
اٹھا رکھا ہے۔ اور کہو کہ بھلا تم کو اس  
کی بھی کچھ فکر ہے۔ کہ تو پاک صاف ہو  
جائے۔ اور میں تجھ کو تیرے پروردگار  
کی طرف راستہ دکھاؤں اور تو اس سے  
ڈرے۔ چنانچہ موسے نے جا کر اس کو  
بڑا معجزہ دکھایا۔

کوہ طور کے دامن میں جو وادی ہے۔ اس کا نام طوئے ہے چنانچہ ایک جگہ  
آتا ہے: وَضَاعِدِيْنَ اَمِنْ جَانِبِ الطُّورِ الْاَيْمَنِ وَوَقْرِبْنَهٗ نَجِيًّا (۱۹: ۵۷)  
”اور ہم نے ان کو طور کی وادی میں چھوڑا۔ اور بائیں کرنے کے لئے نزدیک بلایا۔“  
ان آیات میں فرعون کا واقعہ بیان کیا گیا ہے جو مصر کا سب سے زیادہ جاہل اور تکبر  
بادشاہ تھا۔ جس نے انتہائی ظلم و جور پر کمر باندھ رکھی تھی اور جو اپنے تہذیب و عصیان کے  
نشر باطل میں اس قدر مست تھا کہ اپنے آپ کو افاد بکہ الاعلیٰ کہتا تھا۔ اللہ تعالیٰ  
نے اس کی ہدایت و راہ نمائی کے لئے حضرت موسیٰ علیہ السلام کو بھیجا۔ جنہوں نے  
اس کو ہر قسم کے معجزات دکھائے کہ وہ عبرت پکڑے۔



## عبرۃ لمن خشی

(۲۱) فَكَذَّبَ وَعَصَى (۲۲) ثُمَّ  
 أَدْبَرَ كَيْدِي (۲۳) فَحَسْرَتَانِي  
 (۲۴) فَقَالَ أَنَا رَبُّكُمُ الْعَلِيُّ  
 (۲۵) فَأَخَذَهُ اللَّهُ نَكَالَ  
 الْأَخِيرَةِ وَالْأُولَى (۲۶) إِنَّ فِي  
 ذَلِكَ لَعِبْرَةً لِمَن يَخْشَى

تو اس نے جھٹلایا، اور نافرمانی کی، پھر  
 لوٹ گیا اور لگا موسے کے خلاف  
 تدبیریں کرنے، یعنی لوگوں کو جمع کیا، اور  
 ان میں یوں منادی کرادی اور کہہ دیا کہ  
 میں تمہارا رب سے بڑا پروردگار ہوں۔  
 تو اس کو خدا نے آخرت اور دنیا میں سزا  
 کپڑا۔ بے شک جو شخص ڈرتا ہے اس کے  
 لئے اس میں بڑی عبرت ہے۔

نکال معنی تنگیل اس عذاب کو کہتے ہیں جسے لوگ دیکھ کر یا سن کر عبرت پکڑیں۔  
 اس کے صلی معنی منع کرنے کے ہیں، چونکہ تعذیب بھی لوگوں کو ان باتوں کے کرنے  
 سے روکتی ہے۔ جن کا نتیجہ تعذیب ہو۔ اسلئے تنگیل کو تعذیب کہتے ہیں۔  
 اگرچہ حضرت موسیٰ نے ہر ممکن طریق سے فرعون کو راہِ راست پر لانے کی کوشش کی  
 اور ہر قسم کے دلائل اس کے سامنے پیش کئے مگر وہ برابر ان تمام باتوں کا انکار ہی کرتا رہا  
 بلکہ ان ہجراتِ قاہرہ کو دیکھنے کے بعد اس نے یہ فیصلہ کر لیا کہ جس طرح بھی ممکن ہو، موسیٰ  
 کا خاتمہ کر دینا چاہیے۔ اس نے تمام اطرافِ مملکت سے عظیم الشان لشکر جمع کیا۔ اور  
 انہار یکم الاعلیٰ کا ڈنکا بچایا۔

بے شک موسے ایک عاجز و در ماندہ انسان تھے۔ ان کے پاس کوئی مسلح فوج نہ تھی  
 جو اس کا مقابلہ کرتی، فرعون کا لشکر ہر قسم کے آلاتِ حرب سے آراستہ تھا۔ اور تمام ملک کا  
 خزانہ اس کی امداد پر مگر دیکھو، اس کا انجام کیا ہوا اور اس کی اتنی بڑی سلطنت کہاں گئی

فَاخْرَجْنَاهُ مِنْ جَنَّتِ وَعَيْنٍ، وَكَنُوزٍ وَمَتَامٍ كَرِيمٍ (۵۸، ۵۷: ۲۶)

”تو ہم نے ان کو باغوں اور چشموں سے نکال دیا اور خزانوں اور یہیں مکانات سے۔ اس قصہ کی مزید تفصیل اور اس کے دلچسپ نتائج و عبرتوں کی کتاب ”بصائر میں ملاحظہ کیجئے۔“

اب غور کرو۔ کیا حکم خداوندی کے اجرا میں اس کی اتنی بڑی تباہی کوئی روک ٹوک پیدا کر سکی، کیا اس کے لشکر نے کچھ مدد کی۔ ہرگز نہیں۔ فرعون کا یہ واقعہ عبرتوں اور بصیرتوں کے صدہا خزانے اپنے اندر مخفی رکھتا ہے۔ پس وہ لوگ جو قیامت کو ناممکن خیال کرتے ہیں وہ دیکھ لیں کہ جس طرح اللہ تعالیٰ نے فرعون جیسے جبار بادشاہ کو آن واحد میں نیست و نابود کر دیا۔ اسی طرح وہ تمام کائنات ارضی و سماوی کو بھی ایک ہی لمحہ میں فنا کر سکتا ہے۔

لوگو! بھلا تمہارا پیدا کرنا مشکل ہے یا آسان  
کابنانا کہ اس کو خدا نے بنایا۔ اس کی بھیت  
کو اونچا کیا۔ پھر اس کو ہموار کیا اور اس کی رات  
کو تاریک بنایا اور اس کی دھوپ نکالی،  
اور اس کے علاوہ زمین کو بچھپایا، اسی  
میں سے اس کا پانی اور اس کا چارہ نکالا  
اور پہاڑوں کو اس میں گار کر بلا دیا۔ یہ سب  
تمہارے اور تمہارے چار پالیوں کے فائدہ  
کے لئے۔

(۲۷) اِنَّ تَمَاتُ خَلْقًا اِمَّ السَّمَاوَاتِ  
بَنَاهَا (۲۸) وَفَعَّمَنَّا كَمَا وَنَسَّوْنَا  
(۲۹) وَاعْطَشْنَا لَيْلَهَا وَاخْرَجَ  
ضُلُمًا (۳۰) وَالْاَرْضَ بَعْدَ ذَلِكَ  
دَحَاهَا (۳۱) اَخْرَجَ مِنْهَا مَاءَهَا  
وَصَرَّعَهَا (۳۲) وَالْجِبَالَ اَدْنَاهَا  
(۳۳) مَتَاعًا لَّكُمْ وَلِاَنْعَامِكُمْ

سمکھا، کسی چیز کی بندی سب نیچے کی جانب سے اور پر کی طرف تک لی جائے۔  
اعطش، گے لغوی معنی اندھیرے کے ہیں۔ یہ لازم و مستعدی دونوں معنوں میں استعمال ہوتا ہے  
دحھا، دھوکتے ہیں سبھپانے کو، مرعھا، چراگاہ،

جو لوگ قیامت کو ناممکن الودع خیال کرتے ہیں وہ ذرا اس بات میں تو غور کریں  
 کہ کیا اللہ تعالیٰ کے نزدیک ان لوگوں کا پیدا کرنا مشکل تھا۔ یا اس بے سمتون آسمان کا  
 بنانا۔ جب اس نے یہ نیکیوں چھت بٹائی، اور نہ صرف یہ بلکہ دن اور رات، زمین اور پہاڑ  
 پانی اور مرغزار تو اس کے لئے قیامت اور انسان کو دوبارہ زندگی بخشا کی شکل ہے۔  
 یہ سمجھ لیں کہ اوپر جو کچھ مذکور ہوا ہے۔ وہ تمام و کمال صرف انسان ہی کے لئے  
 پیدا کیا گیا ہے۔ تو کیا وہ انسان جنس کی خاطر جمادات، نباتات، حیوانات اور کواکب سیارے  
 پیدا کئے گئے مرنے کے بعد بالکل فنا ہو جائے گا۔ اور اس کا کوئی نتیجہ نہ نکلے گا۔ یہ  
 ناممکن ہے کہ یہ تمام کارخانہ لغو و بھل ہو۔ ضرور ایک نہ ایک دن اس نظام کو توڑ دیا جائیگا  
 اور اس روز انسان سے اس کے اعمال کی باز پرس ہوگی۔

## نتائج اعمال

(۳۴) فَاِذَا جَاءَتْ الطَّامَّةُ الْكُبْرَىٰ  
 (۳۵) يَوْمَ يَتَذَكَّرُ الْاِنْسَانُ مَا  
 سَعَىٰ (۳۶) وَبُرُزْتُمْ اَبْحَاسًا  
 (۳۷) فَاَمَّا مَنْ طَغَىٰ (۳۸) وَاَشْرَكَ  
 الْحَيٰوةَ الدُّنْيَا (۳۹) فَاِنَّ الْجَحِيْمَ  
 هِيَ الْمَاوٰى (۴۰) وَاَمَّا مَنْ سَخِمَ  
 مَقَامًا وَّرَبَّهٖ وَنَحَىٰ النَّفْسَ مِنَ الْحَمٰى  
 (۴۱) فَاِنَّ الْجَنَّةَ هِيَ الْمَاوٰى۔

توجیب بڑی آفت آئے گی اس دن  
 انسان اپنے کاموں کو یاد کرے گا۔ اور  
 دوزخ دیکھنے والے کے سامنے نکال کر  
 رکھ دی جائے گی۔ تو جس نے کسریٰ کی  
 اور دنیا کی زندگی کو مقدم سمجھا، اس کا  
 ٹھکانا دوزخ ہے اور جو اپنے پروردگار  
 کے سامنے کھڑے ہونے سے ڈرتا اور  
 حسی کو خواہشوں سے روکتا رہا۔ اس کا  
 ٹھکانا بہشت ہے۔

الطامہ کہتے ہیں بڑی بے ہمتی اور آفت کو جو کسی طرح نہ ٹل سکے اور سب پر

قلب آجائے : والساعة ادھی واصل (۵۴ : ۴۶) اور قیامت —

ان توراہد و بینات کے بعد انسان کو سمجھ لینا چاہیے کہ یہ حادثہ کبرے اور یہ مصیبت عظمیٰ یقینی اور قطعی ہے۔ اور اس سے کسی طرح بھی بچاؤ ممکن نہیں، جب یہ انقلاب عظیم رونما ہوگا۔ تو ہر انسان کو اپنے تمام وہ اعمال یا وہ بائیس گے۔ جو اس نے اپنی زندگی میں کئے تھے۔ مگر امتداد زمانہ کی وجہ سے بالکل بھول گیا تھا، اور وہ اعمال یاد آئیں گے اور ادھر دوزخ اس کے سامنے پیش کر دی جائے گی : وان منکم الا وادھا کان علی ربک حتما مقضیا، (۱۹ : ۷۱) اور تم میں کوئی نہیں۔ مگر اسے اس پر گزرنا ہوگا۔ یہ تمہارے پروردگار پر لازم اور مقرر ہے۔

یہ وقت نتائج اعمال کا ہوگا۔ جن لوگوں نے اس زندگی میں طغیان و سرکشی اختیار کی اور دنیاوی فوائد کو آخرت پر برابر ترجیح دیتے رہے ان کا ٹھکانا دوزخ ہے۔ لیکن جو اپنی ذمہ داری اور سزائیت کے خیال سے ورع و تقویٰ کی زندگی بسر کرتے رہے، اللہ کا خوف ان کے دل پر طاری رہا، اور انہوں نے ہمیشہ اپنے آپ کو شیطان سے بچاؤ اور خواہشات نفسانی سے بچاؤ تو وہ یقیناً جنت میں جائیں گے۔

معرض یہ کہ اس روز صرف اعمال پر فیصلہ ہوگا : کل نفس بما کسبت رھینة، (۴۲ : ۳۸) ہر شخص اپنے اعمال کے بدلے گروہے۔

## قیامت کی تاریخ

لوگ تم سے قیامت کے بارے میں پوچھتے ہیں کہ اس کا وقوع کب ہوگا۔ سو تم اس کے ذکر سے کس نہ کریں ہو۔ اس کا منہا یعنی

(۴۲) یَسْئَلُونَكَ عَنِ السَّاعَةِ

أَيَّانَ مَرِّسَهَا (۴۳) فَيَعْلَمَ أَمَّ

مِنْ ذِكْرِهَا (۴۴) إِلَىٰ رَبِّكَ مُنْتَهَا

واقع ہونے کا وقت تمہارے پروردگار ہی  
کو معلوم ہے۔ جو شخص قیامت سے ڈرنا چاہتا  
ہے تم اس کو آگاہ کر دینے والے ہو، اور  
بس، لوگ جس دن قیامت کو دیکھیں گے  
تو ان کو ایسا معلوم ہوگا کہ گویا وہ دنیا میں  
دن کے آخر پر ٹھہرے یا اول پر۔

(۲۵) اِنَّمَا اَنْتَ مَدِيْنٌ دُوْنِ  
يَوْمِهَا (۲۶) كَانْتُمْ يَوْمَ  
يَوْمِهَا لَمْ يَكُنْ لَكُمْ اِلَّا عَشِيْرَةٌ  
اَوْ ضُلَّكَا

ان کفار و معاندین کو چاہیے تو یہ تھا کہ جب قیامت کے یہ ہول ناک واقعات و  
حوادث سننے لگتے تو اس سے عبرت پکڑتے اپنی اصلاح کرتے اور اپنی ذمہ داری و مسئولیت  
کا خیال کر کے اعمالِ ناسقہ سے مجتنب رہتے مگر ان کے تڑو و طفیان کی یہ حالت ہے  
کہ اب آپ سے اس کی تاریخ وقوع پوچھتے ہیں۔ ظاہر ہے کہ اگر آج کسی شخص کو اپنے  
مرنے کی تاریخ معلوم ہو جائے تو اس کے تمام کاروبار زندگی میں اسی وقت ایک انقلاب  
عظیم رونما ہوگا اور پھر وہ کم از کم اس دنیا کے کام کا نہ رہے گا۔ اسی پر آپ قیامت کو تیار  
کر لیجئے۔ اس نظامِ عالم کو قائم رکھنے کے لئے یہ ضروری ہے کہ اس کی تاریخ کسی کو  
معلوم نہ ہو اور تو اور خود رسول اللہ صلی اللہ علیہ وسلم کو بھی اس کا علم نہیں۔ حالانکہ تمام  
انبیائے کرام سے زیادہ آپ نے اس موضوع پر روشنی ڈالی ہے۔

حضرت جبریل نے آپ سے اس کی تاریخ کا سوال کیا۔ تو آپ نے فرمایا: مَا  
الْمَسْئُوْلُ عَنْهَا بِاَعْلَمَ مِنَ السَّائِلِ، اس میدان میں ہم دونوں برابر ہیں۔ نہ  
میں جانتا ہوں نہ تم، اسی لئے سورہ اعراف میں آتا ہے: يَسْئَلُونَكَ عَنِ السَّاعَةِ  
اَيَّانَ مَرْتَبُهَا۔ قُلْ اِنَّمَا عَلِمَهَا عِنْدَ رَبِّي، لَا يَجِيْئُهَا لَوْ تَحْتَا الْاَسْمَانِ  
ثَقُلَتْ فِي السَّمٰوٰتِ وَالْاَرْضِ، لَا تَاْتِيْكُمْ اِلَّا بَغْتَةً، يَسْئَلُونَكَ كَانَتْ  
حَقِيْعَتُهَا، قُلْ اِنَّمَا عَلِمَهَا عِنْدَ اللّٰهِ وَ لٰكِنْ اَكْثَرُ النَّاسِ لَا يَعْلَمُوْنَ

(۱۵۶:۵۷)

اے پیغمبر! لوگ تم سے قیامت کے بارے میں پوچھتے ہیں کہ کہیں اس کا نفل ہٹا بھی ہے؟ تم ان کو جواب دو کہ اس کا علم تو صرف میرے پروردگار ہی کو ہے، بس ہی اس کو اس کے وقت مقرر پر لاؤ گئے گا۔ وہ ایک بڑا بھاری حادثہ ہے جو آسمانوں اور زمین میں واقع ہوگا۔ قیامت تو بس چاکم لوگوں کے سامنے آمو جو ہوگی۔ اب پیغمبر یہ لوگ تم سے قیامت کا حال اس طرح اصرار کے ساتھ دریافت کرتے ہیں کہ گویا تم اس کی ٹوہ میں لگے رہے ہو۔ اور تم کو اس کا وقت معلوم ہے، تو ان سے کہو کہ قیامت کا علم تو بس خدا ہی کو ہے لیکن اکثر آدمی نہیں سمجھتے۔“

بعض کتابوں میں قیامت کی تاریخ بیان کی گئی ہے اور بہت سے نجومی بھی اس قسم کی باتیں کیا کرتے ہیں۔ مگر یقین کر لینا چاہیے کہ یہ ستر پانچ خط ہے اور کسی شخص کو اس کا علم نہیں ہو سکتا۔ خواہ وہ کتنا ہی بڑا خدا کا محبوب ہی کیوں نہ ہو۔

## دنیا کی زندگی

رسول کا فرض اس سے زیادہ اور کچھ نہیں کہ وہ آثار و قرآن بیان کر کے لوگوں کو اس کے لئے تیار کر دے اور اس کے نتائج و عواقب ان کے سامنے پیش کر دے۔ تاریخ بتانا اس کا کام ہے اور نہ اس میں کوئی فضیلت و بزرگی ہے۔ آج تو یہ لوگ جلدی کرتے ہیں۔ اس کی تاریخ معلوم کرنا چاہتے ہیں۔ لیکن جب وہ وقت آجائے گا۔ تو ان کو اپنی تمام زندگی اس کے سامنے بالکل بے معنی اور بے حقیقت معلوم ہوگی۔ اور وہ ایسا خیال کریں گے کہ دنیا میں ہماری زندگی چند گھنٹوں کی تھی۔ تو پھر جس حیات مستعار کا یہ نتیجہ ہو۔ اس پر اترانے اور فخر کرنے کی کیا ضرورت ہے۔ سورہ احقاف میں آتا ہے: **كَا فٓهٖم یوم یودون ما یدعون لسر یلینوا الا ساعۃ من فیہا** (۲۶: ۳۵) جس بن

یہ اس چیز کو دیکھیں گے۔ جس گان سے دورہ کیا جاتا ہے، تو خیال کریں گے کہ  
 گویا دنیا میں رہے ہی نہ تھے مگر گھڑی بھرون، ایک جگہ یوں آتا ہے، لہذا یومنا  
 او بعضی یم (۱۱۳: ۲۳) ہم ایک روز یا ایک روز سے بھی کم رہے تھے۔

---

## عَبَسَ

(آیات ۲۲۰)

### تلخیص مضامین

اللہ تعالیٰ نے اپنی حکمت اور مصلحت کی بنا پر دنیا میں مختلف قسم کے لوگ پیدا کئے ہیں۔ بعض امیر ہیں، بعض غریب، ایک ابتدا ہی میں دولت مند گھرانے میں پیدا ہوتا ہے اور دوسرا مفلس و قحاشش باپ کے گھر میں۔ اس تفریق و امتیاز کی بنا پر ارباب دولت و ثروت کی خواہش یہ ہوتی ہے کہ اب دنیا کے ہر کاروبار میں ان کو غریب اور مسکین کے مقابلہ میں نمایاں اور ممتاز حیثیت دی جائے۔ پھر ان کا یہ غرور باطل یہاں تک ترقی کر جاتا ہے کہ وہ تعلیم الہی کے کعبہ حصول میں بھی اس فرق و امتیاز کو قائم رکھنا چاہتے ہیں۔ حالانکہ اگر ذرا غور سے کام لیا جائے تو انہیں معلوم ہو جائے گا کہ ان کا یہ مطالبہ قطعاً غلط اور بے بنیاد دلائل پر مبنی ہے۔

سورہ عبس میں اسی موضوع پر بحث کی گئی ہے۔ اور یہ بتایا گیا ہے کہ اصولاً یہ چیز غلط ہے تعلیم میں مساوات ضروری ہے اسی لئے ابتداء سے سورہ میں حضرت عبداللہ بن ام مکتوم رضی اللہ عنہ کا واقعہ بیان کیا گیا ہے، آیت ۱۰ سے بتایا ہے کہ قرآن کی



تعلیم بہترین ہے۔ اور اس کے حامل مخصوص لوگ ہوں گے۔ پھر آیت ۷۱ سے اس غرور باطل کے تپکے انسان کو اس طرف متوجہ کیا گیا ہے کہ وہ اپنی زندگی کے مختلف دوروں کا مطالعہ کرے۔ پیدائش، موت اور اس کے درمیان کا حصہ کیا ان میں سے کسی حصہ میں بھی فقیر اور شاہ کا امتیاز کیا گیا ہے۔

آیت ۳۳ سے بتایا کہ قیامت کے روز نسل و خاندان سے کوئی فائدہ حاصل نہ ہوگا۔ بلکہ ہر شخص اپنے کاموں کا خود ذمہ دار ہوگا۔ پس جب یہ غرور باطل اس روز کیجے کام نہ آئے گا۔ تو آج خود بخود کیوں نہیں اس کو چھوڑ دیتے۔ آیت ۳۸ سے نتائج کی طرف توجہ دلائی۔ اور اسی پر سورۃ کو ختم کر دیا۔

## مساوات عمومی

عبداللہ بن ام مکتوم

رسول اللہ صلی اللہ علیہ وسلم کو حکم تھا کہ سب سے پہلے اپنے عزیز و قریب کو ہدایت کی طرف بلائیں: **وانشأ عشتی یوقک الاقربین** اچھا بچہ ایک روز سردارانِ قریش میں کا ایک سردار آپ کی خدمت میں بیٹھا ہوا تھا، اور آپ اس کے سامنے اسلام کی تعلیم پیش کر رہے تھے۔ کہ اتنے میں عبداللہ بن ام مکتوم ایک نابینا صحابی آپ کے پاس آئے۔ ان کی والدہ ام مکتوم حضرت خدیجہ کی خالہ تھیں۔ آپ نے عبداللہ کو دیکھا۔ تو آپ کے دل میں یہ خیال پیدا ہوا کہ یہ رئیس قوم محض اس وجہ سے کہیں اسلام سے برگشتہ نہ ہو جائے کہ میرے پیروکار غریب و مفلس لوگ ہیں۔ اس خیال کا آنا تھا کہ حسبِ ذیل آیات نازل ہوئیں:

بِسْمِ اللّٰهِ الرَّحْمٰنِ الرَّحِیْمِ

(۱) عَبَسَ وَتَوَلَّىٰ (۲) اَنْ جَاءَ بِكَ

الْاَعْمٰی (۳) وَتَابِیْثُ دِرْبِکَ

لَعَلَّہُ یَبْرُکَ (۴) اَوْ یَدَّکُرُ

انہی بات پر چین چین ہوئے اور منہ موڑ بیٹھے کہ ایک نابینا ان کے پاس آیا اور تم کیا جانو۔ عجیب نہیں کہ تمہاری تعلیم سے وہ

فَتَنْفَعَهُ الرَّبُّ كَمَا (۵) أَمَا  
 مَنْ اسْتَعْنَى (۶) فَأَنْتَ كَمَا  
 تَصَدَّقُ (۷) وَمَا عَلَيْكَ أَلَّا  
 يَكْرَهُ (۸) وَأَمَّا مَنْ جَاءَكَ نَسِيحِي  
 (۹) وَهُوَ يَشْتَرِي (۱۰) فَأَنْتَ  
 عِنْدَهُ تَكَلِّفِي -

سنور جاسے، یا نصیحت کی باتیں سننے  
 اور اس کو نصیحت سنو ورنہ ہو تو جو شخص  
 بے پروائی کرتا ہے اس کی طرف تو تم  
 خوب توجہ کرتے ہو۔ حالانکہ اگر وہ ٹھیک  
 نہ ہو تو تم پر کچھ الزام نہیں اور جو خدا سے  
 ڈر کر تمہارے پاس دوڑتا ہو اس کے تو تم  
 اس سے بے اعتنائی کرتے ہو ۛ

تصدی، یہ صد سے ہے، اس کے معنی سامنے آنے اور متوجہ ہونے کے  
 ہیں۔ یہ توئی کی ضد ہے۔ تمہنی۔ یہ ہی سے لیا گیا ہے۔ اس کے معنی اعراض کرنے  
 اور رنہ نوڑ لینے کے ہیں ۛ

## یہ کتابیں

دنیا میں رسول اللہ کی تشریف آوری تعلیم کتاب ہجرت کے لئے تھی۔ اس لئے  
 آپ اپنا تمام وقت لوگوں کی ہدایت و راہ نمائی میں صرف کرتے تھے اور بعض اوقات یہ  
 ولولہ تبلیغ اسلام اپنے انتہائی مدارج طے کر لیتا تھا۔ اس لئے نور لسان الہی کو اس سے  
 روکنا پڑتا تھا۔ اس لئے کہ بسا اوقات مومنین صالحین کی حق تلفی ہوتی تھی، اور آپ کا  
 تمام وقت معاندین کے ساتھ صرف ہو جاتا تھا۔ چنانچہ ایک جگہ فرمایا: **الصلوات جاعم  
 نفسك الا يكو نوا مومنین** (۳۱۶) "شاید تم اس رنج سے کہ یہ لوگ  
 ایمان نہیں لاتے اپنے تئیں ہلاک کر دو گے" ایک مقام پر یوں ارشاد ہوا: **واحدہ  
 نفسك مع المذنبین میں عربون ربهم بالخیر اورثة واللعنۃ یورثون  
 وجهہ ولا تقل عینک عنہم** ترمذی، زیئ اللہ فی الدنیا (۱۸: ۱۸)

”اور جو لوگ صبح و شام اپنے پروردگار کو پکارتے اور اس کی خوشنودی کے طالب ہیں۔ ان کے ساتھ صبر کئے رہو اور تمہاری نگاہیں ان پر سے گزر کر اور طرف نہ دوڑیں کہ تم آرائش زندگانی دنیا کے خواستگار ہو جاؤ۔“ خود حضرت عبداللہ بن ام مکتوم کا واقعہ اس کا شاہد ہے کہ ایک غریب سلمان آتا ہے۔ مگر آپ کی تمام توجہ اس شخص کی طرف رہتی ہے جس کے دل میں اسلام کی طرف ذرہ برابر بھی میلان نہیں پیدا ہوا۔

وحی الہی ہمیشہ مواقع کی منتظر رہتی ہے۔ چنانچہ فوراً اس وقت یہ آیات نازل ہوئیں جو زیب عنوان ہیں جو ایک طرف ان کفار و معاندین اسلام کی زبرد توجیح اور تہنیہ و تادیب پر حاوی ہیں کہ اب انہیں قابل توجہ خیال نہیں کیا جاتا اور دوسری جانب ان فرزندان اسلام کے لئے فرح و انبساط اور مسرت و شادمانی کا ذخیرہ ہیں۔ جو اس میں شک نہیں۔ کہ غریب اور مفلس ہیں مگر دولت ایمان سے مالا مال ہیں۔ پس اس وقت اللہ تعالیٰ نے آپ کی توجہ کو ان لوگوں کی طرف پھیر دیا۔ جو حقیقت میں اس شفقت و رحمت کے اہل تھے۔ اور فرمایا: **والتذاریب الذین یخافون ان یحشروالی ربہم لیس لہم من دونہ ولی ولا شفیع لعلہم یتقون، ولا تطرد الذین یدعون ربہم بالغداۃ والعشی یریدون وجہہ ما علیک من حسابہم من شیء رہما من حسابک علیہم من شیء فتطردہم فتصون من الظالمین، وکن لک فتناء بعضہم بعض لیقولوا اھولاء من اللہ علیہم من بیننا، الیس اللہ باعلم بالشکرین (۶: ۵۱ تا ۵۳)۔** اور جو لوگ خوف رکھتے ہیں کہ اپنے پروردگار کے روبرو حاضر کئے جائیں گے اور جانتے ہیں کہ اس کے سوا نہ تو ان کا کوئی دوست ہوگا اور نہ سفارش کرنے والا۔ ان کو اس قرآن کے ذریعے نصیحت کرو تا کہ پرہیزگار بنیں، اور جو لوگ صبح و شام اپنے پروردگار سے دعا کرتے ہیں اور اس کی ذات کے طالب ہیں

ان کو اپنے پاس سے مرت نکالو ان کے حساب کی جواب دہی تم پر کچھ نہیں اور تمہارے حساب کی جواب دہی ان پر کچھ نہیں۔ پس ایسا نہ کرنا، اگر ان کو نکالو گے تو ظالموں میں ہو جاؤ گے۔ اور اسی طرح ہم نے بعض لوگوں کی بعض سے آزمائش کی ہے کہ جو دولت مند ہیں وہ غریبوں سے کہتے ہیں کہ کیا یہی لوگ ہیں جن پر خدا نے ہم میں سے فضل کیا ہے۔ بھلا خدا شکر کرنے والوں سے واقف نہیں؟

## عصمتِ انبیائے کرام

کوئی انسان اپنی سعی و کوشش سے نبی اور رسول نہیں بن سکتا۔ بلکہ یہ اللہ تعالیٰ کا مخصوص فضل و احسان ہے اپنے بندوں میں سے جس کو چاہتا ہے اس فضیلت و برتری کے لئے چُن لیتا ہے: اللہ اعلم حیت يجعل رسالتاً لیکن جس برگزیدہ ہستی کو وہ چُن لیتا ہے۔ اس کے تقویٰ و طہارت اور ورع و پاکیزگی کو اس کی تمام امت بھی متفقہ طور پر نہیں پہنچ سکتی۔ وہ اپنے اتباع و متقلدین کے لئے نمونہ عمل اور اسوۂ حسنہ ہوتا ہے۔ اس لئے اللہ تعالیٰ اپنے فضل مخصوص سے اس کی حفاظت کرتا ہے اور اس کو ہر قسم کے زینج و کج روی سے بچاتا ہے: فانك باعیننا (۵۲: ۵۸) "تم تو ہماری آنکھوں کے سامنے ہو۔" سورہ جن میں آتا ہے: فانہ یسلک من بین یدیه ومن خلفہ رصدا لیلعلم ان قد ابلغوا رسالت ربہم واحاط بما لدیہم واحصى کل شیء عدداً (۲۴: ۶۲) اس کے آگے اور پیچھے نگہبان مقرر کر دیتا ہے۔ تاکہ معلوم فرمائے کہ انہوں نے اپنے پروردگار کے پیغام پہنچا دئے ہیں اور یوں تو اس نے ان کی سب چیزوں کو ہر طرف سے قابو کر رکھا۔ اور ایک ایک چیز گن رکھی ہے۔"

پس اللہ تعالیٰ ہر صورت میں اپنے نبی کی حفاظت کرتا ہے۔ کبھی اس کو ایک جگہ

رحمت کرنے سے روکتا ہے کہ وہ اس کا صحیح محل استعمال نہیں۔ اور کبھی اس کو صبر و  
استقامت کی تعلیم دیتا ہے کہ اس کی غیرت اس کا تقاضا کرتی ہے۔ خود اس قصہ کو  
دیکھئے۔ تو آپ پر یہ حقیقت منکشف ہو جائے گی۔ کہ آپ بجا مورخ پر اپنی رحمت و شفقت  
کو استعمال کر رہے تھے اللہ تعالیٰ نے آپ کو فوراً روک لیا اور صحیح جانب متوجہ کر دیا۔

## غلط فہمی کا ازالہ

ان آیات سے بعض لوگوں کو یہ گمان ہوا ہے۔ کہ عبداللہ بن ام مکتوم نے آتے ہی  
چند سوالات کئے تھے۔ جن کی بنا پر آپ ناراض ہو گئے۔ چنانچہ بعض روایات بھی اس  
خیال کی تائید میں پیش کی جاتی ہیں اور اسی بنا پر امام فخر الدین رازی کو اپنی عادت کے  
مطابق ان امور کو تسلیم کر کے جواب دینا پڑا ہے۔ لیکن واقعہ یہ ہے کہ وہ احادیث سب  
کی سب کمزور اور ضعیف ہیں۔ چنانچہ آیت وما یدریک لعلہ یذکی او  
ینذک وقد نفعہ الذکر ہی ہمارے اس خیال کی تائید کرتی ہے یعنی  
رسول اللہ صلی اللہ علیہ وسلم کو اس کی اطلاع ہرگز نہ تھی کہ وہ اس غرض کے لئے آئے  
ہیں۔ اگر آپ کو معلوم ہوتا تو آپ یقیناً ان کی طرف متوجہ ہوتے۔  
اس کے سوا ان آیات کا اور کوئی مطلب نہیں کہ ان کا آنا ہی آپ کو ناگوار گزرتا  
کہ رؤسایہ قوم یہ نہ کہیں کہ اذ نے درجہ کے لوگ اس رسول کا اتباع کرتے ہیں اور  
اس لئے اسلام سے رک جائیں۔ چنانچہ مجاہد کی بھی یہی رائے ہے۔

## خصوصیات قرآن

سنو جی! قرآن تو سراسر نصیحت ہے۔ پس

(۱۱) کَلَّا اِنَّهَا تَذٰکِرَةٌ

جو چاہے اس کو سوچے اور سمجھے

(۱۲) فَمَنْ شَاءَ ذَكِّرْهُ

(۱۳) فِي صُحُفٍ مُّكَرَّمَةٍ  
 (۱۴) مَرْفُوعَةٍ مُّطَهَّرَةٍ  
 (۱۵) بِأَيْدِي نَسْفَرَةٍ  
 (۱۶) كِرَامٍ بَدَرَةٍ -

وہ لوح محفوظ کے اوراق میں لکھا ہوا ہے۔ جن کی تعظیم کی جاتی ہے اور وہ اونچی جگہ رکھے ہوئے ہیں اور پاک ہیں اور ایسے کھنے والوں کے ہاتھوں میں رہتے ہیں۔ جو بزرگ اور نیکو کار ہیں۔

سفر جمع ہے سفر کی۔ کھنے والوں کو کہتے ہیں۔ اس کے لغوی معنی ظاہر کرنے کے ہیں۔ لکھنے والا بھی اپنے مافی الضمیر کو ظاہر کرتا ہے۔ اس لئے اس کو سفر کہتے ہیں۔ بزرگ جمع ہے بزرگی۔ اس کے معنی فرماں بردار کے ہیں۔

گزشتہ آیات سے یہ بات معلوم ہو گئی۔ کہ رسول اللہ صلی اللہ علیہ وسلم دعوت و ارشاد میں بہت شوق سے کام لے رہے تھے۔ بلکہ ہر قسم کی تکلیف و مصیبت برداشت کرتے تھے۔ اس لئے آپ کو بتایا گیا کہ آپ پریشان خاطر نہ ہوں۔ اگر آپ کی سعی و کوشش کے باوجود یہ لوگ ایمان نہ لائیں۔ تو آپ پر کسی قسم کی ذمہ داری عائد نہیں ہوتی۔ کَسَتْ عَلَيْهِمْ بِمِصْطُورٍ ۝۱۳۳۔ تم ان پر وار و فتنہ نہیں ہو۔

اب ان آیات میں قرآن کریم کی خصوصیات بیان کی جاتی ہیں اور بتایا جاتا ہے کہ جو تعلیم آپ کو دی گئی ہے۔ جلالت قدر میں دنیا کی کوئی تعلیم اس کا مقابلہ نہیں کر سکتی۔ یہ قرآن یکسر تذکیر و معظمت اور پسند و نصیحت ہے۔ اب جس کا چاہے اس سے عبرت اندوز و بصیرت افروز ہو۔ آپ کو اپنے علوم مرتبت سے نیچے اتارنے اور الحاح و تضرع کی ضرورت نہیں۔ بلکہ اسے اعلیٰ میں یہ کتاب عز و جلال ہی بلند اور عالی شان اوراق میں لکھی ہوئی ہے۔ وَاِنَّ فِيْ اٰمَالِكُمْ لَآيٰتًا لِّاُولِيْ اَلْبَاطِنِ (۲۳: ۲۷) اور یہ بڑی کتاب لغوی لوح محفوظ میں ہمارے پاس

لکھی ہوئی اور بڑی فضیلت اور حکمت والی ہے۔"

اس کی پاکی اور تطہیر کی کیفیت یہ ہے کہ وہاں تک کسی خبیث کی رسائی نہیں ہو سکتی: فی کتب مکتون لا یسہا الا المظہرون (۵۶: ۵۹) "اس کو وہی ہاتھ لگاتے ہیں۔ جو پاک ہیں۔" دوسری جگہ فرمایا: بل هو قرآن مجید فی لوح محفوظ (۸۵: ۲۱ و ۲۲) "بلکہ یہ قرآن عظیم الشان ہے۔ لوح محفوظ میں لکھا ہوا۔" ایک مقام پر یوں ارشاد ہوتا ہے: وانہ لکتاب عزیز لا یأتیہ الباطل من بین یدیه ولا من خلفہ تنزیل من حکیم حمید (۴۱: ۲۱ و ۲۲) "اور یہ تو ایک عالی رتبہ کتاب ہے۔ اس پر جھوٹ کا دخل نہ آگے سے ہو سکتا ہے نہ پیچھے سے، انا اور خوبیوں والے خدا کی آماری ہوئی ہے۔" جن فرشتوں کی معرفت اس قرآن کریم کو رسول اللہ صلی اللہ علیہ وسلم کے قلب مبارک پر نزول کیا جاتا ہے، ان کی بھارت و پاکیزگی، ورع و تقویٰ اور قدر و منزلت میں کسی قسم کا شبہ نہیں ہو سکتا: انما نقول رسول کریم ذی قوۃ عند ذی العرش معین، مطاع شامدین (۸۱: ۱۹ تا ۲۱) "بے شک یہ قرآن فرشتہ عالی مقام کی زبان کا پیغام ہے۔ جو صاحب قوت مالک عرش کے ہاں اونچے درجے والا سردار اور امانت دار ہے۔"

## اعتبار

پس جس قرآن کی یہ صفات و مختصات ہوں، اس کے لئے اصرار و الحاح کی ضرورت نہیں۔ بلکہ آپ ان معاندین کی پروا تک نہ کیجئے۔ جس کا جی چاہے ایمان لے آئے خواہ انکار کر دے۔ فمن شاء فلیؤمن، ومن شاء فلیکفر۔



قرآن کی جو صفات اور پر بیان کی گئی ہیں۔ ان سے لطیف طور پر یہ نتیجہ بھی اخذ کیا جا سکتا ہے۔ کہ دنیا میں بھی وہی لوگ اس کے حال اور بیجا مبرہوں گے۔ جن میں یہ صفات ممتاز اور نمایاں ہوں گی۔ چنانچہ صحابہ کرام کی جو جماعت رسول اللہ کی صحبت سے تیار ہوئی۔ ان کے فضائل و کمالات کو دیکھئے۔ تو ان آیات کا ایک ایک حرف ان پر صادق آئے گا، فیہد اہم اقتضا، تمہیں چاہیے کہ تم لوگ بھی اس سے لے لو اور اس کے اصحاب کی پیروی کرو۔ تاکہ تم میں وہی خصوصیات رونما ہوں۔

## انسان کی ناشکرگاری

۱۷۱) قَتَلَ الْإِنْسَانَ مَا كَفَرَهُ  
 ۱۷۲) مِنْ أَيْ شَيْءٍ خَلَقَهُ  
 ۱۷۳) مِنْ سُلْطَانَةٍ خَلَقَهُ فَقَدَرَهُ  
 ۱۷۴) ثُمَّ السَّيِّئِينَ يَسِّرُهُ  
 ۱۷۵) ثُمَّ أَمَاتَهُ فَأَقْبَرَهُ  
 ۱۷۶) ثُمَّ إِذَا شَاءَ أُنشِرَهُ  
 ۱۷۷) كَلَّا لَمَا يُقْضَىٰ مَا أَمَرَهُ  
 ۱۷۸) فَلْيَنْظُرِ الْإِنْسَانُ  
 إِلَىٰ طَعَامِهِ (۱۷۵) إِنَّا صَبَبْنَا  
 الْمَاءَ صَبًّا (۱۷۶) ثُمَّ  
 شَقَقْنَا الْأَرْضَ شَقًّا (۱۷۷)  
 فَأَنْبَتْنَا فِيهَا حَبًّا (۱۷۸)  
 وَوَعَدْنَا وَوَعْدًا (۱۷۹) وَزَيَّنَّا

آدمی پر خدا کی مار وہ کس قدر ناشکر گزار ہے  
 خدا نے اس کو کس چیز سے پیدا کیا، نطفہ  
 سے پہلے اس کو بتایا، پھر اس کی ہر ایک  
 چیز کا اندازہ باندھ دیا۔ پھر نیکی اور بدی کا  
 رستہ اس پر آسان کر دیا، پھر اس کو مار  
 دیا۔ پھر اس کو قبر میں لے جا دیا۔ کیا پھر  
 جب چاہے گا اس کو دوبارہ اٹھا کھڑا کرے گا  
 حق تو یہ ہے کہ خدا نے جو کچھ آدمی کو حکم دیا  
 اس نے اس کی تعمیل ہی نہیں کی۔ تو  
 آدمی کو چاہیے کہ اپنے گھانے کی طرف  
 توجہ کرے کہ ہم نے اوپر سے پانی برسایا۔  
 پھر ہم نے زمین کو بھپاڑا، پھر ہم نے زمین  
 میں یہ سب کچھ اگایا، یعنی غلہ اور انگور اور

وَنَحَلَّا (۳۰) وَوَحَدَا لِيُقَا  
 تَرَكَارِبَا اَوْرَزِيُون اَوْر كَلْبُوْرِيْن اَوْر كَلْبُوْرِيْن اَوْر كَلْبُوْرِيْن  
 غُلْبًا (۳۱) وَفَا كَلْبُوْرِيْن وَ اَبَا  
 كَلْبُوْرِيْن اَوْر مِيُوْرِيْن اَوْر مِيُوْرِيْن اَوْر مِيُوْرِيْن  
 (۳۲) صَاعًا لَكُمْ وَ لَانْعَا مِيُوْرِيْن  
 اس لئے کہ تم لوگوں کو اور تمہارے چاہوں  
 کو فائدہ پہنچے۔

قضبا، ترکاری، اس کے لغوی معنی کاٹنے کے ہیں۔ ترکاری بھی برابر کاٹی جاتی  
 ہے اس لئے اس کو قصب کہتے ہیں، غلبا، جمع ہے غلب کی، وہ درخت جس کی  
 شاخیں دوسرے سے لپٹی ہوئی ہوں، ابا، چارہ،

اللہ تعالیٰ نے تو انسانوں کی فلاح و کامرانی کے لئے انبیاء و رسول کا سلسلہ قائم  
 کیا، اور ان کی منزلت اپنی تعلیم نازل کی، مگر یہ اب اپنی دولت و ثروت پر نازاں ہیں  
 اپنی نسل کا انہیں غور ہے۔ اور اپنے آپ کو عام لوگوں سے ممتاز اور نمایاں خیال  
 کرتے ہیں۔ اس لئے ان کی خواہش یہ ہے کہ ہمیں فقرا اور مساکین سے الگ کر کے  
 تعلیم دی جائے اور یہ صرف اسی لئے قرآن کی تعلیم سے گریز کرتے ہیں۔ کہ اس پر عمل  
 کرنے والے دنیاوی لحاظ سے معمولی ہیں: اذ من كما امن السقاء (۱۳:۲)  
 ”کیا ہم بھی اسی طرح ایمان لے آئیں جس طرح اور احمق ایمان لے آئے ہیں“۔ کبھی  
 کہتے ہیں: اذ من لك و اتبعك اكارذون (۱۱۱:۲۶) ”کیا ہم تم کو مان لیں  
 اور تمہارے پیرو تو زویل لوگ ہوئے ہیں؟“

ابتداء و انتہا

ان احمقوں کو چاہیے کہ اپنی زندگی کی ابتداء و انتہا میں غور کریں، کیا ان کی  
 پیدائش ایک غریب کے مقابلہ میں کسی بہتر طریق سے ہوئی ہے۔ وہی سنی کا قطرہ ہے  
 جس سے امیر اور غریب کی تخلیق عمل میں آئی ہے۔ پھر موت اور عالم برزخ دونوں کے لئے

برابر ہے، سب کو خدا نے نیکی اور بدی کا راستہ بتا دیا ہے، اور کسی قسم کی تفریق نہیں کی

## درمیانی زندگی

اب تم زندگی کے درمیانی مرحلے کو دیکھو، آسمان سے پانی سب کے لئے برابر نازل ہوتا ہے زمین سے ہر قسم کی سبزی تمام کے واسطے نکلتی ہے اس میں نہ صرف امیر و غریب شریک ہیں بلکہ ان کے چار پائے بھی جھٹتے والے ہیں۔

انسان اس قدر عاجز و درماندہ ہے کہ اس کا ایک ایک لمحہ اللہ تعالیٰ کی بخشش و وجود کا رہنما ہے۔ اس قدر حقیر و ذلیل ہے کہ ناپاک قطرہ سنی سے بنایا گیا اپنی زندگی کی ہر گھڑی کو قائم رکھنے کے لئے وہ بکیر محتاج و دست نگر ہے۔ اس عاجز و درماندگی میں ایک فقیر اور پادشاہ، غلام اور آقا، عورت اور مرد ایک ہی سطح پر ہیں۔ پھر یہ اس کی کس قدر بدبختی ہے کہ قدرت تو اس کو کہیں بھی ایک دوسرے سے ممتاز نہیں کرتی۔ مگر وہ خواہ مخواہ غریب اور امیر میں فرق و امتیاز کی دیوار جائل کرنا چاہتا ہے۔

## اسلام کی خصوصیت کبریٰ

دنیا میں اسلام آیا کہ تمام قومی و نسلی امتیازات مٹا کر ہمیشہ کے لئے صرف انسانیت کی بے قید و عام عظمت کو قائم کر دے اور عمل کے قانون الہی کا آخری اعلان کر دے۔ اس سے قبل سرزمین عرب میں قوم یس کے غرور و لشکبار کی یہ کیفیت تھی کہ وہاں کا ایک نیشن اپنے شرف و مجد خاندانی کے سامنے قبضہ و کسرے کو بھی ستیر و ذلیل خیال کرتا تھا اور یہ صرف عرب ہی کی حالت نہ تھی تمام دنیا اس میں مبتلا تھی اور ہر طرح کے قومی و نسلی امتیازات کے بتوں کی پشتیں میں مصروف تھی۔ اسلام نے اپنی دعوت کی سب سے اوّلین کاری میں

اسی غرور نسل و قوم کے بت پر لگائی اور اللہ کے اس قانونِ فطرت کی عام منادی کر دی کہ: یا ایہا الناس انا خلقناکم من ذکر وانثی، وجعلناکم شعوباً وقبائل لتعارفوا، ان اکرمکم عند اللہ اتقاکم (۱۳: ۶۹) ہر طرح کی فضیلت و بزرگی کی بنیاد صرف عمل ہے اور کوئی شے نہیں۔ قوموں اور خاندانوں کی تفریق صرف اس لئے ہے کہ باہم دگر پہچان ہو۔ اور تمیز کا ذریعہ ہو، اس لئے نہیں کہ ایک دوسرے پر اپنی بڑائی جتلائے۔ سب سے بڑا انسان وہی ہے جو سب سے زیادہ متقی ہے۔

فتح مکہ کے روز رسول اللہ صلی اللہ علیہ وسلم نے اپنی تقریر میں فرمایا: یا ایہا الناس ان اللہ قد اذهب عنکم عبئہ الجاہلیۃ و تعاطفہا بابائہا، فالناس رجل برقی علی اللہ، و فاجر شقی ھین علی اللہ، والناس بنو آدم، و خلق اللہ آدم من التراب؛ لوگو! اللہ نے تم کو جاہلیت کے فخر و غرور اور خاندانی تکبر و نخوت سے پاک کر دیا ہے انسان دو ہی قسم کے ہیں شریف و متقی جو اللہ کے نزدیک محترم ہے اور دوسرا فاجر و بدبخت جو بدترین مخلوق ہے۔ سب کے سب آدم کی اولاد ہیں اور آدم کو خدا نے مٹی سے پیدا کیا تھا۔ اسی طرح کبھی آپ نے یہ فرمایا: لیس منامن دعی الی عصبیتہ جس نے قومیت کی طرف لوگوں کو بلایا، وہ ہم میں سے نہیں ہے۔ ایک مرتبہ آپ نے کہا: لیس منامن قاتل علی عصبیتہ، جو شخص قوم کی حمیت میں جنگ کرے گا۔ اس کالت اسلام سے کوئی تعلق نہیں لیس منامن مات علی عصبیتہ، جو غرور قومی میں مر گیا وہ ہماری جماعت سے خارج ہو گیا۔

آپ نے حجۃ الوداع کے روز جو آخری پیغام اپنی اُمت کو دیا اس میں اولین چیز یہی تھی کہ آپ نے نوع انسانی کی مساوات عمومی کا اعلان کیا: لا فضل لحر بی

علیؑ جی علیؑ عربی، حاکم ابناء آدم، "عربی اور عجمی کو ایک دوسرے پر کوئی بزرگی حاصل نہیں۔ تم سب کے سب ایک آدم کی اولاد ہو، یہ بھی فرمایا۔  
 لیس لاحد فضل علی احد الابدین و تقوی، الناس کلهم بنو آدم، و آدم من تراب، کسی شخص کو دین اور تقویٰ کے بغیر دوسرے پر کوئی فضیلت نہیں، تم سب اولاد آدم ہو اور وہ مٹی سے پیدا کئے گئے تھے۔ اس سے بڑھ کر اسلامی مساوات کا اور کیا ثبوت مل سکتا ہے۔ حضرت عائشہؓ فرماتی ہیں: لو کان زید حیا، ما استخلف رسول اللہؐ غدیہ۔ اگر آنحضرتؐ کے غلام زید زندہ ہوتے۔ تو آپ ان کے سوا اور کسی کو اپنا جانشین نہ بناتے۔"

## غرور نسل بے کار ہے

(۳۳) فَإِذَا جَاءَتِ الصَّاعِقَةُ  
 (۳۴) يَوْمَ يَفْعَلُ الْأَرْضُ مِنْ أَحْبَابِهِ  
 (۳۵) وَأُمَّهٖ وَآبِئِهٖ (۳۶) وَ  
 صَاحِبَتِهٖ وَبَنِيهٖ (۳۷) لِكُلِّ  
 أُمَّرٍ مِّنْهُمْ يَوْمَئِذٍ شَأْنٌ  
 يُغْنِيهِ،  
 توجیب تیاریت کا غل مجھے گا۔ اس دن  
 آدمی اپنے بھائی سے دور بھاگے گا۔ اور  
 اپنی ماں اور اپنے باپ سے، اور اپنی بیوی  
 اور اپنے بیٹوں سے ہر شخص اس روز ایک  
 نکرہ میں ہوگا جو اسے مصروفیت کے لئے  
 بس کرے گا۔

اگر خاندان و قومیت کا غرور و تکبر چھوڑ دو تو بہتر و نرم یاد رہے، ایک وقت یقیناً  
 آنے والا ہے جب ہمیں ان امتیازات رنگ و نسل کو خود بخود خیر باد کہنا پڑے گا۔  
 اس روز حالت یہ ہوگی کہ سب کے سب نفسی نفسی بکھاریں گے، ہر ایک کو اپنی اپنی بجا  
 کی نکرہ ہوگی، آدمی اپنے قریب ترین عزیزوں سے بھی اس خوف کے مارے بھاگے گا  
 کہ ان کے اعمال ناستقہ کی باز پرس کہیں اس سے نہ ہو جائے، یہ خود فکر سنگاری میں

اس قدر منہمک ہوگا کہ خاندانی تعلقات سب بھول جائیں گے۔

پس جب اس روز تم ان کوئی اور وطنی روایط کو جبراً واکراہاً ترک کر دو گے  
تو آج خود بخود کیوں اس فخر سے دست بردار نہیں ہو جائے؟

## عمل کی قابلہ ترین قوت

کتنے لوگوں کے لئے اس دن چمکتے ہوں گے	(۳۸) وَجِئْنَا بِبُورِثَيْنِ مُسْتَفِيدَةٍ
ہشاش ہشاش، اور کتنے لوگوں کے لئے	(۳۹) ضَامِرٍ مِّنْهُنَّ مَسْتَفِيئَةٍ
اس دن ایسے ہوں گے کہ ان پر گرد پڑے	(۴۰) وَرُجُومٍ يُوسَبِينَ عَلَيْهِمَا
ہوگی اور گرد کے علاوہ ان پر کونس بھی	عَذَابٌ (۴۱) مُّزِيدٌ مَّا كُنْتُمْ
چھارے ہی ہوگی۔ یہی وہ لوگ ہیں جو دنیا میں	(۴۲) أَوْلِيَاءَ هُمْ الْكَافِرَةُ الْفٰئِدَةُ

کافر اور بدکار تھے۔

ان آیات میں پھر اسی توانا حقیقت اور شہادت اللہ کے بیان کیا جاتا ہے۔ جن کی ہمہ گیری کائنات ارضی و سماوی کو گھیرے ہوئے ہے اور وہ علم عمل کی قابلہ ترین قوت ہے دنیا و آخرت کی فلاح و کامرانی ان ہی دو چیزوں پر موقوف ہے چنانچہ قیامت کے روز یہی نظر اللہ اپنا ظہور دکھائے گی۔ جن لوگوں نے علوم الہیہ کو اخذ کر کے اپنے اخلاق درست کر لئے وہ مسرور و شادمان نظر آئیں گے اور جن بدبختان ملت نے اپنے فطری جذبہ کو فنا کر دیا۔ تزکیہ نفس کی طرف توجہ نہ کی وہ ناکام و خامس رہیں گے۔ یہی وہ لوگ ہیں جنہوں نے آیت الہیہ کا انکار کیا اور ہمیشہ احکام خداوندی کی نافرمانی کی۔ پھر بھلا انہیں کامیابی ہو سکتی ہے؟

# التَّكْوِيْنُ

(آیات ۲۹)

تخصیص مضامین

سورہ تکوین کے شروع میں فرمایا تھا: کَلَّا اَفْتَاتِنَا كُرْهُ فَمِنْ  
 شَاءَ ذَكَرَهُ فِي عَسْفٍ مَّكْرَمَةٍ مَرْفُوعَةٍ مَّطَهَّرَةٍ مَبَايِدَةٍ  
 سَفَرَةٍ كَرَامٍ بَدْرَةٍ، ان صفات و خصوصیات قرآن کو سن لینے کے بعد یقیناً  
 مخالفین کی توجہ اس کتاب عزیز کی طرف ہوگی اور انہیں اس میں درس و نظر کا موقع  
 ملے گا۔ اس میں غور و فکر کرنے کے وقت ضرور ان کے دل میں یہ خیال پیدا ہوگا کہ  
 یہ تعلیم کہاں سے آئی ہے؟ یہ شخص جو اس قرآن کو پیش کر رہا ہے کہ میں مجنون و پاگل  
 تو نہیں چنانچہ یہ اس قسم کے الفاظ رسول اللہ کی شان میں کہا بھی کرتے تھے اس لئے  
 سورہ تکوین میں ان کے اس سوال کا جواب دیا گیا، اور ان کو اس نظام کی طرف توجہ  
 دلائی گئی جہاں سے اس کا فیضان ہوتا ہے۔

اصل مضمون شروع کرنے سے قبل حادیث و قیامت کے مختلف اثرات و نتائج  
 بیان کئے اور فرمایا: علمت نفس ما استحضرت، جب حالت یہ ہے کہ  
 انسانی اعمال اس روز ہر شخص کے سامنے پیش کئے جائیں گے۔ تو اس بابت کی ضرورت

محسوس ہوتی ہے۔ کہ ان منکرین قیامت کو قرآن کریم کی طرف متوجہ کر دیا جائے اور یہ واضح کر دیا جائے۔ کہ ان علوم کا اصلی مرکز کونسا ہے۔ چنانچہ اس کے بعد اس نظام کو بیان کیا۔ مگر اس کی تقسیم کر دی، ایک تو دن اور رات کو شامل ہے۔ جس میں کسی کو شک و اشتباہ کی گنجائش نہیں۔ اسی طرح اگر وہ اس نبی اُمی کے حالات کا درس مطالعہ کریں گے۔ تو کوئی غلط فہمی باقی نہ رہے گی۔

لیکن اس کے علاوہ نجوم و کواکب میں خمسہ متخیرہ ہیں۔ جن کی حقیقت سوائے مخصوص ارباب ہدیت و نجوم کے اور کوئی نہیں جانتا۔ مگر کسی کو ان سے انکار کی گنجائش بھی نہیں۔ پس اسی پر تم وحی و الہام کے نظام کو تیار کر لو۔ البتہ یہ ذہن نشین کر لینا چاہیے۔ کہ جو فرشتہ اس پیغام کو لاتا ہے وہ معزز و محترم اور دیوارِ آسمان ہے۔ وہ اگرچہ تمہاری نظروں سے پوشیدہ ہے۔ مگر ہمارے بندہ محمد نے اس کے اصلی شکل و صورت میں بھی کسی مرتبہ دیکھا ہے۔

آگے چل کر نبی کریم کی خصوصیات بیان کریں کہ ارباب فلسفہ کی طرح وہ سخیل نہیں۔ بلکہ انہیں ہمیشہ یہی فکر و انگیر رہتی ہے کہ وہ کسی نہ کسی طرح قرآن سنا دیں۔ اور یہ بھی تم نے اپنی آنکھوں سے دیکھ لیا ہے کہ جس شخص نے اس کتاب کریم کی پیروی کی ہے، وہ اعمال و اخلاق میں بہت زیادہ مہذب و شائستہ بن گیا ہے۔ اگر یہ علوم شیطان کی طرف سے ہوتے تو یہ اخلاقی ارتقانا ممکن تھا۔ جب یہ عمدہ ترین نتائج تمہارے سامنے ہیں تو پھر تم کیوں نہیں اس کے آگے خمیدہ گردی ہو جاتے۔ یہ تو ایک عالمگیر قانون اخلاق و ارتقا ہے۔ کسی قوم، ملک، رنگ اور نسل کی اس میں خصوصیت نہیں۔ اب جس کا جی چاہے اس کو مان لے :



## وحی والہام

### واقعات قیامت

جب سورج لپیٹ لیا جائے گا، اور جب  
تارے بے نور ہو جائیں گے اور جب پہاڑ  
چلائے جائیں گے اور جب دس ٹہینے  
کی گاہن اونٹنیاں بے کار ہو جائیں گی  
اور جب وحشی جانور جمع کئے جائیں گے  
اور جب دریا آگ ہو جائیں گے اور جب  
روحیں بدلوں سے ملاوی جائیں گی اور  
جب اس لڑکی سے جو زندہ دفنادی گئی  
ہو پوچھا جائے گا کہ یہ کس گناہ پر ماری گئی  
اور جب غملوں کے دفتر کھولے جائیں گے  
اور جب آسمان کی کھال کھینچ لی جائے گی  
اور جب روزخ کی آگ نبر کافی جائے گی

بِسْمِ اللَّهِ الرَّحْمَنِ الرَّحِيمِ  
(۱) إِذَا الشَّمْسُ كُوِّرَتْ (۲) وَإِذَا  
النُّجُومُ انْكَرَتْ (۳) وَإِذَا  
الْجِبَالُ سُيِّرَتْ (۴) وَإِذَا  
الْعِشَاءُ رُجُطَتْ (۵) وَإِذَا الْوُجُوهٌ  
حُشِرَتْ (۶) وَإِذَا الْبِحَارُ  
سُجِّرَتْ (۷) وَإِذَا النُّفُوسُ  
زُوِّجَتْ (۸) وَإِذَا الْمَوْءِدَةُ سُمِّتَتْ  
(۹) بِأَيِّ ذَنْبٍ قُتِلَتْ (۱۰) وَإِذَا  
النَّوْجُ كُشِطَتْ (۱۱) وَإِذَا السَّمَاءُ كُشِطَتْ  
(۱۲) وَإِذَا الْجِبَالُ سُيِّرَتْ (۱۳) وَإِذَا  
الْجِبَالُ أَدْفِيتْ (۱۴) عَمِلَتْ لَعْنًا أَلْمُؤْتُونَ

اور جب بہشت قریب لائی جیسے گی۔ ہر  
 شخص معلوم کر لے گا کہ وہ کیا لے کر آیا ہے  
 عشار جمع ہے عشار کی، اس اونٹنی کہتے ہیں۔ جس کے گل پر دس مہینے گزر  
 گئے ہوں۔ یہ اونٹنی عرب کے نزدیک بہت زیادہ عزیز و محبوب ہوتی ہے۔ عملوں کے  
 معنی ہیں۔ بے کار چھوڑ دینے کے، وحوش جمع ہے وحشی کی، اس جنگلی جانور کہتے  
 ہیں۔ جو آدمیوں سے مانوس نہ ہو، حشرت کے معنی جمع کرنے کے ہیں، نہ وجہت لیا گیا  
 نوزن سج سے اور اس کے معنی ایک چیز کو دوسری سے لانے کے ہیں۔ موعودۃ اور حد  
 نرینت مفعول کا صیغہ ہے، وادئید سے اور وادئ زندہ درگزر کرنے کو کہتے ہیں کثلت  
 کھولنا جب ذبیحہ کی کھال اتار کر گوشت کھول دیا جاتا ہے۔ تو اسے کثلت الذبیحہ  
 کہتے ہیں۔

انسان روح اور جسم سے ترکیب دیا گیا ہے، گروہ عموماً اپنے جسم کی صفات میں  
 روح کو فراموش کر دیتا ہے اور فضائل اخلاق و محاسن عادات کی طرف سے اپنی نگاہیں  
 بند کر لیتا ہے۔ لیکن ایک دن ایسا بھی آئے گا کہ جس روز فرزند کامرانی صرف  
 اس شخص کے لئے مخصوص ہوگی۔ جو بقلب سلیم اللہ کے دربار میں حاضر ہوگا، ان آیات  
 میں اس دن کی بعض خصوصیات بیان کی گئی ہیں۔

آج لوگ سورج کی پریشانی کرتے ہیں، یہ سبحان و اللہ من دونہ  
 اللہ، مگر اس روز نہ صرف یہ بے نور ہوگا۔ بلکہ تمام نجوم و کوکب بھی ناکار ہو جائیں گے  
 انسان اپنی عزیز ترین اشیاء سے فائدہ اٹھانا بھول جائے گا۔ سب کے سب بیدار حشر  
 میں موجود ہوں گے، وما من دابة فی الارض، ولا طائر یطیر یجتا عینہ  
 الا امم امثالکم، ما وطرنا فی الکتاب من شیء ثم الی ربہم  
 یحشرہم (۱۳۸: ۶) اور زمین میں جو چلتے پھرتے، والایہوان، یا پرواز کرنے والے

اڑنے والا جانور ہے، ان کی بھی تم لوگوں کی طرح جماعتیں ہیں۔ ہم نے کتاب لعینہ  
 لوح محفوظ میں کسی چیز کے لکھنے میں کوتاہی نہیں کی۔ پھر سب اپنے پروردگار کی طرف  
 جمع کئے جائیں گے۔

ان سواوش کا نتیجہ یہ ہوگا کہ ارواح و اجسام کا باہمی اختلاط و امتزاج ہوگا اور  
 اس لڑائی کو بھی زندگی بخشی جائے گی۔ جسے صرف اس لئے زندہ و سن کر دیا گیا تھا  
 کہ خرچ کی کفایت ہو یا واپس کے تنگ و ہمارے بچاؤ ہو، : ولا تفتلوا اولادکم  
 من املوق (۶: ۱۵۱) "اور تاداری کے اندیشہ سے اپنی اولاد کو قتل نہ کرنا۔"  
 زمین جسمانیات کا مرکز ہے اور آسمان روحانی ضروریات کا مرکز، جسمانیات  
 کی جس جگہ انتہا ہوتی ہے وہاں سے روحانیات کی ابتدا ہے جس روزیہ بیچ کا  
 حجاب بھی اٹھا دیا جائے گا تو روحانیت بالکل سامنے آجائے گی۔ اسی طرح دوسرے  
 واقعات پیش آئیں گے اس دن ہر شخص اپنے تمام اعمال ان آنکھوں سے دیکھ لے گا  
 یوم تجد کل نفس ما عملت من خیرا و ما مضوا، و ما عملت من  
 سوء (۳۰: ۳۰) "جس دن ہر شخص اپنے اعمال کی نیکی کو موجود پائے گا اور ان  
 کی برائی کو بھی دیکھ لے گا۔" ایک جگہ فرمایا: یذبا الانسان یومئذ بسما  
 قدام واحد (۴۵: ۱۳) "اس دن انسان کو جو عمل اس نے آگے بھیجے اور جو  
 پیچھے چھوڑے ہوں گے سب بتا دیے جائیں گے۔" کفار پکاراٹھیں گے: ما  
 لہذا الکتاب لا یعاد و صغیرة ولا کبیرة الا حصاها، و وجدوا  
 ما عدوا و احاضروا۔ (۲۹: ۱۸) "یہ کیسی کتاب ہے کہ نہ چھوٹی بات کو چھوڑتی ہے  
 نہ بڑی کو، کوئی بات بھی نہیں مگر اسے لکھ رکھا ہے اور جو عمل کئے ہوں گے سب کو  
 حاضر پائیں گے۔"

## خمسہ متجزیہ

اب بتایا جاتا ہے کہ قرآن کی تعلیم کہاں سے نازل ہوتی ہے اور رسول اللہ صلی اللہ علیہ وسلم کا اس نظام سے کیا تعلق ہے :

(۱۵) فَلَا أُقْسِمُ بِالْخَمْسِ  
 (۱۶) الْجَوَارِ الْكُنَّسِ (۱۷) وَاللَّيْلِ إِذَا عَسَسَ  
 (۱۸) وَالصُّبْحِ إِذَا تَنَفَّسَ -

ہم کو ان ستاروں کی قسم جو پیچھے ہٹ جاتے ہیں اور جو سیر کرتے اور غائب ہو جاتے ہیں اور رات کی قسم جب ختم ہونے لگتی ہے اور صبح کی قسم جب نمودار ہوتی ہے :

خمس جمع ہے خانس کنی اور یہ کنوس سے لیا گیا ہے۔ اس کے معنی پھینپنے اور پھینپنے کے ہیں اور اسی لئے شیطان کو بھی خناس کہتے ہیں۔ کنس جمع ہے کانس کی اور یہ کنوس سے مشتق ہے جس کے معنی کناس میں داخل ہونے کے ہیں اور کناس وہ جگہ ہے جہاں شرب کے وقت جانور رہتے ہیں اور عسس اضداد میں سے ہے اور اس کے معنی اقبال و او بار دونوں کے آتے ہیں۔

ان آیات میں دو چیزوں کی طرف توجہ دلائی گئی ہے :-

(الف) تم نے آسمان پر بارہا پانچ ستاروں کو دیکھا ہے۔ جو ایک رفتار پر کبھی قائم نہیں رہتے۔ صرف بڑے بڑے نجومی اور سہیت دان ہی ان کی نقل و حرکت اور طلوع و غروب کے لئے قانون معین کر سکتے ہیں۔ مگر باوجود اس کے آج تک کسی نے ان کے وجود سے انکار بھی نہیں کیا۔ ان ستاروں کے نام زحل، مشتری، مریخ، زہرہ اور عطارد ہیں۔

(ب) شب کو ناریکی تمام عالم پر چھا جاتی ہے پھر مشرق کی جانب سے ایک روشنی

نمودار ہوتی ہے اور ان واحد میں تمام عالم بقعہ نور بن جاتا ہے۔ ہر لکھا پڑھا اور جاہل انسان اس ذریعہ قیاس و نظریہ سے دیکھتا ہے اور یہ ایک ایسی حقیقت ثابتہ بن کر اس کے سامنے آتی ہے۔ کہ اسے ایک لمحہ کے لئے بھی شک نہیں ہوتا۔

## تطابق اقسام

کہ بے شک یہ قرآن فرشتہ عالی مقام کی زبان کا پیغام ہے جو صاحب قوت مالک عرش کے ہاں اونچے درجہ والا سردار اور امانت دار ہے اور مکے والو تمہارے رفیق یعنی محمد و لوہ نے نہیں ہیں، بیشک انہوں نے اس فرشتے کو آسمان کے کھلے یعنی مشرقی کنارہ پر دیکھا ہے۔

(۱۹) اِنَّهُ لَقَوْلُ رَسُوْلٍ كَرِيْمٍ  
(۲۱) ذِي قُوَّةٍ عِنْدَ ذِي الْعَرْشِ  
مَكِّيْنَ (۲۱) مَطَاعٍ شَدَّ  
اَمْرَيْنِ (۲۲) وَمَا صَاحِبُكُمْ  
بِبَسْجُوتٍ (۲۳) وَلَقَدْ رَاَهُ  
بِالْاُفُقِ الْمُبِيْنِ۔

کون و مکان کے جو سلاسل مختلفہ تمہارے سامنے ہیں ان سے بالاتر ایک اور نظام بھی ہے۔ مگر وہاں تک تمہاری عقل کی رسائی غیر ممکن ہے۔ جو چیزیں بظاہر تمہیں غیر منتظم دکھائی دیتی ہیں۔ وہ اس بالاتر نظام میں نہایت ہی مربوط اور مرتب ہوتی ہیں اس بلند و وسیع نظام کے جس قدر معاملات ہیں، وہ جبریل کی معرفت رسول اللہ پر اتفا ہوتے ہیں۔

عرش عظم تمام روحانیات و مادیات کا مرکز حقیقی ہے، کائنات ارضی و سماوی کے متعلق ہر قسم کا حکم اسی جگہ سے نازل ہوتا ہے اور اس سے جبریل کا تعلق نہایت محکم اور مضبوط ہے، پھر یہی نہیں بلکہ اللہ تعالیٰ کے ہاں بھی اس کا مرتبہ بہت بلند ہے،

اس فرشتہ کے اثر کو کوئی چیز نہیں روک سکتی، اس کو جو حکم اس عالم روحانی سے ملتا ہے۔ وہ اسے بے کم و کاست رسول تک پہنچا دیتا ہے اور اس میں کسی قسم کی خیانت نہیں کرتا۔ گویا دوسرے الفاظ میں ان آیات کا مفہوم یہ ہے۔ کہ جس طرح قرآن ہماری روحانی ترقی کا ذریعہ بنا رہا ہے۔ ویسے ہی دوسری نشوونما بھی اسی کے ذریعے سے حاصل ہو سکتی ہے۔

یہ وہ نظام ہے۔ جہاں سے قرآن نازل ہوتا ہے اس کا ہم وادراک عام عقول بالاتر ہے جسے متعجبہ کا سلسلہ ہمارے سامنے ہے۔ اسی پر اس کو بھی قیاس کر لو۔ اب اسی قسم کے دوسرے کچھ اور دن کے کسی شخص نے آج تک اختلاف نہیں کیا۔ ایسے ہی محمد بن عبداللہ کی حالت ہے: فقد لبثت فی حکم عبد اوفی کا تحقرون (۱۶:۱۰) میں اس سے پہلے تم میں ایک عمرہ پاہون۔ اور کبھی ایک کلمہ بھی اس طرح کا نہیں کہا، بھلا تم سمجھتے نہیں۔ تم خود اس کو صادق اور امین کے نام سے پکارتے ہو۔ اس کی چالیس سالہ زندگی ہمارے سامنے ہے، آج تک اس نے کبھی سبھی جنون اور پاگل پن کا اظہار نہیں کیا۔

البتہ تمہیں ایک خیالی پیدا ہو سکتا ہے۔ کہ جنہیں فرشتہ کا ایک انسان کے ساتھ کیا ربطہ اتحاف ہو سکتا ہے تو یہ خیال بھی بالکل بے بنیاد ہے۔ اس لئے کہ آپ نے خود اپنی آنکھوں سے فرشتہ کو افق آسمان پر دیکھا ہے۔

## بعض خصوصیات

(۲۴) وَمَا تَوْحِشُكَ إِلَّا الْغَيْبُ بِجَنَابِ  
 (۲۵) وَمَا تَوْحِشُكَ إِلَّا شَيْطَانٌ رَّجِيمٌ  
 (۲۶) فَأَيُّ كَلِمَةٍ هِيَ أَعْزَبُ  
 وہ پو شہیدہ باتوں کے ظاہر کرنے میں نخیل  
 نہیں، اور یہ شیطان مرید کا کلام  
 نہیں۔ پھر تم کو صراحت ہے ہو۔

اس رسول کی نسبت سے بڑی خصوصیت یہ ہے کہ اسے جو کچھ اللہ مقرر فرماتا ہے اس کی اشاعت و تبلیغ میں سب سے پہلے اس کا سامنا ہوتا ہے۔ بلکہ اس کی انتہائی کوشش یہ ہوتی ہے کہ اسے دوسروں کے پاس پہنچا دے۔ انفس جاؤ حکم رسول من انفسکم عزیز علیہ ما عدتکم، حوٰص علیکم، یا المؤمنین روف و حیدر (۹: ۱۲۸) لوگو! تمہارے پاس تمہیں میں سے ایک پیغمبر آئے ہیں۔ تمہاری تکلیف ان لوگوں کو معلوم ہوتی ہے، تمہاری بھلائی کے بہت سے خواہشمند ہیں۔ اور مومنوں پر نہایت شفقت کرنے والے اور ہریان ہیں۔

اب اس تعلیم کو دیکھو جسے وہ پیش کرتا ہے۔ اس کا سب سے بڑا امتیازی نشان یہ ہے کہ جو لوگ اس پر عمل کرنا شروع کر دیتے ہیں وہ اخلاقی طور پر بہتر و ترقی کرتے جاتے ہیں۔ اگر اس زمانے سے ترقی کی جگہ تزلزل ہو تا تو اعتراض کی گنجائش بھی تھی۔ صحابہ کرام کے واقعات تمہارے سامنے ہیں۔ بھلا شیطان کو ایسی تعلیم سے کیا سروکار اس کا تو جو قدم اٹھے گا۔ وہ تزلزل ہی کی طرف ہو گا۔ انفس جاؤ حکم ان الشیطان ان یوقم بینکم العداۃ و البغضاء (۵: ۹۱) شیطان تو یہ چاہتا ہے کہ تمہارے درمیان دشمنی اور رنجش ڈال دے۔

عالمگیر تعلیم

یہ تو جہان کے لوگوں کے لئے نصیرت ہے  
یعنی اس کے لئے جو تم میں سے سیدھی  
چال چلنا چاہے اور تم کچھ بھی نہیں چاہ  
سکتے۔ گروہی جو خدا کے رب العالمین

(۲۷) اِنْ هُوَ اِلَّا ذِكْرٌ لِلْعَالَمِيْنَ  
(۲۸) لِمَنْ شَاءَ مِنْكُمْ اَنْ يَّسْتَقِيْمَ  
(۲۹) وَمَا تَشَاءُوْنَ اِلَّا اَنْ  
يَّسَاءَ اللهُ رَبُّ الْعَالَمِيْنَ

چلے

قرآن کسی خاص قوم اور ملک کے لئے مخصوص نہیں، بلکہ یہ ایک عالم گیر قانون اور دستورِ پند و معنیت ہے۔ سب قومیں اس کے آگے سرنگوں ہو کر رہیں گی۔ اگر تمام مذاہب و ادیانِ عالم کے صحائف کو جمع کر کے صرف ان مشرکہ اصولوں کو لیا جائے جو تمام نوع انسانی کے لئے یکساں طور پر مفید و نافع ہوں تو وہ صرف اسی قرآن میں ملیں گے اور وہ حسبِ ذیل ہیں۔

(الف) عبادت، ہر شخص اپنی فطرت سے اپنے خالق و مدبر کے سامنے جھکنے پر مجبور کیا گیا ہے گو یہ ممکن ہے۔ کہ اس سے بغیر خالق اور غیر مدبر کو اپنا پیرا کرے تو لا اور بدبہیم کر لیا ہو۔

(ب) طہارت، ہر قسم کی ظاہری و باطنی پاکیزگی ہر سلیم الطبع انسان اپنی جبلت سے پسند کرتا ہے اور اس لئے تمام شرائع النبیہ اور نوامیس فطرت نے اس پر زور دیا ہے۔ (ج) عدالت، ہر چیز کو اپنے اپنے موقع و محل پر رکھنا انسانی فطرت کی خصوصیت کپڑے ہے، گو ذاتی اغراض اور اخلاق زدہ اکثر اوقات اس جذبہ انسانی کو مغلوب کر دیتے ہیں۔

(د) سماحت، سخیل یا روبری اقدام علی المہالک یا رواداری، وہ اخلاق ہیں۔ جن پر کار بند ہوئے بغیر کوئی فرو یا قوم اس دنیا میں امن چین کی زندگی بسر نہیں کر سکتی۔ اور نہ اس دنیا میں عدالت قائم کر سکتی ہے۔

ان اصول اربعہ پر تمام دنیا متفق ہو سکتی ہے۔ اور قرآن سے بہتر اور کسی کتاب نے ان پر روشنی نہیں ڈالی۔ ان حقائق ثابتہ کے بعد جس کا جی چاہے اس کو اپنی زندگی کا دستور العمل بنائے اور اس طرح اپنی فطرت کو تباہ ہونے سے بچائے۔



# الانفطار

(آیات ۱۹)

## تلمیحیں مضامین

اس سورۃ میں غماختہ الکتاب کی ایک آیت، ایک یوم الدین کی تفسیر ہے۔ چنانچہ  
ابتداء میں بتایا کہ جب حادثہ قیامت برپا ہوگا، تو تمام اعمال کو دیکھ جائیں گے۔ جب  
ایک عمل بھی خدائے نہیں جاتا تو پھر تعجب ہے کہ انسان کیوں اپنی اعمال نہیں کرتا۔ حالانکہ  
اللہ نے انسان اور اس کی ضروریات کو پیدا کیا۔ اگر وہ غور کرے تو خود اس کی زندگی  
ضرائے اعمال کی شہادت دے گی، اللہ کے فرشتے اس کی ہر نقل و حرکت کی نگرانی کرتے  
ہیں۔ پھر اس کے بعد فرمایا کہ قیامت کے روز محض اعمال پر فیصلہ ہوگا۔ اس روز صرف  
اللہ کی حکومت ہوگی اور تمام معاملات اسی کے حضور میں پیش کئے جائیں گے۔

# مالکِ یومِ الدین

## حادثہ قیامت

بِسْمِ اللّٰهِ الرَّحْمٰنِ الرَّحِیْمِ (۱) اِذَا  
 السَّمَاوٰتُ انْفَطَرَتْ (۲) وَاِذَا  
 الْكٰوْكِبُ انْتَثَرَتْ (۳) وَاِذَا الْبِحَارُ  
 فُجِّرَتْ (۴) وَاِذَا الْقُبُورُ بُعْثِرَتْ  
 (۵) عَلِمْتَ نَفْسٌ مَّا قَدْ صُمِتْ وَا  
 اٰخِرَتْ -

جب آسمان پھٹ جائے گا، اور تارے  
 بھڑپڑیں گے اور جب دریا بہ کر ایک دریا  
 میں مل جائیں گے اور جب قبریں کھیندی  
 جائیں گی۔ تب ہر شخص معلوم کرے گا کہ اس  
 نے آگے کیا بھیجا تھا اور پیچھے کیا چھوڑا  
 تھا۔

جب موجود نظم کی ضرورت نہ رہے گی اور اعلیٰ تریں قوت اس تمام نظم و  
 نسق کو اپنے ہاتھ میں لے لے گی۔ اس وقت آسمان فنا ہو جائے گا، ثوابت و سیارات  
 بھڑپڑیں گے اور زمین میں جس قدر اجسام مدفون ہیں ان کو بدن کا ضروری حصہ دے دیا  
 جائے گا۔ اس وقت حالت یہ ہوگی کہ آج جو امیر و مہار کی نظروں سے پوشیدہ ہیں، انہ  
 آنکھوں کے سامنے آجائیں گے تمام وہ اعمال جو ہم نے اپنی زندگی میں کئے تھے اور وہ  
 مددات جو ہم سے مرنے کے بعد بھی لوگوں کو فائدہ پہنچاتے رہتے رہے سب موجود ہوں گے

## آخر یہ کیوں

(۱) يَا أَيُّهَا الَّذِينَ آمَنُوا مَا غَدَّكَ بِرَبِّكَ  
 الْكَرِيمِ (۷) الَّذِينَ خَلَقَكَ  
 فَسَوْكَ فَكَذَلِكَ (۸) رَفِئًا  
 آتَى صُورَةَ مَا شَاءَ رَكِيكًا -

اے انسان! تجھ کو اپنے پروردگار کریم  
 کے بارے میں کس چیز نے دھوکا دیا۔ وہی  
 تو ہے جس نے تجھے بنایا اور تیرے اعضا  
 کو ٹھیک کیا اور تیرے قامت کو معتدل  
 رکھا، اور جس صورت میں چاہا۔ تجھے  
 جوڑ دیا۔

تعجب یہ ہے کہ اے طلسم و جہول انسان، کس چیز نے تجھے بہکا دیا۔ کہ وہ بت  
 کریم جس نے یہ عظیم الشان نظام قائم کر رکھا ہے، تمہیں بے کار چھوڑ دے گا :  
 اٰفَحَسِبْتُمْ اِنَّمَا خَلَقْنَاكُمْ عَبَثًا وَاَنْتُمْ اَلِیْنَا لَا تَرْجِعُونَ (۱۱۵:۷۳)  
 "کیا تم یہ خیال کرتے ہو کہ ہم نے تم کو بے فائدہ پیدا کیا ہے اور یہ کہ تم ہماری طرف  
 لوٹ کر نہیں آؤ گے۔" دوسری جگہ فرمایا: وَمَا خَلَقْنَا السَّمٰوٰتِ وَالْاَرْضِ وَا  
 مَا بَیْنَهُمَا اِلَّا بِالْحَقِّ وَاِنَّ السَّاعَةَ اَتِیَةٌ اَنْتُمْ لَا تَعْلَمُونَ (۸۵:۱۵) "اور ہم نے آسمانوں اور  
 زمین کو اور جو مخلوقات ان میں ہے اس کو تدبیر کے ساتھ پیدا کیا ہے اور قیامت تو  
 ضرور آکر رہے گی۔" سورہ قیامتہ میں آتا ہے: اِیْحَسِبِ الْاِنْسَانُ اِنْ یَتْرُکْ  
 سُدًى (۷۵:۳۶) "کیا انسان خیال کرتا ہے کہ یوں ہی چھوڑ دیا جائے گا۔"

جس انسان کے یہ خیالات و افکار ہیں اسے چاہیے کہ اپنی خلقت پر غور کرے،  
 وہی خدا ہے قدوس ہے جس نے اس وقت تمہیں پیدا کیا۔ جبکہ تمہارا نام و نشان بھی  
 نہ تھا: هَلْ اَقْبَلِ الْاِنْسَانَ حَیْنًا مِّنْ اَلدَّهْرِ لَیْسَ یَكُنْ شَیْئًا  
 مِّنْ کُودٍ (۱:۷۶) "بے شک انسان پر زمانہ میں ایک ایسا وقت بھی آچکا ہے۔ کہ وہ

کوئی چیز قابلِ ذکر نہ تھا۔ سورہ مريم میں فرمایا: **يقول الانسان ااذ امانت لسوف اخرجن مني اذ انا خلقته من قبل ولسريك شيدشا (19: 49 و 46)** "کافر انسان کہتا ہے کہ جب میں مر جاؤں گا تو کیا زندہ کر کے نکال جاؤں گا۔ کیا ایسا انسان یا وہ نہیں کرتا کہ ہم نے اس کو پہلے بھی تو پیدا کیا تھا اور وہ کچھ کھلی نہ تھا۔"

پھر اس خدا نے اسی پر اکتفا نہیں کیا۔ بلکہ اس نے سب سے پہلے ادہ میں اجتماع و تضام پیدا کیا، اور اس سے تخلیق و تکوین اور وجودِ حسی کے تمام مراتب ظاہر کئے تم میں مختلف قوتیں پیدا کیں، روحانی و جسمانی ضروریات کا انتظام کیا، خارجی اشیا سے فائدہ اٹھانے کا پورا موقع دیا۔ اور تم میں سے ہر ایک کی استعداد و قابلیت کے مطابق اسباب و وسائل فراہم کر دیے۔

ان چیزوں کے ہوتے ہوئے تم کس غفلت میں مبتلا ہو، اور کس بنا پر مجازات کا انکار کرتے ہو؟

### حافظ موجود ہیں

(۹) **كَلَّا بَدُّدُكُنَّا بُونَ بِاللَّيْلِ** مگر مہربان تم لوگ جزا کو جھٹلاتے ہو حالانکہ  
 (۱۰) **وَإِنَّ عَلَيْكُمْ لَحَافِظِينَ** تم پر نگہبان مقرر ہیں، عالی قدر، تمہاری  
 (۱۱) **كِرَامًا كَاتِبِينَ (۱۲) اِيضًا** باتوں کے لکھنے والے، جو کچھ تم کرتے ہو، وہ اُسے جانتے ہیں۔  
**مَا تَعْلَمُونَ۔**

باوجود ان شواہد کے تم برابر یوم الدین کا انکار کئے جا رہے ہو۔ حالانکہ ہر شخص پر قدرت نے اپنے نگران مقرر کئے ہوئے ہیں۔ ہر انسان میں تین مرکز موجود ہیں:  
 (الف) عقل، یہ علوم و معارف اور فضل و کمال انسانی کا مرکز ہے۔

دب) قلب، یہ تمام اخلاق و اعمال کا مرکز ہے، اسی سے ہر قسم کا داعیہ خیر و شر تولید کرتا ہے۔

بہر، نفس، اس کا فرض یہ ہے کہ بدن کی تربیت کرے اور اس کو ضائع ہونے سے محفوظ رکھے۔

دنیا میں ہر چیز اپنا مرکز رکھتی ہے، درخت اپنی جڑ سے خوراک حاصل کرتا ہے، نجوم و کواکب کو سورج سے روشنی ملتی ہے، عقاربند و تقنیات کا مرکز تو جیہ ہے اسی طرح انسان سے جس قدر اعمال و اخلاق کا انبور ہوتا ہے۔ ان میں سے ایک چیز بھی ضائع نہیں جاتی، بلکہ اپنے اپنے مرکز سے جا ملتی ہے، ان اعمال و اخلاق کا اولین اثر خود نفس انسانی پر پڑتا ہے، آئندہ وہ جو اعمال کرے گا اور اصل ان ہی کاموں کے نتائج ہوں گے۔ جو اس نے پہلے کئے تھے۔ جیسا کہ علم النفس میں یہ مسئلہ طے ہو چکا ہے۔ اسی حقیقت کی طرف قرآن نے ان الفاظ میں اشارہ کیا: فاما من اعطى و

اقتى و صدق بالحسنى فسنبئسره لليسرى، واما من بخل و  
 واستغنى و كذب بالحسنى فسنبئسره للعسرى (۹۲: ۵ تا ۷)  
 "تو جس نے خدا کے رستے میں مال دیا، اور پرہیزگاری کی، اور نیک بات کو سچ جانا،  
 اس کو ہم آسان طریقے کی توفیق دیں گے، اور جس نے بخل کیا، اور بے پروا بنادیا، اور  
 نیک بات کو جھوٹ سمجھا، اسے سختی میں پہنچائیں گے، حدیث میں آتا ہے: اسلمت  
 على ما اسلفت من انفسير، کفر کے زمانہ کی نیکیوں کا یہ نتیجہ ہے، کہ  
 تمہیں قبول اسلام کی توفیق نصیب ہوئی۔"

مگر یہ اثر اسی جگہ تک رک نہیں جاتا، بلکہ یہاں سے متجاوز ہو کر ملاو اعلیٰ پر  
 بھی اپنا اثر ڈالتا ہے۔ جو اخلاق و اعمال انسانی کے لئے اصلی مرکز مقرر کئے گئے ہیں  
 ان مرکزوں تک اعمال کو پہنچانے کے لئے فطری قوتیں مصروف کار ہیں، روحانی

صورت و اشکال ان اخلاق کی پوری محافظ و نگران ہیں، اور وہ چونکہ ہر وقت ساتھ ہیں اس لئے کوئی فعل غلط نہیں جاتا، مرکز تو اسے علیٰ ترین دفتر ہے۔ جہاں انسانی اعمال کو محفوظ رکھا جاتا ہے، اور یہ کراہا کہ بتین اس دفتر کے کارندے ہیں۔ جنہیں ایک ایک عمل معلوم ہے؛ مای لفظ من قول اللہ یہ دقیقہ عتید (۵۰: ۱۸) کوئی بات اس کی زبان پر نہیں آتی۔ مگر ایک نگہبان اس کے پاس تیار رہتا ہے؛

## ظہورِ نتائج

(۱۳۱) إِنَّ الْأَبْرَارَ لَفِي نَعِيمٍ (۱۲۲) وَ  
 إِنَّ الْفُجَّارَ لَفِي جَحِيمٍ (۱۵) يَصْلَوْنَهَا  
 يَوْمَ الدِّينِ (۱۶) وَمَا هُمْ عَنْهَا  
 بِغَائِبِينَ۔

بے شک نیکو کار نعمتوں کی بہشت میں ہوں گے اور بد کردار و وزخ میں، یعنی جزا کے دن اس میں داخل ہوں گے اور اس سے چھپ نہیں سکیں گے۔

تمام اخلاق و اعمال تو محفوظ ہی ہیں، اس لئے نتائج کی صورت یہ ہوگی کہ جن لوگوں نے یوم الدین کے خوف سے برو تقویٰ کی زندگی بسر کی ہوگی۔ وہ کامیاب ہوں گے اور جنت میں جائیں گے۔ مگر جن بد بختان نوع انسانی نے فسق و فجور میں دن کاٹے ہوں گے۔ وہ ناکام و خاسر جہنم میں چلے جائیں گے اور یہ ناممکن ہے کہ کوئی شخص اپنے اعمال کے نتائج سے محفوظ رہ سکے۔ کیونکہ چھپنے کی کوئی صورت نہ ہوگی؛

## ماکبِ یوم الدین

(۱۷) وَمَا آدْرَاكَ مَا يَوْمَ الدِّينِ اور تمہیں کیا معلوم کہ جزا کا دن کیسا ہے

(۱۸) ثُمَّ مَا آذَنَّاكَ مَا يَوْمَ الدِّينِ  
 (۱۹) يَوْمَ لَا تُغْنِيكَ نَفْسٌ لِنَفْسٍ شَيْئًا  
 وَالْأَمْرُ يَوْمَئِذٍ لِلَّهِ -

پھر تمہیں کیا معلوم کہ جزا کا دن کیسا ہے  
 جس روز کوئی کسی کا کچھ بھلا نہ کر سکے گا۔  
 اور حکم اس روز صرف خدا ہی کا ہوگا۔

قیامت کے روز یہ حالت ہوگی۔ کہ کوئی شخص بھی ایک دوسرے کو نفع نہ پہنچا  
 سکے گا۔ اس دن صرف اللہ کی حکومت ہوگی: مَنْ الْمَلِكُ يَوْمَئِذٍ لِيَوْمٍ، فَتَنَّهُ الْوَارِثُونَ  
 الْقَهَّارُ، دوسری جگہ آتا ہے: الْمَلِكُ يَوْمَئِذٍ الْحَقُّ لِلرَّحْمٰنِ، تمام معاملات  
 کامراندہ اللہ کی طرف ہوگا۔ درمیان میں وسائل کا سلسلہ قائم نہ رہے گا۔ اور خدا  
 جلیس و جبار خود تمام فیصلوں پر نظر ثانی کرے گا:

# التَّائِبَاتُ

(آیات ۳۶)

## تائبات میں مضامین

حدیث میں آتا ہے: لا یومن احدکم حتی یحب لآخریہ ما یحب لنفسہ، "تم میں سے کسی شخص کا ایمان کامل نہیں ہو سکتا۔ جب تک وہ اپنے بھائی کے لئے وہی پسند نہ کرے جسے وہ خود اپنے لئے دوست رکھتا ہے۔ حضرت عیسیٰ علیہ السلام نے بھی اپنے حواریوں کو یہی نصیحت کی تھی: "تو دوسروں کے ساتھ وہی سلوک کر جو تو چاہتا ہے کہ دوسرے تیرے ساتھ کریں۔" اس سورت کا یہی موضوع ہے۔ اور یہ انسان کی اجتماعی اور انفرادی زندگی سب پر حاوی ہے اس قانون پر عمل کرنے والوں اور نہ کرنے والوں کے نتائج اس سورت میں بیان کئے گئے ہیں۔

ابتداء میں ان لوگوں کا حال ہے جو تجارت میں خود تو زیادہ وصول کر لیتے ہیں مگر جب دوسروں کو دیکھتا وقت آتا ہے تو کم دیتے ہیں۔ ان کو تنبیہ کی گئی کہ اس حرکت سے باز آجائیں ورنہ اللہ کے دربار میں انہیں اپنی اس بد عملی کا جواب



دنیا پڑے گا۔ اور انجام کار جہنم میں داخل ہوں گے۔ اس ذمہ داری سے وہی شخص انکار کر سکتا ہے۔ جو بدکرداری اور بظالمت کا عادی ہو۔ اور جب اس کی یہ حالت ہے تو وہ اسے بھی ذہن نشین کر لے کہ قیامت کے روز شہنشاہ اعظم کے دربار میں اس کا داخلہ نہ ہو سکے گا۔

الینہ جن اربابِ اخلاص و ایمان نے کسی قسم کی کمی دین دین میں نہیں کی۔ اور ہمیشہ عدل و انصاف کو ملحوظ رکھا۔ وہ جنت میں جائیں گے۔ دنیا میں تطہیف کرنے والے ان متقین کے ساتھ تسخروا کتہرا کیا کرتے تھے۔ اب قیامت میں معاملہ بالکل برعکس ہوگا۔ اور اسی پر سورت کو ختم کر دیا ۛ

# القسطاس المستقیم

## تاجروں کی مثال

بِسْمِ اللّٰهِ الرَّحْمٰنِ الرَّحِیْمِ

(۱) وَبِئْسَ لِلطَّٰغِیّٰتِیْنَ الدّٰیِنِ

اِذَا اُكْتُبَ اَعْلٰی النَّاسِ یَسْتَوْفُونَ

(۲) وَاِذَا كَالُوْهُمْ اَوْ وُزِنُوْهُمْ

یُخْسِرُوْنَ۔

ناپ اور تول میں کمی کرنے والوں کے لئے مخرابی ہے۔ جو لوگوں سے ناپ کر لیں تو پورا لیں اور جب ان کو ناپ کر یا تول کر دیں تو کم دیں۔

تلفیت ناپ تول میں کمی کرنے کو کہتے ہیں، اکتیال ناپ کر لینا اور علی کے معنی من کے ہیں۔

ان آیات میں ان تاجروں کی حالت بیان کی گئی ہے۔ جو خود تو خوب ٹھوک سجا کر لیتے ہیں مگر جب دوسروں کو دینے کا وقت آتا ہے۔ تو کم دیتے ہیں بھرتا شعیب علیہ السلام کی قوم میں یہی مرض تھا، انہوں نے فرمایا: اَوْضُوا الْكَيْلَ وَلَا تَكُونُوا مِنَ الْمُخْسِرِينَ، وَزِنُوا بِالْقِسْطِ اِسْمِ الْمُسْتَقِیْمِ، وَلَا تَبْخَسُوا النَّاسَ اَشْیَاءَهُمْ (۲۶: ۱۸۱-۱۸۲) ”دیکھو ہمایہ پورا بھر کر دو اور نقصان نہ کیا کرو“

اور ترازو سیدھی رکھ کر تول کر و۔ اور لوگوں کو ان کی چیزیں کم نہ دیا کرو۔ " مگر جب وہ کسی طرح نہ مافی تو تباہ کر دی گئی۔ قرآن نے اس کے متعلق نہایت ہی صاف اور صریح احکام نافذ فرمائے ہیں، ایک جگہ آتا ہے: **واذوا الکیل اذا کلتوا واذوا بالقسط المستقیم، ذلک خیر و احسن تاویلا (۱۷: ۳۵)** اور جب کوئی چیز ماپ کر وینے لگو تو پیمانہ پورا بھرا کرو اور جب تول کر و تو ترازو سیدھی رکھ کر تول کر و۔ یہ بہت اچھی بات ہے اور انجام کے لحاظ سے بھی بہت بہتر ہے۔ ایک مقام پر یوں ارشاد ہوا: **واذوا الکیل و المیزان بالقسط (۶: ۵۲)** اور ماپ اور تول انصاف کے ساتھ پوری پوری کیا کرو۔ " **سورہ الرحمن میں ہے** **واقبوا الوزن بالقسط و لا تحسدوا المیزان (۵۵: ۶)** اور انصاف کے ساتھ ٹھیک تولو اور تول کم مت کرو۔

## امثال القرآن

قرآن مجید کا عام دستور یہی ہے۔ کہ وہ مثالوں میں قوموں کے عروج و زوال، صعود و مہبوط، علو و تسفل، اور ارتقاء و منزل کے اہمات مسائل اور اصول و کلیات بیان کرتا ہے کہ ایک عامی سے عامی آدمی بھی ان مباحث میں درخوردانی حاصل کرے۔ ان آیات میں اگرچہ سوز آروں کی ایک خبرابی بیان کی گئی ہے۔ مگر دراصل ان میں ایک ایسے ہمہ گیر قانون کی تعلیم دی گئی ہے جو انفرادی اور اجتماعی طور پر زندگی کے ہر شعبہ پر حاوی ہے، حکومت اگر رعایا سے اطاعت اور فرمانبرداری کی آرزو کرے تو اس کا بھی فرض ہے۔ کہ وہ اپنی رعایا کے تمام حقوق ادا کرے اور دیانت داری کے ساتھ کامل آزادی کے حصول میں اس کی سعی و تدوین کا ہر خواہند اپنی بوی سے محبت و چاہت کا طلب گار رہے تو وہ بھی ان لڑو جبک علیک حقاً کے مطابق اسے

نزلی مراعات دینے سے گریز نہ کرے، آقا و غلام، باپ اور بیٹیا، اور اسی طرح  
 اقوام و ملل سب کا فرض ہے کہ وہ اس قاعدہ کلیہ کو نظر انداز نہ کریں اور حضرت  
 عیسیٰ علیہ السلام کے ارشاد کو آویزہ گوش بنائیں۔ جس کا مطلب شیخ سعدی نے  
 ان الفاظ میں بیان کیا ہے: ہرچہ بر خود پسندی بردگراں پسند،

## تذکیر کا بعد الموت

کیا یہ لوگ نہیں جانتے کہ اٹھائے بھی  
 جائیں گے۔ یعنی ایک بڑے سخت  
 دن میں جس دن تمام لوگ رب العالمین  
 کے سامنے کھڑے ہوں گے۔

(۱) اَلَا يَظُنُّ اَوْلِيَاكَ اَنَّهُمْ  
 قَابِلُوْنَ (۵) لِيَوْمٍ عَظِيْمٍ  
 (۶) يَوْمَ يَصُوْمُ النَّاسُ لِيَدَّبَّرَ  
 الْعٰلَمِيْنَ۔

جو لوگ اس جرم کے مرتکب ہوتے ہیں۔ انہیں یاد رکھنا چاہیے۔ کہ اس  
 بد کرداری کا ایک روز جواب دینا پڑے گا۔ اس دن کی ہولناکی کا نقشہ اس طرح  
 بیان کیا گیا ہے: يَوْمَ الْمَجْدِ لِيُفْتَدِيَ مِنْ عَذَابٍ يَوْمَئِذٍ بَيْنِيْهِ  
 وَصٰحِبَتُهُ وَاٰخِيْهِ وَفَصِيْلَتُهُ الَّتِي تُوْبِيْهِ، وَمَنْ فِي الْاَرْضِ جَمِيْعًا  
 ثُمَّ يَنْجِيْهِ كَلَّا (۷۰ : ۱۱ تا ۱۵) "اس روز گنہ گار خواہش کرے گا۔ کہ کسی  
 طرح اس دن کے عذاب کے بدلے میں سب کچھ دے دے۔ یعنی اپنے بیٹے،  
 اور اپنی بیوی اور اپنے بھائی اور اپنا خاندان جس میں وہ رہتا تھا اور جتنے آدمی زمین  
 پر ہیں، غرض سب کچھ دے دے اور اپنے تئیں عذاب سے چھڑا لے۔ لیکن ایسا ہرگز  
 نہیں ہوگا۔" طبرانی میں ہے۔ کہ جب حضرت عمرؓ نے اس سورۃ کی تلاوت یہاں تک  
 کی۔ تو روتے روتے ان کی ہچکی بندھ گئی۔ اور آگے پڑھنے سے رک گئے۔

آج جن حکومتوں نے ظلم و جور پر کمر باندھ رکھی ہے، اپنی رعایا کے حقوق ادا

نہیں کرتیں، اور ان کی صریت و آزادی میں طرح طرح کی روکاوٹیں پیدا کرتی ہیں انہیں اس حقیقت کو فراموش نہ کرنا چاہیے۔ کہ وہ خدائے منستقم و جبار کے عذاب سے کسی طرح بچ نہیں سکتیں۔

## جداگانہ نتائج

ذیل کی آیات میں بتایا جاتا ہے۔ کہ کسی کرنے والوں کو کیا سزا ملے گی

(۷) كَذَّبْنَا كِتَابَ الْفَجَّارِ كَفِي  
سزا رکھو کہ بدکاروں کے اعمال عجیب  
میں ہیں۔ اور تم کیا جانتے ہو کہ سچ میں  
کیا چیز ہے۔ ایک دفتر ہے۔ لکھا ہوا۔  
اس دن جھٹلانے والوں کی تباہی ہے  
یعنی جو انصاف کے دن کو جھٹلاتے ہیں  
اور اس کو جھٹلاتا وہی ہے۔ جو حد سے  
نکل جانے والا گنہگار ہے۔ جب اس کو  
ہماری آیتیں سنائی جاتی ہیں۔ تو کہتا  
ہے۔ یہ تو اگلے لوگوں کے افسانے ہیں۔

انسان جب ایک بد اخلاقی کا مرتکب ہوتا ہے اور پھر اس کو اپنی عادت بنا لیتا ہے تو انجام کار اس کے تمام اعمال پر اس کا اثر پڑتا ہے اور روح اعظم اس سے متاثر ہوئے بغیر نہیں رہ سکتی۔ اس کی تمام بد اخلاقیوں ایک دفتر میں جمع ہوتی رہتی ہیں۔ جس کا نام سچ میں ہے۔ قیامت کے روز جب یہ لوگ اپنا اپنا نامہ اعمال دکھائیں گے تو بے انتہا تکلیف محسوس کریں گے۔ اس وقت انہیں معلوم ہوگا کہ اس ذمہ داری سے ہمارا انکار کرتا ہے سو دھتھا۔ اور یاد رہے کہ اس کا

وہی شخص انکار کرتا ہے جو قانون الہی کی پابندی سے گریز کرتا ہے اور تعالیم الہی سے فائدہ اٹھانے کے بجائے وہ اسے قصص و حکایات سے زیادہ وقت نہیں دیتا۔ لیکن یہ لوگ انکار کرتے رہیں۔ اس کی وجہ سے ایک حقیقت ثابتہ باطل نہیں ہو سکتی۔

## انکار کا سبب

۱۴۲۔ كَلَّا بَلْ رَانَ عَلَىٰ قُلُوبِهِمْ  
مَا كَانُوا يَكْسِبُونَ (۱۵۱) كَلَّا  
إِنَّهُمْ عَنْ قُرْآنِهِمْ بِرَمِيمٍ  
لَا يَعْرِضُونَ (۱۵۲) ثُمَّ إِنَّهُمْ  
لَصَالُوا الْبَحْرِ يَمُّرًا (۱۵۳) ثُمَّ يَتَّكِلُ  
هَذَا الَّذِي كُنْتُمْ تُبْذِرُونَ

دیکھو جو اعمال بد کرتے ہیں ان کا ان کے دلوں پر رنگ بیٹھ گیا ہے، یہ لوگ اس روز اپنے پروردگار کے دیدار سے اوط میں ہوں گے پھر فریخ میں جاو اٹل ہوں گے پھر ان سے کہا جائے گا کہ یہ وہی چیز ہے جس کو تم جھٹلاتے تھے۔

ان کے انکار کا سبب یہ ہے کہ انہوں نے قانونِ فطرت کی پابندی نہیں کی اور برابر فسق و فجور میں مبتلا رہے کثرتِ معاصی نے ان کے قلوب کو رنگ آلود کر دیا۔ اور اب ان کی غفلت پر پردے پڑ گئے ہیں، لہم قلوب لا یفقہون بہا و لہم اعین لا یبصرون بہا و لہم اذان لا یسمعون بہا، اولئک کا لانعام بل لہم اضل اولئک ہم الخافلون (۱۴۹:۷) ان کے دل ہیں لیکن ان سے سمجھتے نہیں، اور ان کی آنکھیں ہیں، مگر ان سے دیکھتے نہیں، اور ان کے کان ہیں، پر ان سے سنتے نہیں۔ یہ لوگ بالکل بھاریا یوں کی طرح ہیں۔ بلکہ ان سے سچی بھٹکتے ہوئے یہی وہ ہیں جو غفلت میں پڑے ہوئے ہیں، یہی

وہ حال ہے جس کے بعد رائی کے وانے کے برابر بھی ایمان باقی نہیں رہتا: و  
 لیس و ما عذلتک من خردل من الایمان، اسی کیفیت کو قرآن نے  
 کفر، ہود، اور شتم سے تمیز کیا ہے، یہی شقاوت تدریب ہے، اسی پر فہمی کا الجحاد  
 اور شدت قسود کا اطلاق ہوتا ہے اور اسی کا نتیجہ انکار مسئولیت ہے۔  
 ایک شخص کی اعلیٰ ترین کامیابی یہ ہے کہ اسے زمین و آسمان کے مخالف اور مد  
 کی زیارت نصیب ہو، مگر اس انکار کی پاداش میں ان کا داخلہ دربار شاہی میں ممنوع قرار  
 دیا جائے گا، اور جب اس ذلت و رسوائی کے ساتھ وہاں سے واپس لوٹیں گے تو  
 لوٹتے ہی دو دن نہیں گزرے کہ اس وقت ان کے کہا جائے گا کہ یہی وہ یوم الدین  
 ہے۔ جس کا تم انکار کیا کرتے تھے:

## ارباب تقویٰ

اب ان ارباب تقویٰ کا تذکرہ آتا ہے۔ جو اپنی زندگی کے ہر شعبے میں  
 عدل و مساوات سے کام لیتے ہیں اور ہر ایک کے حقوق انصاف کے ساتھ ادا کرنا ان کا  
 نصب العین ہے۔

یہ بھی سن رکھو کہ نیکو کاروں کے اعمال  
 علیین میں ہیں۔ اور تم کو کیا معلوم۔ کہ  
 علیین کیا چیز ہے۔ ایک دفتر سے لکھا  
 ہوا جس کے پاس مقرب فرشتے حاضر  
 رہتے ہیں۔ بسے شک نیک لوگ علیین  
 ہوں گے۔ تختوں پر بیٹھے ہونگے۔ نظار  
 کریں گے تم ان کے پہروں ہی سے

(۱۸) کَلَّا إِنَّ كِتَابَ الْإِنبِیاءِ  
 لَفِی عِلْمِیْنَ (۱۹) وَمَا أَدْرَاكَ مَا  
 عِلْمِیْنَ (۲۰) كِتَابٌ مَرْسُومٌ  
 (۲۱) كِتَابٌ مُّقْرَرٌ (۲۲)  
 إِنَّ الْإِنبِیاءَ لَفِی نَعِیْمٍ  
 (۲۳) عَلَى الْأَرْبَابِ یُنظَرُونَ  
 (۲۴) نَعِیْتٌ فِی وَجْهِهِمْ

نَضْرَةَ النَّعِيمِ (۲۵) لِيَسْقُونَ  
 مِنْ رَحِيقٍ مَخْتُومٍ حُمَاهُ  
 مِسْكٌ وَفِي ذَلِكَ فَلْيَتَنَافَسِ  
 الْمُتَنَافِسُونَ (۲۶) وَمِرَاجُهُ  
 مِنْ تَسْنِيمٍ (۲۷) عَلَيْنَا كَثُوبٌ  
 بِهَا الْمُقَدَّبُونَ -  
 راحت کی تازگی معلوم کر لو گے ، ان کو  
 شرابِ خالص سرسبز پلائی جائے گی جس  
 کی نہرِ مشک کی ہوگی۔ تو نعمتوں کے  
 شائقین کو چاہیے کہ اسی سے رغبت  
 کریں اور اس میں تسنیم کے پانی کی آمیزش  
 ہوگی۔ وہ ایک چشمہ ہے۔ جس میں خدا  
 کے مقرب سُنیں گے۔

نضرة کے معنی تروتازہ اور بارونق ہونے کے ہیں۔ جس رنگ میں چمک ہوتی  
 ہے اسے ناضر کہتے ہیں، رقیق اس شرابِ خالص کو کہتے ہیں۔ جس میں کسی چیز کی ہلکی  
 نہ ہو۔ مختوم وہ جس پر نھر لگا دی گئی ہو، اور ختام جس سے شیشہ اور بوتل کے منہ پر نھر  
 لگائی جاتی ہے، تنافس باب تفاعل کے وزن پر ہے۔ اس کے معنی دو شخصوں میں  
 سے ہر ایک کا کسی چیز کو اختیار کر لینے کے ہیں۔ تنافس دراصل نفیس سے لیا گیا ہے  
 ہر شخص یہ چاہتا ہے کہ میں نفیس چیز کو لے لوں۔ مزاج کے معنی ایک چیز کو دوسری میں  
 ملانے کے ہیں تسنیم لیا گیا ہے ستم سے جس کے معنی بلند ہونے کے ہیں۔ اونٹ کے  
 کوہان کو سنام اسی لئے کہتے ہیں کہ وہ بہت اونچا ہوتا ہے، جنت کی تمام شرابوں میں  
 سے بہترین شراب یہی ہوگی۔ اس لئے اس کا نام تسنیم رکھا گیا۔

البتہ صدق و اخلاص اور انصاف و رواداری برتنے والے علیین میں ہوں گے  
 جو تجلیاتِ الہیہ کا ایک اعلیٰ ترین مقام ہے جس کی تعبیر ان الفاظ میں بیان کی جا  
 سکتی ہے کہ جس طرح زمین کا تعلق آفتاب عالم تاب سے ہے۔ ایسے ہی جنت تو  
 زمین کی مانند ہے اور علیین اس کے لئے سورج کی حیثیت رکھتا ہے اسی لئے  
 حضرت ابن عباس اس کا یہ مطلب بیان کرتے ہیں: هو فوق السماء السابعة



عند قاضی العروش الیمنی عرش کے دائیں ستون کے پاس ساتویں آسمان کے اوپر ہے۔ اس جگہ مقربانِ درگاہِ الہی آرام کرتے ہوں گے، ہر قسم کی نعمتوں سے سرفراز ہونے کے بعد ویدیا الہی سے شرف اندوز ہوں گے، اور ان کی فرحت و سرور کے لئے ان کو ایسی شراب دی جائے گی جو ہر قسم کی بُرائی سے پاک و صاف ہوگی۔ پس اگر میں کرنی ہو تو ان لوگوں کی رہیں کرنی چاہیے: مثل هذا علی عمل العاصون ۛ

## مقربین اور ابرار

تسینم جو بہترین شراب ہے، یہ مقربین کو ملے گی، اور ابرار کو جو شراب میسر ہوگی۔ وہ اس سے کمتر ہوگی۔ مگر ان کے ساتھ اتنی رعایت اور کرم دی جائے گی کہ ان کی شراب میں کبھی کبھی تسینم بھی ملا دی جائے گی۔

اس تفصیل سے معلوم ہوتا ہے کہ دونوں گروہوں کے مراتب میں فرق ہے۔ اس تفاوت کو مفسرین کرام نے مختلف طریق سے بیان کیا ہے بعض کہتے ہیں کہ مقربین تو وہ اربابِ عشق و شفیقتی ہیں جن کو محض ذاتِ باری کے ساتھ جنون و وارفتگی ہے۔ وہ صرف اسی کے عشق میں مجنونانہ یا دیہیمیائی کرنے ہیں۔ انہیں ثواب کی توقع ہے نہ عذاب کا خوف، لیکن ابرار نعامِ الہیہ کے امیدوار ہوتے ہیں اور حسن ثواب کی توقع میں عمل صالح کرتے ہیں، اربابِ تصوف و احسان کی ایک جماعت اس طرف گئی ہے کہ مقربین تو وہ ہیں جو فنا فی اللہ اور بقا باللہ کے مرا عالیہ پر فائز ہو گئے، اور ابرار وہ ہیں جنہیں الشرح صدر تو حاصل ہو گیا مگر ابھی تک وہ فنا و بقا کے منازل طے نہیں کر سکے۔ کچھ لوگوں کی یہ رائے ہے کہ ہر عمل نیک کا ایک درجہ عالی اور ایک سافل ہے۔ اس علو و تسفل میں صدق و اخلاص نیت اور

آداب و سنن کی نگہداشت کو دیکھا جاتا ہے جس نے درجہ کمال کو پایا۔ وہ مقرب  
بن گیا۔ ورنہ ابرار میں شامل ہوگا۔

ہماری رائے یہ ہے کہ ان دونوں میں استانا اور شاگرد کا فرق ہے مقرب  
فطرۃً صالح ہے اور ابرار تعلیمات الہیہ کی پابندی سے مقرب کے ساتھ مل جاتے  
ہیں۔ اس کو لین سمجھ لو کہ ایک شخص پیدا ہوا ہے اور وہ سراسر سنویر کے  
خوبصورت ہو گیا ہے۔ اسی طرح مقرب تو فطرت ہی سے عمدہ ترین اخلاق کے  
آتا ہے۔ اور ابرار اس سے اخذ و قبول کر کے اس کے ساتھ مل جاتے ہیں دنیا  
میں ان لوگوں کو مقربین ہی کے فیضِ صحبت سے توحید و معرفت کی شراب نصیب  
ہوتی تھی۔ اس لئے مرنے کے بعد بھی انہیں حیاتِ برہان سے شرابِ حقیقت پینے  
کو ملے گی۔

## تقسیم کی اصلی غرض

اس فرق و امتیاز کا اصلی سبب یہ ہے کہ ہر شخص کی انتہائی کوشش یہ  
ہوتی چاہیے کہ وہ اخلاقِ صالحہ کی پابندی کرے۔ خواہ یہ اس کا طبعی تقاضا ہو،  
یا اس میں اسے کھینچنے سے کام لینا پڑے۔ جس طریق پر بھی وہ نظامِ صالح کی پابندی  
کرے گا۔ اللہ کی نعمتوں سے محروم نہ رہے گا۔ بلکہ مقربین اور ابرار کے گروہ میں  
داخل ہوگا۔

## باہمی تقابل

(۲۵) إِنَّ الَّذِينَ آجَرُوا كُفَرًا  
مِنَ الَّذِينَ آمَنُوا يَصْحَكُونَ  
جو گنہگار یعنی کفار ہیں۔ وہ دنیا میں مومنوں  
سے ہنسی کیا کرتے تھے اور خیر ان کے

(۳۰) وَإِذَا مَرُّوا بِهِمْ يَتَغَامَنُونَ  
 (۳۱) وَإِذَا انْقَلَبُوا إِلَىٰ أَهْلِهِمْ  
 انْقَلَبُوا فِي كِهَيْنَ (۳۲) وَإِذَا  
 رَأَوْهُمْ قَالُوا إِنَّ هَٰؤُلَاءِ  
 لَضَالُّونَ (۳۳) وَمَا أُوْسِلُوا  
 عَلَيْهِمْ حَفِظِينَ

پاس سے گذرتے تو حقارت سے اشارہ  
 کرتے، اور جب اپنے گمراہ کوٹتے تو  
 اتراتے ہوئے کوٹتے۔ اور جب ان  
 مومنوں کو دیکھتے تو کہتے کہ یہ تو گمراہ ہیں  
 حالانکہ وہ ان پر نگراں بنا کر نہیں بھیجے  
 گئے تھے۔

یتغامنون لیا گیا ہے غمزے اور اس کے معنی ہیں پھک اور بھوں سے اشارہ

کرنا۔

ارباب لطیف نہ صرف اپنے جرم کو جرم نہیں سمجھتے بلکہ ان پر ہنسی کرتے  
 ہیں۔ جو اس گناہ میں ان کے شریک نہیں ہوتے۔ اپنی آنکھوں سے ان کی تکفیر  
 کرتے ہیں۔ اپنے گھروں میں بھی ان کا تذکرہ کر کے خوب ہنسنے لگاتے ہیں۔ اور  
 کہتے ہیں کہ مسلمان بڑے بے وقوف ہیں۔ جو دنیا داری اور تجارت کے اصول  
 سے بالکل ناواقف ہیں۔ بھلا ان سے کوئی پوچھے کہ کیا آپ ان کے گمراہ ہیں جو  
 اس قدر رنج و غم کا اظہار کر رہے ہیں؟

## الجزائر من جنس العمل

(۳۴) قَالِيَوْمَ الَّذِينَ آمَنُوا  
 مِنَ الْكُفَّارِ يَضْحَكُونَ  
 (۳۵) عَلَىٰ الْأَرَائِكِ يَنْظُرُونَ  
 (۳۶) هَلْ نُؤَيِّبُ الْكُفَّارَ  
 مَا كَانُوا يَفْعَلُونَ

تو آج مومن کافروں سے ہنسنے لگیں گے  
 اور تختوں پر بیٹھیں گے ان کا حال دیکھ  
 رہے ہوں گے۔ لو کافروں کو ان کے  
 عملوں کا پورا پورا بدلہ مل گیا۔

قیامت کے روز یہی مسلمان جن کو ضعیف و کمزور اور بے وثوق خیال کیا جاتا تھا۔ ان کافروں پر منستے ہوں گے۔ اعمال صالحہ اور اخلاق فاضلہ کی وجہ سے عزت و اکرام کے اعلیٰ ترین مراتب و درجات پر فائز ہوں گے۔ اب کفار کو اپنی حقیقتِ اصلیہ نظر آجائے گی۔ دوسری جگہ ان کفار کی حالت ان الفاظ میں بیان کی گئی ہے: **قال اخسوا فیہا ولا تکلمون، انہ کان فریق من عبادی یقولون ربنا انا، فاخسرنا وارحمنا، وانت خیر الذحسین، فاتخذتموہم سخریا، حتی انسوہم ذکری، وکنتم منہم تضحکون، انی جزیتہم الیوم بہا صبروا انہم ہم الفائزون (۲۳: ۱۰۸ تا ۱۱۱)** خدا فرمائے گا۔ کہ اسی میں ولت کے ساتھ پڑے رہو اور مجھ سے بات نہ کرو۔ میرے بندوں میں ایک گروہ تھا جو دعا کیا کرتا تھا کہ اے ہمارے پروردگار ہم ایمان لائے۔ تو تم کو بخش دے اور ہم پر رحم کر، اور تو سب سے بہتر رحم کرنے والا ہے۔ تو تم ان سے متحر کرتے رہے۔ یہاں تک کہ ان کے پیچھے میری یاد بھی بھول گئے۔ اور تم ہمیشہ ان سے سنسی کیا کرتے تھے۔ آج میں نے ان کو ان کے صبر کا بدلہ دیا کہ وہ کامیاب ہو گئے۔

حدیث میں آتا ہے: **الاخبرکم باہل الجنة، کل ضعیف متضعف، لواقسم علی اللہ لا یرد، الا خبرکم باہل النار کل عتل جواظ متکبر،** میں تمہیں بتاتا ہوں کہ جنتی کون لوگ ہیں۔ وہ جو ضعیف ہیں، جہنمیں لوگ عاجز و درماندہ خیال کرتے ہیں مگر اللہ کے نزدیک ان کے تقرب کی کیفیت ہے کہ اگر وہ کسی کام کے لئے خدا کی قسم کھالیں تو اللہ ان کی قسم کو پورا کر دیتا ہے اور مسخت، ہتکبر اور کٹر و زحی ہے:

# الانشقاق

(آیات ۴۵۰)

## تخصیص مضامین

ابتدا میں حادثہ قیامت کے بعض واقعات بیان کر کے بتایا کہ ہر ایک شخص دنیا کی زندگی میں تکلیف اٹھا کر انجام کار اللہ کے دربار میں حاضر ہوگا۔ جہاں اعمال نیک وائیں اور بائیں ہاتھ میں ہر ایک انسان کو مل جائیں گے۔ اصحاب الیمین تو جنتی اور اصحاب الشمال دوزخی ہوں گے۔ اس لئے کہ یہ لوگ جزائے اعمال کا انکار کرتے تھے۔ پھر مناظر قدرت پیش کر کے اس نظریہ کی طرف لوگوں کو توجہ دلائی۔ کہ انسان یا تو ترقی کرتا ہے یا تنزل کے گڑھے میں گرتا ہے، جب حالت یہ ہے۔ تو اسے چاہیے۔ کہ نیک کام کرے۔ مگر اپنی غفلت کی وجہ سے وہ اس کی پروا نہیں کرتا۔ حالانکہ اللہ تعالیٰ اس کے تمام اعمال کی نگرانی کرتا ہے اور مرنے کے بعد اسی شخص کو کامیابی نصیب ہوگی۔ جو اس دنیا میں نیک زندگی بسر کرے گا۔ ان سطروں سے یہ بات واضح ہوگئی۔ کہ جب انسانی حیات کا ایک لمحہ بھی بے گناہ نہیں جاتا، بلکہ اس کا ہر قدم آگے کی طرف بڑھتا یا پیچھے کی طرف ہٹتا ہے۔ تو

پھر وہ نیک کام کیوں نہ کرے۔ جو اُسے دنیا و آخرت میں سوو مند ہو۔ اور یہی اس  
سورۃ کا موضوع ہے ❖

---

# يَا أَيُّهَا الْإِنْسَانُ إِنَّكَ كَادِرٌ

## ہلاکت برابری

بِسْمِ اللَّهِ الرَّحْمَنِ الرَّحِيمِ  
 (۱) إِذَا السَّمَاءُ انشَقَّتْ  
 (۲) وَأَذِنَتْ لِرَبِّهَا وَحُقَّتْ  
 (۳) وَإِذَا الْأَرْضُ مُدَّتْ  
 (۴) وَأَلْفَتْ مَا فِيهَا وَتَخَلَّتْ  
 (۵) وَأَذِنَتْ لِرَبِّهَا وَحُقَّتْ

جب آسمان پھٹ جائے گا، اور اپنے  
 پروردگار کا فرمان بجالائے گا، اور  
 اسے واجب بھی یہی ہے اور جب  
 زمین ہموار کر دی جائے گی، اور جو کچھ  
 اس میں ہے اسے نکال کر باہر وال  
 دے گی، اور بالکل خالی ہو جائے گی۔  
 اور اپنے پروردگار کے ارشاد کی تعمیل  
 کرے گی اور اس کو لازم بھی یہی ہے۔  
 تو قیامت قائم ہو جائے گی،

موجودہ نظام صرف اس لئے قائم کیا گیا ہے کہ فرزندِ آدم اس سے فائدہ حاصل  
 کرے جب وہ خود ہی نہ رہا۔ تو پھر اس کائنات کی کیا ضرورت ہے۔ اس کے ساتھ

ساتھ زمین و آسمان کو بھی فنا کروایا جائے گا۔ اور زمین میں اب تک جو کچھ پوشیدہ تھا۔ باہر نکل آئے گا۔ یہ سب ایک حکم کا نتیجہ ہوگا۔ اور کسی کو لحاظت نہ ہوگی۔ کہ اس کا خلاف کر سکے۔

## صحاب السہین

(۶) يَا أَيُّهَا الْإِنْسَانُ إِنَّكَ كَادِحٌ  
إِلَىٰ رَبِّكَ كَدًّا فَاغْلُظْ  
(۷) فَاثْمَانًا مِّنْ أَوْتَىٰ كِتَابِهِ بِمِثْلِهِ  
(۸) فَسَوْفَ يُجَاسَبُ حِسَابًا  
بِئْسَ إِتْرَاقًا (۹) وَيُنْقَلَبُ إِلَىٰ أَهْلِهِ  
مَسْرُورًا۔

اے انسان، تو اپنے پروردگار کی طرف  
پہنچنے میں خوب کوشش کرتا ہے، سو  
اس سے جا ملے گا۔ تو جس کا نامہ اعمال  
اس کے واہنے ہاتھ میں دیا جائے گا۔  
اس سے حساب آسان لیا جائے گا اور  
وہ اپنے گھر والوں میں خوش خوش آئے گا

اعمال کے اعتبار سے انسان کی تین ہی حالتیں تصور میں آسکتی ہیں:-  
(۱) اخلاق فاضلہ و اعمال صالحہ کی پابندی کی بنا پر ترقی کرتا چلا جائے۔  
(۲) فسق و فجور اور بد عملی و بطالت کی وجہ سے تعزیر نذلت و نکبت میں گرنا  
چلا جائے۔

(۳) سکون کی حالت قائم ہے۔ اور اب نہ تو وہ آگے بڑھتا ہے۔ اور نہ  
پچھے ہٹتا ہے۔

لیکن حقیقت یہ ہے کہ تیسری حالت صرف فرض کر لی گئی ہے۔ ورنہ دراصل  
یہ کوئی چیز نہیں۔ اس لئے شریعت بھی صرف پہلی دو صورتوں سے بھرت کرئی ہے  
حدیث میں بھی انہیں دو کا ذکر ہے۔ اور آیت زیر بحث بھی اسی قانون کو بیان  
کرتی ہے کہ انسان کسی نہ کسی کام میں ہمیشہ مصروف رہتا ہے اور اسے اس کے



بغیر اور کوئی چارہ کار بھی نہیں۔ تا آنکہ وہ اللہ کے دربار میں حاضر ہو جائے وہاں اسے اگر اعمال نامہ دائیں ہاتھ میں مل گیا۔ تو کامیاب رہا۔ اس سے اگر حساب طلب بھی کیا جائے گا تو بس یوں ہی سا۔

بخاری میں ہے: "من تو قش الحساب عذاب" جس شخص سے خوب ٹھونک بجا کر حساب لیا گیا۔ وہ ضرور معذب ہوگا۔ اس پر حضرت عائشہ نے یہ شبہ وارد کیا کہ قرآن میں تو فسوف يحاسب حساب يسيرا آتا ہے۔ پھر یہ اختلاف کیسا۔ تو رسول اللہ صلی اللہ علیہ وسلم نے ارشاد فرمایا: ليس ذلك حساب ولكن ذاك العوض، من تو قش الحساب عذاب یہ حساب لیسیر بھی کوئی حساب ہے۔ اس کا مطلب تو یہ ہے کہ ان چیزوں کو اس کے سامنے پیش کر دیا جائے گا اور بس، ورنہ جس سے باقاعدہ حساب طلب کیا گیا۔ تو اس کی خیر نہیں۔ اسی لئے آپ ہمیشہ یہ دعا مانگا کرتے تھے: اللهم حاسبني حسابا يسيرا۔ "اے اللہ مجھ سے آسان حساب لینا"۔ بہت ہی میں ہے۔ کہ جس شخص میں یہ تین صفات ہوں گی۔ قیامت کے دن اس سے حساب لیسیر لیا جائے گا، تعطى من حرمك، وتغفر لمن ظلمك، وتصل من قطعك۔ "تو اس کو روے جو تجھے محروم کر دے، جو تجھ پر ظلم کرے تو اس سے درگزر کر، اور قاطع رحم کے ساتھ صلہ رچی کرے"

## مجرمین کے نتائج

اور جس کا اعمال نامہ اس کی پیچھے کے پیچھے سے دیا جائے گا۔ وہ موت کو پکارے گا، اور دروزخ میں داخل ہوگا

(۱) وَأَمَّا مَنْ أُوْتِيَ كِتَابَهُ وَرَاءَهُ  
ظَهْرًا (۱۱) فَسَوْفَ يَذُوقُ عَذَابًا أَلِيمًا  
(۱۲) وَيَصِلُ إِلَىٰ سَعِيرًا (۱۳) إِنَّ

یہ اپنے اہل و عیال میں مست رہتا تھا،  
اور خیال کرتا تھا کہ خدا کی طرف پھر نہ  
جائے گا۔ ہاں ہاں اس کا پروردگار  
اس کو دیکھ رہا تھا۔

كَانَ نِزْأَهُمْ مَسْدُورًا  
(۱۲) اِنَّهُ ظَنَّ اَنْ لَّنْ يُّجِزَا  
(۱۵) بَلَى اِنَّ رَبَّهُ كَانَ بِهٖ  
بَصِيْرًا۔

ثبوتِ شق ہے مشابہت سے جس کے معنی دوام اور مواظبت کے ہیں، آخرت  
کی موت و ہلاکت بھی غیر منقطع ہوگی۔ اس لئے اسے ثبوت کہا جاتا ہے۔ جو رجوع  
کو کہتے ہیں۔ اسی لئے رسول اللہ صلی اللہ علیہ وسلم راحت کے بعد رنج و فراخی  
کے بعد تنگ و سستی اور ترقی کے بعد تنزل سے پناہ مانگا کرتے تھے: اللّٰهُمَّ  
اِنِّیْ اَعُوْذُبِکَ مِنَ الْمَحْسُورِ بَعْدَ الْکُوْرِ۔

لیکن جن لوگوں کا اعمال نامہ لپیٹ کی طرف سے پیش کیا جائے گا۔ وہ ہلاکت  
و پر باوی کے لئے مخصوص ہوں گے اور روزخ کے سدا ان کو اور کوئی جگہ نہ ملے  
گی۔ یہ بدبخت دنیا کے عیش میں منہمک تھے۔ انہیں اپنی ذمہ داری اور مسئولیت  
کا خیال بھی نہ تھا۔ اور یہ اس گمان باطل میں تھے کہ سرور و شادمانی کی یہ کیفیت  
دامنی ہے، مگر یہ امید سراسر بے زیادہ نہ تھی۔ اللہ کی نظر ان کے ایک ایک عمل پر  
کھتی۔ بھلا وہ ان کو کیسے مہمل چھوڑ سکتا تھا؟

## مناظر قدرت

ہمیں شام کی سرخی کی قسم اور رات کی  
اور جن چیزوں کو وہ اکٹھا کر لیتی ہے  
اور چاند کی جب کامل ہو جائے، کہ تم  
درجہ بدرجہ رتبہ اسے پر چڑھو گے۔

(۱۶) فَلَا اَنْسِیْمُ بِالشَّفَقِ (۱۷)  
وَاللَّیْلِ وَمَا وَسَقَ (۱۸) وَالْقَمِی  
اِذَا اَنْسَقَ (۱۹) لَتَرْکَبُنَّ طَبَقًا  
عَنْ طَبَقٍ،

اصل لغت کے اعتبار سے شفق کے معنی رقت کے ہیں۔ اسی لئے رقت قلب کو شفقت کہتے ہیں۔ یہاں وہ سرخی مراد ہے۔ جو غروب آفتاب کے بعد آسمان کے کناروں پر باقی رہتی ہے۔ رقت کے معنی جمع کرنے کے ہیں، اتساق، اجتماع و تکامل۔

اللہ تعالیٰ نے زمین و آسمان کی ہر چیز انسان کی ہدایت و رہنمائی کے لئے بنائی ہے۔ مگر وہ اس میں درس و فکر سے کام نہیں لیتا۔ مناظر قدرت تمہارے سامنے ہیں۔ ان میں غور کرو تو بہت سے حقایق مستورہ بے حجاب ہوں گے۔ مغرب کے وقت ذرا سہی تار کی شروع ہوتی ہے۔ پھر ٹپٹے بڑھتے تمام عالم پر چھا جاتی ہے۔ اور حالت یہ ہوتی ہے کہ انسان اپنے پاس کی چیز بھی نہیں دیکھ سکتا۔ یہ ایک عالم تھا۔ اب چاند کو دیکھو، وہ ابتداء میں بالکل ایک رنگ خط کی طرح دکھائی دیتا ہے۔ مگر چند روز کے بعد بدر کمال بن کر تمام دنیا کو روشن کر دیتا ہے۔

یہ قدرتی مناظر تمہارے سامنے ہیں۔ اگر تم غور کرو۔ تو عبرت و بصیرت کی صد ہارا ہیں اپنے سامنے کشادہ پاؤں گے، انسانی اعمال کی بھی یہی کیفیت ہے۔ اگر ایک شخص بُرائی کرتا ہے تو ایک سیاہ نقطہ اس کے قلب پر پڑ جاتا ہے۔ اگر اسے توبہ کر لی تو بہتر و زور وہ سیاہی ترقی کرتی جاتی ہے تا آنکہ اس کا دل بالکل تاریک ہو جاتا ہے اور اب وہ نور کی بجائے ظلمت میں بڑھتا ہوا چلا جاتا ہے اور اگر اس نے نیکی کی تو اسے نیکی میں مدد ملے گی تا آنکہ وہ خدا کے دروس کے دربار میں تسلیم لے کر حاضر ہو۔ ترقی دونوں کی ہوگی، ایک کی نور کی طرف اور دوسرے کی ظلمت کی جانب بہکون کسی طرح بھی ممکن نہیں ہے۔

## اعتبار

تو ان لوگوں کو کیا ہوا ہے کہ ایمان نہیں لائے اور جب ان کے سامنے قرآن پڑھا جاتا ہے تو سجدہ نہیں کرتے بلکہ کانٹے جھکتے ہیں اور خدا ان باتوں کو جو یہ اپنے دل میں چھپاتے ہیں خوب جانتا ہے تو ان کو دکھ دینے والے عذاب کی خبر سنا دو، ہاں جو لوگ ایمان لائے اور نیک عمل کرتے رہے ان کے لئے بے انتہا اجر ہے۔

(۲۰) فَمَا لَهُمْ لَا يُؤْمِنُونَ (۲۱) وَإِذَا قُرِئَ عَلَيْهِمُ الْقُرْآنُ لَا يَسْجُدُونَ (۲۲) بَلَى الَّذِينَ كَفَرُوا وَيَكْبِتُونَ (۲۳) وَاللَّهُ أَعْلَمُ بِمَا يُوعُونَ (۲۴) فَسَيَرْسُلُهُمُ جَنَّاتٍ أَلْوَمٍ (۲۵) إِلَّا الَّذِينَ آمَنُوا وَعَمِلُوا الصَّالِحَاتِ لَهُمْ أَجْرٌ غَيْرُ مَمْنُونٍ

جب حالت یہ ہے کہ ہر ایک انسان اپنے اخلاق و اعمال میں برابر ترقی ہی کرتا رہتا ہے تو پھر برائی کرنے والے کو کیا ہو گیا۔ نیکی اور صداقت میں آگے بڑھنے کی کیوں نہیں کوشش کرتا، دنیا میں بھی آرام ملے گا، اور آخرة بھی سدھر جائے گی۔ اقتضائے عقل تو یہی تھا کہ اس میں حضور اور انابت الی اللہ کے جذباتِ حقہ پیدا ہوتے، مگر ان حقائقِ ثابتہ کے باوجود اس کی حالت یہ ہے کہ وہ جزائے اعمال کا پلر انکار کئے چاہتا ہے۔ اور اس زعمِ باطل میں گرفتار ہے کہ قیامت نہیں ہوگی، حالانکہ اللہ تعالیٰ اس کے ایک ایک کام کو احاطہ کئے ہوئے ہے، ان اعمالِ فاسفہ کی پاداش میں اسے عذاب سے نجات نہ مل سکے گی اور اربابِ ایمان و اخلاص کی فوز و کامرانی میں کوئی شبہ نہیں ہے۔

# الْبُرُوجُ

(آیات، ۲۲)

## تلخیص مضامین

ابتداء میں چند قسمیں بیان کیں، پھر لفت و نشر غیر مرتب کے طور پر سب سے پہلے شاہد و مشہور کا قصہ بیان کیا۔ پھر یوم موعود کا فیصلہ سنایا۔ اور آخر میں تاریخ عالم کے چند واقعات ذکر کر کے اس حقیقت پر ہر گامی کہ محافلین اسلام ضرور برجاؤں گے۔ اور یہی اس سورۃ کا موضوع ہے۔

# مخالفین اسلام نقیبتاً پر باد بول گئے

## اقسام ثالث

بِسْمِ اللّٰهِ الرَّحْمٰنِ الرَّحِیْمِ  
 رَاۤیَ وَالسَّمَآءِ ذَاتِ الْکُبْرٰی  
 (۲) وَالسَّیْمِ الْمُرْتَضٰی (۳) وَ  
 شَآهِدًا وَمَشْهُودًا

آسمان کی قسم جس میں برج ہیں، اور اس دن کی جس کا وعدہ ہے اور حاضر ہونے والے کی، اور اس کی جس کے پاس حاضر کیا جائے۔

بعض لوگوں نے قرآن کریم کی اس قسم کی آیات کی تفسیر میں ایسی باتیں بیان کی ہیں جن سے یہ کتاب عزیز کبھی بحث نہیں کرتی اور نہ اس کے دائرہ میں یہ چیز داخل ہے۔ علم نجوم و ہیئت کے تحت قرآنی آیات کی تفسیر کرنا یقیناً اس کے موضوع سے دور نکل جانا ہے۔ صحابہ کرام کی نسبت ہمیں معلوم ہے کہ وہ ان غیر ضروری مباحث کی طرف کبھی توجہ نہ کرتے تھے۔ بلکہ سادہ اور عام فہم مطلب لیتے اور اسی پر عمل کرتے۔

## والسماوات البروج

اس سورۃ کا موضوع آپ کے سامنے ہے: ان الذین فتنوا المؤمنین  
 والمؤمنات ثم لم يتوبوا، فلهم عذاب جہنم ولهم عذاب  
 العریق، اس دعوے پر اللہ تعالیٰ نے چند شہادتیں پیش کی ہیں سب سے  
 پہلے تم اس آسمان کی طرف نگاہ بند کرو، جو نجوم و کواکب کے درخشاں ہے جس کے  
 وجود پر ہزار ہا سال گزر چکے ہیں۔ جس نے عدا با اقوام کے عروج و زوال اور علو و  
 تسفل کو دیکھا ہے۔ پس جب کہ یہ آسمان قائم ہے اور جس وقت سے یہ دنیا آباد ہے  
 اس وقت سے لے کر آج تک کے حالات و واقعات کا درس و مطالعہ کرو، تاہیچ  
 پڑھو، اور قوموں کے ہیرو و صہو و کے فلسفہ میں بحث و نظر کرو۔ تو تم پر یہ حقیقت  
 منکشف ہو جائے گی۔ کہ آج تک جس فریب یا توہم نے کلمہ حق کی مخالفت کی ہے،  
 اور سچائی کی راہ میں رکاوٹیں پیدا کی ہیں، وہ ہمیشہ برباد ہوئی ہے، عادی و نمود کی  
 قومیں تمہیں یاد ہیں: بابل و نینوا کے کھنڈرات کو جا کر دیکھو، کلدانیوں اور آشوریوں  
 سے دریافت کرو، تمام اقوام عالم اس شہد اللہ کا زبان حال سے اقرار و اعلان  
 کر رہی ہیں۔ کہ قانون الہی کی مخالفت کر کے کوئی قوم زندہ نہیں رہ سکتی۔

## الیوم الموعد

اگر تاریخ کے اوراق میں اور قوموں کے تسلط و تنزیع میں تمہارے لئے کوئی  
 عبرت و بصیرت نہیں، اور تم ان سے نصیحت اخذ نہیں کرتے، تو تمہارے پاس  
 الہامی کتابیں ہیں، انبیاء کے مکاشفات ہیں، ان لوگوں کے حالات و واقعات  
 ہیں۔ جنہوں نے اپنی آنکھوں سے ملائکہ الرحمن کو دیکھا ہے، انہوں نے عالم غیب کے

سراڑو عجوبات کو بے نقاب کیا ہے اور قیامت اور تاریخ اعمال پر بحث کی ہے وہ بھی اس حقیقت ثابتہ پر ہر لگاتے ہیں کہ اسلام کی مخالفت کرنے والے انجام کار ذلیل و رسوا ہوں گے، لان حزب الشیطن هم المنسرون (۲:۵۹) ”خبردار شیطان کے ساتھی سب گھائے میں ہیں“

## شہاد و مشہور

پھر اگر انبیاء کے مکاشفات و الہامات بھی تمہارا اطمینان نہیں کر سکتے، تو شاہد و مشہور کا واقعہ تمہاری عبرت کے لئے بس کرتا ہے، چند نوجوان ایمان لائے ہیں۔ پادشاہ وقت ان کو بت پرستی پر مجبور کرتا ہے۔ جب وہ کسی طرح سے حق کو نہیں چھوڑتے تو انہیں آگ کی نذر کرتا ہے۔ مگر انجام کیا ہوتا ہے؟ تپتے دیکھنے والے بھی نذر آتش ہو جاتے ہیں۔ اور ان کا نام و نشان باقی نہیں رہتا۔ پس تاریخ اقوام و ملل انبیاء کرام کے مکاشفات و الہامات اور شاہد و مشہور کا واقعہ، تینوں اس امر پر شاہد ہیں کہ مخالفین حق اور معاندین اسلام ضرور تباہ ہو کر رہیں گے اور مسلمان ہی انجام کار شاد و کام و بامراد ہوں گے۔

## شہادت کی تفصیل

خندقوں کے کھودنے والے ہلاک کر	(۴) قُتِلَ اصْحَابُ الْاُخْدُوْدِ
وئے گئے یعنی آگ کی خندق میں	(۵) اَلْمَارِذَاتِ الْوُقُوْدِ لَا
جس میں ایندھن جھونک کھا تھا جبکہ	اِذْ هُمْ عَلَيْهَا قَوْمٌ (۶) وَهُمْ
وہ ان کے کناروں پر بیٹھے ہوئے تھے	عَلَى مَا يَفْعَلُونَ بِالْمُؤْمِنِينَ
اور جو سختیاں اہل ایمان پر کر رہے تھے	شہور۔



ان کو سامنے دیکھ رہے تھے۔

اخذود کے معنی زمین کو شق کرنے اور اس کو استطیل کھودنے کے ہیں۔

اس کی جمع اخادید آتی ہے۔ اور اس کا مصدر خد ہے۔

اب لطف و نشر غیر مرتب کے طور پر ان اقسام کی تفصیل بیان کی جاتی ہے جن سے اس دعوے پر استدلال کیا گیا ہے۔ کہ مخالفین اسلام ضرور برباد ہوں گے سب سے آخر میں شاہد و شہود کا تذکرہ تھا۔ اس لئے سب سے پہلے اسی کو لیا گیا ان آیات میں کن لوگوں کے حالات بیان کئے گئے ہیں۔ احادیث میں مختلف لوگوں کا تذکرہ ہے۔ مگر غرض سب کی ایک ہے۔ اور اگر خبر نجات کو نظر انداز کر دیا جائے تو حاصل تمام قصص کا ایک ہی ہے اور وہ وہی ہے جس کو ہم نے ابھی اور یہ بیان کیا کہ چند حق پرستوں کو اس ملک کے بادشاہ نے بت پرستی پر مجبور کیا۔ جب وہ کسی طرح اس کے لئے تیار نہ ہوئے تو اس نے ان کو جلانے کی خاطر بڑی بڑی خندقوں میں کڈیاں جمع کر کے آگ تیار کی۔ جب وہ خوب روشن ہو گئی۔ تو ان ارباب ایمان کو اس میں جھونک دیا۔ اور اس دور و انگیزہ ہدیت ناک منظر کو دیکھنے کے لئے شہر کے تمام لوگ اور امر اور وسائل سلطنت خندقوں کے کناروں پر بھی گئے۔ اسی دوران میں آگ کے شعلے اس قدر بلند ہوئے کہ ان کو بھی جلا کر خاک و پیر کر دیا۔ جو اس تماشہ سے لطف اندوز ہو رہے تھے۔

ان آیات میں یہی واقعہ بیان کیا گیا ہے۔ اور اس میں نہ صرف مشرکین کے لئے درس عبرت تھا۔ جو مسلمانوں کو طرح طرح کی تکلیفیں دیتے تھے۔ بلکہ آج بھی قرآن حکیم بیاہنگ بھل اس قانونِ فطرت کا اعلان کرتا ہے۔ کہ جو لوگ اسلامی حکومتوں کو برباد کرنے کی فکر میں ہیں۔ وہ اس شیطنت سے باز آجائیں ورنہ اللہ کے آہنی پنجہ کی کڑی بڑی ہی سختی ہے۔ اور اس کی گرفت سے نجات پانے کی کوئی صورت

نہیں۔ فہل من مکرہ:

## جرم کی نوعیت

(۸) وَمَا نَقَمُوا مِنْهُمْ إِلَّا أَنْ يُؤْمِنُوا بِاللَّهِ الْعَزِيزِ الْحَمِيدِ  
(۹) الَّذِي لَهُ مَلَأُ السَّمَاوَاتِ  
وَالْأَرْضِ وَاللَّهُ عَلَى كُلِّ شَيْءٍ  
شَهِيدٌ۔

ان کو مومنوں کی یہی بات بُری لگتی تھی کہ وہ خدا پر ایمان لائے ہوئے تھے۔ جو غالب اور قابلِ ستائش ہے جس کی آسمانوں اور زمین میں بادشاہت ہے۔ اور خدا ہر چیز سے واقف ہے۔

ان نوجوانوں کا اگر کوئی جرم تھا تو یہ کہ وہ ایک اللہ کے پرستار بن گئے تھے۔ اور یہ ایک حقیقت ثابت ہے کہ شخصی حکومتوں اور سربراہی داروں کے نزدیک سب سے بڑا جرم یہی رہا ہے کہ ایک شخص کی گردن ان فرعون کے آگے کیوں نہیں ٹھکتی۔ جس وقت جادوگر حضرت موسیٰ کے خدا پر ایمان لے آئے۔ تو فرعون نے ان کو راہِ حق سے منحرف کرنے کی پوری کوشش کی۔ مگر جب وہ اس میں ناکام رہا۔ تو اس نے یوں دھکی دی: لَا قَطْعَ لَكُمْ وَلَا جِدْعَ لَكُمْ مِنْ خَلْقِ اللَّهِ لَأَصْلَبْ لَكُمْ أَجْمَعِينَ (۱۲۴: ۷) "میں پہلے تو تمہارے ایک طرف کے ہاتھ اور دوسری طرف کے پاؤں کٹوادوں گا۔ پھر تم سب کو سولی چڑھا دوں گا۔" مگر وہ ان باتوں سے مطلق خوف زدہ نہ ہوئے، انہوں نے جواب دیا: وَمَا نَقَمُ مِنَ اللَّهِ أَنْ آمَنَّا بِاللَّهِ الْعَزِيزِ الْحَمِيدِ (۱۲۶: ۷) "اور اس کے سوا تجھ کو ہماری کون سی بات بُری لگتی ہے۔ کہ جب ہمارے پروردگار کی نشانیاں ہمارے پاس آگئیں، تو ہم ان پر ایمان لے آئے۔" فرزندِ انِ اسلام کو بھی جب سرزمینِ مکہ سے جلا وطن کیا گیا تو ان کا بھی یہی گناہ تھا کہ وہ ایک ہی خدا کے پوجنے

والے تھے، الذین اخرجوا من ديارهم بغیر حق الا ان یقولوا  
ربنا الله (۲۲:۲۰) یہ وہ لوگ ہیں کہ اپنے گھروں سے ناحق نکال دئے گئے  
انہوں نے کچھ قصور نہیں کیا۔ ہاں یہ کہتے ہیں کہ ہمارا پروردگار خدا ہے۔  
حضرت شعیب علیہ السلام کو جو ان کی قوم نے اخراج حن الوطن کی دھکی دی تھی  
تو اس کا سبب بھی اس کے سوا اور کچھ نہ تھا کہ وہ خدا سے واحد کے آگے خریدہ  
گردن تھے: قال الملاء الذین استکبروا من قومہ لئخرجنک  
یشعیب والذین امنوا معک من قریبتنا، اولتعودن فی  
مدینار (۸۸:۱۷) تو ان کی قوم میں جو لوگ سزا اور بڑے آدمی تھے وہ کہنے لگے  
کہ شعیب! یا تو ہم تم کو اور جو لوگ تمہارے ساتھ ایمان لائے ہیں ان کو اپنے شہر  
سے نکال دیں گے۔ یا تو تم ہمارے مذہب میں آ جاؤ۔

کیا یہ ظالم و جابر حکومتیں اس خیال میں ہیں کہ جس قدوس حق نواز سے انہوں  
نے لو لگائی ہے۔ وہ اپنے عاجز و رماندہ بندوں کی امداد نہ کرے گا۔ وہ خدا عزیز  
ہے۔ زمین و آسمان کی حکومت اس کے قبضہ میں ہے اور نہایت ہی دور بین  
نگاہوں سے دونوں جماعتوں کے اعمال کو دیکھ رہا ہے۔ اس لئے یہ کیسے ممکن ہے  
کہ مسلمان تو مغلوب ہوں اور کافر غالب آ جائیں: ان الله لا یحب الکافرین  
(۹۰:۳۱) بے شک اللہ کافروں کو دوست نہیں رکھتا!

## الہامات انبیاء کرام

جن لوگوں نے مومن مردوں اور مومن  
عورتوں کو تکلیفیں دیں اور توبہ نہ کی،  
ان کو دوزخ کا عذاب بھی ہوگا۔ اور

(۱۰) اِنَّ الْکٰفِرِیْنَ فَتَنُوْا الْمُؤْمِنِیْنَ  
وَالْمُؤْمِنٰتِ ثُمَّ لَمْ یَتُوبُوْا  
فَاِنَّهُمْ عَذَابُ جَهَنَّمَ وَکَھَمٌ

عَذَابُ الْحَرِيقِ (۱۱) إِنَّ السَّارِبِينَ  
 آمَنُوا وَعَمِلُوا الصَّالِحَاتِ لَهُمْ  
 حُدُودٌ يُجْرَى مِنْ تَحْتِهَا الْأَنْهَارُ  
 ذَلِكَ الْفَوْزُ الْكَبِيرُ۔

جلنے کا عذاب بھی ہوگا۔ اور جو لوگ ایمان  
 لائے اور نیک کام کرتے رہے ان کے  
 لئے باغات ہیں جن کے نیچے نہریں  
 بہ رہی ہیں یہی بڑی کامیابی ہے۔

شہاد و شہود کے بعد اب تم تمام صحائف و اسفار آسمانی کا درس و مطالعہ  
 کرو۔ اور انبیائے کرام کے الہامات کو دیکھو، وہ بھی اسی حقیقت کبرے پر متفق  
 ہوں گے۔

الف) جن لوگوں نے حق پرستوں پر ظلم کیا، انہیں ہر طرح کی تکلیف و  
 مصیبت میں ڈالا اور پھر ان جرائم سے توبہ نہ کی، تو وہ عذاب میں گرفتار ہوں گے  
 اور جب کبھی حق و باطل کا تصادم ہوگا۔ تو پرستاران باطل ہی ذلیل و رسوا ہوں گے  
 ب) ارباب ایمان کے لئے کامیابی حتمی ہے۔ انہیں ہر قسم کی نعمتیں نوازش  
 ہوں گی۔ اور وہ آرام و اطمینان کی زندگی بسر کر سکیں گے۔

پس انبیاء کے الہامات، اولیاء کے مکاشفات اور ملائکہ الرحمن سے کلام  
 کرنے والے سب اسی فطرۃ اللہ پر مہر لگاتے ہیں اور اسی سنت خداوندی کا  
 بانگِ دل اعلان کرتے ہیں۔

## اگر عذاب میں تاخیر ہو

د (۱۲) إِنَّ بَطْشَ رَبِّكَ لَشَدِيدٌ  
 (۱۳) إِنَّهُ هُوَ يَبْدِئُ وَيُعِيدُ  
 (۱۴) وَهُوَ الْغَفُورُ الْوَدُودُ  
 (۱۵) ذُو الْعَرْشِ الْمَجِيدُ

بے شک تمہارے پروردگار کی گرفت بہت  
 سخت ہے۔ وہی پہلی دفعہ پیدا کرتا ہے  
 اور وہی دوبارہ زندہ کرے گا اور وہ  
 بخشنے والا اور محبت کرنے والا ہے،

(۱۶) فَتَال لِّهَا يُرِيدُ - عرش کا مالک، بڑی شان والا، جو چاہتا ہے کر دیتا ہے۔

اس میں شک نہیں کہ سنت اللہ وہی ہے جو اوپر بیان کی گئی ہے مگر ہم دیکھتے ہیں کہ بعض اوقات ظالموں کو باوجود ظلم و جور کامیابی ہوتی ہے۔ اس لئے عام لوگ یہ خیال کرتے ہیں کہ پرستان حق بے یار و مددگار چھوڑ دینے گئے ہیں۔ بلکہ کبھی کبھی یہ خیال یہاں تک ترقی کر جاتا ہے کہ خود مسلمانوں ہی کو غلط کار قرار دیا جاتا ہے۔ اس لئے کہا جاتا ہے کہ فراعنہ مہر کو اس ظاہر فریب کامیابی پر اترانہ جانا چاہیے۔ اگرچہ اس وقت انہیں فتح و کامرانی نصیب ہو رہی ہے مگر وہ یاد رکھیں کہ یہ ایک قسم کی مہلت ہے جو انہیں دی جا رہی ہے۔ وہ جب پکڑنے پر آئے گا تو اس کی پکڑ بڑی ہی سخت ہوگی: ان اخذہ الیم شدیداً، سورہ اعراف میں آتا ہے: والذین کن یوبایاتنا سنستدرجہم من حیث لا یعلمون، واصلی لہم ان کیدھا متین (۱۸۲: ۷) اور جن لوگوں نے ہماری آیتوں کو ٹھٹھلایا۔ ان کو بتدریج اس طریق سے پکڑیں گے کہ ان کو معلوم ہی نہ ہوگا۔ اور میں ان کو مہلت دے جاتا ہوں۔ میری تدبیر بڑی مضبوط ہے۔" سورہ آل عمران میں فرمایا: ولا یحسبن الذین کفرو انما نسلی لہم خیراً نفسہم انما نسلی لہم لیزداد واثماً ولہم عذاب مہین (۱۷۸: ۲۳) اور کافر لوگ یہ نہ خیال کریں کہ ہم جو ان کو مہلت دے جاتے ہیں ان کے حق میں اچھا ہے، نہیں بلکہ ہم ان کو اس لئے مہلت دیتے ہیں کہ اور گناہ کر لیں آخر کار ان کو ذلیل کرنے والا عذاب ہوگا۔

الغرض ان آیات میں اللہ تعالیٰ نے اپنا ایک قانون بیان فرمایا۔ کہ اگر

نحالین اسلام کو کبھی کامیابی ہو جائے۔ تو فرزند ان توحید کو اس سے پریشان خاطر نہ ہونا چاہیے۔ اس لئے کہ یہی سخت و نصرت ان کی تباہی کا پیش خیمہ ہوگی، اور یہ خود اپنے ہاتھوں ان تمام اسباب و وسائل کو فراہم کریں گے۔ جو ان کی بربادی کا باعث ہوں گے: ان سبک لبا المرصدا، اگر مسلمان اپنے گرد و پیش نظر روزائیں، تو اب بھی اپنے ماحول میں ان حقایق کو دیکھ سکتے ہیں۔

اس کائنات میں اللہ کی مختلف صفات مصروف عمل ہیں، بعض اوقات وہ نئے سرے سے ایک چیز کو پیدا کرتا ہے، اور کبھی اسی کو دوبارہ زندگی بخشتا ہے یہی عادت اس کی قوموں اور ملتوں کے متعلق بھی ہے۔ اگر ایک حکومت ظلم کرتے کرتے انتہا تک پہنچ جاتی ہے، تو پھر اس کو بالکل برباد کر دیا جاتا ہے، اور دوسری قوم اس کی جگہ لیتی ہے۔ سورہ دخان میں اس سنتہ اللہ کو یوں بیان کیا گیا ہے: کہ ترکوا من جنت و عیون و نر روح و مقام کریم، نعمۃ کانوا فیہا فکھین، کن لک و اورثنہا قوم آخرین، فما رکت علیہم السماء و الارض و ما کانوا منظرین، ولقد نجینا بنی اسرائیل من العذاب الیمین من فرعون انہ کان عالیا من المسرفین، ولقد اخترفہم علی علم علی العالمین (۲۴: ۲۵ تا ۳۲) "وہ لوگ بہت سے باغ اور چشمے چھوڑ گئے اور کھیتیاں اور نفیس مکان، اور آرام کی چیزیں جن میں عیش کیا کرتے تھے۔ اسی طرح ہوا، اور ہم نے دوسرے لوگوں کو ان چیزوں کا مالک بنا دیا، پھر ان پر نہ آسمان اور زمین کو ردنا آیا، اور نہ ان کو مہلت ہی دی گئی، اور ہم نے بنی اسرائیل کو دولت کے غدا ب سے نجات دی، یعنی فرعون سے بے شک وہ سرکش اور حد سے نکلا ہوا تھا۔ اور ہم نے بنی اسرائیل کو اہل عالم سے الٹہ منتخب کیا تھا۔"

لیکن اگر ایک قوم اپنے اعمال فاسقہ سے توبہ کرنے تو اللہ تعالیٰ اس کو  
چشمہ حیات پر لے آتا ہے اور اس کو زندگی نوازش فرماتا ہے: **شمددناکم  
الكرة علیہم و امددکم باصوال و بنین ، و جعلناکم  
اکثر نفیرا (۱۷: ۶)** ”پھر ہم نے دوسری بار تم کو ان پر غلبہ دیا اور مال اور  
بیٹوں سے تمہاری مدد کی، اور تم کو جماعت کثیر بنا دیا۔“ قوم یونس کے متعلق آتا ہے  
**فلو کانت قریۃ امنت فنقعہا ایما فہا الا قوم یونس  
لما امنوا کشفنا عنہم العذاب المخزی فی الحیوۃ الدنیاء  
متعتہم الی حین (۱۰: ۹۸)** ”تو کوئی بستی ایسی کیوں نہ ہوئی۔ کہ ایمان لائی۔  
تو اس کا ایمان اسے نفع دیتا۔ ہاں یونس کی قوم کہ جب ایمان لائی تو ہم نے دنیا کی  
زندگی میں ان سے ذلت کا عذاب رو کر دیا، اور ایک مدت تک نواہر دنیاوی  
سے ان کو بہرہ مند رکھا۔“

اقوام و ائم کے عروج و زوال کا یہی قانون ہے جو قوم تعزیرات میں گرتی  
ہے۔ وہ اپنے اعمال قبیحہ کی بنا پر گرتی ہے۔ مگر اللہ غفور وودود بھی ہے: ان  
**اللہ لا ینفیر ما بقوم حتی ینفیروا ما بانفسہم (۱۳: ۱۲)** اس کی  
مغفرت کی شان ملاحظہ ہو: **ان اللہ لا ینفیر ان لیشدک بہ ، و ینفیر  
ما دون ذلک لمن یشاء (۲: ۵۱)**، اس کی ایک صفت سبقت رحمتی  
علیٰ غضبہ بھی ہے پھر بھلا وہ کیسے بنی آدم کو چھوٹے چھوٹے گناہوں کی وجہ سے  
عذاب دے گا۔ بلکہ اس کا عفو عام اور اس کی رحمت سب کا احاطہ کئے ہوئے  
ہے۔

لیکن انسان اس رحمت کی وجہ سے مغرور نہ ہو جائے، وہ ذوالعرش الحمید  
فعال لما یرید بھی، وہ ملک و سلطنت کا مالک ہے، جلالت و کبریائی میں کوئی اس کا

عدیل نہیں۔ اور وہ جو چاہے کر سکتا ہے۔ پس ایک انسان کا فرض ہے کہ اس کی تمام عنفات کو ہمیشہ سامنے رکھے اور ہر حکومت کے لئے ضروری ہے کہ وہ اپنی سفاکی و بربریت کے وقت و یکہ لے کہ اربابِ صدق و اخلاص کو اپنے ظلم و ستم کا نشانہ تو نہیں بنا رہی ہے۔

## تاریخی شہادت

(۱۷) هَلْ اَتَاكَ حَدِيثُ الْجُنُودِ  
بجلا تم کو لشکروں کا حال معلوم ہوا،  
(۱۸) فِرْعَوْنَ وَشُرَكَاءِ  
یعنی فرعون اور ثمود کا۔

اب تک موضوع سورۃ پر دو قسم کی شہادتیں بیان ہو چکی ہیں؛  
(۱) شاہد و شاہد کا واقعہ جس سے عرب کے لوگ خصوصاً واقف ہیں۔  
(۲) انبیائے کرام کے الہامات۔ جن سے بڑھ کر واقعات قیامت اور نتائج اعمال اور کوئی شخص بیان نہیں کر سکتا۔

اب ان آیات میں فرعون و ثمود کے حالات سے استشہاد کیا گیا، ان کے واقعات اور اوراق تاریخ میں محفوظ ہیں اور ہر شخص ان سے واقف ہے۔ اس لئے صرف اشارہ کر دیا۔ ذہن خود بخود نتیجہ کی طرف مستقل ہو جائے گا۔  
کیا مخالفین اسلام کو یہ واقعات یاد ہیں۔ اگر چشم بصیرت واسے تو وہ ان حقائق کو دیکھیں اور دہل اسلام کی بیخ کنی سے باز آجائیں، ورنہ ان کے ساتھ مستقبل قریب میں وہی ہوگا۔ جو فرعون و ثمود کے ساتھ ہوا۔

## کفار کا انکار

(۱۹) بَلِ الَّذِينَ كَفَرُوا  
لیکن کافر جان بوجھ کر تکذیب میں



فِي تَكْنِيْبِ (۲۰) وَاللّٰهُمِّنْ گرفتار ہیں۔ اور خدا بھی ان کو گروا گرو  
وَرَاثِهٖمۡ مَّحِيْطًا۔ سے گھیرے ہوئے ہے۔

باوجود ان تاریخی واقعات اور دوسرے دلائل کے کفار اس امر کو تسلیم  
نہیں کرتے کہ عاقبت کار مسلمان ہی کامیاب ہوں گے۔ اس لئے کہ وہ فرزند  
اسلام کی بے سرو سامانی، پدھی اور فرقہ بندی کو دیکھتے ہیں، وہ جانتے ہیں کہ  
ان کی عالمگیر ریادری کا رشتہ ٹوٹ چکا ہے۔ اور ان کو اپنی کثرت تعداد، فراوانی  
دولت اور آلات حرب پر ناز ہے، ان حالات میں اس سنتہ اللہ پر ان کو یقین  
نہ آئے تو کیسے۔ مگر ان مخالفین اسلام کو یاد رکھنا چاہیے کہ اللہ ان کو سب طرف  
سے گھیرے ہوئے ہے، وہ ان کی داخلی اور خارجی قوتوں کو مہانتا ہے اور جس  
وقت چاہے انہیں ہلاک کر سکتا ہے؛

یہ فیصلہ اٹل ہے

(۲۱) بَلْ هُوَ قُرْآنٌ مَّجِيدٌ  
(۲۲) فِی ذٰلِکَ کُوْجٌ مَّحْفُوْظٌ۔  
یہ کتاب نزل و بطلان نہیں۔ بلکہ یہ  
قرآن عظیم الشان ہے۔ لوح محفوظ میں  
لکھا ہوا۔

ان آیات کا ایک مفہوم تو وہ ہے جو عام مفسرین نے بیان کیا ہے، اور وہ یہ  
ہے کہ قرآن کریم نہایت ہی عظیم و جلیل کتاب ہے جیسا کہ سورہ عبس میں گزر چکا  
اور اس کے علاوہ دوسرے مقامات میں بھی اسی قسم کی آیات اس کے متعلق بیان  
کی گئی ہیں۔ مثلاً ایک جگہ فرمایا: اِنَّہٗ لَقُرْآنٌ کَرِیْمٌ فِی کِتَابٍ مَّکْنُوْنٍ  
لَّا یَسْبَغُ اِلَّا طَهْرًا رُوْبًا، تَنْزِیْلٌ مِّنْ رَّبِّ الْعَالَمِیْنَ (۵۶: ۵۷: ۵۸: ۵۹: ۶۰)  
یہ بڑے رتبہ کا قرآن ہے جو کتاب محفوظ میں لکھا ہوا ہے اس کو دہی اچھٹانے

ہیں، جو پاک ہیں، پروردگار عالم کی طرف سے اتارا گیا ہے۔" دو سکر مقام پر ہیں  
 ارشاد ہوا: "وانتہ لکتاب عزیز لایاتہ الباطل من بین  
 یدینہ ولہ من خلقہ تنزیل من حکیم حمید (۲۱: ۲۱، ۲۲ و ۲۳)  
 "اور یہ تو ایک عالی رتبہ کتاب ہے۔ اس پر چھوٹ کا دخل نہ آگے سے ہو سکتا ہے نہ  
 پیچھے سے اور وانا اور خوبیوں والے خدا کی اتاری ہوئی ہے۔"

غرض یہ ہے کہ مکی زندگی ہی میں اللہ تعالیٰ نے اپنے رسول کی معرفت  
 اس امر کا اعلان کر دیا تھا کہ قرآن کریم میں کسی قسم کی تحریف ممکن نہیں، اور کوئی بڑی  
 سے بڑی حکومت اس میں رد و بدل کرنے پر قادر نہ ہوگی۔ اس لئے کہ انا نحن  
 نزلنا الذکر وانا لہ لحافظون کا وعدہ جس طرح ماضی کے لئے تھا  
 ویسا ہی مستقبل کے لئے بھی ہے۔

رہا آیات کے لحاظ سے ان آیتوں کا یہ مطلب بھی قرار دیا جاسکتا ہے۔ کہ  
 اس سورہ مبارکہ میں جس حقیقت کبرئے کا اعلان کیا گیا ہے۔ کہ انجام کار مسلمان  
 ہی کامیاب ہوں گے، اگرچہ کفار اپنے سامان اور تعداد کے غرور میں کتنا ہی  
 اس سنتہ اللہ کی تکذیب کریں۔ مگر وہ یاد رکھیں کہ یہ فیصلہ ایک شدنی امر ہے،  
 یہ ایک بابرکت قانون ہے۔ اور کوئی چیز اس کے نفاذ میں رکاوٹ نہیں پیدا  
 کر سکتی۔

## لوح محفوظ

لوح محفوظ کے متعلق مفسرین کرام کا کسی قدر اختلاف ہے۔ مگر حاصل سب کا یہ  
 ہے۔ کہ لوح محفوظ عالم روحانیات میں ایک لوح ہے۔ جس میں اس کائنات کے  
 متعلق تمام سنن و نوا میں الہیہ خدا سے قدوس نے محفوظ کر دئے ہیں، جیسا کہ

اس کے نام سے ظاہر ہوتا ہے۔ غرض یہ ہے کہ اس زبردست قانون کی جو شخص  
 بھی مخالفت کرے گا۔ وہ تباہ و برباد کر دیا جائے گا۔

# الطَّارِقُ

(آیات ۱۷)

## تلیخیں مضامین

نجوم و کواکب کے نظام کی طرف توجہ دلا کر بتایا کہ جس طرح ایک قوت ان کی نگران ہے۔ ایسے ہی ہر نفس انسانی پر ایک محافظ ہے۔ جو اس کے ایک ایک عمل پر نظر رکھتا ہے۔ آگے چل کر نتائج اعمال پر دو قسم کی دلیلیں پیش کریں۔ ایک میں انسان کے کتم عدم سے وجود میں آنے سے یہ ثابت کیا کہ اسی طرح اللہ تعالیٰ اس کو دوسری مرتبہ بھی زندگی بخش سکتا ہے، اس کے بعد بارش کی مثال بیان کر کے واضح کیا کہ ایسے ہی گل مٹ جانے کے بعد فرزند آدم کو حیات تازہ بھی دی جاسکتی ہے یہ ایک طے شدہ اور یقینی بات ہے۔ باقی جو لوگ اس کا انکار کرتے ہیں، انہیں موعہ دیا جاتا ہے کہ وہ پھر اس میں غور کریں شاید یہ مسئلہ ان کی سمجھ میں آجائے ۛ

# یوم الدین

## الطارق

بِسْمِ اللّٰهِ الرَّحْمٰنِ الرَّحِیْمِ  
 (۱) وَالسَّمَاءِ وَالطَّارِقِ (۲) وَ  
 مَا أَدْرَاكَ مَا الطَّارِقُ (۳)  
 النُّجُومِ الثَّاقِبُ (۴) إِنَّ كُلَّ  
 نَفْسٍ لَّكَنَّا عَلَيْهَا حَافِظًا۔

آسمان اور رات کے وقت آنے والے  
 کئی قسم اور تم کو کیا معلوم کہ رات کے وقت  
 آنے والا کیا ہے وہ تارا ہے چمکنے والا  
 کہ کوئی منتفنس نہیں جس زنگہبان مقرر  
 نہیں۔

ماوردی کہتے ہیں کہ طروق کے اصلی معنی دروازہ کھٹکھٹانے کے ہیں رات  
 کے آنے والے کو طارق اس لئے کہتے ہیں۔ کہ اس وقت لوگ آرام میں ہوتے ہیں  
 اور اس کو دروازہ کھٹکھٹانے کی ضرورت ہوتی ہے۔ پھر ہر اس چیز کا نام طارق رکھا  
 گیا جو شب کے وقت ظاہر ہو۔ نجوم و کواکب کو اس لئے طارق کہتے ہیں۔ کہ وہ  
 شب کے وقت طلوع کرتے ہیں۔ چنانچہ فرار کی یہی رائے ہے حدیث میں ان کا کہانی  
 حواش سے پناہ مانگی گئی ہے۔ جو رات کو آئیں: اعوذ بک من شر طوارق اللیل

کیونکہ اس وقت ان کا مدارک شکل سے ہوتا ہے۔

اس سورۃ میں طارق سے کیا مراد ہے اس کی تشریح لسان الہی نے خود  
النجم الثاقب سے کر دی۔ کہ یہ وہ ستارہ ہے جو طلوع ہونے کے ساتھ ہی ظلمت کے  
پروں کو چاک چاک کر دیتا ہے ثاقب روشن کو کہتے ہیں۔

## طارق استہشا

آسمان کو دیکھو، ان گنت ستارے چمکتے ہوئے دکھائی دیتے ہیں جو شب  
کے وقت لوگوں کی راہ نمائی کا سبب بنتے ہیں۔ جب سے کائنات ارضی و سماوی  
کی تکوین ہوئی ہے۔ اسی وقت سے یہ بھی اپنی زرخندگی سے تمام عالم کو منور کئے  
ہوئے ہیں۔ ہر ایک اپنے اپنے دائرے میں مصروف عمل ہے ایک ہی طرح پر نظر  
آ رہا ہے اور یہ نظام ایک ہی انداز پر قائم ہے۔ یہ ناممکن ہے کہ ایک دو سر کے  
احاطے میں گھس جائے یا اپنے وقت سے قبل طلوع و غروب کرے، لا الشمس یعنی  
لہا ان تدرك القمر ولا اللیل سابق الشمس ہر گھن فی ضلک  
یسبحون (۷۰: ۳۶) نہ تو سورج اسی سے ہو سکتا ہے کہ پارتی جا پکڑے اور نہ رات  
ہی دن سے پہلے آ سکتی ہے سب اپنے اپنے دائرے میں تیر رہتے ہیں۔

اس نظام شمسی کو دیکھنے کے بعد ہر شخص اس نتیجہ پر باگمانی پہنچ سکتا ہے۔  
کہ ان ستاروں سے بالاتر ایک اور نظام بھی ہے جو ان تمام نجوم و کواکب اور ثوابت  
سیارات کی حفاظت کرتا ہے جو ان کو برباد نہ کرے ہوئے ہے اور کسی کو آگے پیچھے  
نہیں ہونے دیتا۔ اسی طرح تم یہ بھی یقین کر لو کہ ایک ارفع و اعلیٰ ہستی ہے جو تمام  
النسوان کو ایک ہی قانون کا پابند بنائے ہوئے ہے: ولا اسلم من فی  
النسوان والارض طوعا وکرها والیسیر جعون (۸۳: ۳) ہمال انک سب

اپنی آسمان وزمین توحشی یا زبردستی سے خدا کے فرماں بردار ہیں۔ اور اسی کی طرف لوٹ کر جانے والے ہیں۔ وہی ذات رحمن و رحیم ہے جو ان کے ایک ایک عمل کی نگرانی ہے اور اس کو ضائع نہیں ہونے دیتی: ان علیکم لحفظہم منکم انکم لا تعلمون ما تفعلون، پس جس خدا کی یہ قدرت، یہ عظمت اور یہ حفاظت ہے اس کے لئے ہر جان کی نگہداشت اسے جزا و نثار کے لئے قائم رکھنا اور قیامت کے دن دوبارہ زندہ کرنا کو نسا و نثار کا کام ہے۔

## نفسی شہادت

(۵) فَلْيَنْظُرِ الْإِنْسَانُ مِمَّ خُلِقَ  
(۶) خُلِقَ مِنْ مَّاءٍ دَافِقٍ  
(۷) يَخْرُجُ مِنْ بَيْنِ الصُّلْبِ  
وَالثَّرَائِبِ

تو انسان کو دیکھنا چاہیے۔ کہ وہ کاکا ہے  
سے پیدا ہوا ہے۔ وہ اچھلتے ہوئے  
پانی سے پیدا ہوا ہے۔ جو پیٹھ اور سینہ  
کے بیچ میں سے نکلتا ہے۔

نور کے ساتھ پانی کے بہنے کو عرفی میں دوق کہتے ہیں۔ منی بھی نور کے ساتھ عورت کے رحم میں جاتی ہے اس لئے اس کو بھی ماء دافق کہتے ہیں، چنانچہ فرارہ اور انخس نے اس کے معنی مصدوب نے الرحم کے لئے ہیں، عورت کے سینہ کی ٹڈی کو تزیہ کہتے ہیں جہاں گلوبند پڑا رہتا ہے۔ اس کی جمع ترائب آتی ہے یہاں ترائب سے مراد سینہ ہے جیسا کہ ابن عباس، عکرمہ سعید بن جبیر، اور قتادہ نے بیان کیا ہے۔ اگر کسی شخص کو یہ خیال ہو کہ حیب ایک چیز فنا ہو کر بالکل نیست و نابود ہو جاتی ہے تو اللہ تعالیٰ اس کو کس طرح زندہ کرے گا۔ اسے چاہیے کہ اپنی پیدائش میں غور کرے خود اس کا طریق تخلیق اس شبہ کو دور کر دے گا۔ پیدا ہونے سے قبل اس کا نام و نشان بھی نہ تھا۔ لیکن اللہ کی کرشمہ سازی دیکھو کہ ماں باپ اپنی قوت جسمانی قائم رکھنے کی خاطر

مختلف چیزیں کھاتے ہیں۔ اکثر لذائذِ انسانی پورا کرنے کی غرض سے مرد و عورت کا اجتماع ہوتا ہے۔ لیکن اندر ہی اندر خدا نے ایک ایسا نظام قائم کر دیا ہے کہ دونوں کے اختلاف سے اولاد پیدا ہو جاتی ہے۔ اگرچہ اولاد پیدا کرنا خود ایک انسان کی طاقت سے باہر ہے :

## بعث بعد الموت

بے شک خدا اس کے اعادے یعنی  
پھر پیدا کرنے پر قادر ہے۔ جس دن لوگوں  
کے بھید جانچے جائیں گے، تو انسان  
کی کچھ پیش زحیل سکے گی، اور نہ اس کا  
کوئی مددگار ہوگا۔

(۸) اِنَّهُ عَلٰی رَجْعِهِ لَقَادِرٌ  
(۹) يَوْمَ تَبْيَضُّ الْسَّوَادُ وَ تَسْوَدُّ  
الْبُيُوتُ مِنْ قُوَّةٍ وَ لَنَا صِرَاطٌ

جو خدا انسان کو اس طریق پر پیدا کر سکتا ہے۔ وہ اس کی بھی قدرت رکھتا  
ہے۔ کہ جب ایک شخص بالکل نیست و نابود ہو جائے تو اسے دوسری مرتبہ زندگی  
بخش دے اور یہ حیات بعد الممات اس روزِ نوازش ہوگی۔ جس دن ہر شخص  
کے تمام روز و اسرار ظاہر ہو جائیں گے۔ نہ تو کوئی اندرونی قوت ان جرائم کو چھپا  
سکے گی، اور نہ کوئی خارجی مددگار ان کے معاصی کی پروہ پوشی کر سکے گا۔ میر تقی  
رضا گل عابد لواء عند اسمہ یقال ہذا عند رة فلان بن  
فلان، ہر غدار کے بیٹھنے کی جگہ پر چھنڈا نصب کر کے اعلان کیا جائے گا کہ یہ  
شخص دنیا میں لوگوں کے ساتھ غدر کیا کرتا تھا :

نشہ نامیہ



(۱۱) وَالسَّمَاءُ ذَاتَ الرَّجْعِ  
 (۱۲) وَالْأَرْضِ ذَاتِ الصَّدَعِ  
 (۱۳) إِنَّهَا لَفَقُولٌ فَصَلِّ (۱۴)  
 وَمَا هِيَ بِالْفَعْلِ -  
 آسمان کی قسم جو سینہ برساتا ہے اور زمین  
 کی قسم جو پھٹ جاتی ہے کہ یہ کلام حق  
 کو اپنی طرف سے جدا کرنے والا ہے اور  
 بے ہودہ بات نہیں۔

رجح کے معنی بارش کے ہیں جیسا کہ زجاج نے بیان کیا ہے ابن عباس  
 بھی و السماوات الرجح کے معنی ذات المطر یعنی بارش والا کرتے ہیں صدق  
 پھٹنے کہتے ہیں۔ نباتات زمین کو بچاؤ کر سکتی ہیں۔ اس لئے زمین کو ذات الصدق  
 کہا گیا۔

آسمان سے جب بارش نازل ہوتی ہے۔ تو زمین میں جو بیج بویا گیا تھا۔ اس  
 میں زندگی کے آثار نمودار ہوتے ہیں۔ آخر کار زمین پھٹتی ہے اور سب طرف سبزہ را  
 لہلانے لگتا ہے۔ اسی پر تم انسان کی دوبارہ زندگی کو قیاس کرو۔ مرنے کے  
 بعد اس کے اجزا مٹی میں جا کر مل جاتے ہیں اور منتشر ہو جانے کی وجہ سے ہماری  
 نظروں سے غائب ہو جاتے ہیں۔ مگر جن قوتوں نے اس کو پہلی بار پیدا کیا تھا، وہ  
 اب بھی اسی طرح ان متفرق اجزاء کو ایک جگہ جمع کر کے انہیں زندگی دے دیں گی  
 جس طرح بارش پودوں کو پیدا کر دیتی ہے۔ اور یہ کوئی مہنسی کی بات نہیں،  
 بلکہ بڑی ہی حکمت و دانائی کی بات ہے۔

## مزید مہلت

(۱۵) إِنَّهُمْ يَكِيدُونَ كَيْدًا  
 (۱۶) وَالْكَافِرِينَ أَصْحَابُ مَقَابِلٍ  
 یہ لوگ تو اپنی تدبیروں میں لگ رہے ہیں  
 اور ہم اپنی تدبیر کر رہے ہیں تم کافروں  
 کو مہلت دو، بس چند روز ہی مہلت دو۔

جزائے اعمال کا سلسلہ سے زیادہ مشکل مسئلہ ہے اور خصوصاً ان لوگوں کے لئے جو کتب سماویہ اور سلسلہ انبیاء و رسل سے واقف نہ ہوں اس لئے خوب کچھ نہیں اس ذمہ داری اور سولیت کی جانب متوجہ کیا جاتا ہے۔ تو بچوں کی طرح اس میں بہتات پیدا کرتے ہیں اور اس کا برابر انکار کئے جاتے ہیں۔ یہی ان کا کبید اور نکر ہے جو اس آیت میں بیان کیا گیا ہے۔

ہم بھی ان کی حالت سے خوب واقف ہیں۔ اس لئے ہر ممکن طریق سے انہیں سمجھانے کی کوشش کرتے ہیں۔ مختلف قسم کے دلائل پیش کرتے ہیں اور ہر اورنگ کو پیش نظر رکھ کر گفتگو کرتے ہیں۔ شاید یہ لگ اپنی غلطی کا اعتراف کر لیں اور اس دقیق نکتہ تک ان کی عقل کی رسائی ہو سکے۔ اس لئے انہیں مہلت دینی چاہیے۔ اور عذاب میں جلدی کرنے کی ضرورت نہیں۔ اگر اس پر بھی نہ مانیں تو پھر دنیا و آخرت میں ان پر عذاب کا نازل ہونا یقینی اور قطعی امر ہے۔

# الاعمال

(آیات ۱۹)

## تلخیص مضمین

ابتداء سورت میں اللہ کی صفت ربوبیت بیان کر کے بتایا کہ اس صفت کا ایک خاصہ یہ بھی ہے۔ کہ وہ نوع انسانی کی رشد و ہدایت کے لئے سلسلہ وحی و الہام قائم کرے۔ تاکہ جسمانی تربیت کے ساتھ ساتھ روحانی ارتقاء بھی حاصل ہو چنانچہ اس سلسلہ کی آخری کڑی رسول اللہ صلی اللہ علیہ وسلم کی ذات اقدس ہے یہ الہام آخری اور دائمی ہوگا۔ جو آپ کی طرف کیا جائے گا۔ کیونکہ اللہ تعالیٰ انسان کے موجودہ حالات اور اس کے انتہائی کمالات سے خوب واقف ہے اور اس کتاب عزیز میں ان تمام امور کا لحاظ کیا گیا ہے، اس قرآن کو کامیاب بنانے کے لئے وہی خدا ہر قسم کی آسانی پیدا کر دے گا۔ بنی کا فرض اتنا ہوگا کہ اس کی عام اشاعت کر دے البتہ اس سے فائدہ وہی حاصل کرے گا جو عاقبت اندیش اور دور بین ہوگا۔ اس کے بعد کامیابی اور خسران کے اصول و کلیات پر روشنی ڈالی، اور بتایا کہ انسان اس قدر کوتاہ بین واقع ہوا ہے کہ وہ دنیاوی فوائد کو آخرت کے

والمی ثمرات و نتائج پر ترجیح دیتا ہے۔ اور یہ غلط ہے۔ آخر میں رسول اللہ کے الہامات کی نسبت بیان کیا کہ اس قرآن میں جن عقاید و یقینات اور اصول اساسی پر بحث کی گئی ہے۔ ان پر تمام مذاہب و ادیان متفق ہیں، ہر الہامی کتاب نے ان ہی کو اپنی قوم کے سامنے پیش کیا۔ اس لئے اب دنیا کا اجتماع بھی صرف قرآن ہی پر ہو سکتا ہے۔ جو ان سب کا جامع ہے۔ اور اسی پر سورت کو ختم کر دیا۔

## ضرورت الہام

الحمد لله رب العالمین

اسے پیغمبر اپنے پروردگار "لیل الشان  
کے نام کی تسبیح کرو، جس نے انسان کو  
بنایا، پھر اس کے اعضا کو درست کیا۔  
اور جس نے اس کا اندازہ ٹھہرایا، پھر  
اس کو رستہ بتایا۔

بِسْمِ اللّٰهِ الرَّحْمٰنِ الرَّحِیْمِ  
۱) سُبْحٰنَکَ اَیُّھِ رَبِّکَ الْاَعْلٰی  
۲) اَللّٰھُمَّ اِنِّیْ خَلَقْتَنیْ  
۳) وَ اَنْزَلْتَنیْ فَاکْفُرْ

اس رب بزرگ کی تسبیح و تقدیس بیان کرو۔ جس کی بعض صفات روایت

حسب ذیل ہیں :

(الف) خلق، عدم محض سے اس نے زمین و آسمان کو ہماری ضرورتوں کے  
پورا کرنے کے لئے پیدا کیا۔ بدیع السموات والارض میں اسی کی طرف اشارہ ہے  
اور خلق الانسان من علق بھی اسی تخلیق کی ایک جزئی ہے۔

(ب) تسویہ، لغت میں اس کے معنی برابر کرنے کے آتے ہیں گویا ایک  
چیز کی ظاہری و باطنی تہوں کو اس طریق سے دو بعیت کرنا، اور اس کے مختلف اجزاء

عناصر کو ایک دوسرے سے اس انداز کے ساتھ ملانا کہ ان میں کمال و درجہ کی موزونیت پیدا ہو جائے: ماتری فی خلق الرحمن من تفاوت، فارجم البصر  
 هل تری من فطور، ثم ارجع البصر کرتین ینقلب الیہ  
 البصر خمساً وثماناً وھو خسید (۳۶: ۳۷ و ۳۸) "کیا تو خدائے رحمن کی آفرینش میں  
 کچھ نقص دیکھتا ہے؟ ذرا آنکھ اٹھا کر دیکھ، بھلا تجھ کو آسمان میں کوئی شکاف نظر آتا ہے  
 پھر دوبارہ سہ بارہ نظر کر، تو نظر ہر بار تیرے پاس ناکام اور تھک کر لوٹ آئے گی۔"  
 (ج) تقدیر، جب اللہ تعالیٰ نے ہر چیز میں وقتیں رکھ دیں۔ تو ضروری  
 تھا کہ ان کے اعمال و وظائف کی نوعیت اور دائرہ میدان عمل کا تعین ہوتا۔  
 ورنہ تسویہ کا عمل رائگاں جاتا، اعمال کی نوعیت مقرر کرنا ہی تقدیر ہے: والشمس  
 تجری مستقر لها ذالک تقدیر العزیز العلیم، والقمر قد وہ  
 منازل حتی عاد کا العروجون القدیم، لا الشمس ینبغی  
 لها ان تدرك الشمس ولا اللیل سابق النهار وکل فی  
 فلك یسبحون (۳۶: ۳۸ تا ۴۰)۔ اور سورج اپنے مقرر راستے پر چلتا رہتا ہے  
 یہ خدائے غالب اور وانا کا مقرر کیا ہوا اندازہ ہے۔ اور چاند کی بھی ہم نے منزلیں  
 مقرر کر دیں۔ یہاں تک کہ گھٹتے گھٹتے کجور کی پرانی شاخ کی طرح ہو جاتا ہے۔ نہ تو  
 سورج ہی سے ہو سکتا ہے کہ چاند کو جا پکڑے اور نہ رات ہی دن سے پہلے آسکتی  
 ہے سب اپنے اپنے دائرے میں تیر رہے ہیں۔"

(۵) ہدایت، ان مدارجِ ملتہ کے بعد اب اس بات کی ضرورت ہے کہ موافق  
 اسباب فراہم ہوں، اور مشکلات و موانع کو دور کیا جائے، غرض یہ کہ عمل کا اجرا اور  
 بقا و قیام، اعمال کی بارآوری اور نتائج کا ظہور، سب ہدایت کے اجزائے ترکیبی  
 ہیں۔

## اعتبار

رب کے معنی ہیں ایک چیز کو ایک حالت سے دوسری حالت کی طرف نشوونما دینا۔ تاکہ وہ اپنے کمال کو پہنچ جائے۔ پس جب رب العالمین کے یہ کارنامے ہوں۔ تو یقیناً وہ اس امر کا مستحق ہے کہ ہر وقت اسی کی حمد و ستائش کی جائے اور یہ کہ سب تعریفیں عمدہ سے عمدہ اول سے آخر تک جو ہوئی ہیں اور چوں ہوں گی اسی خدا ہی کو لائق ہیں رسول اللہ صلی اللہ علیہ وسلم جب بھی اس سورت کی تلاوت کرتے تو سب اسم ربك الاعلیٰ کے بعد سبحان ربی الاعلیٰ فرماتے بخاری میں ہے کہ آپ عید کی نماز میں سورہ اعلیٰ اور غاشیہ پڑھا کرتے اور اگر جمعہ اور عید کا ایک ہی دن میں اجتماع ہو جاتا۔ تو دونوں نمازوں میں یہی دو سورتیں تلاوت کرتے۔

سند امام احمد میں ہے: لما نزلت فسبح باسم ربك العظيم قال لنا رسول الله صلى الله عليه وسلم اجعلوه هاني ركوعكم فلما نزلت سبح اسم ربك الاعلى قال اجعلوه هاني سجودكم حب سبح باسم ربك العظيم کی آیت نازل ہوئی تو رسول اللہ نے فرمایا اس کو رکوع میں سبحان ربی العظيم کی صورت میں ادا کرو اور سبح اسم ربك الاعلیٰ پر کہا کہ تم سجدے میں سبحان ربی الاعلیٰ پڑھا کرو۔

## حیوانات کی نگہداشت

اور جس نے چارہ اگایا، پھر سب کو سپاہ  
رنگ کا گور اگرویا۔

(۴) وَاللَّيْلِ إِذَا يَجِيءُ الْمُتَرَعِّى  
(۵) فَجَعَلَهُ عَنَّا حَوْرَى

مٹا رہا، خشک چیز کو کہتے ہیں۔ جب گھاس خشک ہو جاتی ہے تو سبزی کی جگہ اس پر سیاہی چھا جاتی ہے اس کا نام احوئی ہے۔

ان آیات میں اللہ تعالیٰ کی شان ربوبیت کا وہ پہلو بیان کیا گیا ہے جو حیوانیت سے تعلق رکھتا ہے، سب سے پہلے خدا نے مختلف چیزوں کو پیدا کیا، پھر ان کی ضرورتوں سے لوازمات پورا کرنے کے لئے دنیا میں اسباب و وسائل فراہم کر دئے، نباتات میں چھپنے کی طاقت نہ تھی۔ تو انہیں جڑیں دی گئیں، مگر جانور چل پھر سکتے تھے، ان کے لئے چرگاہ بنا دئے کہ موسم بہار میں تروتازہ گھاس کھائیں۔ جب خزاں کا موسم آتا ہے تو اسی گھاس کو خشک سیاہ رنگ کا کر دیتا ہے جو ان کے لئے زندگی بخش ثابت ہوتی ہے اور انہیں توانائی بخشتی ہے۔

## وحی والہام

(۶) سَنَقِرُ لَكَ فَكَا تَسْمَعِي  
(۷) اِلَّا مَا شَاءَ اللّٰهُ (۸) اِنَّهُ  
يَعْلَمُ الْجَهْرَ وَمَا يَخْفَى  
ہم تمہیں پڑھا دیں گے کہ تم فراموش نہ  
کرو گے۔ مگر جو خدا چاہے۔ وہ کھلی بات  
کو بھی جانتا ہے اور چھپی کو بھی۔

جس خدا نے انسانوں اور حیوانوں کی سابقہ ضروریات انجام دی ہیں۔ اسی کی ربوبیت کا یہ بھی اقصا ہے کہ انسان کی جسمانی تربیت کے ساتھ ساتھ روحانی رشد و ہدایت کا بھی ایک نظام صلاح قائم کرے۔ چنانچہ وہ تمہیں اسے محمد! ان تمام سنن و نواہیوں کی تعلیم دے گا۔ جو جملہ اقوام و ائمہ کے تشیوار تقا کے لئے ضروری ہوں گی اور تمہیں قرآن پڑھائے گا۔ جس کا ایک ایک حرف تمہارے سینہ میں محفوظ رہے گا۔



## الآماشا اللہ

اس کی شرح میں علمائے کرام مختلف رائے ہیں، فرار یہ کہتا ہے کہ یہ الفاظ صرف بین و بیکت کی غرض سے ذکر کئے گئے ہیں۔ ورنہ نسیان کلی رسول اللہ پر کبھی بھی طاری نہیں ہوا۔ نماز میں جو دو ایک مرتبہ آپ بعض آیات کو بھول گئے تو وہ صرف عارضی طور پر تھا۔ اور دوسرے صحابہ کے یاد دلانے سے آپ کو وہ آیات یاد آ گئیں۔ اسی قسم کی آیت حجت میں داخل ہونے والوں کے لئے بھی آتی ہے: **خالد بن قیہا ما وامت السموات والارض الا ماشاء ربك** اور اس قسم کے الفاظ ذکر کرنے کا مطلب یہ ہے کہ رسول اللہ اور دوسرے لوگوں کو معلوم ہو جائے۔ کہ یہ سب کچھ محض اللہ کی بخشش و عطا اور لطف و کرم کے نتائج ہیں۔ ورنہ کوئی شخص اپنے استحقاق کی بنا پر وہ برابر بھی طلب کرنے کا مجاز نہیں ہے۔

حسن اور قتاوہ کی رائے ہے کہ اس میں ان آیات کی طرف اشارہ ہے۔ جو مندرج الحکم والتلاوت ہیں۔ چنانچہ علامہ زنجشیری فرماتے ہیں: **جعل النسیان علیہ بمعنی دفع الحکم والتلاوت**، نسیان کا مطلب یہ ہے کہ جس کا حکم باقی نہیں رہا اور تلاوت کی بھی ضرورت نہیں۔ بعض اس کو قلت کی طرف مشیر سمجھتے ہیں مگر ہمارے خیال میں فرار کی رائے سے زیادہ قابل ترجیح ہے۔

### بہرہ خفی

خدا کے قدوس اس قرآن کو کیسے بھول جانے دے گا۔ وہ عالم الغیب والشہادۃ ہے۔ وہ علیم بذات الصدور ہے۔ وہ خوب جانتا ہے کہ دنیا کی مختلف قوموں کی استطاعت

علمی و عملی اس وقت کس قدر ہے۔ اور قیامت تک ان کا نشو و ارتقا کہاں تک ہوگا۔ اسے یہ بھی معلوم ہے کہ تمام سابقہ تعلیمات مرثیٰ چکی ہیں۔ اور کسی الہامی کتاب کے کسی حصہ کے متعلق بھی یقین و اذعان کے ساتھ یہ دعویٰ نہیں کیا جاسکتا کہ یہ خدا کے الفاظ ہیں۔ ان حالات میں قرآن کی حفظ و صیانت بدرجہ اولیٰ لازمی ضروری ہے۔ کہ یہی آخری الہام ہے، اسی پر الیوم اکملت لکم دینکم و اتممت علیکم نعمتی و رضیت لکم الاسلام دینا کی مہر ثبت ہے۔ اور اسی کی شان میں انات من نزلنا الذکر و انالہ لم حافظون نازل ہوا ہے :

یا ہمی تطہیق

گذشتہ آیات میں حیوانات کی ربوبیت کا تذکرہ کرتے ہوئے فرمایا تھا کہ موسم بہار میں تر و تازہ گھاس ان کے کام آتی ہے اور خزاں میں وہی خشک ہو کر ان کے لئے زندگی بخش ثابت ہوتی ہے۔

بالکل یہی حال نبوت کا ہے۔ دنیا کے لئے بہترین وقت وہ ہوتا ہے۔ جب خود نبی اس میں جلوہ افروز ہو۔ اس کی وفات کے بعد اس کے حواری اور اصحاب اس کی بشارت کو دور و نزدیک پہنچا دیتے ہیں۔ جو اگرچہ کسی حیثیت سے بھی نبی کے مراتب عالیہ تک رسائی نہیں حاصل کر سکتے۔ مگر لوگوں کی ہدایت و رہنمائی کے لئے کافی ہوتے ہیں، اور ان کی معرفت دنیا کو امن و اطمینان قلب اور حیات دائمی نصیب ہوتی ہے اسی کو حدیث میں یوں بیان کیا گیا ہے: خیر القرون خیرتی مشد الذین یلوئہم، ثم الذین یلوئہم، و دوسری حدیث میں اس طرح آتا ہے: اھرجابی کالذجوم یا یتھم اقتد یتماھتد یتھم،

اور اقتداء بالذین من بعدی ابی بکر و عمر بھی اس قبیل سے

## تبلیغ قرآن

(۸) وَنُيَسِّرُكَ لِلْيُسْرَىٰ (۹)  
 فَذَكَرَ إِذْ نَفَعَتِ الذِّكْرَىٰ  
 (۱۰) سَيِّدًا كَرِيمًا  
 (۱۱) وَكَتَبْنَا بِهَا الْأَنْشُورَ (۱۲)  
 الْكِنِزَ فِي صُحُفٍ نَّارًا كَاتِبِينَ  
 (۱۳) وَمَا لَا يَمُوتُ فِيهَا وَكَأَنَّهُ  
 يُحْيَىٰ -

ہم تم کو آسان طریقے کی توفیق دیں گے  
 سہ جہاں تک نصیحت کے نافع ہونے  
 کی امید ہو نصیحت کرتے رہو، جو خوف  
 رکھتا ہے وہ تو نصیحت پکڑے گا اور  
 بے خوف بد سبخت پہلوئی کرے گا۔ جو  
 قیامت کو رہی تیز آگ میں داخل ہوگا۔  
 پھر وہاں نمرے گانہ چھے گا۔

اللہ نے اپنے رسول کو ایسی قوم میں نبی بنا کر بھیجا جو صدیوں سے ہدایت قانون  
 کے نام سے نا آشنائے محض تھی، اور جو امتیوں کے نام سے پکاری جاتی تھی ترقی ہمیشہ  
 تدریجی ہوا کرتی ہے اس لئے قرآن حکیم مختلف اوقات میں نازل ہوتا رہا۔ جس سے  
 ایک طرف تو یہ آسانی ہو گئی کہ لوگوں کو اس کتاب عزیز کے حفظ کرنے میں بے انتہا  
 سہولت و آسانی ہو گئی، اور دوسری جانب صحابہ کرام اس کے احکام و اوامر پر عمل کرتے  
 کرتے مساوت و کامرانی کے اعلیٰ ترین مراتب پر پہنچ گئے، اور اس طرح رسول اللہ  
 صلی اللہ علیہ وسلم کی راہ میں سہولت پیدا ہو گئی۔

ظاہر ہے کہ قرآن تمام اہم واقعات کی ضروریات دینی و دنیوی کا ذمہ دار و کفیل  
 اور ان کے نشو و ارتقا کے لئے ایک مدون و مرتب دستور العمل ہے اس لئے ضرورت  
 ہے کہ اس کی آواز کو دنیا کے ہر گوشہ میں پہنچا دیا جائے اور ارض الہی کی ایک آنچلک  
 بھی ایسی نہ ہو جہاں قرآن اور اس کے تراجم موجود نہ ہوں۔ چنانچہ اس آیت میں آپ

اور آپ کے متبعین کو یہ حکم دیا گیا کہ وہ اس کی تبلیغ و اشاعت میں سرگرمی  
کوشش کریں۔

ہمارا فرض صرف اتنا ہے کہ ہم ہر شخص کو قرآن سنادیں، اور اس کے شبہات  
دور کر دیں۔ مگر یہ یاد رہے کہ اس کتاب میں سے وہی شخص فائدہ حاصل کرے گا  
جو انفرادی و اجتماعی مصائب و آلام سے خوف زدہ ہوگا۔ اور جس نے عملی بدکردار  
کی راہ اختیار کی۔ وہ کبھی اس کی طرف متوجہ نہ ہوگا۔ مگر یہ اخراجات و اجتناب اس کے  
حتیٰ میں مفید نہ ہوگا۔ بلکہ اس کو ایسی آگ میں داخل کرے گا۔ جس میں نہ زندگی  
ہے نہ موت؛

## راہِ نجات

(۱۴) قَدْ أَفْلَحَ مَنْ تَزَكَّىٰ  
اور اپنے پروردگار کے نام کا ذکر کرتا رہا  
اور نماز پڑھتا رہا، مگر تم لوگ تو دنیا کی  
زندگی کو اختیار کرتے ہو۔ حالانکہ آخرت  
بہت بہتر اور پابندہ تر ہے۔

(۱۵) وَذَكَرَ اسْمَ رَبِّهِ فَصَلَّىٰ

(۱۶) بَلْ قَوْمُكُمْ مِنَ الْغٰیۃِ الدُّنْيَا

(۱۷) وَالْآخِرَةُ خَيْرٌ وَأَلْبَقَىٰ

دنیا میں انسانی اعمال کو مختلف ہوں۔ مگر اللہ کی نظر میں وہی کامیاب ہے۔  
جو بڑے کاموں سے الگ رہ کر تزیین و تکرار کی راہ اختیار کرتا ہے اور اپنے خالق سے  
صحیح رشتہ قائم کر کے تمام زندگی کلمہ حق کی نشر و اشاعت میں صرف کر دیتا ہے۔  
مگر انسان کی بھی عجیب حالت ہے۔ اپنی کوتاہ بینی کی وجہ سے وہ دنیا کے چند روزہ  
عیش و کامرانی کو حیاتِ جاودانی پر ترجیح دیتا ہے۔ اگر وہ ذرا غور سے کام لیتا تو  
اسے معلوم ہو جاتا کہ دنیا کی ہر چیز فنا ہونے والی ہے، دوام صرف جنت ہی کی چیز

کو حاصل ہے۔  
دین قسم

(۱۸) اِنَّ هٰذٰلِكَ الْفِي الصُّحُفِ الْاُولٰٓئِ  
یہی بات پہلے صحیفوں میں مرقوم ہے۔  
(۱۹) صُّحُفِ اِبْرٰهٖمَ وَّمُوسٰی  
یعنی ابراہیم اور موسیٰ کے صحیفوں میں۔

قرآن جن اصول و عقائد کی تعلیم دیتا ہے وہی ابراہیم و موسیٰ، نوح و عیسیٰ، اود  
داؤد و سلیمان کی نبوت کے اصول اساسی تھے۔ تمام آسمانی کتابیں ان امور متفق  
ہیں۔ اور یہی کلیات رسول اللہ صلی اللہ علیہ وسلم آپ کے سامنے پیش کرتے ہیں  
تمام مذاہب و ادیان نے ان اصول حقیقہ کو فراموش کر دیا ہے جن پر ان کے مذاہب  
کا دار و مدار تھا۔ قرآن انہیں یاد دلاتا ہے اور اس عالمگیر برادری کی طرف بلاتا  
ہے۔ جس کے لئے دنیا کا ہر تعلیم یافتہ آج بے قرار نظر آ رہا ہے۔ مگر اس مشکل کا حل  
صرف قرآن کے اتباع میں ہے۔ اس لئے کہ یہ ان امور کی طرف بلاتا ہے جن پر  
تمام مذاہب متفق ہیں۔

# غاشیہ

(آیات ۱۶)

## تین مضمین

۱۶ آیات تک کفار و مومنین کے نتائج اعمال پر بحث کی آیت نہ ۲ تک ان خصوصیات کو بیان کیا۔ جن پر قوموں کی فضیلت و برتری اور آخرت میں فوز و کامیابی موقوف ہے۔ رسول کا کام صرف اتنا ہے کہ لوگوں کو ان حقائق عالیہ کی طرف متوجہ کر دے اس کے بعد ہر شخص اپنے لئے راہ عمل معین کرے نہیں آزاد ہے مگر اس آزادی کا یہ مطلب نہیں کہ اب اس سے باز پرس بھی نہ ہوگی۔ قیامت کے روز ان سے پورا پورا حساب لیا جائے گا۔ اس لئے کہ جا کہاں سکتے ہیں۔ آخر لٹ کر ہماری ہی طرف تو آنا ہے :

# اصول کرامی

## ناکام لوگ

بِسْمِ اللّٰهِ الرَّحْمٰنِ الرَّحِیْمِ  
 (۱) اهل اناک حدیث الغاشیة  
 (۲) وجودة يومئذ خاشعة  
 (۳) عاملة ناصبة (۴) تظلی  
 فاعرا حاصیة (۵) تسقی من  
 عین انیة (۶) لیس  
 لهم طعام الا من ضویع  
 (۷) لا یسمن ولا یغرن  
 من جوع -

بھلا تم کو ڈھانپ لینے والی یعنی قیامت  
 کا حال معلوم ہو ہے اس روز بہت  
 سے سزا والے ذلیل ہوں گے، سخت  
 محنت کرنے والے تھکے ماندے۔  
 دیکھتی ہوئی آگ میں داخل ہوں گے۔  
 ایک کھولتے ہوئے چشمے کا ان کو پانی  
 پلایا جائے گا اور خار دار جھاڑ کے ہوا  
 ان کے لئے کوئی کھانا نہیں ہوگا۔  
 جو نہ فریبی لائے اور نہ بھوک میں کچھ  
 کام آئے۔

غماشیہ اس چیز کو کہتے ہیں جو چاروں طرف سے کسی کو گھیرنے کی قیامت تمام

مخلوق کو سب طرف سے احاطہ کر لے گی۔ اس لئے اسے غاشیہ کہا گیا۔ ناصبہ مشرق، نصب سے اس کے معنی مشقت سے تھک کر چور چور ہو جانے کے ہیں، اذیت گرم کھولتا ہوا چشمہ جس کی گرمی انتہا کو پہنچ گئی ہو۔ ضریح ایک قسم کی گھاس بھتی ہے۔ جب تک تر ہے اس کو شبرق کہتے ہیں۔ اور اونٹ اسے کھاتا ہے۔ جب خشک ہو جائے تو اس کے کلٹے بن جاتے ہیں اور زہریلی ہو جاتی ہے۔ پھر اونٹ اس کے قریب بھی نہیں جاتا۔

ان آیات میں کفار کے نتائج اعمال بیان کئے گئے ہیں۔ جو دنیا میں اگرچہ محنت و مشقت کرتے رہے مگر انجام کار ان کی تمام کوششیں اکارت گئیں :

قل هل ننبئکم بالاحسنین اعمالا، الذین ضل سعیرہم  
 فی الحیوۃ الدنیا وہم یحسبون انہم یحسنون صنعا (۱۸: ۱۰۳ و ۱۰۴)

”کہہ دو کہ ہم تمہیں بتائیں جو عملوں کے لحاظ سے بڑے نقصان میں ہیں، وہ لوگ جن کی سخی دنیا کی زندگی میں برباد ہو گئی۔ اور وہ یہ سمجھے ہوئے ہیں۔ کہ اچھے کام کر رہے ہیں؟“

## ارباب ایمان

اور بہت سے سزا والے اس روز شاہان	(۸) وَجُودًا یَوْمَئِذٍ نَّاعِمَةٌ
ہوں گے۔ اپنے اعمال کی جزا سے خوش دل	(۹) لِسَعِیْرہَا رَاضِیَةٌ (۱۰) فِی جَنَّۃٍ
بہشت بریں میں وہاں کسی طرح کی بکواس	عَالِیَّةٍ (۱۱) لَا تَسْمَعُ فِیْہَا
زہ نہیں گے۔ اس میں چشمے بہ رہے	لَا عِیْبَہُ (۱۲) فِیْہَا عَیْنٌ جَارِیَةٌ
ہوں گے۔ وہاں تخت ہوں گے اونچے بچھے	(۱۳) فِیْہَا سُرُورٌ مَّرْفُوعَةٌ (۱۴) وَ
ہوئے، اور آنجورے قرینے سے رکھے	اَكْوَابٌ مَّرْفُوعَةٌ (۱۵) وَنَارٌ



مَصْفُوفَةٌ (۱۶) وَذَرَابِيٌّ مَبْتُوثَةٌ ہوئے، اور گاؤں کی قطاریں قطاریں کی قطاریں

ہوئے، اور نفیس فرش بچھے ہوئے

نماز جمع ہے نمرتہ کی۔ اس کے معنی تنگیہ کے ہیں، زرا بی عمدہ بچھونے اور نفیس فرش کو کہتے ہیں۔ اس کا واحد زربتہ ہے۔

ان آیات میں ارباب ایمان کے نتائج اعمال ذکر کیے گئے ہیں۔ یہ اگرچہ نعمتوں سے مالا مال ہوں گے۔ مگر کیا مجال کہ ان کی زبان سے کوئی بات خلاف تہذیب بھنی نکل جائے سورہ مریم میں آتا ہے: لَا يَسْمَعُونَ فِيهَا لَغْوًا وَلَا سَلَامًا (۱۹: ۶۲) "وہ اس میں سلام کے سوا کوئی بے ہودہ کلام نہ سنیں گے۔" ایک جگہ یوں ارشاد ہوا: لَا يَسْمَعُونَ فِيهَا لَغْوًا وَلَا تَأْتِيهَا إِلَّا قِيلًا سَلَامًا سَلَامًا (۵۶: ۲۵ و ۲۶) "وہاں نہ بے ہودہ بات سنیں گے، اور نہ گالی گلوں چلیں ان کا کلام سلام سلام ہوگا۔"

دنیا کا عام دستور یہ ہے کہ جو لوگ عزت و مرتبت اور دولت و ثروت کے مرتب عالیہ پر فائز ہوتے ہیں، اور تمام لوگ ان کو اکرام و احترام کی نگاہ سے دیکھتے ہیں۔ عموماً ان کی مجالس فواجش و منہیات کامرکز بن جاتی ہیں۔ شہر و استہزار، سب و شتم، اور لغو و ہزل بکواس ان کی صحبتوں کا طغرائے امتیاز ہوتا ہے۔ مگر اہل حیرت ان تمام بہبودہ حرکات سے پاک ہوں گے، اور وقار و سنجیدگی ان کی مجالس پر برستی ہوگی۔

## طبع انسانی کا خاصہ

گذشتہ سطروں سے یہ بات واضح ہو گئی کہ انسانی عمل کا کوئی حصہ بھی ضائع نہیں جانا اور دنیا و آخرت میں اس کا نتیجہ ضرور مل کر رہتا ہے۔ پس جب یہ ایک طے شدہ

مسئلہ ہے تو پھر وہ اپنے اندر ان اوصاف کو کیوں نہیں پیدا کرتا۔ جو اس کو ہر زندگی میں کامیاب کریں اور وہ خصوصیات حسب ذیل ہیں :-

(۱۶) اَفَلَا يَنْظُرُونَ اِلَى الْاَرْضِ  
 كَيْفَ خُلِقَتْ (۱۸) وَاِلَى السَّمٰوٰتِ  
 كَيْفَ رُفِعَتْ (۱۹) وَاِلَى  
 الْجِبَالِ كَيْفَ نُصِبَتْ (۲۰)  
 وَاِلَى الْاَرْضِ كَيْفَ سُطِحَتْ

کیا یہ لوگ اونٹوں کی طرف نہیں دیکھتے  
 کہ کیسے عجیب پیدا کئے گئے ہیں۔  
 اور آسمان کی طرف کہ کیسا بلند کیا گیا  
 ہے۔ اور پہاڑوں کی طرف کہ کس  
 طرح کھڑے کئے گئے ہیں اور زمین  
 کی طرف کہ کس طرح بچھائی گئی ہے۔

انسانی طبیعت کا یہ خاصہ ہے۔ کہ وہ ہمیشہ باہر سے متاثر ہوتی ہے مگر اس  
 کی کیفیت یہ ہے کہ وہ روزمرہ ایک چیز کو دیکھتی ہے اور اس سے عبرت اندوز  
 نہیں ہوتی: یہاں وہ علیہا وہم عنہا معرضون، اس لئے قرآن کریم  
 انہیں پیڑوں کو بار بار ہمارے سامنے پیش کرتا ہے کہ کبھی تو ہم ان سے سبق اندوز  
 ہوں گے، حضرت ابراہیم علیہ السلام روزمرہ یہی ستارے چاند اور سورج دیکھتے  
 مگر ان کے دل میں کبھی کوئی خاص کیفیت نہیں پیدا ہوتی تھی۔ اور پھر یہی نجوم کو اکب  
 تھے۔ جن کو یہ کہہ کہ وہ توحید باری کے قائل ہوئے اور پکارا اٹھے: يَقَوْمِ اِنِّی  
 ہدی ما تشرکون، اِنِّی وَجْهتُ وَجْهی لِلذَّی فطَرَ السَّمٰوٰتِ وَالْاَرْضِ  
 حَنِیْفًا وَمَا اَنَا مِنَ الْمُشْرِکِیْنَ (۶۶، ۶۸، ۶۹) "لوگو۔ جن چیزوں کو تم خدا  
 کا شریک بناتے ہو۔ میں ان سے بیزار ہوں، میں نے سب سے ایک سو ہو کر اپنے  
 تئیں اسی ذات کی طرف متوجہ کیا۔ جس نے آسمانوں اور زمین کو پیدا کیا ہے اور  
 میں مشرکوں میں سے نہیں ہوں۔"

## سادگی طبع

یہی چاند اور سورج ہیں، نجوم و کواکب ہیں، ثوابت و سیارات ہیں۔ لیل و نہا  
ہیں، دریا اور پہاڑ ہیں۔ جن کی طرف اللہ تعالیٰ انسان کو توجہ دلاتا ہے۔ کہ وہ  
ان سے نتائج و عبرت حاصل کرے۔

قرآن نے ان آیات میں صرف وہی چیزیں ذکر کی ہیں۔ جن کے دیکھنے کے  
ہم یوم و لاد سے ہادی ہیں۔ یہی اونٹ ہے۔ جو اس قدر اطاعت و شقاوت ہے  
کہ ایک بچہ بھی اس کو جہاں چاہے لے جاسکتا ہے اس پر بوجھ لاوسکتا ہے،  
وہ جنگل کی جھاڑیاں کھاتا اور ایک مرتبہ پانی پی کر کئی روز تک اس سے بے نیاز  
ہوجاتا ہے۔

اب دیکھیے جانور اپنے مالک کے لئے کس قدر تکلیف و مصیبت بردا  
کرتا ہے۔ اس کے لئے کسیر اطاعت و انقیاد میں جاتا ہے اور باوجود اس کے  
خود اس کی ضروریات زندگی کس قدر مختصر اور سادہ ہیں۔ جنگل کی جھاڑیاں اور گائے  
اس کی غذا کے لئے کافی ہیں اور پانی کی یہ حالت ہے کہ ایک دفعہ پی لیا۔ اور  
دس پندرہ روز تک اس کا محتاج نہ ہوگا۔

اونٹ کی زندگی کے یہ تمام حالات ہمارے لئے سرمایہ عبرت و بصیرت  
ہیں اور ہم باسانی اس نتیجہ پر پہنچ سکتے ہیں کہ جو شخص ملک و ملت کی خدمت کا  
آرزو مند ہے، نوع انسانی کی ہمدردی اس کا نصیب العین ہے اور کلمۃ اللہ کی  
فضیلت و برتری اس کی غایتہ الغایات، تو اس کا اولین فرض یہ ہے کہ وہ اس اونٹ  
سے نصیحت پذیر ہو، اسی طرح ملک اور قوم کی خدمت میں جان توڑ کوشش کرے  
اور اپنی ضروریات حیات اس قدر سادہ اور مختصر کرے کہ دوسروں کے لئے

مومن بن جائے۔

مہر نے اہل سے مراد ابر کے ٹکڑے لئے ہیں مگر یہ معنی نہ صرف ربط آیات کے لحاظ سے غلط ہیں۔ بلکہ تمام اہل لغت و تفسیر کے بھی خلاف ہے۔ اس آیت میں اللہ تعالیٰ نے عالم الحیوانات کو سیکھنے کی ترغیب دی ہے۔

## بلندی مقصد

اللہ تعالیٰ نے مسلمانوں کو خیر امۃ اخرجت للناس کے لقب سے نرفراز کیا ہے، وہی شہداء علی الناس ہیں، فاستبقوا الخیرات کا حکم بھی ان ہی کو دیا گیا ہے۔ انہیں کو کلمہ حق کی نشر و اشاعت کرنی ہے اور ہر برائی کو دنیا سے دور کرنا ہے۔ ظاہر ہے کہ ایک مسلمان کی زندگی کا مقصد کس قدر اہم و اعظم ہے۔

ایک دوسرے سے بڑھنے کا جذبہ ہر انسان میں موجود ہے۔ اور جب تک یہ جذبہ نہ ہو، ترقی ممکن نہیں۔ مگر بہت سے لوگ ہیں۔ جو اپنے مقصد کو محدود اور دائرہ عمل کو تنگ کر لیتے ہیں۔ جس کا نتیجہ یہ ہوتا ہے۔ کہ حصول مقصد کے بعد ان کی ہمتیں بھی لپٹ ہو جاتی ہیں۔ ان کی ترقی رک جاتی ہے اور پھر ان کا رخ تنزل کی طرف ہو جاتا ہے۔ حالانکہ میدان ترقی میں انسان کی نظر ہمیشہ اعلیٰ پر ہونی چاہیے۔ ورنہ باطل قناعت پیدا ہو جائے گی۔ اس دنیا کے عمل میں قدر و قیمت اسی شخص کی ہوتی ہے جس کا مقصد نہایت ہی بلند ہو۔

مسلمانوں کو حج کرنے کا حکم دیا گیا ہے۔ جہاں تمام دنیا کے مسلمان جمع ہوں گے اور یہ وہ جگہ ہوگی جس میں تمام پرہیزگار مسلمان کے کمالات و فضائل کا اظہار ہوگا اور تمام عالم اسلامی کو معلوم ہو جائے گا۔ کہ اس وقت دنیا کے اسلام میں بہترین شخص کون ہے اس لئے حکم دیا گیا: فاستبقوا الخیرات، تم میں سے ہر ایک مسلمان ہمارے پاکیزگی

اور ورع، تقویٰ میں ایک دوسرے سے آگے بڑھنے کی کوشش کرے تاکہ حج کے روز کسی کو ندامت نہ ہو۔

سورۃ تغابن میں آتا ہے: یوم یجسککم لیوم الجہنۃ، ذلک یوم التغابن، قیامت کے روز تمام اقوام و ملل ایک میدان میں جمع ہوں گے ہر ایک امت کا دوسری سے اخلاق و کمالات میں مقابلہ ہوگا۔ پھر اس روز جو قوم پاری لے گی۔ وہی فیروز مندر و خوش بخت رہی اور دوسری کو حسرت و ندامت کے سوا اور کیا حاصل ہوگا۔ رسول اللہ نے فرمایا: انی مرکب شریکہ الامم، فلا تقتلن بعدی، تمہاری کثرۃ تعداد کی بنا پر میں قیامت کے روز دوسری اُمتوں پر فخر کروں گا۔ اس لئے ایک دوسرے کو قتل نہ کرنا۔ ورنہ باہمی جدال و قتال اور خوزیزی سے تمہاری تعداد کم ہو جائے گی۔ اور مجھے مسابقت اور افتخار کا موقع نہ مل سکے گا۔

ان تمام تصریحات کا مطلب یہ ہے کہ مسلمان دنیا کی تمام قوموں کا مقابلہ کرنے کے لئے تیار رہیں۔ اور ہر فرزند اسلام میں اتنی ہمت ہونی چاہیے کہ اگر موقع پڑے تو وہ تمام دنیا کا مقابلہ کر سکے۔ اس لئے قرآن نے دعائے گننے کی یوں تسلیم دی: واجعلنا للمتقین اماما۔ تقویٰ تو ہر شخص میں ہوگا۔ مگر ہم اسی پر قناعت کر کے نہ بیٹھ جائیں۔ بلکہ ہماری نظر اتنی بلند ہو کہ ہم متقین کے امام و پیشوا بننے کی آرزو اور کوشش کریں۔

والی السماء کیفیت رفعت میں یہی تعلیم دی گئی ہے۔ کہ جب ہم اپنا مقصد حیات معین کرنے کا ارادہ کریں، تو ہماری نظر معمولی انسانوں اور ادنیٰ نمودوں کو دیکھ کر اسی جگہ نہ رُک جائے۔ بلکہ ہم آسمان کو دیکھیں جو کس قدر بلند ہے۔ اور بغیر ستونوں کے قائم ہے۔ اسی طرح ہمارا مقصد حیات بھی نہایت ہی بلند ہو۔

اور پھر اس کے کسب و حصول کے لئے ہم کسی انسان پر اعتماد نہ کر سبھیں۔ بلکہ ہماری نظر صرف خدا پر ہو: ومن يتوكل على الله فهو حسبه۔  
اس آیت مبارکہ میں علمِ ہدیت کی طرف توجہ دلائی گئی ہے۔

## استقلال

جس شخص کا مقصد اس قدر بلند ہوگا۔ اسے تکالیف و شدائد سے بچھڑی ہو جائے گا۔ اور یہی وقت اس کے امتحان کا ہوگا۔ اگر اس نے ان تمام عوامل کو موانع کی پروانہ کی۔ بلکہ ہر رکاوٹ کو دور کر کے آگے بڑھتا چلا گیا۔ اور پیچھے مڑ کر بھی نہ دیکھا۔ تو وہ یقیناً اپنی مراد کو پا لے گا۔ اسے صبر و تحمل، استقلال و ثبات، قدم، صمیم قلب اور عزمِ راسخ سے کام لینا پڑے گا۔ تب کہیں جا کر کامیابی کا منہ دیکھے گا۔

قرآن نے بار بار ارباب ایمان کو ان جذباتِ حقہ کی طرف توجہ دلائی ہے اور ان فرزندِ اسلام کی مدح و ستائش کی ہے۔ جو مصیبتوں کے وقت ثابت قدم رہتے ہیں۔ سورۃ بقرہ میں ہے: ولذنبوزکم لشیخ من الخوف والجموع ونقص من الاموال والافس والثمرات، وبشر الصابرين الذین اذا اصابتهم مصیبة قالوا ان الله وانا الیہ راجعون، اولئک علیہم صلوات من ربهم ورحمة واولئک هم المہتدون (۲: ۱۵۵ تا ۱۵۷)۔  
”اور ہم کسی قدر خوف اور بھوک، اور مال اور جانوں اور میوؤں کے نقصان سے تمہاری آزمائش کریں گے، تو صبر کرنے والوں کو خدا کی خوشنودی کی بشارت سنا دو، ان لوگوں پر حیب کوئی مصیبت واقع ہوتی ہے تو کہتے ہیں کہ ہم خدا ہی کا مال ہیں۔ اور اسی کی طرف لوٹ کر جانے والے ہیں۔ یہی لوگ ہیں۔ جن پر ان کے

پروردگار کی مہربانی اور رحمت ہے۔ اور یہی سیدھے رستے پر ہیں۔ " ایک جگہ فرمایا  
 دکان من نبی قتل معہ ربیون کشیر، فماتھنوا لما اصابھم  
 فی سبیل اللہ، وما ضننوا، وما استکانوا اللہ یحب لصابون  
 (۱۴۶: ۳) " اور یہ رستے نبی ہوئے ہیں۔ جن کے ساتھ ہو کر اکثر اہل اللہ خدا کے  
 دشمنوں سے لڑے ہیں۔ تو جو مصیبتیں ان پر راہِ خدا میں واقع ہوئیں ان کے سبب  
 انہوں نے نہ تو ہمت ہاری اور نہ بزوری کی، نہ کافروں سے ڈیے اور خدا  
 استقلال رکھنے والوں کو دوست رکھتا ہے۔"

پہاڑوں کو دیکھئے، آذرھیاں چلتی ہیں، طوفان آتے ہیں۔ شہروں کے شہر  
 برباد ہو جاتے ہیں۔ دریا اپنا رخ بدل دیتے ہیں۔ حکومتوں میں انقلابات رونما  
 ہوتے ہیں۔ قومیں صفحہ دنیا سے ناپید ہو جاتی ہیں۔ مگر پہاڑ ہیں کہ اپنی جگہ قائم  
 ہیں۔ اور ایک اونچ بھی وہاں سے نہیں ہٹتے۔ پس جو شخص اعلیٰ ترین مقاصد کے  
 دنیا میں آیا ہو۔ وہ ان پہاڑوں سے ثابت قدمی کا سبق سیکھے۔ اور اس طرح گڑ  
 جائے۔ کہ کوئی چیز بھی اس کے پائے استقامت میں زلزل نہ پیدا کر سکے اس  
 کے بعد کامیابی ہی کامیابی ہے۔

علمِ جہاں سیکھنے کی طرف اس آیت میں اشارہ کیا گیا ہے،

فروتنی

جو لوگ بے انتہا قربانیوں کے بعد ان اعلیٰ ترین مقاصد میں کامیاب ہوں۔ تو  
 رد عمل اور رسی اکیشن کے طور پر ان میں جذبہ انتقام پیدا ہو جاتا ہے۔ اور ان لوگوں  
 پر ظلم و ستم کرنا شروع کر دیتے ہیں۔ جنہوں نے ان کی راہ میں رکاوٹ پیدا کی تھی  
 اور اس میں وہ بسا اوقات بے گناہوں کو بھی تباہ و برباد کر دیتے ہیں۔ ہنگامہ

۵۷ء کی مثال ہمارے سامنے ہے۔ جب انگریزوں کو ہندوستانوں پر کامیابی ہوئی۔ تو انہوں نے کس طرح ہزاروں لاکھوں بے گناہ لوگوں کو بے خانماں و برباد کیا۔ لارڈ کچنر کو فتح سووان سے اٹھینان نہ ہوا۔ اور صلح اعظم حضرت ہدی علیہ الرحمۃ والفران کی لاکشش بھی اس فرعون مصر کے ظلم و ستم سے نہ بچ سکی۔

مگر انسانیت اسے کا معلم قرآن کہتا ہے۔ کہ اس وقت تم زمین کو عبرت پذیر ہو۔ لوگ اس کی لپٹ پر ہر قسم کی ناشائستہ حرکات کے مرتکب ہوتے ہیں اس پر بول دیرا کرتے ہیں۔ مگر پھر بھی وہی زمین ہمارے سامنے عاجزی اور فروتنی کا اظہار کرتی ہے تم سے کوئی انتقام نہیں لیتی۔ پس تم بھی اپنی فتح و کامرانی کے بعد زمین کی طرح عاجز بن جاؤ اور اپنے مخالفین کے سامنے فروتنی کا اظہار کرو۔

علم طبقات الارض کی طرف توجہ دلائی گئی ہے۔

## ایک مثال

اگر ان صفات حسنہ سے منصف کسی نمونہ کے طالب ہو تو رسول اللہ اور آپ کے صحابہ کو دیکھو، جو سادہ معیشت اور اعلیٰ تخیل کے لئے اسوۂ حسنہ ہیں۔

رسول اللہ صلی اللہ علیہ وسلم فاسخاۃ حیثیت سے مکہ میں داخل ہوئے ہیں، آپ کے شدید ترین دشمن آپ کے سامنے آتے ہیں۔ جن کو آپ باساقی قتل کر سکتے ہیں مگر آپ العفو اقرب للتقویٰ کے مطابق ان سے الطلاقاً فرما کر سب کو آزاد کر دیتے ہیں۔

حضرت علیؑ اپنے دشمن پر قابو پا چکے ہیں۔ اس کی گردن اپنی تلوار سے اڑا سکتے ہیں۔ کہ اتنے ہیں وہ آپ کے چہرہ مبارک پر تھوک دیتا ہے۔ آپ فوراً اس کی بچھاتی سے اتر آتے ہیں۔ کہ دنیا کے سامنے عمل کے لئے ایک صحیح نمونہ پیش کریں



یہ تو مشیتِ نونہ از خوارے ہے ورنہ رسول اللہ صلی اللہ علیہ وسلم اور آپ کے دوستوں  
کی زندگی تو اس قسم کے اشد و نظائر سے پر ہے۔ اور یہی لوگ ہمارے لئے اموہ  
حذہ ہیں۔

## فرض تبلیغ

(۲۱) فَذَكِّرْ إِنَّمَا أَنْتَ مَذَكِّرٌ  
(۲۲) لَسْتَ عَلَيْهِمْ بِمُصَيِّرٍ  
(۲۳) إِلَّا مَنْ تَوَلَّى وَكَفَرَ  
(۲۴) فَيُعَذِّبُهُ اللَّهُ الْعَذَابَ  
الْأَكْبَرَ (۲۵) إِنَّ إِلَيْنَا يَأْتِيكُمْ  
(۲۶) نَسْمَ إِنَّ عَلَيْنَا جِثَابَهُمْ

تو تم نصیحت کرتے رہو کہ تم نصیحت کرنے  
والے ہی ہو، ان پر دار و فہ نہیں ہو۔  
ہاں جس نے منہ پھیرا، اور نہ مانا، تو خدا  
اس کو بڑا عذاب دے گا۔ بے شک  
ان کو ہمارے پاس لوٹ کر آنا ہے پھر  
ہمیں ان سے حساب لینا ہے۔

یہ کائنات ارضی و سماوی ہمارے سامنے ہے۔ جو بیابانک ہل تمہیں اپنی طرف  
بلا رہی ہے، کہ تم اس سے عبرت اندوز و لہجیرت افروز ہو، رسول اللہ کا کام صرف اتنا  
ہے۔ کہ تمہاری غفلت کے پردوں کو چاک چاک کر دے، ان حقایق و معارف کی  
طرف تمہیں توجہ دلاوے جو لازماً تمہاری حیات ہیں، اور جن پر تمہاری انفرادی اور اجتماعی  
کامیابی کا دار و مدار ہے۔ راہ حق دکھانے کے بعد اس کی ذمہ داری ختم ہو جاتی ہے  
اس سے یہ نہ پوچھا جائے گا۔ کہ اس کی تعلیم سے تم ہدایت یافتہ کیوں نہیں ہو گئے۔  
اس کا فرض تبلیغ تھا۔ اور وہ اس نے ادا کر دیا: وَمَا أَنْتَ عَلَيْهِمْ بِجَبَّارٍ  
فَذَكِّرْ بِالْقُرْآنِ مِنْ يَخَافُ وَعَبِيد (۵۰: ۲۵) "اور تم ان پر زبردستی  
کرنے والے نہیں ہو۔ پس جو ہمارے عذاب کے وعید سے ڈرے۔ اس کو  
قرآن سے نصیحت کرتے رہو۔"

باوجود اس تذکیر و موعظت کے جو لوگ اس تعلیم سے احتراز کریں گے اور انکار و  
 جھوٹ کی زندگی بسر کریں گے۔ بتدریج ان کی تمام قوتوں پر عالم مہمات طاری ہو جائے گا  
 اور عذاب اکبر میں مبتلا ہوں گے۔ ان سب کو آخر ہمارے ہی دربار میں ایک روز  
 حاضر ہونا ہے۔ پھر ہم ان سے ایک ایک چیز کا حساب لے لیں گے۔

---

# الفجر<sup>۸۹</sup>

(آیات ۳۰)

## تلخیص مضامین

اس سورہ میں جزائے اعمال پر بحث کی گئی ہے۔ ابتدا میں چار شہادتیں پیش کیں آیت ۱۲ تک بتایا کہ تو میں جو دنیا میں برباد ہوتی ہیں تو وہ قانوں جزائے اعمال کے سخت میں برباد ہوتی ہیں۔ آیت ۲۰ تک انفرادی جزا و سزا کا ذکر کیا اور پھر آخر سورہ تک اس مضمون کو واضح کیا کہ جس طرح دنیا میں اجتماعی اور انفرادی طور پر سزا ملتی ہے ویسے ہی مرنے کے بعد بھی عقاب و ثواب اور پھر جنت و دوزخ کا سلسلہ قائم ہوگا۔ اور اسی پر سورہ کو ختم کر دیا ہے۔

# جزائے اعمال

## اقسام کی تفصیل

بِسْمِ اللّٰهِ الرَّحْمٰنِ الرَّحِیْمِ  
 (۱) وَالْحَجْرِ (۲) وَلِیَالِ عَشْرِ (۳)  
 وَالشَّفِیْمِ وَالْوَشْرِ (۴) وَاللَّیْلِ اِذَا  
 یُسْر (۵) هَلْ فِیْ ذٰلِكَ قَسَمٌ  
 لِّذِیْ حِجْرٍ۔

فجر کی قسم، اور دس راتوں کی، اور حقیقت  
 اور طاق کی۔ اور رات کی جب جانے  
 لگے، بے شک یہ چیزیں عقلمندوں کے  
 نزدیک قسم کھانے کے لائق ہیں۔ کہ  
 کافروں کو ضرور عذاب ہوگا۔

مفسرین کرام نے ان اقسام کی شرح و تفصیل میں اختلاف کیا ہے، علی، ابن  
 عباس، مجاہد، عکرمہ اور سدیی کے نزدیک ہر روز کی صبح مراد ہے، مسروق اور  
 محمد بن کعب کی رائے میں یہ یوم النحر کی فجر ہے۔ قتادہ کے نزدیک محرم کی پہلی تاریخ  
 ہے، ضحاک کی رائے ہے کہ یہ ذی الحجہ کی پہلی تاریخ ہے، بعض نے ان قرآن الفجر  
 کا نام مشہودا۔ کی بنا پر اس سے نماز فجر مراد لی ہے۔ دوسرے لوگوں نے وجعلنا  
 من الماہر کل شیء حتیٰ کی وجہ سے فجر کے معنی چپھما سے آئیں بیان کیے ہیں۔

فجر کے بعد لیالی عشر کے متعلق بھی وہی اختلاف آرا ہے کہ یہ کونسی دس راتیں



گناہوں سے پاک و صاف ہو جاتا ہے۔ گویا ابھی ماں کے پیٹ سے معصوم پیدا ہوا ہے  
؛ کیوم ولدتہ امہ۔

پس فجر سے مراد سویں ذی الحجہ کی صبح، اور لیالی عشر اسی ماہ کی ابتدائی دس  
راتیں ہیں۔ ظاہر ہے۔ کہ حاجیوں کو جو یہ ثواب مل رہا ہے۔ تو وہ ان کے سابقہ اعمال  
حسنہ کا ہی نتیجہ ہے۔ حج حقیقت میں ایک کسوٹی ہے۔ جس سے نیک و بد میں تمیز ہو  
جاتی ہے۔ اور دونوں گروہ ایک دوسرے سے ممتاز ہو جاتے ہیں۔ چنانچہ سورہ بقرہ  
میں آتا ہے۔ کہ حج کے بعد لوگ دو حصوں میں تقسیم ہو جاتے ہیں: فمن الناس  
من يقول ربنا آتانا فی الدنیا وما لہ فی الآخرة من خلاق،  
ومنہم من يقول ربنا آتانا فی الدنیا حسنة و فی الآخرة حسنة  
وقتنا عن ابانہ (۲: ۲۰۰ و ۲۰۱) اور بعض لوگ ایسے ہیں جو خدا سے  
التجا کرتے ہیں۔ کہ اے پروردگار ہم کو جو دنیا ہے۔ دنیا ہی میں عنایت کر،  
ایسے لوگوں کا آخرت میں کچھ حصہ نہیں۔ اور بعض ایسے ہیں کہ دعا کرتے ہیں۔ کہ  
پروردگار ہم کو دنیا میں بھی نعمت عطا فرما اور آخرت میں بھی نعمت بخشید اور دونوں  
کے عذاب سے محفوظ رکھو۔

## جنت اور طاق

شش اور دوزخ کے متعلق امام فخر الدین رازی نے مفسرین کرام کے میں اقوال  
نقل کئے ہیں، مگر حافظ ابن کثیر کہتے ہیں۔ کہ ابن جریر طبری نے ان میں سے کسی ایک  
قول کو بھی اختیار نہیں کیا۔ ہماری رائے یہ ہے۔ کہ جس طرح گذشتہ دونوں قسمیں  
انفرادی جزائے اعمال سے تعلق رکھتی تھیں۔ ایسے ہی و الششع والوتر واللیل اذ ایسر  
سے استدلال کیا گیا ہے۔ کہ اقوام و مل بھی اپنے اعمال کے نتائج سے بچ نہیں

سکتیں۔ بلکہ اسی دنیا میں ان کو اپنے کئے کا بدلہ مل جاتا ہے۔ قوموں کا عروج و زوال اسی قانون کا ایک شعبہ ہے۔

اس میں شک نہیں کہ آج تک کسی صاحب تفسیر نے شفع اور ترکے کے وہ معنی مراد نہیں لئے۔ جنہیں ہم ابھی بیان کریں گے۔ مگر ہمیں جو یہ جدید راہ عمل ان تمام حضرات سے الگ اختیار کرنی پڑی تو اس کا سب سے بڑا سبب یہ ہے کہ خود ان میں اقوال میں سے ایک رائے بھی ایسی نہیں جس سے ہمیں اطمینان قلب اور نتیجہ صدر حاصل ہو۔ اور ایک حد تک قرآن کریم سے ہمارے قول کی تائید ہوتی ہے۔ اور اس سے ایک گونہ تسلی ہوتی ہے اور وہ یہ ہے کہ سورۃ الحاقہ میں جزائے اعمال کا تذکرہ کرتے ہوئے فرمایا

و اما عاد فاھلکوا بربیع ص و صر عاتية سخرھا علیہم سبع لیل وثمانیۃ ایام حسوماً ف تری القوم فیھا صرعی کانہم اعجاز فخل خاویہ (۶۹: ۷۶) ”یہ عاوان کا نہایت تیز اندھی ستیاناس کر دیا گیا۔ خدانے اس کو سات رات اور آٹھ دن لگاتار ان پر چلائے رکھا۔ تو اسے مخاطب تو لوگوں کو اس میں اس طرح ڈٹے اور مرے پڑے دیکھے۔ جیسے کھجوروں کے کھوکھلے تنے۔“

یہ خدا ہے۔ جو قوم عاد پر اس کی نافرمانی کی وجہ سے نازل کیا گیا، خود آگے چل کر اس سورۃ میں اسی قوم عاد کا تذکرہ کیا گیا ہے۔ اس لئے شفع اور ترکے سے ہم نے قوم عاد کی یہ سات راتیں اور آٹھ دن مراد لئے ہیں۔

## واللیل اذالیر

اس رات کی تفسیر میں بھی ہم سب سے الگ گئے ہیں اور ہماری رائے میں یہ وہ رات ہے جب موسیٰ علیہ السلام اپنی قوم کو لے کر مصر سے نکلے ہیں۔ فرعون نے اپنا لشکر

جمع کر کے ان کا وزن تک تعاقب کیا۔ مگر بنی اسرائیل تو نجات پا گئے اور فرعون اپنی قوم سمیت غرق ہو گیا: اسد بعبادی فاضرب لام طریقانی البحر یسباً لا تخف درکاً ولا تخشی، فاتبعہم فرعون بجنودہ فغشیہم من الیم ما غشیہم، واصل فرعون قومہ وما ہدی (۲۰: ۷۷ تا ۷۹)۔ "ہمارے بندوں کو راتوں رات نکال لے جاؤ۔ پھر ان کے لئے دریا میں لاکھٹی مار کر خشک راستہ بنا دو۔ پھر تم کو نہ فرعون کے آپکڑنے کا خوف ہوگا۔ اور نہ غرق ہونے کا ڈر، پھر فرعون نے اپنے لشکر کے ساتھ ان کا تعاقب کیا تو دریا کی موجوں نے ان پر چڑھ کر انہیں ڈھانک لیا۔ یعنی ڈبو دیا۔ اور فرعون نے اپنی قوم کو گمراہ کر دیا اور سیدھے راستہ پر نہ ڈالا۔"

## عبرت و موغظت

یہ واقعات و حوادث تمہارے سامنے ہیں۔ تاہم ان کے اوراق ان کی شرح و تفصیل سے بھرے پڑے ہیں۔ تم خود ان حالات سے واقف ہو۔ پھر کیا ان میں تمہارے لئے کوئی عبرت و بصیرت نہیں۔ ایک عقلمند آدمی اگر ان میں غور کرے تو وہ فوراً اس نتیجے پر پہنچے گا۔ کہ نہ صرف ہر شخص اپنے اعمال کا ذمہ دار اور جواب دہ ہے۔ بلکہ تو میں اور ملتیں بھی اس سئولیت سے نہیں بچ سکتیں۔

حجر کہتے ہیں رکاوٹ کو، عقل انسان کو فسق و فجور اور بے حیائی سے روکتی ہے اس لئے حجر کے معنی عقل کے ہوتے اور ذی حجر عقلمند کو کہتے ہیں۔

## تذکیر باہم اللہ

(۶) اَلَمْ تَذَكِّرْهُمْ فَعَلْ دَبَّكَ اِعْاِجِرْ کیا تم نے نہیں دیکھا کہ تمہارے پروردگار نے



(۷) اِدَمَ ذَاتِ الْعِمَادِ (۸) السَّيِّ  
 كَمْ يَخْلَقُ مِثْلَهَا فِي الْبِلَادِ (۹) وَ  
 ثُمَّ ذَا الَّذِينَ جَابُوا الْقَصَبَ بِالْوَادِ  
 (۱۰) فِرْعَوْنَ ذِي الْأَوْتَادِ  
 (۱۱) الَّذِينَ طَخَوْا فِي الْبِلَادِ  
 (۱۲) فَاصْنُرُوْنَهَا الْفَسَادَ  
 (۱۳) فَصَحَبَ عَلَيْهِمْ وَبِكَ سَوَّطَ  
 عَذَابِ (۱۴) اِنْ سَأَلْتَ كَيْفَ الْمَرْصَادِ

عاد کے ساتھ کیا گیا۔ جو ارم کہلاتے تھے۔  
 اتنے دراز قد کہ تمام ملک میں ایسے پیدا  
 نہیں ہوئے تھے اور نمود کے ساتھ کیا  
 کیا۔ جو وادی قری میں پتھر تراشتے اور گھر  
 بناتے تھے، اور فرعون کے ساتھ کیا گیا  
 جو خمیے اور منجھیں رکھتا تھا، یہ لوگ ملکوں  
 میں سرکش ہو رہے تھے اور ان میں بہت  
 سی خرابیاں کرتے تھے۔ تو تمہارے پروردگار  
 نے ان پر عذاب کا کوڑا نازل کیا۔ جسے  
 تمہارا پروردگار تاک میں ہے۔

حضرت نوح علیہ السلام کی پانچویں پشت کے پوتے کا نام عاد ہے۔ پھر اس  
 کی نسل کے تمام لوگ عاد کہلانے لگے۔ ان ہی کی طرف حضرت نوح علیہ السلام نبی  
 بنا کر بھیجے گئے تھے، جب ان لوگوں نے اپنے رسول کی نافرمانی کی تو انہی سے  
 ہلاک ہو گئے، اور صرف ایمان والے بچ گئے، پھر ان کی نسل چلی، اور وہ بھی عاد ہی  
 کہلانے لگی۔ مگر امتیاز کے لئے ان لوگوں کو عاد اولیٰ یا عاد ارم کہنے لگے۔ جو عذاب  
 سے ہلاک ہو گئے تھے، اور دوسروں کو عاد ثانیہ کا نام دیا گیا، ارم یا تو اس شہر کا نام  
 ہے۔ جس میں یہ جا کر بس گئے تھے۔ یا اپنے واد کی طرف منسوب تھے، جس کا ہی  
 نام تھا۔ اور اسی کی یاد میں ایک شہر بھی اسی نام سے آباد کیا تھا۔ عماد اس جگہ نمود کے  
 معنی میں ہے۔ جس کو ستون کہتے ہیں۔ ان کے شہر کی غمارتوں میں ستون کثرت سے  
 تھے۔ اس لئے اس کو ستونوں والا شہر فرمایا، اور اگر ذات العباد کو قوم عاد کی صفت قرار  
 دیا جائے۔ تو اس وقت آیت کا مطلب یہ ہوگا کہ وہ لوگ بڑے سے بڑے اور تھے۔

حضرت صلح علیہ السلام کی قوم کا نام ٹوڑو ہے، جہاں کسی چیز کے کاٹنے کو جوہ کہتے ہیں۔ گریبان کو حیب اسی لئے کہتے ہیں کہ اسے قطع کرتے ہیں۔

اوتاد جمع وند کی ہے۔ اس کے معنی میخ کے ہیں، اس کا ایک مطلب تو یہ ہے کہ فرعون کے پاس گھوڑوں کے باندھنے کے لئے سونے اور چاندی کی میخیں تھیں، یا یہ کہ وہ میخوں کو چومنا کر کے سزا دیا کرتا تھا۔ صب کے معنی پھینکنے کے ہیں اور سوط کوڑے کو کہتے ہیں۔ مرصاد وہ جگہ جہاں بیٹھ کر کسی کا انتظار کیا جائے۔ یہ رصد سے ظرف مکان ہے۔

اہل عرب ان اقوام کے حالات سے خوب واقف ہیں۔ اس لئے ان کی طرف صرف اشارہ کر دینا کافی ہے۔ نتائج و عیبر کی طرف طبیعت خود بخود منتقل ہو جائے گی۔ ان امتوں نے اپنے رسولوں کی نافرمانی کی، اپنی رعایا پر بے جا تشدد کیا، اور اپنی ذمہ داری اور سولہیت سے ہمیشہ انکار کرتی رہیں۔ اس لئے ان جرائم کی پاداش میں ان سب کو ہلاک کر دیا گیا، اور اب صرف تاریخوں کے اوراق میں ان کے نام ہی نام رہ گئے ہیں۔

جب ایک قوم کسی غلطی میں مبتلا ہوتی ہے۔ تو اس کو اللہ تعالیٰ فوراً نہیں بکڑھاتا بلکہ اس کو اصلاح کا موقع دیتا ہے۔ چولوگ اپنی حالت درست کر لیتے ہیں۔ وہ بچ جاتے ہیں اور اگر وہ جرم و مصیبت پر اور زیادہ دلیر ہو جائیں۔ تاآنکہ ان کا وجود اس عالم کے لئے خطرناک بن جائے۔ تو اس وقت اللہ کا غضب ان پر نازل ہوتا ہے اور ان کو ایسے محو باطل کر دیا جاتا ہے یہی مطلب ہے۔ ان ربک لیا لمرصاد کا۔

## انفرادی احتساب

گذشتہ آیات میں اجتماعی ذمہ داری اور جواب دہی پر بحث کی گئی تھی اب بتایا

جاتا ہے کہ اقوام و اہم کی طرح افراد بھی اپنے اپنے اعمال کے ذمہ دار ہیں اور ہر ایک کو اسی دنیا میں اس کا بدلہ مل جاتا ہے بیچا نیچہ ملاحظہ ہو۔

(۱۵) فَأَمَّا الْإِنْسَانُ إِذَا مَا ابْتَلَاهُ رَبُّهُ فَأَكْرَمَهُ وَنَعَّمَهُ فَيَقُولُ وَرَبِّيَ أَكْرَمَنِ (۱۶) وَأَمَّا إِذَا مَا ابْتَلَاهُ فَقَدَرَ عَلَيْهِ رِزْقَهُ فَيَقُولُ وَرَبِّيَ أَهَانَنِ

مگر انسان عجیب مخلوق ہے کہ جب اس کا پروردگار اس کو آزماتا ہے کہ اسے عزت دیتا اور نعمت بخشتا ہے۔ تو کہتا ہے کہ کہا میں پروردگار نے مجھے عزت بخشی اور جب دوسری طرح آزماتا ہے کہ اس پر روزی تنگ کر دیتا ہے۔ تو کہتا ہے کہ ہائے میں پروردگار نے مجھے ذلیل کیا

دنیا میں اللہ تعالیٰ ایک شخص کو عزت دیتا ہے، تو وہ یہ خیال کرتا ہے کہ اللہ نے مجھے تمام نوع انسانی پر فضیلت و برتری نوازش کی ہے اب وہ اسے بالکل آرزو چھوڑ دے گا۔ اور اس کے اعمال فاسقہ پر کوئی مواخذہ نہ کرے گا۔ پس وہ طغیان بکشتی کرتا ہے اور عذاب الہی سے بالکل بے خوف ہو جاتا ہے۔

پھر ایک زمانہ آتا ہے کہ وہ اسے تنگی رزق اور تکلیف و مصیبت میں مبتلا کر دیتا ہے۔ تو وہ یہ گمان کرتا ہے کہ اللہ نے مجھے ذلیل کر دیا۔ اس کی نظر عنایت مجھ پر نہیں رہی۔ اس لئے اب جو میں عمل بد کروں۔ مجھ سے باز پرس نہ ہوگی، اور اگر تکیا کروں گا۔ تو اس کا کچھ ثواب نہ ملے گا۔ حالانکہ یہ بالکل ممکن ہے کہ ان مصائب و آلام کا مقصد صرف یہ ہو کہ اس کے کمالات و فضائل کا اظہار ہو، اور وہ عیوب و نقائص سے پاک صاف ہو جائے۔ سچ ہے۔ انسان بڑا ہی بے صبر واقع ہوتا ہے۔ قرآن میں ایک جگہ آتا ہے: **إِن الْإِنْسَانَ خَلْقٌ هَلُوعًا، إِذَا هَمَّ بِالشَّرِّ جَدُوعًا وَإِذَا مَسَّهُ الْخَيْرُ مَنُوعًا** (المصلحون : ۷۰ تا ۷۲)

کچھ شک نہیں کہ انسان کم حوصلہ پیدا ہوا ہے جب اسے تکلیف پہنچتی ہے۔ تو گھبرا  
اٹتا ہے اور جب آسائش حاصل ہوتی ہے۔ تو خجیل بن جاتا ہے، مگر تازگندہ

## اس کا اصلی سبب

(۱۷) كَلَّا بَلْ لَا تَهْتَدُونَ  
الْيَتِيمَ (۱۸) وَلَا تَحْصُونَ عَلَا  
طَاعِمِ الْمَسْكِينِ (۱۹) وَ  
تَأْكُلُونَ الثَّرَاثَ أَكْلًا لَسًا  
(۲۰) وَتُحِبُّونَ الْمَالَ حُبًّا جَمًّا

نہیں بلکہ تم لوگ تسیم کی خاطر نہیں کرتے  
اور نہ مسکین کو کھانا کھلانے کی ترغیب  
دیتے ہو۔ اور میراث کے مال کو سمیٹ کر  
کھا جاتے ہو اور مال کو بہت عزیز رکھتے ہو

تراث اصل میں وراثت تھا، اور مضموم ت سے بدل لیا گیا۔ اس کے معنی میراث  
کے آتے ہیں، الم بہت جمع کرنے کو کہتے ہیں۔ اگر لیک شکر میں بہت آدمی جمع ہوں۔ تو  
اس کو کیتہ مملومہ کہتے ہیں۔ جم کے معنی کثیر کے ہیں۔

تمہارا یہ خیال بالکل غلط ہے کہ حصول دولت و راحت دنیا اللہ کی رضا مندی  
اور اس کے اکرام و احترام کے نتائج ہیں۔ یا دنیاوی فقر و فاقہ اور آلام و مصائب اس کی  
ناراضگی اور توہین کے آثار، بلکہ تم ان سب کا اصلی سبب دریافت کرو۔ تو وہ خود تمہارے  
اپنے اعمال ہیں۔ جن کے نتائج تمہیں مل رہے ہیں: وما اصابکم من مصيبة  
قبما کسبت ایدیکم (۲۲: ۳۰) اور جو مصیبت تم پر واقع ہوتی ہے سو  
تمہارے اپنے افعال سے۔ دوسری جگہ آتا ہے: ظہر الفساد فی البر و  
البحر بما کسبت ایدی الناس لیدن یعہم بعض الذی عملوا  
ولعلہم یرجعون (۳۰: ۴۱)۔ خشکی اور تیزی میں لوگوں کے اعمال کے سبب  
فساد پھیل گیا ہے۔ تاکہ خدا ان کو ان کے بعض عملوں کا مزہ چکھائے۔ عجب نہیں کہ

وہ باز آجائیں۔“

خدا نے جو تمہیں دولت دی ہے۔ تو اس کا مطلب یہ ہے کہ جس قدر روپیہ تمہاری ضروریات سے بچ جائے۔ اسے فقرا و مساکین میں تقسیم کرو۔ مگر تم بخل و اساک سے کام لیتے ہو۔ اور بے یار و مددگار یتیم کی نگرانی بھی نہیں کر سکتے۔ اگر جیب سے خرچ کرنا مشکل تھا۔ تو دوسرے شخص کو غریب و ناوار کی اعانت کے لئے کہہ سکتے تھے۔ مگر تم سے یہ بھی نہ ہو سکا۔ اور تم اس قدر حرص بن گئے۔ کہ مردوں کا مال بھی سمیٹ سمیٹ کر کھانے لگے۔ تو اب یقین کر لو کہ ان ہی اعمال کی پاداش میں تم پر یہ شدائد و آلام نازل ہو رہے ہیں۔

## آخری احتساب

یہاں تک یہ مضمون صاف ہو گیا۔ کہ دنیا ہی میں انسانوں کو ان کے اعمال کا بدلہ ملنا شروع ہو جاتا ہے اور یہ قانون نہ صرف افراد انسانی کے لئے ہے۔ بلکہ اقوام و مل بھی اس کی ہمہ گیری میں داخل ہیں۔ اب بتایا جاتا ہے۔ کہ بہت سے کام ہیں جن کی منرا و جزا اس تنگ دنیا میں نہیں مل سکتی۔ اس لئے مرنے کے بعد بھی ثواب و عقاب کا سلسلہ جاری رہتا ہے۔ اور جنت و دوزخ کی تقسیم اسی کے تحت میں ہوگی :

(۲۱) كَلَّا اِذَا دُكَّتِ الْاَرْضُ دَكًّا  
 (۲۲) دَكًّا (۲۲) وَجَاءَ رَبُّكَ وَالْمَلَكُ  
 صَفًّا صَفًّا (۲۳) وَجِئْنَا بِیَوْمِئِذٍ  
 بِجَهَنَّمَ یَوْمِئِذٍ یَتَذَكَّرُ الْاِنْسَانُ  
 وَآتٰی لَهُ الذِّكْرٰی (۲۴)  
 یَقُولُ یٰلَیْتَنیْ قَدْ مَتَّ لِحَیَاتِیْ

تو جب زمین کی بلندی کوٹ کوٹ کر لپٹ کر دی جائے گی۔ اور تمہارا پروردگار جلوہ نہرا ہوگا اور فرشتے قطار باندھ کر آ موجود ہوں گے اور دوزخ اس دن حاضر کی جائے گی۔ تو انسان اس دن متنبہ ہوگا۔ مگر تنبیہ سے اسے نڈھ کہاں

مل سکے گا۔ کسے گا۔ کاش میں نے اپنی  
زندگی جاودانی کے لئے کچھ آگے کھیجا ہوتا

دک کے معنی انہدام و کسر کے ہیں، وگاڈکا، یعنی ایک کے بعد دوسرا، ان  
آیات میں بعض حوادث قیامت ذکر کئے گئے ہیں اس روز زمین و آسمان کے مالک  
کا دربار قائم ہوگا۔ تمام ملائکہ صفت بستہ ادب کے ساتھ کھڑے ہوں گے۔ ورنہ بھی  
حاضر کی جائے گی، ان مدہش و المہناک مناظر کو دیکھ کر ہر شخص عبرت پذیر ہوگا۔ مگر اس  
وقت یہ چیز کام نہ آئے گی۔ کیونکہ یہ وقت ظہور نتائج کا ہوگا۔

## ظہور نتائج

تو اس دن نہ کوئی خدا کے عذاب کی طرح  
کسی کو عذاب دے گا اور نہ کوئی دیا  
جگر بنا جگر لے گا۔ اسے اطمینان پانے  
والی روح! اپنے پروردگار کی طرف  
لوٹ چل، تو اس سے راضی، وہ تجھ سے  
راضی۔ تو میرے ممتاز بندوں میں شامل ہو جا  
اور میری بہشت میں داخل ہو جا۔

(۲۵) قِيَوْمَئِذٍ لَا يُعَذِّبُ عَذَابَهُ  
أَحَدٌ (۲۶) وَلَا يُؤْتِيهِمْ وَثَاقَهُ  
أَحَدٌ (۲۷) يَا أَيُّهَا النَّفْسُ الْمُطْمَئِنَّةُ  
(۲۸) ارْجِعِي إِلَىٰ رَبِّكِ رَاضِيَةً  
مَرْضِيَّةً (۲۹) فَأَدْخِلِي رَنَنَ  
جَنَّاتٍ (۳۰) وَأَدْخِلِي جَنَّتِي

وثاق کے معنی باندھنے کے ہیں جس طرح اغلال و سلاسل سے مجرم کو جگر بند کر  
دیتے ہیں۔ قرآن کریم نے نفس کے تین اقسام بیان کئے ہیں:

(۱) امارہ: ان النفس الامارۃ بالسوء الا ما رحمہ و جی (۱۲: ۵۳)

کیونکہ نفس امارہ انسان کو برائی ہی سکھاتا ہے۔ مگر یہ کہ میرا پروردگار رحم کرے۔

(۲) لوامرہ: لا اقسیم بیوم القیامۃ ولا اقسیم بالنفس اللوامۃ (۴۵: ۲۱)

”ہم کو روز قیامت کی قسم، اور نفسِ لوامہ کی۔“

(۳) مطمئنہ: جس کا ذکر اس سورۃ میں کیا گیا ہے: یا ایہا النفس المطمئنتہ

جن لوگوں نے دنیاوی زندگی فسق و فجور میں بسر کی ہوگی۔ اس روز انہیں

ایسی سزا ملے گی۔ کہ ایسی سزا نہ دیکھی ہوگی نہ سنی، لیکن ارباب تقویٰ و طہارت کو

خاص مقربین میں شامل کیا جائے گا۔ اور اللہ کی رحمت میں ہمیشہ رہیں گے۔

# الْبَد

(آیات ۲۰)

## تلخیص مضامین

شرع میں چند قسموں کو اس وعوے کے ثبوت میں پیش کیا کہ کوئی انسان بھی راحت و آرام کی زندگی بسر نہیں کر سکتا۔ بلکہ ہر ایک کو ہم نے تکلیف میں پیدا کیا ہے، بعض لوگ مولودم راحت کے عشق میں اپنی دولت برباد کرتے ہیں۔ انہیں بتایا گیا کہ حقیقی آرام اس طرح نہیں ملا کرتا۔ بلکہ اس کا قانون یہ ہے کہ وہ ان اعمال کا اپنے آپ کو نیکو کرنے سے جو اس صورت میں بیان کئے گئے ہیں اور صبر و رحمت کو بھی ہاتھ سے نہ جانے دے، تب کہیں جا کر اسے اطمینان کامل کی زندگی نصیب ہوگی، ورنہ اس کی جگہ دوزخ ہے۔



# لَقَدْ خَلَقْنَا الْإِنْسَانَ فِي كَبَدٍ

## طریق استشہاد

بِسْمِ اللَّهِ الرَّحْمَنِ الرَّحِيمِ

(۱) لَا تُسْمِعُنَا الْبَلَدِ

(۲) وَأَنْتَ حَلٌّ بِهَذَا الْبَلَدِ

(۳) رَوَالِدٍ وَمَا وَلَدًا (۴) لَقَدْ

خَلَقْنَا الْإِنْسَانَ فِي كَبَدٍ

ہمیں اس شہر کی قسم، اور تم اسی شہر  
میں ورہتے ہو، اور باپ اور اس کی اولاد  
کی قسم، بے شک ہم نے انسان کو تکلیف  
کی حالت میں رہنے والا بنایا ہے

لغت میں کبد کے معنی مستقت اور شدت کے آتے ہیں دودھ جب گاڑھا ہو جائے

تو کہتے ہیں تکبد اللہین، جگر کو کبد اسی لئے کہتے ہیں کہ وہ خون ہی سے تخلیظ ہو کر مسخت ہو  
گیا ہے

دنیا میں انسان کو ایک لمحہ ہی راحت نہیں۔ ہر وقت وہ کسی نہ کسی مصیبت میں گرفتار

ہے۔ یہ دنیا تو دارالعمل ہے اس لئے کوئی شخص بے کار نہیں رہ سکتا۔ بلکہ اس کی

فطرت ہی ایسی بنائی گئی ہے کہ اسے آرام نہیں مل سکتا۔

## رسول اللہ صلی اللہ علیہ وسلم

یہ ایک حقیقت ثابت ہے، جو اوپر ذکر کی گئی۔ لیکن اگر تم یہ کہو کہ اس عالم میں کم از کم ایک شخص تو ایسا ہونا چاہیے۔ جو حقیقی راحت اور آرام کو پالے، تو ہمارے سامنے میں اگر کسی ہستی کو یہ دولت نصیب ہو سکتی ہے۔ تو وہ صرف رسول اللہ کی ذات اقدس ہے کہ دنیا نے آج تک ایسا پاک باز انسان ایک بھی پیدا نہیں کیا۔

مگر تم اس قدسی صفت انسان کے وہ حالات پڑھو جو اسے مکی زندگی میں پیش آئے۔ تو تم خود پکارا ٹھوگے کہ بے شک انسان مصیبت ہی کے لئے پیدا کیا گیا ہے۔ آپ تو حیدر خالص کا زندگی بخش پیام لے کر آتے ہیں ہر کوچہ و بازار میں اس حدائے حق کو بلند کرتے ہیں۔ سب لوگ آپ کو صادق اور امین کہتے ہیں۔ مگر پھر بھی آپ کے دشمن اور خون کے پیاسے ہیں۔ یہاں تک کہ آپ ان مظالم سے تنگ آکر ہجرت اختیار کرتے ہیں۔ کیا آپ کی مکی زندگی کے درس و مطالعہ کے بعد کوئی شخص یہ مطالبہ کر سکتا ہے۔ کہ میں حقیقی راحت کا استحقاق رکھتا ہوں؟

## فرزند آدم

اس کو بھی جانے دو کہ یہ ایک اعلیٰ ترین مثال تھی۔ تم ایک معمولی انسان کو لو، باپ اور بیٹے کو دیکھو، دونوں رنج و مصیبت میں مبتلا ہیں، باپ کو اپنی اولاد کی حفظ و نگہداشت، تعلیم و تربیت، اور کسب معاش کی حیرانی ہے۔ بچہ ہے کہ بے دست و پا عاجز و در ماندہ، ہر بات میں دوسروں کا محتاج و دوست نگر، اپنی حفاظت سے عاری اور ماں باپ کے لئے بار و دوش،

یہ دونوں مثالیں تمہارے سامنے ہیں۔ کیا ان کے پورے کئی اور دلیل کی ضرورت

ہے۔ یہ حالات خود اس بات پر شاہد عادل ہیں۔ کہ ہم نے ہر انسان کو تکلیف و مصیبت  
 ہی میں پیدا کیا ہے۔

## غلط مصرف

(۵) اَيَحْسَبُ اَنْ لَّنْ يَّقْدِرَ عَلَیْهِ  
 اَحَدٌ (۶) يَقُوْلُ اَهْلَكْتُ مَا لَا  
 لِيْ بِدَا (۷) اَيَحْسَبُ اَنْ لَّمْ يَرِ  
 اَحَدًا (۸) اَلَمْ تَجْعَلْ لَّنَا  
 عَيْنَيْنِ (۹) تَوَلَّيْنَا نَا وَ شَفَعْتَيْنِ  
 (۱۰) وَ هَدَيْنَا السَّبِيْلَ

کیا وہ خیال رکھتا ہے کہ اس پر کوئی قابو نہ  
 پائے گا۔ کتاب ہے کہ میں نے بہت مال  
 برپا کر دیا۔ کیا اسے یہ گمان ہے کہ اس کو  
 کسی نے دیکھا نہیں، بھلا ہم نے اس کو  
 دو آنکھیں نہیں دیں اور زبان اور دو  
 ہونٹ نہیں دئے یہ چیزیں بھی دیں اور  
 اس کو خیر و شر کے دونوں رستے بھی دکھائے

لہذا جمع ہے لہذا کی، اس کے لغوی معنی ایک کو دوسرے پر رکھنے کے ہیں  
 مگر اب اس سے مراد مال کثیر ہے۔ بخدا اونچے مقام کو کہتے ہیں، ملک بخدا کو اسی لئے  
 بخدا کہتے ہیں۔ کہ وہ تمام کے مقابلہ میں بلند جگہ پر واقع ہے، ان آیات میں بخدا سے  
 مراد خیر و شر کے دونوں رستے ہیں۔ جیسا کہ سورہ دہر میں آتا ہے: اَفَاَهْدِيْكَ السَّبِيْلَ  
 اِمَّا شَاكِرًا وَاِمَّا كٰفِرًا (۷۶: ۱۳)۔ ہم نے اسے رستہ بھی دکھا دیا۔ اب وہ خواہ  
 شکر گزار ہو۔ خواہ ناشکر!

ایک شخص روز ولادت سے وفات تک تکلیف میں مبتلا ہے۔ مگر اس کے جہل و ناوانی  
 کی یہ حالت ہے کہ فریب وہ آرام اور باطل راحت کے حصول میں اپنی قوت و طاقت صرف  
 کر دیتا ہے۔ کیا وہ اس خیال میں ہے کہ جس خاطر السموات والارض نے یہ قانون بنایا ہے  
 وہ اسے یوں ہی آزاد چھوڑ دے گا۔

وہ دولت جمع کرتا ہے، تمام عمر اس کے کسب و حصول میں صرف کرتا ہے۔ پھر اس کو بے جا مواقع میں خرچ کرتا ہے۔ نالچ اور رنگ کی صحبتیں منعقد ہوتی ہیں، اسلامی حکومتوں کے برباد کرنے، سرکاری خطابات مہمل کرنے اور درباروں میں کرسی نشینی کے عشق میں، وہ غیر مسلم حکومتوں کو چندے دیتا ہے اور یہ گمان کرتا ہے کہ اب اس تک و دو کے بعد خطاب یافتہ ہو جائے اور حاکم اعلیٰ کی صحبت و ہم نشینی پر مجھے حقیقی راحت مل جائے گی۔ پھر اس تمام بد اخلاقی اور فسق و فجور کی زندگی کے بعد بھی اسے یاس و حیران اور ناکامی و نامرادی کے سوا اور کچھ نہیں حاصل ہوتا تو پکارا مٹتا ہے کہ میں نے تو اپنی تمام دولت یوں ہی برباد کر دی۔ اور کچھ بھی حاصل نہ ہوا۔

بھینا کیا ایک غیر مرنی ہستی اس کی ان تمام حرکات کو نہیں دیکھ رہی تھی۔ وہ کس طرح اس بد اخلاق کو تاراج صالحہ سے شرف اندوز کر سکتی تھی۔ جب کہ اس کا ہر قدم جو اٹھتا تھا۔ تو اس میں سرزدندان اسلام ہی کی تباہی و بربادی مضمر ہوتی تھی، اگر وہ اپنی جہالت و لاعلمی کا اندر کرے تو یہ شروع نہیں۔ اس لئے کہ قانون سے ناواقفیت کسی عقلمند کے نزدیک قابل پذیرائی نہیں۔ آخر آنکھیں کس لئے تھیں اور اگر لندھا تھا، تو خدا نے زبان اور وہونٹ نوازش کئے تھے۔ کسی سے پوچھ لیتا۔ پھر نیکی اور بدی کی راہیں اس کے سامنے کشادہ کھینے، رشد و ضلالت میں تمیز کرویا گیا تھا۔ سعادت و شقاوت میں کسی قسم کا اشتباہ و التباس نہ رہا تھا۔ دونوں میں حد فاصل قائم تھی۔ تم نے جو راہ اختیار کی وہ اپنی پسند و اختیار سے کی۔ اب عذر رنگ کیسا!

اصلی راہ

اب بتایا جاتا ہے کہ وہ کون سی راہ ہے۔ جس پر چل کر ایک انسان حقیقی راحت کے

کسب و حصول میں کامیاب ہو جاتا ہے:

مگر وہ گھائی پر سے ہو کر نہ گذرا اور تم کیا  
سمجھے کہ گھائی کیا ہے کسی کی گردن کا پھرانا  
یا بھوک کے دن کھانا کھلانا۔ یتیم رشتہ دار  
کو، یا فقیر خا کسار کو۔

(۱۱) فَلَا اقْتَحَمَ الْعُقَبَةَ (۱۲) وَمَا

أَدْرَاكَ مَا الْعُقَبَةُ (۱۳) فَكَيْفَ

رَقَبَةٍ (۱۴) أَوْ إِحْتَامٌ فِي يَوْمٍ

ذِي مَسْخَبَةٍ (۱۵) يَتِيمًا ذَا مَقْرَبَةٍ

(۱۶) أَوْ مِسْكِينًا ذَا مَتْرَبَةٍ

اقتحام کسی سخت کام میں داخل ہونے کو کہتے ہیں، عقبہ پہاڑ کی گھاٹی، فک کے  
معنی دور کرنا، اور رقبہ گردن، یہاں غلام آزاد کرنا مراد ہے۔ مسخبتہ مصدر کے مسخبت سے  
لیا گیا۔ اس کے معنی بھوک کے ہیں۔ مقربہ کے معنی قرابت فی النسب کے ہیں،  
متربہ مصدر ہے۔ ترب۔ ترب سے غربت و افلاس کے معنی ہیں، اس قدر حقیر ہو جانا کہ  
مٹی کے ساتھ مل جائے۔

## فک رقبہ

وہ دشوار گزار راہ جس کے طے کر لینے کے بعد راحت ہی راحت ہے۔ یہ ہے:  
الف) جن ممالک میں غلاموں کی تجارت ہوتی ہے وہاں غلاموں کو آزاد کرنا،  
ب) جو لوگ قرض لے کر بنیوں اور ساہوکاروں کے سود و سود میں پھنس کر غلام  
زندگی بسر کر رہے ہیں۔ جو اسلامی ممالک یورپین مہاجنوں اور بینکروں کے نیچے ظلم میں  
اس قدر جکڑ بند ہو گئے ہیں کہ ان پر یورپین حکومتوں کو اقتدار و تسلط حاصل ہو گیا ہے۔ انہیں  
ان وجہ جملہ و شیطا طین کے قہر و استبداد سے بچانا، ان کے مکر و فریب کو واضح کرنا اور  
ان کے قرضوں سے انہیں نجات دلانا۔

ج) جو غیر مسلم اقوام اپنی آزادی کو سلب کر چکی ہیں اور غیروں نے ان کو اپنا غلام

مکرم بنالیا ہے۔ کامل آزادی اور استقلال تام کے حصول میں ان کی مدد کرنا انہیں  
تعلیم دینا۔ انسان کی راہ آزادی میں جس قدر رکاوٹیں ہوں ان کو دور کرنا۔

## مساکین و یتامیٰ

غربت و افلاس اور گرانہی اجناس کے ایام میں اپنے رشتہ دار یتامیٰ کی امداد و  
اعانت ان کی تعلیم و تربیت، اور ان کی حفظ و نگہداشت الزم اللوازم ہے، اگر  
ان کی گرانہی نہ کی گئی۔ تو تعلیم یافتہ افراد کی کثرت ہوگی اور وہ قوم کے لئے بارِ پوش  
ہونے کے علاوہ خود اس کی راہ ترقی میں زبردست رکاوٹ ثابت ہوں گے۔

پھر تمہاری حبیب اپنے ہی عزیزوں کے لئے مخصوص نہ ہو۔ بلکہ تمہارے جو عطا  
کو عام ہونا چاہیے۔ جو مسکین بھی مل جائے اس کی امداد کرو اسے کھانا کھلاؤ۔ کہ  
نوع انسانی کی ہمدردی ایک مسلم کا فرض اولین ہے۔

## صحاب المیمنہ

پھر ان لوگوں میں بھی داخل ہو جو ایمان لائے  
اور صبر کی نصیحت اور لوگوں پر شفقت  
کی وصیت کرتے رہے۔ یہی لوگ صحاب  
سعادت ہیں۔

(۱۷) شَرَّكَانَ مِنَ الَّذِينَ آمَنُوا  
وَ تَوَاصَوْا بِالصَّبْرِ وَ تَوَاصَوْا بِالرَّحْمَةِ  
(۱۸) أُولَئِكَ أَصْحَابُ الْمَيْمَنَةِ

مگر ان اعمالِ صالحہ کے ساتھ یہ بھی ضروری ہے کہ دل ایمان باللہ سے خالی  
نہ ہو۔ راہِ حق و اعلائے کلمۃ اللہ میں نہ صرف ہر قسم کی تکلیف و مصیبت خود ہی برداشت  
کیے بلکہ دوسروں کو بھی اس ہیذبحہ کی تلقین کرے۔ اور آپس میں رحم و محبت الفت  
یگانگت اور شفقت و رحمت کی وصیت کرے کہ اسی سے قوم کے اجزائے مختلفہ باہم دگر

پیوست رہتے ہیں اور حیاتِ قومی باقی رہتی ہے۔  
 صرف یہ لوگ ہیں جن کو اصحابِ یمن و برکت کہا جاسکتا ہے، یہی دنیا میں کامیاب  
 ہوں گے اور انہیں کو مرنے کے بعد حقیقی راحت نصیب ہوگی۔ اصحابِ الیمین یعنی  
 دائیں طرف کے لوگ لسانِ الہی ان ال یمین کو سعید و خوش بخت کا لقب دیتی ہے۔

## بد بخت

(۱۹) وَالَّذِينَ كَفَرُوا وَكَانُوا  
 بِآيَاتِنَا هُمْ أَصْحَابُ الْمَشْأَمَةِ  
 اور جنہوں نے ہماری آیتوں کو نہ مانا، وہ  
 بد بخت ہیں۔ یہ لوگ آگ میں بند کر  
 دئے جائیں گے۔

(۲۰) عَلَيْهِمْ نَارٌ مُّوَصَّدَةٌ  
 مگر جو لوگ ان صاف و صریح احکام کی نافرمانی کریں گے، آیاتِ الہیہ کا انکار  
 ان کا شیوہ بن جائے گا۔ تو وہی بد بخت و نامراد ہوں گے۔ دوزخ کے سوا اور کوئی  
 جگہ ان کے رہنے کی نہ ہوگی اور انہیں دینی راحت سے محروم کر دیا جائے گا۔

# اَلشَّمْسُ

(آیات ۱۵)

## تخصیص مضامین

ابتدائی دس آیات میں مناظرِ قدرت سے، اور آخری پانچ آیتوں میں ایک مشہور تاریخی واقعہ سے استدلال کر کے بتایا کہ کامیاب صرف وہ لوگ ہیں جو اعمالِ صالحہ اور اخلاقِ فاضلہ کے خوگیر ہوں، اور فاسق و فاجر کے لئے ناکامی و خسران کے ہوا اور کچھ نہیں۔



# کامرانی و خسران

## مناظر قدرت

بِسْمِ اللّٰهِ الرَّحْمٰنِ الرَّحِیْمِ

۱۱ وَضُحًهَا ۱۲ وَالْقَمْرِ إِذَا تَلَّهَا

۱۳ وَالنَّهَارِ إِذَا جَلَّهَا ۱۴ وَاللَّيْلِ

۱۵ إِذَا يَغْشَاهَا ۱۶ وَالسَّمَاءِ وَمَا

بَنَاهَا ۱۷ وَالْأَرْضِ وَمَا طَحَّهَا

سورج کی قسم اور اس کی روشنی کی اور

چاند کی جب اس کے پیچھے نکلے اور

دن کی جب اسے چمکاوے اور رات کی

جب اسے چھپائے اور آسمان کی اور

اس ذات کی جس نے اسے بنایا اور زمین

کی اور اس کی جس نے اسے پھیلایا۔

قرآن کریم کا ایک انداز یہ بھی ہے کہ وہ اپنے دعاوی کے ثبوت میں مناظرِ فطر سے

استدلال کرتا ہے۔ ایک جگہ آیا: وَمِنْ آيَاتِهِ اللَّيْلُ وَالنَّهَارُ وَالشَّمْسُ

وَالْقَمَرُ، (۲۱: ۳۷) ”رات اور دن، سورج اور چاند اللہ کی نشانیوں میں سے ہیں“

آل عمران میں فرمایا: اِنَّ فِيْ خَلْقِ السَّمٰوٰتِ وَالْاَرْضِ وَاٰخْتِلَافِ اللَّيْلِ وَالنَّهَارِ

لَاٰيٰتٍ لِّاُولِي الْاَلْبَابِ (۲: ۱۹۰) ”بے شک آسمان و زمین کی پیدائش اور اختلاف

ہیں دنیا میں عقل والوں کے لئے صد ہا عبرتیں اور بصیرتیں ہیں، یہی چاند اور سورج ہیں جن سے ہم کوئی سبق نہیں لیتے مگر یہی چیزیں تھیں جن سے ابراہیمؑ کو توحیدِ خالص کی راہ ملی۔

ان آیات میں بھی سورج اور چاند، دن اور رات، آسمان اور زمین کو اس حقیقت ثابتہ کے لئے دلیل میں پیش کیا ہے کہ کامیاب وہی لوگ ہوں گے جو تہذیبِ اخلاق و تزکیہ نفس کی راہ اختیار کریں گے۔ اور ناکامی و خسراں ان کے لئے ہے جو اس سے گریز کریں۔

## طریقِ استدلال

اس کائناتِ ارضی و سماوی کی زندگی کا انحصار اسی سورج اور چاند پر ہے نہ صرف نباتات اور حیوانات بلکہ حیاتِ انسانی کا دار و مدار بھی اسی شمس و قمر پر ہے۔ اشجار کی تزوین و تازگی، شگوفوں کا کھلنا، کھیتوں کا اٹھانا اور ابن آدم کا ایاب و ذہاب ان ہی کی حرارت و برودت کے ثمرات و نتائج ہیں۔ اگر یہ نہ ہوں تو ان میں سے ایک چیز بھی زندہ نہ رہ سکے۔

یہی حال انسانوں کی حیاتِ روحانی کا ہے اللہ تعالیٰ نے ان کی ہدایت و رہنمائی اور فلاح و کامرانی کے لئے انبیاء و رسل مبعوث کرنا ہے پھر ان کے حواریں و اصحاب ہیں۔ جو لوگ ان کی تعلیم پر عمل کرتے ہیں اور ان کے مواعظِ حسہ کو آئینہ گوش بناتے ہیں۔ وہ ابرار و متقین کے گروہ میں داخل ہو جاتے ہیں اور انحراف و اجتناب کی صورت میں ان کے قلوب و اذان رات کی طرح تاریک ہو جاتے ہیں۔ جن میں ظلمت و اندھیرے کے سوا اور کچھ نہیں ہوتا: فاشھا لا تعسی الابصار، ولکن تعسی القلوب انقی فی الصدور۔

## نفسِ انسانی

اور انسان کی۔ اور اس کی جس نے  
اسے درست بنایا۔ پھر اس کو بدکاری سے  
بچنے اور پرہیزگاری کرنے کی سمجھ دی۔

(۱۷) اَوَّلُ نَفْسٍ وَمَا سَوَّاهَا  
فَالْهَمُّهَا فُجُورَهَا وَتَقْوَاهَا۔

قرآن نے اکثر مقامات میں خود نفسِ انسانی کو بھی بطور شہادت کے پیش کیا ہے  
سورۃ ناریات میں آتا ہے: **وَفِي الْأَرْضِ آيَاتٌ لِلْمُوقِنِينَ وَفِي النَّفْسِ  
الْطَّامِنَةِ آيَاتٌ لِلْمُهَذَّبِينَ وَالَّذِينَ ذَلُّوا فِي الْأَرْضِ  
مِنَ النَّاسِ الْأُولَىٰ ذُو الْقُلُوبِ الْغَافِلِينَ أُولَٰئِكَ  
يَتَّبِعُونَ الْأَفْهَامَ وَالْغَوَاةَ بِغَوَاةِ الْأَبْصَارِ  
وَالَّذِينَ ذَلُّوا فِي الْأَرْضِ مِنَ النَّاسِ الْأُولَىٰ ذُو  
الْقُلُوبِ الْغَافِلِينَ أُولَٰئِكَ يَتَّبِعُونَ الْأَفْهَامَ  
وَالْغَوَاةَ بِغَوَاةِ الْأَبْصَارِ**۔  
انہیں انسانی نفس کے اندر بھی ایسا تم نہیں دیکھتے۔ ایک  
اور تمام پر یوں ارشاد ہے: **سَنُذِيقُهُمُ آيَاتِنَا فِي الْأَفَاقِ  
وَفِي النَّفْسِ الْمُنْتَمِنَةِ آيَاتِنَا لِلَّذِينَ  
يَتَّقُونَ أَفَافِ الْبُرُوقِ أُولَٰئِكَ هُمُ الَّذِينَ  
يَرَوْنَ كُنُوزَهُمْ فِي سُبُلِنَا وَلَهُمْ جَزَاءٌ  
كَثِيرٌ عِنْدَ رَبِّهِمْ فَهُمْ لَا يَسْتَكْبِرُونَ**۔  
خود ان کی ذات میں بھی اپنی نشانیوں دکھائیں گے۔ یہاں تک کہ ان پر ظاہر ہو  
جائے گا کہ قرآن حق ہے۔

اللہ تعالیٰ نے جس طرح انبیائے کرام کی معرفت نیکی اور بدی کی راہ واضح  
کر دی ہے۔ اسی طرح اس نے خود نفسِ انسانی میں ایک ذوقِ صحیح پیدا کر دیا،  
جس سے وہ نیکی اور بدی، خیر اور شر اور اصلاح و فساد میں فرق و امتیاز کر سکتا ہے  
جب رسول اللہ صلی اللہ علیہ وسلم سے گناہ کی تعریف پوچھی گئی۔ تو آپ نے فرمایا: **الذَّالِمُ  
مَا حَالَكَ فِي نَفْسِكَ**، گناہ وہ ہے جو تیرے دل میں کھٹکے، یہ ذوقِ شہادت ایک  
فطری چیز ہے۔ آدمی جب گناہ کرتا ہے۔ تو اس کا دل دھڑکنے لگتا ہے، چہرہ متنبیر  
ہو جاتا ہے۔ اسی کا نام توبہ والا ایمان ہے۔ اور یہی خیر و شر میں حد قائم کر سکتا ہے۔  
پس جب نفسِ انسانی خود اس بات پر شاہد ہے کہ انسانی اعمال خالص نہیں جانتے

بلکہ ان کے نتائج ضرور نکلتے ہیں، ان خیر انخیر دان الشواشر، اگرچہ کام  
 لئے ہیں تو نتائج عمدہ نکلیں گے، اور اگر گناہ کا ارتکاب کیا ہے تو روزِ آخر ہے اس لئے  
 ہر انسان کا فرض ہے کہ وہ راہِ سعادت و کامرانی اختیار کرے۔

## جواب قسم

کہ جس نے اپنے نفس یعنی روح کو پاک  
 رکھا وہ مراد کو پہنچا، اور جس نے اُسے  
 خاک میں ملایا وہ خسارہ میں رہا۔

(۵) قَدْ أَفْلَحَ مَنْ زَكَّاهَا

(۱۰) وَقَدْ خَابَ مَنْ دَسَّاهَا

وَسَّاهَا کی اصل دسسا سے ہے اور یہ تدریس سے ہے۔ جس کے معنی ایک چیز  
 کو دوسری میں چھپانے کے ہیں یعنی وہ شخص جو عمل صالح میں شہرت حاصل نہ کرے۔  
 یہی آیات جواب قسم ہیں۔ اور یہی اس سورۃ کا موضوع ہے۔ چنانچہ ان مناظرِ قدرت اور  
 نفسِ انسانی کی شہادت سے یہ حقیقت روزِ روشن کی طرح واضح ہو گئی کہ کامیابی صرف  
 اسی شخص کو نصیب ہوگی جو قانونِ الہی کا اتباع کرے۔ اور انبیائے کرام کی تعلیم حقہ سے  
 متحرف کبھی فائز المرہم نہیں ہو سکتا۔

## تاریخی شہادت

قوم ثمود نے اپنی کشری کے سبب پیغمبر کو  
 جھٹلایا۔ جب ان میں سے ایک نہایت  
 بد بخت اٹھا، تو خدا کے پیغمبر صالحؑ نے  
 ان سے کہا کہ خدا کی اونیسی امہ اس کے  
 پانی پینے کی باری سے حذر کرو۔ مگر انہوں نے

(۱۱) كَذَّبَتْ ثَمُودُ بِطَغْوَاهَا

(۱۲) إِذِ انبَعَثَ أَشْقَاهَا (۱۳) فَقَالَ

لَهُمْ رَسُولٌ اللهُ فَاذِقُوا اللهُ وَ

سَقِيهَا (۱۴) فَكَذَّبُوا بِآيَاتِنَا وَهَارُوا

فَدَمْدَمَ عَلَيْهِمُ رَبُّهُمْ

يَذَرْنَهُمْ فَيَسُفُّوهُمْ

پینمبر کو جھٹلایا۔ اور اونٹنی کی کوچیوں کاٹ  
وہیں۔ تو خدا نے ان کے گناہ کے سبب  
ان پر عذاب نازل کیا اور سب کو ہلاک کر  
کے برابر کر دیا۔

اس وعوے کے ثبوت میں اب ایک تاریخی واقعہ پیش کیا جاتا ہے اللہ نے  
قوم ثمود کی اصلاح کے لئے پیغمبر صالح کو بھیجا۔ جب ان لوگوں نے ان سے تصدیق کے  
طور پر دلیل طلب کی۔ تو قدوس حق نواز نے انہیں ایک اونٹنی نوازش کی اور اس کے  
متعلق چند قیود لگائیں۔ سورہ ہود میں آتا ہے: **وَيَا قَوْمِ هَذِهِ نَاقَةُ اللَّهِ لَكُمْ**  
**آيَةٌ فَذُرُّوهَا فَتَاكُلْ فِي الْأَرْضِ اللَّهُ وَلَا تَمْسُوهَا فَيُغْنِيَ عَنْكُمْ**  
**عَذَابَ قَرِيبٍ (١١: ٦٤)** اور یہ بھی کہا کہ بھائیو یہ خدا کی اونٹنی تمہارے لئے  
ایک نشانی یعنی معجزہ ہے۔ تو اس کو چھوڑ دو کہ خدا کی زمین میں جہاں چلے چرے۔  
اور اس کو کسی طرح کی تکلیف نہ دینا۔ ورنہ تمہیں جلد عذاب آپکڑے گا۔ "سورہ شعراء"  
میں فرمایا: **هَذِهِ نَاقَةُ اللَّهِ شَرِبَ عَلَيْكُمْ شَرِبَ يَوْمَ مَعْلُومٍ وَلَا**  
**تَمْسُوهَا فَيُغْنِيَ عَنْكُمْ عَذَابَ يَوْمٍ عَظِيمٍ (٢٧: ١٥٥، ١٥٦)** ویکبر  
یہ اونٹنی ہے ایک دن اس کے پانی پینے کی باری ہے اور ایک مہینہ روز تمہاری  
باری اور اس کو کوئی تکلیف نہ دینا۔ نہیں تو تم کو سخت عذاب آپکڑے گا۔  
مگر قوم ثمود نے پیغمبر کے انداز و ترصیب کی کوئی پروا نہ کی۔ اس کے بد بخت ترین  
انسان نے نہ صرف اس رسول کی تکذیب کی اور اونٹنی کو مار ڈالا، بلکہ خود اس عہد صالح  
کو بھی مار ڈالنے کی خفیہ سازش کی: **وَكَانَ فِي الْمَدِينَةِ تِسْعَةٌ رَهَطٌ**  
**يُفْسِدُونَ فِي الْأَرْضِ وَلَا يَصُدُّونَ، قَالُوا تَقَا سَمُوا بِاللَّهِ لَتُبَتَّبِعَنَّ**  
**وَأَهْلُهُ أَشْمٌ لِنَقُولِ لَوْلِيَهُ مَا شَهِدْنَا مَا مَلَكَتْ أَيْدِيهِمْ وَأَنَا لَصَادِقُونَ**

(۲۷۸، ۲۷۹ و ۲۸۰) اور شہر میں نو شخص تھے جو ملک میں فساد کیا کرتے تھے۔ اور اصلاح سے کام نہیں لیتے تھے، کہنے لگے کہ خدا کی قسم کھاؤ کہ ہم رات کو اس پر اور اس کے گھر والوں پر شب خون ماریں گے۔ پھر اس کے وارثوں سے کہہ دیں گے کہ ہم تو اس کے گھر والوں کے موقع ہلاکت پر گئے ہی نہیں۔ اور ہم سچ کہتے ہیں۔ یہ لوگ رسول کی نافرمانی کرتے تھے، بد اخلاقیوں کے ترکیب ہوتے تھے، انہوں نے اس کی اونٹنی کو مار ڈالا، اور خود اس کے مارنے کی فکر میں تھے۔ مگر قوم خاموش تھی۔ اور بس سے مس نہ ہوتی تھی۔ اس لئے نہ صرف مجرم ہی ہلاک ہوئے بلکہ ساری کی ساری قوم برباد ہو گئی۔ اس واقعہ نے ثابت کر دیا کہ جزائے اعمال القینی ہے۔ اور رسول کی نافرمانی کے بعد کامیابی ناممکن ہے۔

## قرآن کا منصب اعلیٰ

(۱۵۱) وَلَا يَنْفَكُ عَنْهَا  
اور اس کو ان کے بدلہ لینے کا کچھ بھی  
ڈر نہیں۔

جب ایک قوم مجسمہ شیطنت و ملعونیت بن جاتی ہے اور اس کا وجود عالم آنتا کے لئے معصیت ہو جاتا ہے۔ تو اللہ تعالیٰ اس کو ہلاک کر دیتا ہے کہ یہی اس کی حکمت و تدبیر اور مصلحت عمومی کا اقتضا ہے اور پھر اس کی ہلاکت و بربادی پر اسے کسی قسم کا افسوس نہیں ہوتا۔

قرآن کریم کا ایک اعلیٰ ترین وصف یہ ہے کہ وہ تمام کتب سابقہ کی حفظ و صیانت کرتا اور ان کی غلطیوں کو واضح کرتا ہے: **وَإِنزَلْنَا عَلَيْكَ الْكِتَابَ بِالْحَقِّ مُصَدِّقًا لِّمَا بَيْنَ يَدَيْهِ مِنْ الْكُتُبِ وَمَعِينًا عَلَيْهِ** (۲۸: ۵) اور اسے پیغمبر نے تم پر سچی کتاب نازل کی ہے جو اپنے سے پہلی کتابوں کی تصدیق کرتی ہے اور ان

سب پر مثال ہے۔ دوسری جگہ فرمایا: ان هذا القرآن يقص علی بنی  
اسرائیل اکثر الذی ہم فیہ ینختلفون (۲۷: ۲۷) بے شک یہ قرآن  
بنی اسرائیل کے سامنے اکثر باتیں جن سے وہ اختلاف کرتے ہیں بیان کر دیتا ہے۔  
بنی اسرائیل نے اپنی کتابوں میں اللہ اور اس کے رسولوں کی طرف ایسی باتیں منسوخ  
کر دی ہیں جو بالکل غلط اور بے بنیاد ہیں مثلاً خدا کی نسبت آتا ہے: اور خدا نے ساتویں  
دن اپنے کام کو جو کرتا تھا پورا کیا اور ساتویں دن اپنے سارے کام سے جو کرتا تھا غرت  
پائی، (پیدائش ۲: ۲) طوفانِ نوح کے متعلق آتا ہے کہ جب طوفانِ نوح آیا۔ اور نوح  
علیہ السلام نے مذبح پر سختی قربانیاں چڑھائیں۔ تو خدا نے کہا: انسان کے لئے  
میں زمین میں پھر کبھی لعنت نہ کروں گا۔ اس لئے کہ انسان کے دل کا خیال لو کہیں  
بڑا ہے اور جیسا کہ میں نے کیا ہے پھر سارے جانداروں کو نہ ماروں گا (پیدائش ۸: ۲۱)  
ان کے پہلے افترا علی اللہ کا جواب قرآن نے یوں دیا: ولقد خلقنا السموات و  
الارض وما بینہما فی ستة ایام وما مستامن لغوب (۲۸: ۵۰) اور ہم نے  
آسمانوں اور زمین کو اور جو مخلوقات ان میں ہے سب کو چھ دن میں بنایا اور ہم کو  
ذرا بھی تکان نہیں ہوا، دو کے رہتے ان عظیم کا جواب دلا میخاف عقبہا سے دیا کہ  
وہ جو کچھ کرتا ہے حکمت و رحمت کی بنا پر کرتا ہے۔ ایک قوم کی بربادی اور دوسری  
کا استخلاف فی الارض اسی قانونِ حکمت کے مطابق ہے اور اس میں حرص و طمع یا  
خوف و حذر کو مطلق دخل نہیں ہے۔

# الدَّيْسُ

(آیات: ۲۱)

تجزیہ مضامین

اس سورۃ کا موضوع ان سعیدیم لشتی ہے اس پر رات اور دن اور مرد و عورت سے استدلال کر کے بتایا کہ اس اختلاف اعمال میں کامیابی صرف اسی کو نصیب ہوتی ہے جو تقویٰ کی راہ اختیار کرتا ہے اور جو لوگ تعظیم الہی کا انکار کرتے ہیں وہ ہمیشہ ناکام و نامراد رہتے ہیں اور ان کی دولت بھی ان کے لئے بے کار ثابت ہوتی ہے آیت ۱۲ سے اس مضمون پر روشنی ڈالی کہ انسان کے اعمال اور ان کے نتائج سے اللہ خوب واقف ہے پھر کون ہے جو اس کے احتساب سے بچ سکے اور اس مسئولیت میں شافی اور بد نجات کے لئے آگ کے سوا اور کچھ نہیں ہے البتہ کاہنیا صرف اہل تقویٰ ہی ہوں گے :



# اِنَّ سَعْيَكُمْ لَشَتٰی

## اختلافِ اعمال

بِسْمِ اللّٰهِ الرَّحْمٰنِ الرَّحِیْمِ  
 (۱) وَاللَّیْلِ اِذَا یَغْشٰی (۲) وَالنَّهَارِ  
 اِذَا تَجَلٰی (۳) وَمَا خَلَقَ الذَّکُوْرَ  
 وَالْاُنثٰی (۴) اِنَّ سَعْيَكُمْ لَشَتٰی

رات کی قسم جب دن کو چھپائے اور دن  
 کی قسم جب چمک اٹھے اور اس  
 نوات کی قسم جس نے نر اور مادہ پیدا کئے  
 کہ تم لوگوں کی کوشش طرح طرح کی ہے  
 تجلی کے معنی ظہور و انکشاف کے ہیں شتی، جمع ہے شتیت کی، جس طرح مرض  
 کی جمع مرضی آتی ہے۔ بعد و افتراق کو کہتے ہیں۔

رات کی تاریکی جب تمام عالم پر چھا جاتی ہے تو بعض لوگ تو ذکر الہی میں مصروف  
 ہو جاتے ہیں، وباللیل ہم یستغفرون، کچھ فسق و فجور میں مبتلا ہو جاتے ہیں  
 اور چوروں کی جماعت نعت نبی کے شور سے کرتی ہے پھر ہی کیفیت دن کی ہے  
 ہر شخص اپنے اپنے کام میں لگ جاتا ہے اب تم خود انسانی خلقت کو دیکھو تو اس میں بھی  
 مزدوروں کے دو ممتاز گروہ نظر آئیں گے۔ جو اپنے اپنے مالوقات و مطلوبات کے لحاظ سے  
 ایک دوسرے سے بالکل الگ ہو جاتے ہیں، پھر ہر ایک کا دایرہ عمل جداگانہ، ایک کے

جسم کی ساخت ایسی ہے کہ وہ ہمالک نے شداؤ کو آسانی سے برداشت کر سکتا ہے اور  
ووسر کا وظیفہ حیات منزلی کی حفظ و نگہداشت ہے۔

ان تمام شواہد و بیانات سے یہ حقیقت واضح ہو گئی کہ انسانوں کی سعی و کوشش  
طرح طرح کی ہے اور ان کے اعمال میں اختلاف ہے۔

## کامیاب لوگ

(۵) نَامَا مِّنْ اَعْطٰی وَاَنْتَقٰی (۶)  
وَصَدَقَتْ بِالْحَسَنٰی (۷) فَسَيُّرُوْهُ  
لِيْلِيْسُدٰی

تو جس نے خدا کے رستے میں نال ویا۔  
اور پرہیزگارگی کی اور نیک بات کو سچ  
جانا، اس کو ہم آسان طریقہ کی توفیق دیں گے

اللہ نے انسان کو دو قوتیں نوازش کی ہیں، ان ہی کی تکمیل پر اس کی فزوں  
کامرانی کا دار و مدار ہے۔ (۱) قوت عملیہ (۲) قوت نظریہ، پہلی قوت کی اصلاح و  
تہذیب کے لئے فرمایا کہ جس شخص نے خدا کی رضا مندی حاصل کرنے اور افراتیت  
کی نصرت و اعانت میں اپنی دولت صرف کر دی اور ہمیشہ اعمالِ صالحہ کرتا رہا۔  
اپنے پروردگار کی نافرمانی نہ کی اور اس کے ساتھ ساتھ اپنی قوت نظریہ کو بھی فراموش نہ  
کیا۔ بلکہ ہر نیکی کی تصدیق کی، انبیاء و رسل کی تعلیمات کی تکذیب نہ کی اور عقائدِ حسنہ  
کا پابند رہا تو ہم اس کے لئے ہر نیکی میں آسانی پیدا کر دیں گے۔

## بخط مستقیم مخالف

(۸) وَاَمَّا مِّنْ بَخِلٍ وَّاَسْتَفْحٰتٰی  
(۹) وَاَمَّا مِّنْ بَخِلٍ وَّاَسْتَفْحٰتٰی (۱۰) فَسَيُّرُوْهُ  
لِيْلِيْسُدٰی (۱۱) وَمَا يُغْنِيْ عَنْهُ

اور جس نے بخل کیا اور بے پروا بنا رہا  
اور نیک بات کو جھوٹ سمجھا۔ اسے  
بدبختی میں پہنچائیں گے اور جب وہ

مَا كَذَبَتْ رَدِي

دوزخ کے گڑھے میں گرے گا تو اس کا

مال اس کے کچھ بھی کام نہ آئے گا۔

ترجمہ باب تغیب کے وزن پر ہے اور ترمذی من اجل سے لیا گیا ہے جس کے

معنی مہارت سے نیچے کرنے کے ہیں اسی سے والمتردۃ قرآن میں ہے۔

ان آیات میں اس شخص کے خصائص و امتیازات بیان کئے گئے ہیں جو

عقاید و اعمال کے اعتبار سے پہلے کا نخط مستقیم مخالف ہے۔ وہ سخی تھا تو یہ خیل، وہ

متقی تھا اور یہ اپنے آپ کو تعلیمات الہیہ سے بالکل بے نیاز خیال کرتا اور ہر بڑے کام کا

از تکاب کرتا ہے وہ ہر نیکی کی تصدیق کرتا تھا اور یہ اس کا شدید ترین مخالف ہے

اس کا نتیجہ ظاہر ہے کہ یہ اور زیادہ بد کردار ہی میں منہمک ہو گا اور وہ ماہ اس کے

لئے آسمان ہو جائے گی مگر یہ یاد رکھے کہ جس مال و دولت کے ضرور باطل میں وہ

فسق و فجور کی زندگی بسر کر رہا ہے وہ اس کے لئے بے کار ہے اور دوزخ میں

گرتے وقت وہ اس سے کوئی فائدہ حاصل نہ کر سکے گا۔

علم النفس کے طلباء اس حقیقت سے خوب واقف ہیں کہ جب ایک شخص کوئی کام

کرتا ہے تو اس کا اثر اس کے تمام اعضاء و جوارح محسوس کرتے ہیں، اگرچہ اس کو

پہلے روز اس کے کرنے میں وقت محسوس ہوتی تھی مگر دو سے روز اس کو

وہی کام نسبتاً آسان معلوم ہو گا۔ وہم جہلاً، اسی حقیقت کو ان قرآنی آیات نے بیان

کیا ہے، اور اس کی تائید میں بکثرت احادیث پیش کی جاسکتی ہیں۔ بخاری نے حضرت

علیؑ سے روایت کیا ہے کہ وہ ایک روز رسول اللہ کے ساتھ ایک جنازے کو دفن

کرتے کی غرض سے بقیع غرقہ میں موجود تھے، آپ نے صحابہ سے فرمایا: ما منکم

من احد الا وقد کتب مقعداً من الجنة ومقعداً من النار، فقالوا

یا رسول اللہ! افلا نتصل، فقال اعملوا فكل من عمل لسا خلق له ثم

تورا ، فاما من اعطى و اتقى و صدق بالحسنى ، فسندسره لليسوى  
 الى قوله للعسرى ، تم میں سے کوئی شخص نہیں جس کے متعلق جنت اور دوزخ  
 کا فیصلہ نہ کر دیا گیا ہو۔ صحابہ نے عرض کیا۔ تو پھر ہم اسی پر اعتماد کر کے عمل کیوں نہ ترک  
 کر دیں ، آپ نے فرمایا نہیں عمل کئے جاؤ۔ اس لئے کہ اس کو اسی کام میں آسانی پیدا  
 کر دی جائے گی۔ جس کے لئے اس کی تخلیق عمل میں آئی۔ اور اس کی تصدیق میں  
 آپ نے ان آیات کی تلاوت کی جو زیب عنوان ہیں۔

اور اسی طرح دیکھا بھی جاتا ہے۔ نیک لوگوں کو بُرے اعمال کا ارتکاب مصیبت  
 گزرتا ہے اور نیک کام خوش دلی سے کرتے ہیں۔ اور بُرے لوگ بالکل اس کے  
 برعکس ہیں۔

## ابتدا وانہتا

(۱۲) اِنَّ عَلَيْنَا لَلْهُدٰى (۱۳) وَ  
 اِنَّ لَنَا لَلْآخِرَةَ وَالْاُولٰى (۱۴)  
 فَانذَرْنٰكُمْ نَارًا تَلَظٰى  
 (۱۵) لَا يَصْلٰهَا اِلَّا الْاَشْقٰى  
 (۱۶) الَّذِيْ كَفَّ نَفْسًا وَّ قَوْلًا  
 ہمیں تو راہ دکھانا ہے اور آخرت اور دنیا  
 ہماری ہی چیزیں ہیں۔ سو میں نے تم کو  
 بھڑکتی ہوئی آگ سے متنبہ کر دیا۔ اس  
 میں وہی داخل ہوگا۔ جو بڑا بد بخت ہے۔  
 جس نے جھٹلایا اور منہ پھیرا۔

تلفی شعلہ مارنا اور بھڑک اٹھنا، دوزخ کا ایک نام تلفی بھی ہے۔ کیونکہ اس  
 کی آگ ہمیشہ بھڑکتی اور شعلہ مارتی رہتی ہے۔

ہمارا کام صرف اتنا تھا کہ ہر انسان کو نیکی اور بدی کی راہ دکھادیں، چنانچہ  
 سب سے اول ہم نے خود اس کے اندر ایک ایسی قوت رکھ دی جو نیک و بد میں تمیز  
 کرے ، بل انفسان علی نفضہ بصیوة ولوالقی معاذیرہ (۲۵: ۱۵)

”بلکہ انسان آپ اپنا گواہ ہے اگرچہ عذر معذرت کرتا رہے۔“ پھر اس قوت کی مزید تہذیب تکمیل کے لئے ہم نے انبیاء کرام کا سلسلہ قائم کیا، انہیں کتابیں دیں، اس کے بعد بھی اگر ایک شخص گمراہ ہو جائے تو اس کی مرضی۔

ابتدا میں ہم نے مختلف فطرتیں پیدا کیں، ان کی اعانت کے لئے اسباب و سائل فراہم کئے۔ اور آخر کار جو معیار ترقی ان کے لئے مقرر کیا گیا ہے، اس کے مطابق ان کے اعمال و اخلاق کا احتساب بھی ہم ہی کریں گے۔ کہ ہم ہی اس کی ابتدائی حالت اور انتہائی نشو و ارتقا سے واقف ہیں، اس لئے جو لوگ اس راہ ترقی سے منحرف ہونا چاہتے ہیں۔ انہیں اس آگے ہر وقت خوفزدہ رہنا چاہیے جس کا ایندھن بدبختی اپنے آدم ہوں گے، اور وہ نامراد کون ہیں، وہی جو تعظیم الہی کا انکار کریں، اور اپنے آپ کو بے نیاز خیال کر کے ان علوم حق سے روگردانی کریں۔

## ارباب تقویٰ

اور جو بڑا پرہیزگار ہے۔ وہ اس سے بچا لیا جائے گا۔ جو اپنا مال دیتا ہے تاکہ پاک ہو۔ اور اس لئے نہیں دیتا کہ اس پر کسی احسان ہے جس کا وہ بدلہ اتارتا ہے بلکہ اپنے خداوند اعلیٰ کی رضامندی حاصل کرنے کے لئے دیتا ہے اور وہ غنیمتِ خوش ہو جائے گا۔

(۱۷) وَ سَيَجْتَنِبُهَا الْأَتَقَى (۱۸) الَّذِي  
يُؤْتِي مَالَهُ يَتَزَكَّى (۱۹) وَمَا  
لِأَحَدٍ عِنْدَكَ مِنْ نِعْمَةٍ يُجْزَى  
(۲۰) إِلَّا ابْتِغَاءً وَجْهٍ رَبِّهِ  
الْأَعْلَى (۲۱) وَلَسَوْفَ يَرْضَى

گزشتہ آیات میں اشقی اور اس کے عواقب البیہ بیان کئے گئے تھے، اب اتقی اور اس کے نتائج کا تذکرہ ہے، لسانِ شرع میں منقحی وہ ہے جو اللہ کی راہ میں اپنی

دولت صرف کرتا ہے اس لئے نہیں کہ کسی کا اس پر احسان ہے بلکہ اس کی غرض صرف یہ ہے کہ تہذیبِ نفس، تزکیہ اخلاق اور رضائے الٰہی حاصل ہو۔ اللہ تعالیٰ ان صدقات کو نہ صرف قبول فرمائے گا بلکہ اس کو اس قدر نعمتیں نوازش کرے گا کہ وہ خوش ہو جائے گا۔

سورہ بقرہ میں قبول صدقات کے لئے چند شرطیں بیان کی گئی ہیں۔ فرمایا :

الذین ینفقون اموالہم فی سبیل اللہ ثم لا یتبعون ما انفقوا منا

ولا اذی لهم اجرہم عند ربہم ولا خوف علیہم ولا هم یحزون

(۲: ۲۶۲) جو لوگ اپنے مال خدا کے رستے میں صرف کرتے ہیں پھر اس کے بعد نہ

اس خرچ کا کسی پر احسان رکھتے ہیں اور نہ کسی کو تکلیف دیتے ہیں ان کا صلہ ان کے

پروردگار کے پاس تیار ہے اور قیامت کے روز نہ ان کو کچھ خوف ہوگا اور نہ وہ غمگین

ہوں گے۔ آگے چل کر آتا ہے: لا تبطلوا صدقاتکم بالامن والاذی

”اپنے صدقات و خیرات احسان رکھنے اور ایذا دینے سے برباد نہ کر دینا۔ اسی لئے

حدیث میں انفاق فی سبیل اللہ کی ایک شرط بھی بیان کی گئی ہے: لا یعلم شمالہ

ما انفق یمینہ۔ جب وہ خرچ کرتا ہے تو اس طرح کہ اس کے بائیں ہاتھ تک

کو یہ علم نہیں ہوتا کہ اس کے دائیں ہاتھ نے کیا خرچ کیا۔“

یہی صدقات و خیرات اللہ کے دربار میں شرف اجابت حاصل کرتے ہیں اور

ایسے ہی خرچ کرنے والوں کو ہر قسم کی نعمتوں سے سرفراز کیا جاتا ہے۔

# الضحیٰ

(آیات ۱۱)

## تخصیص مضامین

چند قدرتی مناظر پیش کر کے ثابت کیا کہ اللہ نے اپنے رسول کو نہیں چھوڑا، اور نہ وہ آپ کے ناراض ہے۔ بلکہ عنقریب آپ پر اس قدر نعمتیں نازل کرے گا کہ آپ خوش ہو جائیں گے، پھر مزید اطمینان کے لئے فرمایا کہ آپ کی ترقی جاری رہے گی اور آپ کی ہر آئندہ حالت گذشتہ سے بہتر ہو کرے گی۔ خدا کا یہ وعدہ جس طرح مستقبل کے لئے ہے ایسے ہی ماضی کے متعلق بھی تھا۔ اس پر آپ کی سابقہ زندگی کے بعض واقعات پیش کئے، اس کے بعد آپ کو وہ زمین بتائی گئی جہاں آپ کی تعلیم کا بیج بار آور ہوگا۔ اور جس جگہ آپ قرآن سنائیں گے +

# وَأَمَّا بِنِعْمَةِ رَبِّكَ فَحَدِّثْ

## شان نزول

بِسْمِ اللّٰهِ الرَّحْمٰنِ الرَّحِیْمِ  
 ۱۱) وَالْمُضْحٰی (۲) وَاللَّیْلِ اِذَا  
 سَبَّحْتَ (۳) مَا وَدَّعَكَ رَبُّكَ  
 وَمَا قَلٰی

آفتاب کی روشنی کی قسم اور رات کی  
 تاریکی کی جب چھا جائے، کہ اسے محمدؐ  
 تمہارے پروردگار نے نہ تو تم کو چھوڑا،  
 اور نہ تم سے ناراض ہوا۔

جب سورج اوجھتا ہو کر چلنے لگے تو دن کے ابتدائی حصہ کو صبح کہتے ہیں، صبح  
 کے معنی ڈھانپ لینے اور چھا جانے کے ہیں، ودرع اصل میں تو درج سے لیا گیا ہے  
 جس کے معنی بھرت کرنے میں مبالغہ کرنے کے ہیں، یہاں چھوڑنا اور دست بردار  
 ہونا مراد ہے، قلیٰ ما خزوبہ قلیٰ سے، بغض رکھنا اور ناراض ہونا۔

تمام مفسرین کے نزدیک تسلیم شدہ امر ہے کہ یہ سورت بالکل ابتدائی زمانہ نبوت  
 میں نازل ہوئی تھی، روایات میں اس کے نزول کا جو سبب بیان کیا گیا ہے وہ یہ ہے:  
 انہی تھی النبی صلی اللہ علیہ وسلم فلم یقم لیلتہ اولیٰ لیتین، فانت



امراة فقالت يا محمد ما اوى شيطانك الا قد تركك ، فانزل الله عز و  
جل والضحی واللیل اذا سجدی ، ما ودعك ربك وما قلى (بخاری)  
ناسازی طبع کے باعث رسول اللہ صلی اللہ علیہ وسلم کو ایک شب قیام نہ کر سکے تو ایک عورت نے آکر  
کہا کہ میرے خیال میں تمہارے شیطان نے تمہیں چھوڑ دیا ہے۔ اس پر یہ آیات نازل  
ہوئیں۔

روایا اس راوی متفق ہیں کہ فترۃ الوحی کے بعد یہ سورۃ نازل ہوئی ہے اور یہ کہ  
تاخیر الہام کی بنا پر آپ پر مردہ خاطر رہتے تھے اس لئے اللہ نے یہ سورت نازل کی  
کہ آپ کو اطمینان ہو جائے کہ اس نے آپ کا ساتھ نہیں چھوڑا۔ اور وہ آپ سے ناراض  
بھی نہیں بلکہ آپ کے مدارج عالیہ میں برابر ترقی ہوتی رہے گی۔

## دن اور رات کی شہادت

قدرت نے دن اور رات کا سلسلہ قائم کیا ہے ، وجعلنا النهار معاشا ، دن  
اس لئے ہے کہ انسان محنت کرے اور قوت بازو سے روزی کما کر نہ صرف خود کھائے  
بلکہ دوسروں کو بھی کھلائے ، اس کے بعد رات آتی ہے ، وجعل اللیل سکناً  
دن بھر کام کرنے کی وجہ سے اس کی جس قدر قوتیں مضعف ہو چکی ہیں۔ وہ شب میں آرام  
کرنے کی وجہ سے عموماً کراہیں اور دوسرے روز کے فرائض ادا کرنے کے قابل ہو۔

اسی پر تم وحی الہی کے نزول کو قیاس کر۔ ایک لہام نازل ہوتا ہے اس میں  
عقاید و یقینیات ہوتے ہیں احکام و اوامر کی تعلیم ہوتی ہے ، منہیات و جہائم سے روکا  
جاتا ہے اور ان تمام لہامات کی غرض یہ ہوتی ہے کہ لوگ ان پر عمل کریں اور مہذب  
نسل بن کر ترقی کر سکیں کہ تدریجی ارتقا ہی ہمیشہ مفید اور پائدار ہوتا ہے۔

اگر اس کے برخلاف سلسلہ تعلیمات تو برابر قائم رہے۔ مگر لوگوں کو ان پر عمل کرنے کا

موقع نہ دیا جائے۔ تو اس کا نتیجہ یہ ہوگا کہ وہ ترقی نہ کر سکیں گے اور تمام قانون کتاب کے  
اور اتنی ہی میں بند رہے گا۔ یہ تو ایسی ہی بات ہے۔ کہ دن تو برابر رہے اور رات نہ ہو،  
عاقبت کار کام کرتے کرتے قوتیں بالکل ہی مضمحل ہو جائیں گی۔ اور تھوڑی سی مدت کے  
بعد یہ دنیا جنگلی جانوروں کا مکن بن جائے گی۔

پس نزول الہام و عدم نزول بالکل دن اور رات کی طرح ہے بیچ میں جو  
زمانہ گزرتا ہے اس کا یہ مطلب ہرگز نہیں کہ خدا تم سے ناراض ہے اور اس نے تمہارا  
ساتھ چھوڑ دیا ہے بلکہ یہ تاخیر نہایت ہی اعلیٰ حکمت و مصلحت پر مبنی ہے اور غرض  
یہ ہے کہ اس فرض کے وقت میں نازل شدہ الہام پر خوب اچھی طرح عمل ہو جائے  
اور مزید تعلیم قبول کرنے کی لوگوں میں قابلیت اور استعداد پیدا ہو۔

## دائمی وعدہ

(۴) وَالْآخِرَةُ خَيْرٌ لَّكَ مِنَ  
الْأُولَىٰ (۵) وَ لَسَوْفَ يُعْطِيكَ  
رَبُّكَ فَكُرْهُنَّ  
اور آخرت تمہارے لئے بہتر ہے اور تمہیں پروردگار  
کے ہیں۔ مگر حقیقت یہ ہے کہ ان الفاظ کا دائرہ محدود کرنے کی کوئی ضرورت نہیں  
معتقرب وہ کچھ شطان فرمائے گا۔ کہ تم خوش  
ہو جاؤ گے۔

اگرچہ مفسرین نے اولیٰ سے دنیا اور آخرت سے قیامت کے بعد کے ثمرات مراد  
لئے ہیں۔ مگر حقیقت یہ ہے کہ ان الفاظ کا دائرہ محدود کرنے کی کوئی ضرورت نہیں  
اور نہ ربط آیات اس کا متفقہی ہے۔

چند روز تک وحی رک جانے سے رسول اللہ کو یہ گمان ہوتا ہے کہ اللہ آپ سے  
ناراض ہے اور آپ کی روحانی ترقی رک گئی ہے۔ گذشتہ آیات میں آپ کو بتایا گیا۔  
کہ قرآن وحی کا مقصد یہ نہیں جو آپ نے معین کیا ہے بلکہ اس کی غرض ہی بالکل دوسری ہے

قرآن کریم کے نزول کا مطلب یہ ہے کہ اس کی تعلیم سے ایک ایسی جماعت تیار ہو جو  
یکسر عمل ہو۔ اور دوسروں کے لئے نمونہ بن سکے۔ اور یہ نہیں ہو سکتا جب تک تعلیم  
تدریجاً نہ ہوئی جائے کہ آہستہ آہستہ ان میں قوت عمل پیدا ہو، اور وہ جاگیر ہو جائے۔  
پس اگر نزول الہام میں تاخیر ہو تو آپ اس سے پریشان خاطر نہ ہوں۔  
قرآن آہستہ آہستہ تیس سال میں نازل ہوا۔ کبھی تو ایک ہی وقت میں مختلف  
سورتیں نازل ہوتیں اور کبھی دیر ہو جاتی۔ تا آنکہ ضرورت کے مطابق وحی آتی، گویا  
اس کتاب عزیز کے نزول میں وقت اور ضرورت کا لحاظ کیا گیا۔ ممکن تھا کہ پھر بھی وحی  
کے آنے میں تاخیر ہوتی تو آپ اس کو پہنچانا مشکل کرتے۔ اس لئے ان آیات میں  
ہمیشہ کے لئے آپ کو یہ بتایا گیا کہ آپ اس دیر سے گبرانہ جایا کریں۔ بلکہ آپ کی  
ہر آئندہ حالت گذشتہ سے بہتر ہو کرے گی۔ اور آپ کی ترقی ایک لمحہ کے لئے  
بھی نہ رُکے گی۔

ہم نے اولیٰ سے آپ کی پہلی حالت اور آخرت سے آئندہ کے حالات مراد  
لئے ہیں۔ اور سیاق و سباق کا اقتضا بھی یہی ہے۔ دوسری آیت بھی اسی پہلے  
کی مزید تصدیق و توثیق ہے۔ کہ عقرب اللہ تعالیٰ نے آپ کو اتنا دے گا۔ کہ آپ خوش  
ہو جائیں گے۔

## ماہی کی تذکار

بلا اس نے تمہیں بتیم پا کر جبکہ نہیں می  
بے شک می اور سنہ سے ناواقف  
دیکھا تو سیدھا راستہ دکھایا، اور رنگ و  
پایا تو غشی کر دیا۔

(۶) اَللّٰهُمَّ جِدِّكَ يَدِيَّ فَاذْعُ  
(۷) وَوَجِدَكَ صَاغَا فَهْدَايْ  
(۸) وَوَجِدَكَ قَائِلًا فَاغْنِي

ان آیات میں بتایا جاتا ہے کہ وللاخرة خیر لک من الاولی کا وعدہ اگرچہ ہم نے تم سے اب کیا ہے لیکن اگر تم اپنی گذشتہ زندگی پر نظر ڈالو تو تمہیں معلوم ہو جائے گا کہ یہ وفاقیت سے آج تک ہمارا طرز عمل تمہارے ساتھ یہی رہا ہے مثلاً :-

دالغ، آپ ابھی بطن مادر ہی میں تھے کہ آپ کے والد کا انتقال ہو گیا، چھ برس کے تھے کہ والدہ فوت ہو گئیں۔ آپ کے دادا عبدالمطلب آپ کی پرورش کرتے رہے اور ان کے مرنے پر آپ کے چچا ابوطالب آپ کے مشکفل ہوئے اور ہمیشہ آپ کی حمایت کرتے رہے۔

یہاں آپ نے ہوش سلنبھالتے ہی عرب کو بد اخلاقی اور خانہ جنگی میں مبتلا پایا، آپ ان کی اصلاح کے خواہاں تھے اور مختلف تدابیر کام میں لاتے تھے۔ آپ نے حلف الفضل میں شرکت کی۔ مگر باوجود ان باتوں کے وہ حقیقی راہ آپ کے سامنے ابھی نہ آئی تھی۔ جو نہ صرف سرب کو ان نقائص و ذمائم سے پاک و صاف کر دیتی۔ بلکہ تمام عالم کو ہر قسم کے مصائب و آلام سے نجات دے دیتی: **وکن لک اوحینا الیک روحا من امرنا ما کنت تدوی ما الکتب، ولا الایمان، ولکن جعلتہ نوراً ینہدی بہ من نشاء من عبادنا، وانک لتهدی الی صراط مستقیم (۵۲: ۲۲)** اور اسی طرح ہم نے اپنے حکم سے تمہاری طرف روح القدس کے ذریعہ سے قرآن بھیجا ہے۔ تم نہ تو کتاب کو جانتے تھے اور نہ ایمان کو۔ لیکن ہم نے اس کو نور بنایا ہے کہ اس سے ہم اپنے بندوں میں سے جس کو چاہتے ہیں ہدایت کرتے ہیں اور بے شک اسے محمد تم سیدھا رستہ دکھاتے ہو۔

آپ اس قانون کی تلاش میں تھے جو مسیح ہدایت و سعادت ہو۔ مگر آپ کو معلوم نہ تھا۔ تا آنکہ اللہ تعالیٰ نے چالیس سال کے بعد قرآن نازل کر کے آپ کو حقیقی راہ بتادی۔

اج، عامل فقیر کو کہتے ہیں جب آپ کے والد کا انتقال ہوا تو آپ کو ایک اونٹنی اور ایک لونڈی کے سوا وراثت میں اور کچھ نہ ملا تھا۔ مگر آپ کی تجارت نہایت کامیاب رہی۔ اور ادھر خدیجہ الکبریٰ نے اپنی تمام دولت آپ کی نذر کر دی۔  
غرض وہ خدا جس نے ان تمام حالات میں تمہاری دست گیری کی۔ اب بھی تمہارے ساتھ ہے۔ اور تمہیں وعدہ دیتا ہے۔ کہ تمہاری ہر آئندہ حالت گذشتہ سے بہتر ہونا کرے گی۔ وکان وعداً مفعولاً

## ارحموا من فی الارض

(۹) فَاَمَّا الْيَتِيْمَ فَلَا تُقْسِرْهُ  
(۱۰) وَاَمَّا السَّائِلَ فَلَا تَنْهَرْهُ  
تو تم بھی یتیم پر ستم نہ کرنا، اور مانگنے والے کو جھڑکی نہ دینا۔

رسول اللہ صلی اللہ علیہ وسلم یتیمی کی تکلیف و مصیبت دیکھ چکے ہیں آپ کو معلوم ہے کہ یتیم کا نہ تو کوئی نگران کار و مرئی ہوتا ہے اور نہ اس کی تعلیم و تہذیب کا ذمہ دار و کفیل، اس کی کیفیت اس پتے کی سی ہوتی ہے۔ جو جنگل میں ہے، ہوا کے جھونکے آتے ہیں، جو کبھی اس کو شمال کی طرف لے جاتے ہیں اور گاہے جنوب کی طرف، اس حالت میں یتیم کی امداد و سرپرستی نہ صرف عام بھروسہ ہی انسانی کا تقاضا ہوگا۔ بلکہ توہی زندگی کے بقا و قیام کے لئے اس کی اعانت و دستگیری ضروری و لازمی ہوگی۔ آپ کی تھوڑی سی مدد اس کو آپ کا بے داموں غلام بنا دے گی جس جگہ آپ کا پسینہ گرے گا۔ وہ اپنا خون بہانے کو تیار ہوگا، وہ آپ کا دست و بازو بن جائے گا۔ اور آپ کے مقصد حیات کا بہترین معاون و مددگار اور آپ کی تعلیم و تربیت کی بدولت وہ مہذب و شائستہ بن جائے گا اور جس قوم کے تمام افراد تعلیم یافتہ ہوں اس کے نتائج کسی سے پوشیدہ نہیں ہیں۔

لیکن اگر آپ نے اس کو اپنے حقارت سے ٹھکرا دیا۔ تو نتیجہ یہ ہوگا۔ کہ وہ غیر مذہب بن کر قوم کے لئے بار دوش ثابت ہوگا۔ اپنی بد اخلاقی و بد کرداری تمام ملت کو نقصان پہنچائے گا۔ یا غیر مذاہب کے مبلغین و دعاۃ اپنے اثر سے کام لے کر اس کو اپنے مذہب میں داخل کر لیں گے۔ چنانچہ ہم روز مرہ ان المذہب ناگ حوادث کا تذکرہ اخبارات میں پڑھتے رہتے ہیں۔

ان مصالیح کی بنا پر رسول اللہ صلی اللہ علیہ وسلم اور آپ کی امت کو یہ حکم دیا گیا کہ وہ بتائے پر ظلم و ستم نہ کریں، اور ان کی ہر ممکن طریق سے امداد کریں۔ آپ نے فرمایا: انا وکافل الیتیم کھاقتین، میں اور یتیم کی پرورش کرنے والا جنت میں اس طرح باہم دگر ہوں گے۔ جیسے ہات کی یہ دو انگلیاں،

اسی کے ساتھ ساتھ سائل کو بھی برت جھڑکو۔ اس لفظ کو بھیک مانگنے والے ہی میں جھڑ کرنے کی ضرورت نہیں۔ بلکہ جس طرح ایک شریف مفلس و ناوار پر اس کا اطلاق ہو سکتا ہے ویسے ہی وہ شخص بھی اس کے مفہوم میں شامل ہے۔ جو آپ کے کتاب و سنت کی تعلیم حاصل کرنے کا آرزو مند ہو۔ تم بخل مت کرو اور اس کو تعلیم دو۔

## تبلیغ قرآن

۱۱) وَأَمَّا بِنِعْمَةِ رَبِّكَ فَحَدِّثْ اور اپنے پروردگار کی نعمتوں کا بیان کرتے رہنا۔

اللہ تعالیٰ نے جو نعمتیں آپ کو نوازش کی ہیں، ان کا ذکر لوگوں کے سامنے کیجئے۔ ظاہر ہے کہ کوئی نعمت نہ تھی جو آپ کو نہ دی گئی ہو۔ مگر اعلیٰ و افضل ترین نعمت یہ ہے کہ اللہ نے آپ کو قرآن دیا، ووجدک ضالاً فهدی، جس میں تمام

نوع انسانی کی رشد و ہدایت اور فلاح و کامرانی کے اصول و ضوابط ہیں۔ جو دنیا و آخرت کی سعادت و فوز کبیر کا ذمہ دار و کفیل ہے۔ پس اس آیت میں ہمارے نزدیک نعمت سے مراد قرآن کریم کی دعوت و تبلیغ کا حکم ہے۔

دوسرے لوگوں نے نعمت کی تفسیر میں کئی ایک چیزیں بیان کی ہیں اور بے شبہ وہ سب ٹھیک اور درست ہیں۔ مگر ہم قرآن ہی کو بہتر خیال کرتے ہیں۔ یہی بتیانا لکل شیء ہے، شفا ملامانی الصدور ہے۔ اسی کی شان میں لاریب فیہ ہے اسی کی تبلیغ رسول اللہ صلی اللہ علیہ وسلم کے ذمہ تھی۔ اور اسی کی حب تکمیل ہو گئی۔ تو آپ اس دار فانی سے ملا را علیٰ کی طرف تشریف لے گئے۔

# الْاِسْرَاحُ

(آیات، ۸)

## مختصر مضامین

ابتدائی چار آیتوں میں ان رکاوٹوں کو بیان کیا جو داعی حق کی راہ میں آتی ہیں پھر بتایا کہ دنیا میں تکلیف و راحت تو ام ہیں، اور آخر میں فرمایا کہ جب تم اپنے فرض رسالت و دعوت الی الحق والحریۃ سے فارغ ہو کر وقت و انابت الی اللہ کو ہاتھ سے نہ جانے دو اور ان فرصت کے اوقات میں تبتل الی اللہ اختیار کرو۔



# رفع موانع

شرح صدر

بِسْمِ اللَّهِ الرَّحْمَنِ الرَّحِيمِ

(۱) اَلَمْ نَشْرَحْ لَكَ صَدْرَكَ

(۲) وَوَضَعْنَا عَنكَ وِزْرَكَ

(۳) اَلَّذِي اَنْقَضَ ظَهْرَكَ

(۴) وَرَفَعْنَا لَكَ ذِكْرَكَ

اے مجھ! کیا ہم نے تمہارا سینہ کھول  
نہیں دیا، بے شک کھول دیا، اور تم  
پر سے بوجھ بھی اتار دیا جس نے تمہاری  
پہ پیٹھ توڑ رکھی تھی۔ اور تمہارا ذکر بلند کیا۔

دنیا میں زندہ رہنے کا حق صرف اسی جماعت کو حاصل ہے جو اپنے مقاصد  
کی نشرو اشاعت میں مصروف ہو۔ مگر عظیم و جلیل فرض وہی شخص ادا کر سکتا ہے جو  
اس یقین و اذعان کے ساتھ میدانِ عمل میں قدم رکھے۔ کہ ایسا کرنا میرا تقاضا ہے  
فطرت ہے۔ اور یہی تیری زندگی کا اصلی مقصد ہے۔ گوہا اس کی فطرت اس کو مجبور  
کرتی ہے کہ وہ اس آواز کو دنیا کے ہر گوشہ اور کونہ میں پہنچا دے۔ حیرت اس کی یہ  
حالت ہوگی۔ تو کوئی بڑی سے بڑی رکاوٹ اور مزاحمت اس کو راہِ حق سے متحرک  
نہ کر سکے گی۔

حضرت ابراہیمؑ جو آگ میں کود پڑے۔ تو یہی داعیہ فطرت تھا۔ جس نے ان کو اس امر پر مجبور کر دیا۔ کہ جل جائیں مگر توحید کو ہاتھ سے نہ دیں، لوط علیہ السلام کو اسی لئے ہجرت کرنی پڑی، اور رسول اللہ صلی اللہ علیہ وسلم نے کفار کی ہر خواہش کو جو رو کر دیا۔ تو اسی لئے کہ توحید کے سوا ان کی فطرت اور کسی چیز کو قبول ہی نہ کر سکتی تھی شعیب علیہ السلام سے ان کی قوم کہتی ہے کہ تم بت پرستی کرو۔ تو وہ اس سے کہوں دوڑ بھاگتے ہیں: قد اف توینا علی اللہ کذبان عدنانا فی صلتکم بعد اذ نجنا اللہ منہا، (۸۹)۔ "اگر ہم اس کے بعد کہ خدا آپ میں اس سے نجات بخش چکا ہے۔ تمہارے مذہب میں لوط جانیں تو بے شک ہم نے خدا پھوٹا کر ابا ندھا" جاوگو کہ جب رب موسیٰ و ہارون پر ایمان لے آئے ہیں۔ تو فرعون کی دھمکیاں ان کے پائے استقامت میں لغزش نہیں پیدا کر سکتیں۔

یہی شرح صدر ہے جسے اس آیت میں بیان کیا گیا ہے اور جب تک کسی کام کے متعلق یہ کیفیت کسی شخص میں نہ پیدا ہو، وہ غم راسخ، بلند ہمت اور استقلال ثبات قدم سے کبھی بہرہ اندوز نہیں ہو سکتا۔ فرض کے ادا کرنے میں یہ سب سے بڑی رکاوٹ ہے۔ مگر اللہ تعالیٰ نے اپنے فضل مخصوص سے رسول اللہ کی راہ سے اس کو دور کر دیا۔

### بوجھ کا ہلکا ہونا

وزر بوجھ کو کہتے ہیں، انتقاض و راصل اس آواز کو کہتے ہیں۔ جو بوجھ اٹھانے کے وقت جانور کی پیٹھ سے نکلتی ہے۔ یہاں اس سے کمر توڑنا مراد ہے۔ دوسری رکاوٹ بوجھ بے صلح اور داعی صریح کی راہ میں آتی ہے وہ اس کو

اعوان و انصار کا نہ ملنا ہے اکثر تحریکات جو فنا ہو جاتی ہیں۔ تو صرف اسی لئے کہ ان کے بانیوں کو رفقاءئے کار نہیں ملتے۔ جو ان کے نعت العین کو اپنا مقصد جیسا بنا کر اس کی نشر و اشاعت میں سرکف کو شش کرتے۔

رسول اللہ ﷺ میں آئے تو آپ اکیلے تھے۔ سر زمین عرب کے لئے آپ کی صدائے توحید ایک انوکھی اور غیر مانوس آواز تھی۔ آپ لوگوں کے پاس جاتے تھے۔ قبائل پر اپنے آپ کو پیش کرتے تھے۔ مگر ہر طرف سے انکار ہی انکار تھا۔ اور آپ ہر وقت حنین و ملول رہتے۔ تا آنکہ اللہ تعالیٰ نے اس روکاوٹ کو دور کر دیا۔ اور آپ کو بہترین اصحاب نوازش فرمائے۔ جنہوں نے اپنی تمام زندگیاں اور جائیدادیں آپ کی محبت اور آپ کے مقصد کی اشاعت میں قربان کر دیں۔

## رفع ذکر

تیسری رکاوٹ یہ ہے۔ کہ اگرچہ آپ کے مقاصد نہایت ہی شاندار اور بلند پایہ ہوں لیکن اگر آپ کے نام سے لوگ واقف نہ ہوں، اور آپ نے اپنا لوگ اشہرت بلند نہیں کیا۔ تو لوگوں کی حالت یہ ہے کہ آپ کی آواز پر کان تک نہ دھریں گے۔ رسول اللہ صلی اللہ علیہ وسلم کی یہ رکاوٹ بھی خدا نے دور کر دی۔ خود آپ کی زندگی ہی میں عرب کا ہر شخص آپ کے حالات سے واقف تھا۔ یہ شہرت ایک طرف تو آپ کو مخالفین کی وجہ سے حاصل ہوئی تھی۔ جو لوگوں کو آپ کے خلافت ابھارتے، اور دوسری جانب آپ کے وجہ و مبلغین نشر و اشاعت اسلام میں مصروف تھے۔ اور جب کوئی شخص دائرہ اسلام میں داخل ہوتا تو توحید کے ساتھ آپ کی رسالت کا بھی اقرار کرتا۔ حضرت حسان رضی اللہ عنہ فرماتے ہیں:

وَضَمَّ الْاِلَافَةَ اسْمَ النَّبِيِّ اِلَى اسْمِهِ اور اللہ نے اپنے نام کے ساتھ نبی کے نام کو بھی ملا دیا

اذا قال في الحسن لردن اشهد  
 و شق له من اسبه ليجلده  
 فن والعرش محمود رعد محمد  
 چنانچہ مرفوع ان میں مانج مرتبہ کتابے کہ میں گواہی دیتا ہوں  
 اور آپ کی جلالت قدر کے لئے خود اپنے نام سے  
 آپ کا اسم گرامی رکھا جس پر عرش محمود ہے تو آپ نام محمد

## رنج و راحت

(۵) فَإِنَّ مَعَ الْعُسْرِ يُبْسًا  
 (۶) وَإِنَّ مَعَ الْعُسْرِ يُبْسًا  
 ہاں ہاں مشکل کے ساتھ آسانی بھی ہے  
 اور بے شک مشکل کے ساتھ آسانی بھی

ہے۔

اگرچہ ابتدا سے کار میں رسول اللہ صلی اللہ علیہ وسلم کو سخت تکالیف و شدائد  
 کا سامنا کرنا پڑا مگر آخر کار ان سب وقوف کے باول چھٹ گئے، اور رنج و غم کے  
 بعد سرور و راحت کے ایام آگئے۔ پس کوئی شخص عارضی رکاوٹ کی وجہ سے پریشان خاطر  
 نہ ہو۔ اس لئے کہ خدا کا یہ وائمی وعدہ ہے کہ ہر تکلیف کے بعد راحت کا آنا یقینی  
 ہے امت مسلمہ کے لئے ان آیات میں بہت بڑا درس عبرت و بصیرت ہے، وہ ان  
 موجودہ ناگفتہ بہ حالات اور دول اسلامی کی بے چارگی سے گھبرانہ جائے۔ اس لئے  
 کہ اسی ظلمت سے امید کی کرن نکلنے والی ہے اور یہی تاریکی شب صبح کے آنے  
 کی خوشخبری دے رہی ہے۔

## انابت الی اللہ

(۷) فَإِذَا فَرَغْتَ فَانصَبْ  
 (۸) وَإِلَىٰ رَبِّكَ فَارْغَبْ  
 تو جب فارغ ہوا کرو تو عبادت میں محنت  
 کیا کرو، اور اپنے پروردگار کی طرف  
 متوجہ ہو جایا کرو۔

لوگ اپنی کامیابی کے لئے ارباب دولت و ثروت پر اعتماد کرتے ہیں، تجارت  
 و تجارت کی امداد پر انہیں بھروسہ ہوتا ہے، شہرہ آفاق ارباب مہارت و سیاست  
 کے اشارہ ابرو کے منتظر ہوتے ہیں۔ مگر دراصل ان میں سے کوئی جماعت بھی  
 قابل اعتماد نہیں۔ اس لئے کہ یہ لوگ اسی وقت تک آپ کے ساتھ ہیں جب  
 تک ان کے اغراض آپ کے ساتھ وابستہ ہیں۔ اور جہاں ان کے مقاصد کے  
 خلاف کوئی بات ہوئی۔ فوراً الگ ہو جائیں گے۔

داغی حق کے لئے صرف ایک ہی ذات ہے۔ جو اعتماد و توکل کے لائق ہے اور  
 وہ صرف خدا کی ذات ہے۔ جو سخن اقرب من جمل الورد کا مسرت اندوز پیام مٹی ہے  
 جو غار کی تاریکی اور دشمنوں کے هجوم کے وقت بھی ان اللہ معنا سے ہمت افزائی  
 کرتی ہے، سورہ توبہ میں یہی حکم دیا گیا: **فقل حسبی اللہ لا انا انا**  
**علیہ توکلت وھو رب العرش العظیم (۱۲۹: ۹)** "تو کہہ دو۔ کہ خدا  
 مجھے کفایت کرتا ہے، اس کے سوا کوئی معبود نہیں، اسی پر میرا بھروسہ ہے اور وہی  
 عرش عظیم کا مالک ہے۔" سورہ شعرا کی یہی تعلیم ہے: **و توکل علی العزیز الرحیم**  
**الذی یؤکحین تقویم و تقلبک فی السجیدین (۲۶: ۲۱۷ تا ۲۱۹)** اور  
 خدائے غالب اور مہربان پر بھروسہ رکھو، جو تم کو جب تم تہجد کے وقت اٹھتے ہو  
 دیکھتا ہے، اور نمازیوں میں تمہارے پھرنے کو بھی۔ "سورہ منزل میں یہی سبق دیا:  
**واذکرا اسم ربک و قبتل الیہ تبیتلا، رب المشرق و المغرب**  
**لا الہ الا ھو، فاتخذہ وکیلًا (۷۳: ۹۰۸)**۔ "تو اپنے پروردگار کے  
 نام کا ذکر کرو۔ اور ہر طرف سے بے تعلق ہو کر اسی کی طرف متوجہ ہو جاؤ، وہی  
 مشرق اور مغرب کا مالک ہے۔ اور اس کے سوا کوئی معبود نہیں، تو اسی کو  
 اپنا کارساز بناؤ۔"

آیات زیر بحث میں اسی امر کی طرف توجہ دلائی۔ کہ جب آپؐ تبلیغ رسالت کے  
 فرائض سے فارغ ہو جایا کریں۔ تو فوراً خدا کی طرف رجوع کریں اور اس کے حضور  
 میں کھڑے ہو کر اس کی امداد و اعانت کے طالب ہوں کہ اس کی نصرت و دستگیری  
 کے بغیر کسی انسان کو کامیابی نصیب نہیں ہو سکتی ۛ

---

# التین<sup>۹۵</sup>

(آیات، ۸)

## خلاصہ مضمون

انسان کی فطرت نیک ہے یا بد، حکمائے قدیم و جدید کا اس کے متعلق سخت اختلاف ہے۔ اس سورہ مبارکہ نے چند شہادتیں ذکر کر کے اس حقیقت مستورہ کو بے نقاب کیا کہ انسان فطرتاً اسلام و صلاحیت پر پیدا کیا گیا ہے، پھر اس کے خراب کرنے والوں اور قائم رکھنے والوں کے نتائج بیان کر کے بتا دیا کہ جزائے اعمال سے انکار کرنا غیر ممکن اور محال ہے، اس لئے کہ اللہ حکم الحاکمین ہے اور وہ ضرور ہر ایک انسان سے فرداً فرداً باز پرس کرے گا۔

# فَمَا يَكْبُرُ بِكَ بَعْدَ الْبِلْدَيْنِ

## تین اور زیتون

بِسْمِ اللَّهِ الرَّحْمَنِ الرَّحِيمِ

(۱) وَالَّتَيْنِ وَالذَّيْتُونَ (۲) وَطُورِ سِينِينَ

(۳) وَهَٰذَا الْبَلَدِ الْأَمِينِ

(۴) أَقْدَحًا خَلَقْنَا الْإِنْسَانَ

فِي أَحْسَنِ تَقْوِيمٍ

انجیر کی قسم اور زیتون کی اور طور سینین  
کی اور اس امن والے شہر کی، کہ ہم نے  
انسان کو بہت اچھی صورت میں پیدا  
کیا ہے۔

تین کی تفسیر میں مختلف اقوال ہیں بعض کہتے ہیں کہ تین سے مراد مسجد  
دمشق ہے ایک جماعت کی رائے میں یہ اس پہاڑ کی طرف اشارہ ہے جو دمشق  
کے متصل ہے قرطبی کی رائے میں اصحاب کعبہ کی مسجد ہے عوفی نے ابن عباس سے  
روایت کیا ہے کہ تین وہ مسجد ہے جسے نوح علیہ السلام نے کوہ جوادی پر تعمیر کیا تھا  
مجاہد کہتے ہیں کہ یہ وہی انجیر کا درخت ہے اور اس کا پھل جسے ہر شخص جانتا ہے  
یہی اختلاف زیتون کے متعلق بھی ہے کعبہ قنابہ۔ ابن زید اور دوسرے  
لوگوں کی رائے میں یہ بیت المقدس ہے۔ مجاہد اور زکریا کہتے ہیں کہ یہ وہی زیتون ہے



جس کا تیل نکالتے ہو۔ ابن عباس کی رائے میں یہ بلاذیر فلسطین کی طرف اشارہ ہے  
مگر اس روایت میں ایک مجہول راوی موجود ہے۔ اس لئے اس کا کوئی اعتبار  
نہیں ہے۔

ان اقوال مختلفہ میں سے ہماری رائے یہ ہے کہ تین سے مراد وہ جگہ ہے  
جہاں حضرت نوح علیہ السلام نے طوفان سے نجات پانے کے بعد کوہِ جودی کے  
اوپر نماز پڑھی تھی۔ استثناء دراصل اس مقام سے نہیں بلکہ اس کا ذکر کر کے حضرت  
نوحؑ ان کی نبوت اور اس کے ثمرات و نتائج کی طرف توجہ دلا کر یہ بتانا ہے کہ  
ہم نے انسان کو ہر اعتبار سے اشرف المخلوقات پیدا کیا ہے، نوح اور اس کے پھر ان  
سفر اپنی فطرتِ صالحہ پر قائم رہنے اس لئے وہ نہ صرف اعلیٰ ترین مراتبِ انسانی  
پر فائز ہو گئے۔ بلکہ خوفناک طوفان سے بھی نجات پا گئے۔ مگر جن لوگوں نے اس  
رسول کی نافرمانی کی اور اپنی فطرت کو خراب کر لیا۔ وہ ذلیل ترین عذاب میں مبتلا ہوئے۔  
زیتون سے مراد بیت المقدس کی مسجد ہے اس لئے کہ یہی وہ جگہ ہے جہاں  
حضرت عیسیٰ علیہ السلام کا ظہور ہوا۔ عیسائیوں میں اب تک اس کے تیل کو مقدس  
تیل کہا جاتا ہے، تمغور اس تیل رسم تاج پوشی اور کرنے کے لئے پادشاہ کو لگایا  
جاتا ہے اور شام کے لوگ زیتون کا تیل اسی طرح استعمال کرتے ہیں جس طرح  
ہمارے ملک میں گھی۔

پس یہاں مسجد بیت المقدس کا ذکر کر کے حضرت عیسیٰؑ ان کی نبوت اور اس کے  
ثمرات کی طرف توجہ دلا کر یہ بتانا ہے کہ اگر ایک شخص اپنی فطرت کے آئینہ گوگرد و ثیاب  
مخالفت سے پاک و صاف رکھے تو وہ ان مدارجِ عالیہ تک ترقی کر سکتا ہے۔

بقیہ اقسام

طور سینین اور بلدا میں کسی کو اختلاف نہیں۔ بلکہ سب اسی نام پر متفق ہیں۔ کہ طور سے وہ پہاڑ مراد ہے جہاں حضرت موسیٰ کو اللہ تعالیٰ سے شرف ہم کلامی نصیب ہوا اور بلدا میں سے غرض کہ عظیمہ کا ذکر کرنا ہے۔

## استشہاد کا مقصد

اللہ تعالیٰ نے چار مقامات کا تذکرہ کر کے ان نبوتوں کی طرف توجہ دلائی۔ جن کا ان مقامات میں ظہور ہوا۔

(الف) مسجد جو دی، جہاں حضرت نوح علیہ السلام نے طوفان کے بعد خدا کا شکر ادا کیا۔

(ب) زینون، شام جس جگہ حضرت عیسیٰ علیہ السلام کا ظہور ہوا۔

(ج) طور سینین، حضرت موسیٰ علیہ السلام نبوت سے سرفراز ہوئے۔

(د) بلدا میں، رسول اللہ صلی اللہ علیہ وسلم مبعوث ہوئے۔

غرض ان چار مقامات کے ذکر سے یہ ہے کہ انسان کے شرف و مجد کو واضح کیا جائے، اور یہ حقیقت اصل یہ لوگوں کے سامنے آجائے کہ وہ بدکرداروں کو دیکھ کر فسق و فجور پر قانع نہ ہو جائیں، بلکہ طہارت و پاکیزگی کے ان اعلیٰ ترین منازل کو دیکھ کر نیکی اور فرشتگی میں آگے بڑھنے کی کوشش کریں، اس لئے کہ ہم نے ہر شخص کو بہترین شکل و صورت پر پیدا کیا ہے اور اسے اعلیٰ ترین اخلاق و جذبات نوازش کیے ہیں۔

## احسن تقویم

آیت لقد خلقنا الانسان فی احسن تقویم ان تمام سابقہ اقسام کا جواب ہے

ابن عباس اس کے یہ معنی کرتے ہیں: فی احسن خلق۔ واحدی دوسرے مفسرین کی رائے یوں بیان کرتے ہیں۔ کہ اللہ تعالیٰ نے ہر ذی روح کو منہ کے بل جھکا ہوا پیدا کیا ہے، مگر انسان کو سیدھا بنایا ہے اور اسے علم، فہم، نطق، عقل، تیز اور اوس کے آراستہ کیا ہے، پس وہ ظاہر و باطن کے اعتبار سے بہترین طریق پر پیدا کیا گیا ہے۔ تقویم کے معنی تعدیل کے ہیں۔ قرطبی کے نزدیک انسان کا اعتدال و استواء مراد ہے۔

ان تمام اقوال میں کسی قسم کا اختلاف نہیں۔ بلکہ سب کے سب ایک ہی حقیقت کو بیان کر رہے ہیں۔ اور وہ یہ ہے کہ فرزند آدم نہ صرف ظاہری اعضاء و جوارح کے اعتبار سے بہترین ہے بلکہ جذبات و عواطف کے لحاظ سے بھی اس کی فطرت بالکل صالح اور نیک ہے۔ اب اگر وہ بدی کرتا ہے تو یہ اس کی فطرت کا نقاضا نہیں، بلکہ ماحول کے اثرات کا نتیجہ ہے۔

یہی اس سورت کا موضوع ہے اور گزشتہ انبیاء کرام کا تذکرہ کر کے یہی بتانا ہے۔ کہ انسان کی فطرت بہترین پیدا کی گئی ہے اور وہ محض نیکی ہی نیکی ہے۔ شر و فساد کا اس میں نام و نشان تک نہیں ہے۔

## بدرتین خلایق

(۵) ثُمَّ رَدَدْنَاهُ أَسْفَلَ سَافِلِينَ۔  
پھر رفتہ رفتہ اس کی حالت کو بدل کر  
پرت سے پرت بنا دیا۔

جو لوگ اپنے قلب سلیم کی خارجی اثرات بخلالت سے حفاظت نہیں کرتے۔ اور اپنے صاف و شفاف آئینہ فطرت کو گروا لو دہونے دیتے ہیں۔ تو وہ جس طرح کہ اثر و مخلوقات مٹتے، اب شرابریہ بھی بن جاتے ہیں، وہی الاعمیٰ ہیں اور

وہی حیوانات سے بھی بدتر ہیں ، لہم قلوب لا یفقہون بہا ، ولہم اذان کا  
یسہمون بہا ولہم اعین لا یبصرون بہا ، اولئک کالانعام بل ہم اضل  
اولئک ہم الغافلون ۔

یہ فیصلہ کسی ایک جماعت اور ایک وقت سے منحصر نہیں بلکہ یہ ایک عالمگیر قانون  
ہے اور ہر گروہ اور وقت کے لئے ہے۔ اسی پر نوح کے زمانہ میں عمل کیا گیا ، ابراہیم  
و موسیٰ کے لوگوں کے ساتھ اسی کے مطابق سلوک ہوا۔ اور عیسیٰ و محمد علیہم الصلوٰۃ والسلام  
کے وقت بھی یہی سنت اللہ تھی۔ پس کوئی شخص بھی اس قانون کی گرفت سے نہیں  
بچ سکتا ، اور ہر ایک فطرت صالحہ کو مسخ کرنے والا معذب ہوگا :

## ایک استناد

وَالَّذِينَ آمَنُوا وَعَمِلُوا  
صَالِحَاتٍ فَلَهُمْ أَجْرٌ غَيْرُ مَمْنُونٍ  
مگر جو لوگ ایمان لائے اور نیک عمل کرتے  
رہے ان کے لئے بے انتہا اجر ہے  
مگر اب بھی ہم بتائے دیتے ہیں کہ ایک شخص خواہ بے انتہا جرائم و معاصی کا مرتکب  
ہو ، اسے یایوس ہونے کی کوئی وجہ نہیں۔ بلکہ جس وقت وہ ایمان باللہ کو اپنا  
ظہرانے امتیاز بنانے گا اور نیک کام کو اپنی غایت الغایات تو اسے اتنا اجر ملے گا  
کہ اس کی کوئی حد نہ ہوگی ، اور آخرت کے عذاب سے اگر کوئی چیز نجات دلا سکتی ہے  
تو وہ ایمان باللہ اور عمل صالح ہی ہے :

## جزائے اعمال

تو اسے آدم نداء! پھر تیرا کے دن کو کیوں  
جھلانا۔ کیا خیر اس سے بڑا حاکم نہیں ہے

۱۷، فَمَا يَكْفُرُ بِكَ بَعْدُ يَا دَائِنٍ  
۱۸، أَلَيْسَ اللَّهُ بِأَحْكَمَ الْحَاكِمِينَ

کیا ان شہادتوں کے بعد کسی شخص کو یہ سمجھتے کہ جزائے اعمال کا انکار کرے  
ان پیغمبرانِ صلیل اور ان کے رفقاء کے کار کو جو اجر غیر ممنون سے سرفراز کیا گیا۔ تو یہ ان کے  
اعمالِ صالحہ ہی کا نتیجہ تھا۔ اور اگر دوسروں کو شراب پر یہ بنایا گیا تو یہ بھی ان کی بدکرداری کا  
کافرہ تھا۔

یہ حقائقِ عالیہ تمہارے سامنے ہیں، تاریخ کے اوراق ان واقعات سے بھرے  
پڑے ہیں اور سب کے سب بانگِ وہل بتا رہے ہیں کہ جزائے اعمال یقینی ہے  
اور ہر شخص سے اس کے کاموں کے متعلق باز پرس کی جائے گی۔ اب جو شخص اس  
جواب دہی اور مسئولیت سے انکار کرتا ہے وہ دو کراہیوں میں یہ کہنا چاہتا ہے  
کہ نیک و بد کا انجام ایک ہی ہوگا۔ روشنی اور تاریکی میں اس کے نزدیک کوئی فرق  
نہیں، زہر اور قند ایک ہی چیز کے دو نام ہیں۔ اور سب سے آخر میں یہ کہ اللہ سب  
سے بڑا حاکم نہیں۔ جو نیکیوں اور بدوں کو ایک ہی قسم کا بدلہ دے رہا ہے۔

یہ خیال بالکل غلط ہے، انبیائے کرام کے واقعات اس پر شاہد ہیں۔ خدا نے  
قدوس ضرور نیک و بد میں تمیز کرتا ہے۔ اور ہر ایک کو اس کا بدلہ دیتا ہے: ۴۱  
حسب الذین اجاتوہوا السیئات ان جعلہم کالذین آمنوا

علموا الصالحات سوءا محیا ہم وصما تم سوءا ما یحکمون (۲۵: ۲۱)  
"جو لوگ بُرے کام کرتے ہیں، کیا وہ یہ خیال کرتے ہیں کہ ہم ان کو ان لوگوں جیسا کریں گے  
جو ایمان لائے اور عمل نیک کرتے رہے، اور ان کی زندگی اور موت کیساں ہوگی۔

یہ جو دعوت کرتے ہیں۔ بُرے ہیں۔" سورہ قلم میں فرمایا: افنجعل المسلمین  
کالذین صین، ما لکم کیف تحکمون (۶۸: ۳۵ و ۳۶) "کیا ہم  
فرمانبرداروں کو نافرمانوں کی طرح نعمتوں سے محروم کریں گے۔ تمہیں کیا ہو گیا ہے،  
کیسی تجزیں کرتے ہو؟" ایک جگہ آتا ہے: ام فنجعل الذین آمنوا

وَعَمَلُوا الصَّالِحَاتِ كَالْمُفْسِدِينَ فِي الْأَرْضِ، أَمْ نَجْعَلُ الْمُتَّقِينَ  
 كَاللَّفَجَّارِ وَهُمْ فِي الْأَرْضِ (۲۸: ۳۸)۔ جو لوگ ایمان لائے اور عمل نیک کرتے رہے۔ کیا ان کو  
 ہم ان کی طرح کر دیں گے۔ جو ملک میں فساد کرتے ہیں۔ یا پرہیزگاروں کو بدکاروں  
 کی طرح کر دیں گے۔

پس خدا کے عدل کا تقاضا یہی ہے کہ نیک و بد میں تمیز ہو اور ہر ایک کو الگ  
 الگ اپنے اپنے کام کا بدلہ ملے ۛ

---

# الْعَلَقِ

(آیات، ۱۹)

## تخصیص مضامین

آیت یہ تک یہ بتایا گیا کہ قرآن کا نزول محض اللہ کے کرم کا نتیجہ ہے۔ مگر انسان اس صحیح تعلیم کی طرف توجیہ نہیں کرتا۔ پھر آیت ۱۹ سے لے کر آیت ۲۹ تک رسول اللہ صلی اللہ علیہ وسلم کی مکی زندگی کا تذکرہ کیا اور آخر میں فرمایا کہ اگر دشمنان اسلام اس تعلیم کی مخالفت سے باز نہیں آتے تو ان کا انجام تباہی اور بربادی کے سوا اور کچھ نہیں۔ پس داعی حق ان مخالفین کی اطاعت نہ کرے۔ بلکہ توجیہ و انابت الی اللہ کو اپنا شعار بنالے۔

# دشمنانِ اسلام کی بربادی

## شوقِ عبادت

بِسْمِ اللّٰهِ الرَّحْمٰنِ الرَّحِیْمِ

(۱) اِقْرَأْ بِاسْمِ رَبِّكَ الَّذِیْ

خَلَقَ (۲) خَلَقَ الْاِنْسَانَ مِنْ

عَلَقٍ (۳) اِقْرَأْ وَرَبُّكَ الْاَكْرَمُ

(۴) الَّذِیْ عَلَّمَ بِالْقَلَمِ

(۵) عَلَّمَ الْاِنْسَانَ مَا لَمْ یَعْلَمُ

اے مجھو! اپنے پروردگار کا نام لے کر پڑھو

جس نے عالم کو پیدا کیا۔ جس نے انسان کو خون کی

پھٹکی سے بنایا، پڑھو اور تمہارا پروردگار بڑا

کریم ہے جس نے قلم کے ذریعے سے علم سکھایا اور

انسان کو وہ باتیں سکھائیں جن کا اس کو علم نہ تھا

بخاری میں حضرت عائشہ سے روایت ہے کہ قبل از نبوت رسول اللہ صلی اللہ

علیہ السلام کئی کئی روز تک فارصہ میں معتکف رہتے تھے تاکہ پورے سال کے

بعد اللہ نے اپنا ابتدائی الہام نازل کیا، اور جبریل نے ان آیات کی تلاوت کی جو

زیب عنوان ہیں۔ آپ خوف زدہ ہو کر گھر آئے اور حدیث سے تمام قصہ بیان کیا، انہوں نے

کہا۔ آپ مجسمہ نیکی اور فرشتگی ہیں۔ اللہ آپ کو ہلاک نہیں کرے گا۔ اور صرف اپنے

اہل بیت کے لئے ورقہ بن نوفل کے پاس لگائیں۔ جنہوں نے تمام حالات



سننے کے بعد کہا کہ آپ اللہ کے رسول ہیں۔ اور یہ فرشتہ جبرائیلؑ ہے جو موسیٰ کے پاس آیا کرتا تھا۔

## آپ کا خوف زدہ ہونا

بعض لوگوں نے مذکورہ الصدر روایت کو اس لئے مجروح قرار دیا ہے کہ رسول ایسے موقع پر خوف زدہ نہیں ہو سکتا اور یہ کہ آپ کو ورقہ بن نوفل ایک عیسائی عالم کی تصدیق پر اطمینان ہوا۔

اصل بات یہ ہے۔ کہ ناموس الہی کا آنا آپ کی زندگی کا اولین موقع تھا۔ اس لئے خوف زدہ ہونا قدرتی امر تھا۔ جس وقت حضرت ابراہیمؑ کے مہمانوں نے کھانا نہ کھایا۔ تو وہ بھی ان سے ڈر گئے تھے، فلما را ایل یھم لا تصل الیہ نکرھم وادجس منھم خیفاً، قالوا لا تخف انا ارسلنا الی قوم لوط، (۱۱: ۷۷) حیب دیکھا۔ کہ ان کے ہاتھ کھانے کی طرف نہیں جاتے یعنی وہ کھانا نہیں کھاتے تو ان کو اجنبی سمجھ کر دل میں خوف کیا، فرشتوں نے کہا کہ خوف نہ کیجئے ہم قوم لوط کی طرف ان کے ہلاک کرنے کو بھیجے گئے ہیں۔ جب فرعون کے برابر میں جاؤ گروں نے نظر بندی کر کے سیوں کو سانپ کر دکھایا تو موسیٰؑ بھی ڈر گئے تھے

فاوجس فی نفسہ خیفۃ موسیٰ، قلنا لا تخف انک انت الاعلیٰ (۲۰: ۲۷) اس وقت موسیٰ نے اپنے دل میں خوف معلوم کیا۔ ہم نے کہا۔ خوف نہ کرو۔ بلاشبہ تمہیں غالب ہو۔ حضرت داؤدؑ کا بھی یہی حال ہوا تھا: اذ دخلوا علی داؤد فخرم منھم قالوا لا تخف (۲۲: ۳۸) جس وقت وہ داؤد کے پاس آئے تو وہ ان کے گھبرائے۔ انہوں نے کہا کہ خوف نہ کیجئے۔

ان تمام امثال سے یہ معلوم ہو گیا کہ خوف زدہ ہونا پیغمبری میں کوئی نقص نہیں پیدا

کرتا۔ پھر اس کے ساتھ یہ بھی یاد رکھئے۔ کہ آپ کے خاندان میں نبوت کا سلسلہ نہ تھا۔ اور زائیم یا ہر کرام کی اس قسم کی حالتوں سے عورت کے لوگ واقف تھے یہی وجہ ہے کہ جب لوگوں نے نزول وحی کے وقت آپ کی خاص کیفیت دیکھی۔ تو اس کو جنون و سحر کی طرف منسوب کیا اور آپ کو پاگل کا نام دیا، عرب ان پڑھ تھے اس لئے آپ کے اہل بیت کی اس کے سوا کوئی اور صورت نہ تھی۔ کہ ان لوگوں کی طرف رجوع کرتے جو سلاسل انبیاء سے واقف تھے۔ چنانچہ ورقہ کی شہادت پر آپ کی پریشانی رفع ہو گئی۔ پھر اس کے بعد اس قسم کا واقعہ بھی پیش نہیں آیا۔

## ما انباء ساری

جس وقت ناموس الہی نے آپ سے پڑھنے کو کہا۔ تو آپ نے فرمایا کہ میں قساری نہیں ہوں۔ اور نزول وحی کے بعد آپ ڈر گئے۔ اس کی ایک توجیہ تو وہ ہے جو اوپر گزر چکی ہے۔ اس کا دوسرا مطلب یہ بھی قرار دیا جاسکتا ہے۔ کہ جس وقت جبریل نے آپ سے پڑھنے کو کہا اور آپ کو یہ معلوم ہو گیا۔ کہ میرے اوپر ایک عظیم الشان بوجھ ڈالا جا رہا ہے اور تمام دنیا کی ہدایت و سعادت میرے متعلق کر دی گئی ہے، تو آپ اس عظیم ترین ذمہ داری کو دیکھ کر گھبرا گئے۔ کہ میں عاجز و مسکین بندہ اتنا بڑا بار نہیں برداشت کر سکتا۔ میرے کندھے اس کے اٹھانے سے کمزور ہیں میں تو ہلاک ہو جاؤں گا۔ اس پر خدیجہ الکبریٰ نے عرض کیا: **ابشر فواللہ ما یخزنک اللہ ابداً انک لتصل الرحم، و تصدق الحدیث و تصحل الکل و تقری المذیف و تحین علی ذوائب الحق،** بشارت ہو۔ آپ صلہ رحمی کرتے ہیں۔ سچ بولتے ہیں۔ لوگوں کے بوجھ اٹھاتے ہیں۔ مہمان نوازی آپ کا شیوہ ہے تکالیف و شدائد میں آپ دوسروں کی مدد کرتے ہیں۔ بھلا ایسے آدمی کو بھی خدا

ذلیل کر دے گا۔ کبھی نہیں۔“

تو دراصل گناہ باری فرض کا خوف تھا۔ اپنی ذمہ داری کا اور مسئولیت کا خیال تھا۔ اس کے سوا اور کوئی چیز نہ تھی۔

## ابتدائی الہام

مفسرین اس امر میں اختلاف کرتے ہیں کہ اولین الہام کون سا تھا بعض کہتے ہیں کہ سب سے پہلے سورہ اقرار کی یہی آیات نازل ہوئیں جو زیر بحث ہیں ایک گروہ سورہ فاتحہ کو اور دوسرے سورہ مدثر کو اولین الہام قرار دیتا ہے۔ ہماری رائے یہ ہے کہ تینوں اقوال اپنے اپنے اعتبار سے بالکل ٹھیک ہیں سورہ علق کی ان آیات میں صرف اس امر کی آپ کو اطلاع دی گئی ہے۔ کہ آپ کی معرفت تمام دنیا میں نور توحید پھیلنے والا ہے اس اعتبار سے ہی اولین الہام ہے، مگر جن لوگوں نے سورہ مدثر کو اولین کہا۔ تو ان کا منشا یہ تھا کہ اب آپ کو حکم دیا گیا کہ آپ علی الاعلان فرض تبلیغ ادا کرنے کو تیار ہو جائیں۔ چنانچہ تم فائدہ کے الفاظ اسی توجیہ کی تائید کرتے ہیں۔ گویا اولین تیاری کا حکم سورہ مدثر ہی میں دیا گیا۔ اور اس لحاظ سے یہی پہلا الہام ہے، لیکن جن حضرات نے سورہ فاتحہ کو اولیت دی ہے تو ان کی غرض یہ تھی کہ قانون اور دستور العمل کے لحاظ سے ایک مکمل سورہ سب سے پہلے ہی نازل ہوئی ہے۔

## رجوع الی المقصود

العلق، الدم الجامد، جما ہوا خون۔ جب فرشتہ نے غارِ حرا میں آپ سے کہا۔  
”تو پڑھ“۔ تو آپ نے جواب دیا۔ کہ میں پڑھا کبھی نہیں، اور یہ جملہ آپ نے تین مرتبہ

فرمایا۔ مگر اللہ تعالیٰ نے جواب دیا۔ کہ اگرچہ تم لکھنے پڑھنے سے واقف نہیں۔  
مگر ہم غنیمت تم پر ایک کتاب نازل کرنے والے ہیں۔ اور تم میں پڑھنے کی صفت  
پیدا کر دیں گے۔ دیکھو ہم نے اس کائنات ارضی و سماوی کو عدم محض سے پیدا کیا ہے  
پس جو خدا ان تمام چیزوں کے پیدا کرنے پر قادر ہے۔ وہ تمہیں پڑھوانے پر بھی  
قدرت رکھتا ہے۔ پس تم اس کے حکم اور ارادے سے پڑھو۔

تم انسان کی پیدائش پر غور کرو۔ جنین کی ابتدائی حالت یہ ہوتی ہے۔ کہ وہ محض  
خون کی ایک ٹھنکی ہوتا ہے مگر اللہ کی قدرت ملاحظہ ہو کہ وہ اسی خون بستہ کو ایک جیو  
قائم اور دانا و بنیا انسان بنا دیتا ہے۔ پھر وہی انسان علم و معرفت کی بنا پر اشرف المخلوقات  
بن جاتا ہے اور ہر چیز کو اپنا مطیع و منقاد بنا لیتا ہے پس جس خدا کی یہ صفات و مختصات  
ہوں۔ وہ تم جیسا انسان کامل بھی بنا سکتا ہے۔ اور تمہیں پڑھنے کی قوت بھی نوازش  
فرما سکتا ہے۔ پس تم اسی اللہ کا نام لے کر پڑھو۔

## احساناتِ خداوندی

اس رب کریم کا نام لے کر شروع کرو۔ جس نے ایک طرف تو گوشت کے بوتلے،  
زبان کو ذریعہ افہام و تفہیم بنایا اور دوسری جانب ایک بے جان لکڑی، قلم کو جو  
بیان و تبیین اور وسیلہ بقائے علوم و خیالات بنایا۔ یاد رکھو وہ تمہیں بھی فارسی  
اور معلم بنانے پر قادر ہے۔ اس خدا کی طرف نظر کرو جس نے انسان کو ان باتوں  
کی تعلیم دی۔ جن سے وہ واقف نہ تھا۔ پس وہی معلم حقیقی تمہیں اتنا علم نوازش  
کرے گا۔ کہ تمام عالم کی امتیں اور قومیں مل کر بھی اس علم کا مقابلہ نہ کر سکیں گی۔

انسان کی سرکشی

(۶) كَلَّا إِنَّكَ الْإِنْسَانَ كَذِبٌ  
 (۷) إِنَّ سَاءَ مَا كَسَبَتْ  
 (۸) إِنَّ إِلَىٰ رَبِّكَ الشُّجْعَىٰ

گر انسان مکرش ہو جاتا ہے۔ جب کہ  
 اپنے تئیں غنی دیکھتا ہے، کچھ شک نہیں  
 کہ اس کو تمہارے سے پروردگار ہی کی طرف  
 لوٹ کر جانا ہے۔

سابقہ آیات کے نزول کے بعد وحی کا آنا ایک مدت تک رک گیا جس کا  
 ضروری تذکرہ واضحی کی تفسیر میں آچکا ہے، یہ ٹکڑا آخر تک کئی سال کے بعد نازل ہوا  
 اللہ کی ربوبیت تو وہ کہ اس نے محض اپنے فضل و کرم اور جود و سخاوت سے انبیاء  
 کی جسمانی تربیت کے ساتھ ساتھ روحانی ارتقا کا بھی سامان کیا، اور رسول اللہ  
 کو کتاب مبین دی۔ اب چاہیے تو یہ تھا کہ حیوانِ ناطقِ ظلم و جہول انسان اس کے  
 آگے جھک جاتا اور سوائے اس کے اور کسی کو نہ پکارتا۔ مگر اس کے طغیان و سرکشی  
 کی کیفیت ہے کہ تھوڑے سے مال و منال پر اتنا اتر جاتا ہے کہ کسی قانونِ اخلاق و  
 مروت کی پروا تک نہیں کرتا اور اپنے آپ کو پابندیِ قرآن سے بالاتر خیال کرتا ہے  
 حالانکہ انجام کار سے اسی رب کی طرف لوٹ کر جانا ہے۔ جس نے اس پر نعمتیں  
 نازل کیں۔ وہ ایک ایک کا حساب لے گا۔

## مخالفت کی انتہا

(۹) أَدْرَيْتَ الْكَافِرَ يَنْجِي  
 إِذَا صَلَّىٰ (۱۱) أَدْرَيْتَ إِنْ كَانَ  
 عَلَىٰ الْهُدَىٰ (۱۲) أَوْ أَمَرَ بِالْقَوَىٰ  
 (۱۳) أَدْرَيْتَ إِنْ كَذَّبَ وَتَوَلَّىٰ  
 (۱۴) أَلَمْ يَجْعَلْ بَيْنَنَا وَبَيْنَهُ

بھلا تم نے اس شخص کو دیکھا جو منع کرتا ہے  
 یعنی ایک بندے کو جب وہ نماز پڑھنے  
 لگتا ہے بھلا دیکھو تو اگر یہ راہِ راست  
 پر ہو یا پرہیزگاری کا حکم کرے تو منع کرنا  
 کیسا اور دیکھو تو اگر اس نے دینِ حق کو

جھٹکایا اور اس سے منہ موڑا، تو کیا ہوا، کیا  
 اس کو معاف نہیں کہ خدا دیکھ رہا ہے۔  
 دنیا میں آپ کو اس قسم کے لوگ بھی ملیں گے جو حق کی تلاش و جستجو میں تو  
 ہیں مگر اپنے اصحاب و اقرباء کے دباؤ سے اس راہ کو ترک کر دیتے ہیں اور پھر  
 اسی پر قناعت نہیں کرتے بلکہ ان لوگوں کی راہ میں طرح طرح کی رکاوٹیں پیدا  
 کرتے ہیں جو بیکہ صدق و اخلاص ہیں۔ اور طہارت و پاکیزگی کی زندگی بسر کرتے ہیں  
 ایک شخص اللہ کی یاد کرتا ہے اس کی ربوبیت کو تسلیم کر کے اس کے آگے  
 جھکتا ہے۔ لوگوں کو ورع و تقویٰ کی تعلیم دیتا ہے مگر ادھر اس بد بخت انسان  
 کو بھی دیکھو۔ جس نے اس کی مخالفت کا بیڑا اٹھایا ہے۔ صلوات اکی اور کرنے سے  
 لوگوں کو روکتا ہے۔ جس بات کو خود اس کا دل تسلیم کرتا ہے اس کے چہرہ و زبان کا  
 کامرکب ہوتا ہے اپنے فطرتی جذبات کے مٹانے کی فکر میں ہے کیا اچھا ہوتا اگر وہ  
 خود راہ صدق و اخلاص اختیار کرتا اور دوسروں کو اسی طرف بلاتا۔ مگر وہ تو اس  
 کے بجز مستقیم مخالف ہے۔ تو پھر کیا وہ یہ نہیں جانتا کہ اللہ اس کو دیکھ رہا ہے اگر یہ  
 مشقی ازلی لوگوں کے مواخذہ سے بچ گیا تو اللہ کی باز پرس سے کہاں نجات پائے گا  
 اس کی پکڑ تو بڑی ہی سخت ہے۔ ان اخذہ الینو شدید ۛ

## نباہی کا اعلان

دیکھو اگر وہ باز نہ آئے گا تو ہم اس کی	(۵) كَذٰلِكَ لَمَّا كُنْتُمْ
پیشانی کے بال پکڑ کر گھسیں گے یعنی	لَتَسْقُطَنَّ بِالْتَّأْوِيَةِ (۱۶) نَاصِيَةٍ
اس جھوٹے خطا کار کی پیشانی کے بال،	كَذٰلِكَ لَمَّا كُنْتُمْ خَاطِبَةً (۱۷) فَلْيَدْعُ
تو وہ اپنے یارانِ مجلس کو بلائے ہم بھی	فَادْبِعُ (۱۸) مَسْنَدُ الرَّبِّ بَيْنَكُمْ

(۱۹) كَلَّا، لَا تَطِيعُہٗ وَاَسْجُدْ  
اپنے مولا کو دوزخ کو بلائیں گے، دیکھو  
اس کا کہنا نہ ماننا، اور سجدے کرنا اور  
واقف کرنا۔

ترتیبِ خدا حاصل کرتے رہنا۔

نسفاً اور اصل نسفین تھا۔ عام کتابت میں تو یوں ہی لکھا جاتا ہے۔ مگر قرآن  
کے رسم الخط میں اس کو الف سے تحریر کرتے ہیں۔ لغت میں نسف کے معنی کسی  
چیز کو شدت کے ساتھ کھینچنے کے ہیں، ناوی مجلس مشورے کو کہتے ہیں، لوگ  
اس میں باہمی مشورہ کرتے ہیں۔ اسی سے دارالندوہ ہے، اس جگہ ناویہ سے اس کے  
یاران مجلس اور ہم نشین مراد ہیں۔ زبانہ حج ہے نہ بنیہ کی، زین کہتے ہیں دفع  
کرنے کو، زبانہ وہ فرشتے جو کفار کو دوزخ میں دھکے دے کر ڈال دیں گے۔

اگر باوجود تذکیر و موعظت اور پند و نصیحت مخالفین اسلام اپنی ضد اور  
عداوت پر برابر قائم رہے اور تعلیمات قرآن و فرزندان اسلام کے برابر دیکھنے میں  
سعی و کوشش کرتے رہے تو ہم انہیں ڈنکے کی چوٹ کہہ دیتے ہیں کہ وہ تیار  
ہو جائیں، اپنے تمام اعموان و انصار کو جمع کر لیں، اور اپنے امکان بھر اسلام کی مخالفت  
کر لیں۔ ہم نے بھی ان کی تباہی و بربادی کا فیصلہ کر لیا ہے۔ ان بد بختوں کو چن  
چن کر موت کے گھاٹ اتاریں گے، اور کتے کی موت ماریں گے، ان کی دنا سامانی  
کے لئے انسانوں ہی کی ایک جماعت کھڑی کر دیں گے۔ اور اسی دنیا میں ان کی  
ہلاکت کے تمام سامان جمع کر دیں گے۔

دنیا ایک مرتبہ اس کا تجربہ کر چکی ہے۔ ابوہل نے رسول اللہ اور مسلمانوں کی  
مخالفت کی۔ چند ہی روز کے اندر غزوہ بدر میں وہ ذلیل ترین موت مرا۔ اسلام  
کی مخالفت کرنے والے یہ یقین کر لیں کہ جس طرح یہ قانون ابوہل و ابولہب  
کے لئے تھا۔ ویسے ہی آج بھی ہر فرعون کے لئے ہے۔ باقی کفار و معاندین کی

سعی و کوشش سے فرزند ان السلام کو پریشان خاطر نہ ہونا چاہیے۔ وہ ان کی پروا تک نہ کریں۔ توجہ و اناہت الی اللہ کو اختیار کریں کہ توکل و اعتماد علی اللہ ہی فوز و کامرانی کی مفتاح حقیقی ہے۔

## تاخیر کا سبب

ہم گذشتہ اوراق میں بیان کر چکے ہیں۔ کہ اولین الہام صرف پہلے آیت تک ہی ہوا اور باقی سورت کئی سال کے بعد نازل ہوئی، رسول اللہ صلی اللہ علیہ وسلم نے فرمان خداوندی کے مطابق لوگوں کو راہ حق کی طرف بلانا شروع کر دیا، اور مزید تعلیم و تربیت کے لئے دوسری سورتیں حسب ضرورت نازل ہوتی رہیں۔ مگر آپ کی دعوت کے ساتھ ساتھ معاندین کی سعی و کوشش بھی زور پکڑتی گئی۔ اور قدم قدم پر مخالفت ہونے لگی۔ اس بغض و عداوت اور کفر و جہود کو دیکھ کر آپ کے دل میں یہ خیال پیدا ہوا کہ ان کی سرزنش ضروری ہے۔ ورنہ کلمۃ اللہ بلند و برتر نہ ہو سکے گا۔ اور رشتہ و ہدایت کا سلسلہ کٹ جائے گا۔

اس مخالفت سے قبل آپ کو وہم و گمان بھی نہ تھا کہ لوگ آپ کی مخالفت کریں گے۔ کیونکہ آپ کو یقین تھا کہ میں انہیں ایسی چیز دے رہا ہوں جو ان کی دنیا اور آخرت کے لئے یکساں طور پر مفید و نافع ہے۔ پھر کس کو ہمت ہو گی۔ کہ ایسے شمر برکات و نتائج قانون کی مخالفت کرے۔ چنانچہ جس وقت ورتہ بنو نفل نے آپ سے نزول الہام کی تفصیل سنی تو کہا: ہذا التاموس الذی انزل علی عیسیٰ لیتنی فیہا حید عا، لیتنی اکون حیا حین یشرب ماء قومک۔ یہ تو وہی فرشتہ ہے جو عیسیٰ علیہ السلام پر نازل ہوا۔ اسے کاش میں اس وقت



طاقت ور ہوتا۔ اسے کاش میں اس وقت زندہ ہوتا۔ جب تمہاری قوم والے  
 تمہیں ہجرت پر مجبور کریں گے۔ یہ سن کر آپ حیران رہ گئے، اور پوچھنے لگے:  
 اور مخرجی ہم۔ کیا وہ مجھے جلا وطن کر دیں گے۔“ ورقہ نے کہا: نعم  
 لم یأت رجل قط بما جئت به الا عودی، وان ینذکونی یوصلک  
 النصیحة نصوا موزرنا، ہاں ہاں۔ جو شخص بھی یہ تسلیم لانا ہے جس کے حال  
 آپ ہیں۔ تو اس کی ضرورت مخالفت ہوتی ہے۔ اور اگر میں اس وقت تک زندہ  
 رہا۔ تو آپ کی پوری پوری انداد و اعانت کروں گا۔“

رسول اللہ صلی اللہ علیہ وسلم مجسمہ رحمت و شفقت تھے، اس لئے آپ کو  
 ایک لمحہ کے لئے بھی لوگوں کی مخالفت اور فداوت کا گمان نہ تھا۔ اسی لئے آپ  
 نے ورقہ کی بات پر اظہارِ تعجب کیا، بہر حال کئی سال تک آپ دعوت و ارشاد میں  
 مصروف رہے۔ مگر حالت یہ تھی۔ کہ جس قدر آپ ان کو حق کی طرف بلا تے تھے۔  
 اسی قدر وہ مخالفت میں بڑھتے چلے جاتے تھے۔ آپ کعبہ میں نماز ادا کر رہے ہیں  
 اور لوگ آپ کے ساتھ تسخر و استہزا کر رہے ہیں۔ ابولہب بن علیہ میں آپ کو  
 مخاطب کر کے کہتا ہے: تباً لک سائر الیوم الہذا جمعنا، لکلف میں جاتے  
 ہیں۔ تو لوہان ہو کر واپس آتے ہیں۔

غرض یہ ہے۔ کہ مدتہائے ورازتک اس دشمنی کا سلسلہ جاری رہا۔ تاآنکہ  
 ارباب ایمان کی اس تکلیف و مصیبت اور کلمہ حق کی عاجزی و ورماندگی و یکجہ کر  
 آپ میں جذبہ انتقام بھڑک اٹھا۔ اور اب آپ کی طبیعت، خود اس امر کی مستعدی  
 ہوئی۔ کہ کفار و معاندین اسلام کی تہذیب و تادیب ضروری ہے۔

جب نوبت یہاں تک آگئی، اور آپ کا پیمانہ نصیب بھی لبریز ہو گیا۔ تو خدا نے  
 حق نواز نے کئی سال کے بعد اس سورت کا آخری حصہ نازل کیا۔ اور یہی صلحت عمومی کا

اقتضا بھی تھا۔ اگر ابتدا ہی میں یہ ٹکڑا نازل ہو گیا ہوتا۔ تو آپ وہی کہتے۔ جو  
 ورقہ بن نوفل سے کہا تھا۔ مگر تنزیلِ وحی والہام میں ہمیشہ ضرورت اور وقت کا  
 لحاظ کیا جاتا ہے۔ اور اس میں یہی ہوا ۛ

---

# القدر

۱۵۰ آیات

## تخصیص مضامین

اس سورتہ میں لیلۃ القدر کے فضائل و برکات بیان کر کے بتایا ہے۔ کہ  
 اسی شب میں قرآن کا نزول ہوا ہے اور اس نے اس شب کی تمام خصوصیات کو  
 اپنے اندر جذب کر لیا ہے پس اگر تم اس کتاب عزیز اور جبل اللہ العجیل سے تمسک  
 اعتصام کرو گے تو ان تمام صفات و مختصات کو حاصل کر لو گے۔ جو اس شب کی بیان  
 کی گئی ہیں۔

# العنوة الوثقی

## شب قدر کی بزرگی

بِسْمِ اللَّهِ الرَّحْمَنِ الرَّحِيمِ

(۱) إِنَّا أَنْزَلْنَاهُ فِي لَيْلَةِ الْقَدْرِ

(۲) وَمَا آدْرَاكَ مَا لَيْلَةُ الْقَدْرِ

(۳) لَيْلَةُ الْقَدْرِ خَيْرٌ مِّنْ

أَلْفِ نَهْمٍ (۴) نَزَّلْنَا الذِّكْرَ

وَالرُّوحُ فِيهَا بِإِذْنِ رَبِّهِمْ

مِّنْ عِزِّ أَمْرٍ (۵) سَلَامٌ هِيَ

حَتَّىٰ مَطْلَعِ الْفَجْرِ

ہم نے اس قرآن کو شب قدر میں نازل کرنا شروع کیا۔ اور تمہیں کیا معلوم کہ شب قدر کیا ہے۔ شب قدر ہزار مہینہ سے بہتر ہے۔ اس میں روح الامین اور فرشتے ہر کام کے انتظام کے لئے اپنے پروردگار کے حکم سے اترتے ہیں۔ یہ رات طلوع صبح تک امان اور سلامتی ہے۔

دنیا کی بقا و آیات و روحانیات کی آویزش پر ہے۔ مگر کبھی ایسا بھی ہوتا ہے کہ اس نصاب و م اور کشمکش میں ملکیت پر ہیبت کا غلبہ ہو جاتا ہے، اس وقت چاروں طرف فسق و فجور کا بازار گرم ہو جاتا ہے۔ پس یکایک اللہ کی رحمت بھی جوش مارتی ہے اور پھر روحانیت کو ماویت پر غلبہ نصیب ہو جاتا ہے، گو یاد و سمر الفاظ میں

کبھی موسم بہار سے قلوب و افکار میں تروتازگی پیدا ہوتی ہے۔ اور کبھی خزاں کے چھونکے ان کو پڑ مردہ کر دیتے ہیں۔

نبی کی بعثت قوم کے لئے بہار کا حکم رکھتی ہے، اس کی وجہ سے نزول روحانیت ہوتا ہے اور تمام لوگوں میں زندگی کی لہر دوڑ جاتی ہے۔ مگر جب اس کی تعلیم سے انحراف شروع ہو۔ تو پھر خزاں اپنا اثر دکھاتی ہے۔ اور قوائے عمیہ پر عالم مہمات طاری ہو جاتا ہے۔ اس موت کے بعد نئی زندگی دینے کے لئے دوسرا نبی بھیج دیا جاتا ہے جسے شب کو اس قسم کی روحانیات کا نزول ہوا اس کو لیلۃ القدر کہتے ہیں۔

## نزول قرآن

اسی شب میں اللہ تعالیٰ نے قرآن نازل کیا۔ کہ نوع انسانی کی رشد و ہدایت کا باعث ہو۔ فتخرج الناس من الظلمات الى النور، ظاہر ہے کہ قرآن مختلف اوقات میں نازل ہوتا رہا۔ اور اس کی تکمیل میں ۲۳ سال لگ گئے یہاں صرف یہ بیان کرنا ہے کہ یہ کتاب عزیز پہلی مرتبہ رمضان میں شب قدر کو نازل ہوئی۔ گذشتہ سورۃ سے یہ معلوم ہو گیا تھا کہ اولیس الہام کو نسا ہوا، اور اس سورۃ سے اس کی ابتدا کا پتہ لگ گیا۔ چنانچہ قرآن کی دوسری آیات بھی اسی کی تصدیق کرتی ہیں۔ سورۃ بقرہ میں ہے: شہر رمضان الذی انزل فیہ القرآن ہدی للناس و بینت من الہدی والفرقان (۱۸۵ : ۲) روزوں کا مہینہ رمضان کا مہینہ ہے۔ جس میں قرآن اول اول نازل ہوا۔ جو لوگوں کا راہ نمائے اور جس میں ہدایت کی کھلی نشانیاں ہیں اور جو حق و باطل کو الگ الگ کرنے والا ہے۔ سورۃ دخان میں ہے: انا انزلنا فی لیلۃ

مبارکۃ انا کنا منذ ربین فیہا یغرق کل امرحکینہ امرأ من  
 عندنا انا کنا مرسلین رحمة من ربک انہ هو السميع العليم  
 (۲۴: ۳ تا ۶) - ہم نے اس کو مبارک رات میں نازل فرمایا، ہم تو رستہ دکھانے  
 والے ہیں، اسی رات میں تمام حکمت کے کام فنیل کئے جاتے ہیں۔ یعنی ہمارے  
 ہاں سے حکم ہو کر، بے شک ہمیں پیغمبر کو بھیجتے ہیں۔ یہ تمہارے پروردگار کی رحمت  
 ہے وہ تو سننے والا جاننے والا ہے۔"

جمہور امت کا اتفاق ہے کہ لیلة القدر رمضان میں اور اس کے آخری س  
 روز کی طاق راتوں میں ہوتی ہے:

## خصوصیات شب

جس طرح موسم بہار نباتات میں نئی روح پھونک دیتا ہے اسی طرح یہ  
 شب روحانیات کے نزول کے لئے مخصوص ہے اس ایک شب میں عبادت کا  
 اجر و ثواب ایک ہزار ماہ کی عبادت کے برابر ہے اس میں ملائکہ زمین پر نازل ہوتے  
 ہیں۔ جو کبیر خیر و برکت ہوتے ہیں اور اس لئے تمام کائنات ارضی ایک بقعہ رحمت  
 بن جاتی ہے یہ دلفریب و کیف پرور نظارہ طلوع فجر تک رہتا ہے:

## تنبہ و احتیاط

لسان الہی نے اس شب کی اعلیٰ ترین خصوصیت یہ بتائی کہ ہزار ماہ سے بہتر  
 یہ ایک شب ہے، احادیث میں اس کے تلاش کرنے کی خاص طور پر تاکید ہے مگر  
 بالکل ممکن ہے کہ ایک شخص تمام عمر اس کی جستجو میں رہے اور وہ کامیاب نہ ہو اس لئے  
 خدا نے اس شب میں قرآن نازل کیا۔ جس نے اس کی تمام برکتوں اور رحمتوں کو

اپنے اندر جذب کر لیا۔ پس جب کبھی دنیا میں روحانیت کا نزل ہوگا۔ تو اس کو دوبارہ زندہ کرنے کے لئے جس قدر خارجی اعانت کی ضرورت ہوگی۔ اس کو صرف قرآن حکیم ہی پورا کر سکے گا۔ اور شب قدر کے نرپانے والے جب اس کتاب عزیز سے تمسک و اعتصام کر لیں گے۔ تو وہ ان تمام فیوض و برکات سے بہرہ اندوز ہوں گے۔ جو اس شب کے لئے مخصوص ہیں۔ کیونکہ قرآن اسی رات میں نازل ہوا اور اس نے اس کی تمام خیر و برکت کو اپنے اندر سے لیا۔ خهل من صد کرہ

---

# البیتہ

(آیات ۸)

## تلخیص مضامین

اہل کتاب اور مشرکین کی اصلاح ناممکن ہے جب تک رسول اللہ صلی اللہ علیہ وسلم کو مبعوث نہ کیا جائے، جو وہی اصول و کلیات اور عقاید و یقینیات ان کے سامنے پیش کریں گے۔ جن پر تمام مذاہب کا اتفاق ہے، آخر سورۃ میں مخالفین اور موافقین کے نتائج ذکر کر دئے۔ اور اسی پر سورت کو ختم کر دیا۔



# نبی الانبیاء کی ضرورت

## تقسیم مذاہب

اسلام سے قبل دنیا میں جس قدر مذاہب تھے۔ ان کو دو طرح پر تقسیم کیا جاسکتا ہے  
(الف) جن لوگوں نے علی الاعلان بت پرستی شروع کر دی، اور بعض اشیاء  
کو مظاہر الہیہ مان کر بت بنائے۔ لسانِ شرح میں ان سب کو مشرکین کہا جائے گا  
اگرچہ فی الحقیقت ان کے پاس ابتدا سے کوئی مذہب موجود ہو، اور اس میں  
صحیح بات بھی پائی جائے۔ جیسے ہندو اور کفار مکہ۔

(ب) جن مذاہب میں بت پرستی حرام ہے۔ ان کو اہل کتاب کہا جائے گا۔  
اگرچہ ان کے عام لوگوں میں ایک درجہ شرک کا موجود ہو۔ مگر انہیں بت پرست اور  
مشرکین نہ کہا جائے گا۔ چنانچہ آریہ اسی صنف میں داخل ہیں۔ کیونکہ ان کے مذاہب  
میں بت پرستی حرام ہے۔

مشرکین عرب کا دعویٰ تھا۔ کہ وہ ملتِ ابراہیمی کے پابند ہیں۔ اگرچہ ان  
میں حج اور قربانی وغیرہ کے رسوم اب تک موجود تھے۔ مگر حقیقت یہ ہے کہ وہ  
اس مذہب کو کلینتہ چھوڑ کر بت پرست بن گئے تھے۔ یہاں تک کہ ابراہیم و اس کے

کے بت بھی بیت اللہ میں موجود تھے۔ اور وہ گھر جو صرف ایک خدا کی عبادت کے لئے مخصوص تھا۔ اب تین سو ساٹھ بتوں کا سکون بن گیا تھا۔

اہل کتاب کی بھی یہی حالت تھی۔ عہد عتیق و جدید کے باوجود اعمال کفریہ کا ارتکاب کرتے اور مزید غیبی کہ خدا کا منتہی بیٹا کہتے تھے، اسی قسم کی دوسری مشرکانہ رسوم بھی ان میں جڑ بکڑ چکی تھیں، اور یہ کفر و الٹا اور اس درجہ ان میں جاگیر ہو گیا تھا کہ معمولی قوت تجدید سے ان کی اصلاح غیر ممکن تھی۔ اس لئے ایک مومس و مصلح اعظم کی ضرورت تھی۔ جو ان دورانہ عقل عقاید کو بالکل نیست و نابود کر دے۔

## رسول من اللہ

بِسْمِ اللَّهِ الرَّحْمَنِ الرَّحِيمِ  
 (۱) لَمْ يَكُنِ الَّذِينَ كَفَرُوا مِنْ  
 أَهْلِ الْكِتَابِ وَالْمُشْرِكِينَ  
 مُنْفَكِينَ حَتَّى تَأْتِيَهُمُ الْبَيِّنَةُ  
 (۲) رَسُولٌ مِنَ اللَّهِ يَتْلُو صُحُفًا  
 مُطَهَّرَةً (۳) فِيهَا كُتُبٌ  
 قُرْآنٌ

جو لوگ کافر ہیں یعنی اہل کتاب اور مشرک وہ کفر سے باز آنے والے نہ تھے۔ جب تک کہ ان کے پاس کھلی دلیل نہ آتی۔ یعنی خدا کے پیغمبر جو پاک اور اق پڑھتے ہیں۔ جن میں مستحکم آیتیں لکھی ہوئی ہیں۔

رسول اللہ کی تشریف آوری سے قبل تمام مذاہب میں تحریف ہو چکی تھی، عقاید بگڑ گئے تھے۔ اعمال صالحہ کا نام و نشان نہ تھا۔ کتب سماویہ پس پشت ڈال دی گئی تھیں، اکثر خزانے اعمال ہی کا انکار کرتے، اور جو تسلیم کرتے تھے۔ انہوں نے کفارہ کو اپنی آرٹ بنا لیا تھا۔ تمام ناشائستہ حرکات کا ارتکاب ہوتا اور

دعوے پر یہ کیا جاتا کہ مذہب کا یہی تکم ہے۔

جب ایک جماعت کسی غلط سے غلط کام کو مذہب کے نام سے کرتی اور ثواب کی امیدوار ہوتی ہے۔ تو پھر اس کی اصلاح مجدد کے لئے غیر ممکن ہے اس لئے کہ جس قدر قوت کے ساتھ وہ فسق و فجور پر قائم ہے۔ جب تک اسی درجہ کاری انکیشن اور رد عمل نہ ہوگا۔ اصلاح نہ ہو سکے گی۔ چنانچہ غیصے علیہ السلام کے بعد کئی مجددین ملت عیسوی میں پیدا ہوئے۔ مگر نصاریٰ کی حالت روز بروز خراب ہوتی چلی گئی۔ مشرکین کا تو پوچھنا ہی کیا ہے۔

پس جب کائنات ارضی انسانوں کے فسق و فجور سے ظلمت و تاریکی کا گھر بن گئی تھی۔ اور حق کی روشنی بچھ گئی تھی۔ تو وقت آگیا کہ آخری رسول کا آفتاب ناران کی چوٹیوں پر طلوع کرے۔ دعائے مہلیل کو شرف قبول نصیب ہوا۔ اور مسیح نے جس آنے والے کی بشارت دی تھی۔ اس کے آنے کی خوشخبری سن کر بنی آدم ہجرت اندوہ و بصیرت افروز ہوئے۔ اور حق و صداقت کی پیروی کریں۔ آپ ہی کا وجود اقدس وہ روشن دلیل ہے۔ جس نے آتے ہی اوہام و ظنون کے پردے چاک چاک کر دیئے، سلاسل و اغلال رسوم کو توڑ دیا، اور سب کو ظلمت سے نکال کر روشنی میں لے آئے۔ بیہیہ کی تفسیر خود آگے رسول من اللہ سے کر دی ہے اس رسول کا یہ فرض ہوگا۔ کہ وہ لوگوں کے سامنے پاک صحیفوں کی تلاوت کرے۔

کرتب قیمر کے متعلق بعض مفسرین کرام یہ کہتے ہیں۔ کہ اس سے مراد صحف انبیائے عظام ہیں۔ یعنی رسول انہیں اصول و کلیات کی تعلیم دیں گے۔ جو تمام صحائف و اسفار آسمانی میں دئے گئے تھے۔ اور جن سے ایک نبی نے بھی اختلاف نہیں کیا، تو رخ سے کہے محمد علیہم السلام تک کی دعوت ایک ہی تھی۔

دوسرے لوگوں کی رائے یہ ہے کہ کتبِ قیمہ سے مراد قرآن کی مختلف سورتیں ہیں اس لئے کہ ہر ایک سورہہ مستقل کتابِ قیمہ ہے۔ یہ فتاویٰ کی رائے ہے۔ ہماری رائے میں دونوں قول ٹھیک ہیں۔ قرآن وہی اصول پیش کرتا ہے۔ جو پہلی کتابوں میں مذکور تھے۔ مگر لوگوں نے ان کو فراموش کر دیا۔ اسی لئے آپ کو مذکور یا ودلانے والا کہا گیا ہے، قرآن کی مختلف سورتوں میں وہی کلیات ذکر کئے گئے ہیں۔ جن پر تمام مذاہب متفق ہیں۔ اس لئے آپ اہل کتاب اور مشرکین کے سامنے قرآن کی تلاوت کرتے ہیں۔ کہ انہیں وہ باتیں یاد آجائیں اور اس طرح تمام ادیان ایک عالمگیر برادری میں شامل ہو جائیں:

## اختلاف کیوں ہوا

اور اہل کتاب جو متفرق و مختلف ہوئے  
 اور اہل کتاب جو متفرق و مختلف ہوئے  
 ہیں۔ تو دلیل واضح آنے کے بعد ہوئے  
 ہیں۔

رسول اللہ صلی اللہ علیہ وسلم تشریف لائے مشرکین پر یہ حقیقت واضح ہو گئی کہ وہ شدید ترین غلطیوں کا ارتکاب کر رہے ہیں اور ان کی اصلاح نہیں ہو سکتی۔ جب تک وہ اس رسول کا اتباع نہ کریں۔ یہود و نصاریٰ کو آپ کی صداقت کا ایسا ہی علم تھا۔ جس طرح انہیں اپنی اولاد کا یقین تھا: یحرفونہ کہا یحرفون انباءہم، مگر باوجود اس کے یہ لوگ بھی آپ پر ایمان نہ لائے۔ تو اس کا سبب یہ ہے۔ کہ اہل کتاب کے پاس اللہ کے رسول قبل ازین آچکے تھے۔ جنہوں نے صحیح تعلیم ان کے سامنے پیش کر دی تھی۔ مگر انہوں نے ان انبیاء کو بھی نہ مانا، بلکہ ان کی تعیبات سے فائدہ اٹھانے کے بجائے اختلاف میں پڑ گئے۔ ایک دوسرے کی

مکمل کرنے لگے۔ بعض اجزائے کتاب کو لے لیا، اور دوسرے حصے کا انکار کر دیا۔  
تبعیوں بحق بالباطل کے ترکیب ہوئے اور اس طرح ضروری اور غیر ضروری کو خلط ملط  
کر کے اصل کتاب ہی کو بے کار کر دیا۔ اب وہ کتاب اس قابل نہیں رہی کہ لوگ اس سے  
فائدہ اٹھا سکیں۔

ان حالات میں یہ ظاہر ہے کہ کوئی پرانی کتاب آسمانی انسانوں کی راہ نمائی کا فرض  
ادا نہیں کر سکتی۔ بلکہ جدید پیغمبر اور نئی کتاب کی ضرورت ہے۔ جو عالمگیر اصول و کلیات  
کی طرف انسانوں کو دعوت دے، اس لئے رسول اللہ صلی اللہ علیہ وسلم کی بعثت  
ضروری ہے۔

## کیا تعلیم تھی

(۵) وَمَا أُمِرُوا إِلَّا لِيَعْبُدُوا اللَّهَ  
مُخْلِصِينَ لَهُ الدِّينَ حُنَفَاءَ  
وَيُقِيمُوا الصَّلَاةَ وَيُؤْتُوا الزَّكَاةَ  
وَذَلِكَ دِينُ الْقَيِّمَةِ۔

اور ان کو حکم تو یہی تھا کہ اخلاص عمل کے  
ساتھ خدا کی عبادت کریں ایک سوا ہو کر  
اور نماز پڑھیں اور زکوٰۃ دیں، اور یہی  
سچا دین ہے۔

حنفہ جمع حنیف کی ہے اس شخص کو کہتے ہیں جو تمام مذاہب سے الگ ہو کر دین  
اسلام کی طرف رجوع کرے۔ لغت میں اس کے معنی میلان کے آتے ہیں، صرف میں  
یہ میلان الی الخیر کے لئے مخصوص ہے اور اب اس کے یہ معنی ہیں کہ یہودیت، نصرایت  
مجوسیت اور شرک سے الگ ہو کر اسلام کا پابند ہونا۔

ان اہل کتاب کو صرف یہی حکم دیا گیا تھا کہ خدا اور بندوں کے تعلقات درست  
رکھیں، خدا کی عبادت میں کسی کو شریک نہ کریں۔ سب سے کٹ کر اسی کے ساتھ اپنا رشتہ جوڑ  
لیں۔ اور لوگوں کو مختلف نہ ہونے دیں۔ بلکہ ان کو ایک لہجی میں پرولیں اور اس کی بہترین

صورت یہ ہے۔ کہ ل کر نماز پڑھیں تاکہ قوم میں نظم و ترتیب قائم رہے اور اس نظام کو قائم رکھنے کے لئے زکوٰۃ دیں جو ان کی اصلاح میں صرف ہوگی۔ مگر ان لوگوں نے ان احکام کو پس پشت ڈال دیا۔ اور اپنے اباہیل و اکاذیب کو مذہب کا نام دے کر ان پر عمل کرنے لگے۔ جب اہل کتاب کی یہ حالت ہو تو مشرکین تو ان سے کہیں زیادہ خراب ہوں گے۔ کہ ان کے پاس نہ کوئی پیغمبر آیا۔ نہ آسمانی کتاب ہے۔

## مخالفین کا انجام

(۶) اِنَّ الْكٰفِرِيْنَ كَفَرُوْا مِنْ اَهْلِ  
الْكِتٰبِ وَالْمُشْرِكِيْنَ فِيْ نَارِ  
جَهَنَّمَ خَالِدِيْنَ فِيْهَا، اُولٰٓئِكَ  
هَمَّ شَرُّ الْبَرِيَّةِ۔

یہ لوگ کافر ہیں یعنی اہل کتاب اور مشرک وہ دوزخ کی آگ میں پڑیں گے۔ اور ہمیشہ اس میں رہیں گے یہ لوگ سب مخلوق سے بدتر ہیں۔

برائے معنی خلق، اور بریہ مخلوقات۔ کفار و مشرکین اور اہل کتاب کے باہمی اختلاف کے وقت اللہ تعالیٰ نے محض اپنے فضل و کرم سے رسول اللہ صلی اللہ علیہ وسلم کو مبعوث کیا اور اگر اب بھی یہ لوگ آپ کی تعلیم کو نہ مانیں تو ان سے بڑھ کر اور کون بدبخت ہو سکتا ہے جس کا نتیجہ جہنم کی آگ کے سوا اور کچھ نہیں ہے۔

## رضی اللہ عنہم

(۷) اِنَّ الْكٰفِرِيْنَ اٰمَنُوْا وَعَمِلُوْا  
الصّٰلِحٰتِ اُولٰٓئِكَ هُمْ خَيْرُ الْبَرِيَّةِ  
(۸) جَزَاءُ هُمْ عِنْدَ رَبِّهِمْ جَنٰتُ  
عَدْنٍ تَجْرِيْ مِنْ تَحْتِهَا الْاَنْهٰرُ

اور جو لوگ ایمان لائے اور نیک عمل کرتے رہے وہ تمام مخلوقات سے بہتر ہیں ان کا صلہ ان کے پروردگار کے ہاں ہمیشہ رہنے کے باغ ہیں جن کے نیچے نہریں بہ رہی ہیں،

خَلْدَيْنِ فِيهَا أَبَدًا، رَضِيَ اللَّهُ  
عَنْهُمْ وَرَضُوا عَنْهُ ذَلِكَ لِمَنْ  
خَشِيَ رَبَّهُ۔

ابدال آبادان میں رہیں گے۔ خدا ان سے  
خوش اور وہ اس سے خوش، یہ صلہ اس کے  
لئے ہے جو اپنے پروردگار سے ڈرتا رہا۔

مگر جن لوگوں نے اپنی قوت نظری اور عملی دونوں کی تکمیل کی، ان کا شمار  
اشرف ترین مخلوقات میں ہوگا۔ وہ جنت کے وارث ہوں گے۔ جہاں اعلیٰ ترین نعمتیں موجود  
ہوں گی۔ ان ارباب قدس و طہارت کی سب سے بڑی فضیلت و بزرگی یہ ہوگی۔ کہ اللہ  
ان سے راضی ہوگا اور وہ اپنے پروردگار سے راضی کہ اس نے محض اپنے فضل سے  
ان کی تکلیفوں اور مصیبتوں کو قبول اور ان کی دعاؤں کو شرف اجابت بخشا، اور اللہ  
کے خوف سے ان لوگوں کی گردنیں اس کے سوا اور کسی کے آگے نہ جھکیں۔

# الن نزال<sup>۹۹</sup>

(آیات)

## تلخیص مضامین

اس سورت کی ابتدائی آیات میں قیامت کے ان حواوش کا ذکر کیا گیا ہے جو شروع میں رونما ہوں گے، پھر اس خوفناک حواوش کا انجام یہ ہوگا کہ تمام نبی آدم اپنے اپنے اخلاق و اعمال کے اعتبار سے مختلف گروہوں میں تقسیم ہو جائیں گے۔ اس روز کی کیفیت یہ ہوگی کہ کوئی چیز بھی مخفی نہ رہ سکے گی، بلکہ اگر حقیر ترین نیکی یا بدی کی ہے۔ تو وہ بھی سامنے آجائے گی۔



# واقعاتِ قیامت

## زلزلہ

بِسْمِ اللّٰهِ الرَّحْمٰنِ الرَّحِیْمِ  
 (۱) اِنَّا زَلَّلْنَا لَتَّ الْأَرْضُ زَلَّزِلًا  
 (۲) وَأَخْرَجَتِ الْأَرْضُ أَثْقَالَهَا  
 (۳) وَقَالَ الْإِنْسَانُ مِمَّا لَهَا  
 جب زمین بھونچال سے ہلادی چلنے لگی  
 اور زمین اپنے اندر کے بوجھ نکال ڈالے  
 گی اور انسان کہے گا کہ اس کو کیا ہوا ہے  
 حاورۃ قیامت کی ابتداء میں واقعات سے ہوگی۔ ان کا کچھ تصور ایسا ذکر اس سورت  
 میں کیا گیا ہے۔ تمام صحیح احادیث اور موجودہ زمانہ کی تحقیقات اس حقیقت پر مہر لگاتی  
 ہیں۔ کہ قیامت کی ابتداء زلزلوں سے ہوگی اور ان کی کثرت کا نتیجہ یہ ہوگا۔ کہ زمین میں  
 جس قدر خزانوں و دفائن اور دوسری چیزیں مخفی ہیں۔ سب کی سب ان جھٹکوں کی وجہ  
 سے باہر آجائیں گی۔ چنانچہ یہ روزمرہ کے مشاہدات ہیں کہ جن مقامات میں زلزلوں کی کثرت  
 ہے۔ وہاں سب مدفون چیزیں باہر آجاتی ہیں۔ حدیث میں آتا ہے: تلخی الارض افلاذ  
 کبدھا امثال الاسطغان من الذهب والفضة فیچی القاتل فیقول فی ہذا قتلت  
 و بیچی القاطم فیقول فی ہذا قطعنا ریحی و بیچی السارق فیقول فی ہذا قطعنا  
 یدی ثم یدعوہ فلا یأخذون منه شیئا (مسلم) زمین اپنے جگر کے ٹکڑے نکال دے گی

چاندی اور سونے کے ستونوں کی طرح ٹیکرے ہوں گے۔ قاتل و کبیرہ کے کہے گا کہ میں نے اس کے لئے قتل کا ارتکاب کیا۔ قطع رحم والے نے اسی کے لئے عزیزوں کو ترک کیا تھا اور اسی کے لئے چور کا ہاتھ کاٹا گیا۔ پھر ان سے کہا جائے گا۔ کہے لو، مگر وہ کچھ بھی نہ لیں گے۔“

ان تمام تغیرات و انقلابات کو دیکھ کر انسان حیران و پریشان ہوگا۔ وہ کہے گا کہ میرے آرام کی جگہ تو فنا ہو گئی۔ اب میں کہاں جاؤں اور یہ سب کچھ کیا ہو گیا؟

## حکم خداوندی

(۴) یَوْمَئِذٍ نُّحَدِّثُ أَخْبَارَهَا  
(۵) بِأَنَّ رَبَّكَ أَوْحَىٰ لَهَا۔  
اس روز وہ اپنے حالات بیان کر دے گی  
کیونکہ تمہارے پروردگار نے اس کو حکم  
بھیجا ہوگا۔

یہ تمام کائنات ارضی و سماوی تو صرف انسان ہی کے لئے ہے، جب یہی نہ رہا جس کے لئے ہر چیز کی تخلیق عمل میں آئی تھی تو اب ان تمام چیزوں کا رشتہ بھی اس سے ٹوٹ جائے گا۔ اور ایک روحانی قوت کے اثر سے ان میں سے ہر چیز کے اندر قوت گویا پیدا کر دی جائے گی زمین کو بھی یہ قوت توارش ہوگی اور اس الہام ربانی کی بدولت وہ ان تمام اعمال کو بیان کر دے گی جو اس کی پشت پر ابن آدم نے کئے ہیں؟

## مختلف گروہ

(۶) یَوْمَئِذٍ يُصَدِّدُ النَّاسَ أَشْتَاتًا  
لِيُرَوُّوا أَعْمَالَهُمْ (۷) فَمَنْ يَعْمَلْ مِثْقَالَ ذَرَّةٍ خَيْرًا يَرَهُ (۸) وَمَنْ يَعْمَلْ  
اس دن لوگ گروہ گروہ ہو کر آئیں گے۔ تاکہ  
ان کو ان کے اعمال دکھائے جائیں تو جس نے  
ذره بھر نیکی کی ہوگی وہ اس کو دیکھ لے گا اور

جس نے ذرہ بھر برائی کی ہوگی وہ اس کو  
دیکھ لے گا۔

مِثْقَالِ ذَرَّةٍ شَرِّهِ

وہا میں انسانوں کے باہمی تعلقات شعوب و قبائل اور خاندانوں کے اعتبار سے  
تھے مگر مرنے کے بعد یہ نظام جاتا رہے گا اور اس کی جگہ تعلقات کی نئی صورت  
قائم ہوگی۔ اس وقت باہمی ربط و تعلق کا ذریعہ انسان کے اعمال اور اخلاق ہوں گے  
درمیان میں سے زمانہ کا سوال اٹھا دیا جائے گا۔ اور اغراض و مقاصد کے اعتبار سے  
لوگوں کو مختلف گروہوں میں تقسیم کر دیا جائے گا؛ لا انساب بدیہم یومئذ ولا یتساءلون  
انسانی اعمال کا ادنیٰ ترین حصہ بھی ضائع نہیں جاتا۔ اس لئے قیامت کے روز  
ہر شخص اپنی نیکی اور بدی بلا کم و کاست دیکھ لے گا۔ اس کے بعد فیصلہ ہوگا۔ جس کا  
تذکرہ سورہ قارعہ میں ہے ۵

# العادیات

(آیت ۱۱)

## تلخیص مضامین

ابتدائی پانچ آیات میں گھوڑے کی مختلف حالتوں سے استدلال کر کے بتایا کہ انسان  
خدا کا شکر ادا نہیں کرتا۔ آیت ۷ میں اس ناشکر گزاری کے اسباب پر بحث کی اور آخر  
میں تذکیر بالبعد الموت سے انسان کو توجہ دلائی کہ وہ اپنی اصلاح کر لے ۵

# ان انسان لربہ لکنوں

## گھوڑوں کی شہادت

بِسْمِ اللّٰهِ الرَّحْمٰنِ الرَّحِیْمِ  
 (۱) وَالْعَدِیْبِیْتِ ضَبْحًا (۲) قَالُمُوْرِیْبِیْتِ  
 قَدْحًا (۳) قَالُمُغِیْرَاتِ ضَبْحًا  
 (۴) قَاثْرُوْنَ بِهٖ نَقَعًا (۵) فَوْسَطُوْنَ  
 بِهٖ جَمْعًا۔

ان سرپٹ دوڑنے والے گھوڑوں کی قسم  
 جو ہانپ اٹھتے ہیں۔ پھر پھروں پر نعل مار کر  
 آگ نکالتے ہیں، پھر صبح کو چھاپہ مارتے ہیں  
 پھر اس میں گرد اٹھاتے ہیں۔ پھر اس وقت  
 دشمن کی فوج میں جا گھستے ہیں۔

عادیات جمع ہے عادیۃ کی، یہ عدو سے ماخوذ ہے، جس کے معنی دوڑنے کے ہیں  
 صبح وہ آواز جو دوڑتے وقت گھوڑے کے منہ سے نکلتی ہے، جسے ہانپنا کہتے ہیں۔  
 مواریات جمع ہے مواریۃ کی، اور اس کی اصل ایرار سے، آگ نکالنا، قدح آگ نکالنے  
 کے لئے مارنا۔ مغیرات جمع ہے مغیرۃ کی، دشمن کو قتل کرنے یا اس کا مال لوٹنے کی  
 غرض سے اس پر حملہ کرنا۔ اثرن ماخوذ ہے اثارت سے، غبار کو حرکت دینا اور اوڑانا،  
 نفع غبار کو کہتے ہیں۔ فوسطن، دشمن کی فوج میں جا گھستے ہیں۔

قرآن کے اولین مخاطب عرب ہی تھے۔ ان ہی کی زبان میں یہ نازل ہوا۔ اور

انہیں کی رسوم و عوائد پر اس سے تحقیق ترین نظر ڈالی۔ اگرچہ دنیا میں ہر جگہ گھوڑے کو عزیز رکھتے ہیں۔ مگر ایک عرب کے نزدیک یہ جانور عزیز ترین ہے۔ یہی اس کی جاندار اور اور یہی اس کی اولاد ہے۔ اس لئے کہ عرب فطرۃً آزاد اور شاہ سوار پیدا ہوا ہے۔ زندگی کے ہر لمحہ میں وہ اس کی ضرورت کو محسوس کرتا ہے۔ وہ جب اس پر سوار ہوتا ہے۔ تو گھوڑے کی یہ کیفیت ہوتی ہے کہ اپنے مالک کی اطاعت و فرمانبرداری میں اس قدر تیز بھاگتا ہے۔ کہ دوڑتے دوڑتے ہانپنے لگتا ہے۔ یہاں تک کہ پتھروں میں سے آگ نکلنا شروع ہو جاتی ہے۔

تمام دنیا آرام میں ہوتی ہے۔ پرندے اپنے آشیانوں میں ہوتے ہیں۔ مگر صرف یہ ایک و قادیار و اطاعت شعار حیوان ہے۔ جو اپنے مالک کی خوشنودی مزاج اور حتی خدمت گزاری اور کرنے کے لئے اپنے آرام و راحت کو ترک کرنا اور عین صبح کے وقت دشمن پر حملہ آور ہوتا ہے۔ سوار کے اشاروں پر کبھی ایک طرف دشمن کی صف کو الٹ دیتا ہے۔ اور کبھی دوسری جانب۔ کثرتِ غبار کی وجہ سے زمین و آسمان کو ایک کر دیتا ہے۔

وہ جانتا ہے۔ کہ موت سامنے کھڑی ہے۔ مگر اسے یہ بھی معلوم ہے کہ میرے مالک نے عین شدت بھوک و پیاس میں روانہ اور پانی دیا ہے۔ اس لئے میری سب سے بڑی سعادت و نیک نجاتی یہی ہے کہ اپنے مالک کا ہر حکم مانوں۔ اس لئے عین اس وقت دشمن کی فوج میں گھس جاتا ہے۔ جب تلواریں ایک دوسرے کے خون سے رنگین ہوں کہ اگر وہ منہ بکھے تو مالک کی قادیاری ہی میں نکلے۔

## انسان کی ناشکری

(۶) إِنَّ الْإِنْسَانَ لِرَبِّهِ لَكَنُودٌ کہ انسان اپنے پروردگار کا احسان ناشناس

(۷) وَإِنَّكُمْ عَلَىٰ ذٰلِكُمْ لَشٰكِرِيْنَ - اور ناشکر رہتے اور وہ اس سے آگاہ بھی ہے  
تم گھوڑے کی ایک ایک وفاقہ شکاری پر غور کرو۔ اس کے مالک نے جسم و جان عطا  
نہیں کی۔ اس نے چند سکوں کے عوض میں اسے خریدا ہے۔ اس کا احسان یہ ہے کہ  
اس نے دانہ اور پانی دیا ہے۔ مگر اس گھوڑے سے احسان کے عوض میں تم دیکھو۔ کہ وہ  
جوان لا یعقل اپنی جان تک قربان کر دیتا ہے۔

یہ تو ایک حیوان کا حال تھا۔ اب تم انسان کو دیکھو جو اشرف مخلوقات ہے۔ جس کے  
پاس جو کچھ ہے خدائے قدوس کی بخشش ہے تم گھوڑے کی قربانی اور انسان کے اعمال  
کا مقابلہ کرو تو خود بخود پکار اٹھو گے کہ فرزند آدم خدا کا بڑا ہی ناشکر گزار ہے۔ یہ کس قدر  
حیرت کا مقام ہے کہ صرف گھاس اور پانی دے کر تم تو گھوڑے سے اتنا کام لو کہ اس  
کی جان تک نکل جائے اور تم خالق ارض و سما کا ذرہ برابر بھی شکر ادا نہ کر سکو جس نے  
تمہیں ہر چیز نوازش فرمائی ہے۔

ایک شخص دوسرے کے سامنے اپنے جرائم کی عذر خواہی کر سکتا ہے اور اپنے  
معاصی کو چھپا سکتا ہے۔ مگر حیب وہ سب سے الگ ہو کر اپنے گمراہی میں منہ ڈالتا ہے  
خدا کی نعمتوں اور اپنی سرکشی کو دیکھتا ہے تو پکار اٹھتا ہے۔ کہ واقعی میں خدا کا سخت  
ناشکر گزار ہوں: بَلِ الْاِنْسَانُ عَلٰی نَفْسِهٖٓ بَصِيْرَةٌ وَّلٰوَالِقٰی مَعٰذِیْرَةٌ  
(۷۵: ۱۳ و ۱۵) بلکہ انسان آپ اپنا گواہ ہے۔ اگرچہ عذر و معذرت کرتا ہے۔  
ایک جگہ فرمایا: قُلْ هُوَ الَّذِیْ اَنْشَاَكُمْ وَجَعَلَ لَكُمُ السَّمْعَ وَالْاَبْصٰرَ  
وَالْاَفْئِدَةَ قَلِیْلًا مَّا تَشْكُرُوْنَ (۶۷: ۲۳) "وہ خدا ہی تو ہے جس نے  
تم کو پیدا کیا۔ اور تمہارے کان اور آنکھیں اور دل بنائے۔ مگر تم کم احسان مانتے  
ہو۔"

انسان اس گھوڑے سے سبق اندوز ہو، اور کم از کم اتنی قربانی تو کروے

جتنی یہ جان کر کرتا ہے گھوڑے کی سواری سیکھے۔ تلوار و بندوق کے استعمال سے واقف ہو۔ جدید ترین آلات حرب میں درخوردانی حاصل ہو، اور اسلام و امت مسلمہ کی حفظ و صیانت کے لئے ہر وقت پادزر رکاب رہے۔

## مرض کا سبب

(۱۸) وَأَنْتُمْ لِحُبِّ الْخَيْرِ لَشَدِيدُونَ وہ تو مال کی سحت محبت کرنے والے  
اس آیت میں گذشتہ مرض ناشکر گزاری کا سبب بتایا جاتا ہے اور وہ یہ ہے۔ کہ اس نے جمع مال و دولت ہی کو اپنی زندگی کا مقصد اصلی بنا لیا ہے اس کے کسب و حصول میں نہ تو وہ کسی قانون کی پروا کرتا ہے اور نہ اخلاق و مروت کی۔ وہ ہر جائز و ناجائز طریق سے روپیہ سمیٹتا اور اپنے صندوقوں میں بند رکھتا۔ چاہتا ہے۔ کہ لوگ اسے دولت مند کہیں۔ اس کی دولت سے نہ اس کے خاندان کو فائدہ پہنچتا ہے۔ نہ ملک و ملت کو۔ پھر یہ مال کس کام کا۔

خیر سے مال مراد ہے جیسا کہ مفسرین نے بیان کیا ہے۔ قرآن میں کہی جگہ خیر کا اطلاق دولت ہی پر آیا ہے: کتب علیکم اذا حضوا احدکم الموت ان ترک خیرا الوصیة (۸۰:۲) "تم پر فرض کیا جاتا ہے کہ جب تم میں سے کسی کو موت کا وقت آجائے۔ تو اگر وہ مال چھوڑ جائے والا ہو تو وہ وصیت کر جائے۔ دوسری جگہ آیا: وما تنفقوا من خیر فلا نفسکم وما تنفقوا الا ابتغاء وجه اللہ، وما تنفقوا من خیر یوف الیکم وانتم لا تظلمون (۲۴۲:۲) "تم جو مال خرچ کرو گے۔ تو اس کا فائدہ تمہیں کو ہے اور تم تو جو خرچ کرو گے خدا کی خوشنودی کے لئے کرو گے اور جو مال تم خرچ کرو گے وہ تمہیں پورا پورا دے دیا جائے گا اور تمہارا کچھ نقصان نہ کیا جائے گا۔"



## غلط فہمی کا ازالہ

اس آیت میں انسان کی ناشکر گزاری کا سبب اس کا مال و دولت کو جمع کرنا بیان کیا گیا ہے۔ اس سے یہ شبہ نہ ہو کہ قرآن حصول دولت کو گناہ قرار دیتا ہے۔ اور اسلام کے نزدیک روپیہ کما نا حرام ہے۔ یہ خیال بالکل غلط ہے۔ قرآن نے آتے ہی سب سے اول رہبانیت کو مٹایا جو صدہا معاصی و جرائم کا ذریعہ بن گئی تھی اور لیس لانا انسان الا ماسعی کا اصول قائم کر کے بتا دیا کہ ہر شخص کو اپنی دنیوی اور اخروی زندگی کے یقار و قیام کے لئے خود کو کوشش کرنی چاہیے۔ وہ کسی کے لئے بار دوش ثابت نہ ہو۔ سورہ نسا میں فرمایا: وَلَا تَوَدُّوا السُّفَهَاءَ اَمْوَالِكُمُ الَّتِي جَعَلَ اللَّهُ لَكُمْ قِيَامًا (۲۵: ۴) دنیا میں قوموں کی زندگی کا اعظم ترین راز اسی دولت میں پنہاں ہے اس لئے بے عقلوں کو ان کا مال جسے خدا نے تم لوگوں کے لئے سلب معیشت بنایا ہے مت دو" آیات مابلق میں بال و درہ پر لفظ خیر کا اطلاق خود اس حقیقت کو واضح کر رہا ہے کہ شریعت کی نظر میں روپیہ ایک عمدہ اور خیر و برکت کی چیز ہے اس لئے ہر مسلمان کا فرض ہے۔ کہ روپیہ خوب کمائے۔

البتہ قرآن اس دولت کو غضب آہی اور دخول جہنم کا سبب بھی قرار دیتا ہے جب یہ قوم و ملک اور اعلائے کلمۃ الحق کے لئے صرف نہ کی جائے۔ سورہ توبہ میں آتا ہے: وَالَّذِينَ يَكْنِزُونَ الذَّهَبَ وَالْفِضَّةَ وَلَا ينفقونها فی سبیل اللہ فلنشرھم بعذاب الیم، یوم یحیی علیہا فی نار جھنم فتکوی بہا جباہم و جنوبہم و ظھورہم، ہذا ما کنزتم لا نفسکم فذوقوا ما کنتم تکنزون (۳۴: ۹ و ۳۵) اور جو لوگ سونا اور چاندی جمع

کرتے ہیں، اور اس کو خدا کی راہ میں خرچ نہیں کرتے۔ ان کو اس دن کے غداۃ الیم کی خوشخبری سنا دو۔ جس دن وہ مال دوزخ کی آگ میں خوب گرم کیا جائے گا پھر اس سے ان نخیوں کی پشیمانیاں اور پہلو اور پٹھیں داغی جائیں گی۔ اور کہا جائے گا کہ یہ وہی ہے جو تم نے اپنے لئے جمع کیا تھا۔ سو جو تم جمع کرتے تھے اب اس کا نرہ چکھو۔

## تذکیر با بعد الموت

کیا وہ اس وقت کو نہیں جانتا کہ جو مرد  
قبول میں ہیں۔ وہ باہر نکال لئے جائیں  
گئے اور جو بھیدروں میں ہیں وہ ظاہر  
کر دیئے جائیں گے۔ بیشک ان کا پروردگار  
اس روز بھی ان سے خوب آفت ہے۔

(۱۹) أَفَلَا يَتَذَكَّرُونَ  
الْقَبْرُ (۱۰) وَحُصِّلَ مَا فِي الصُّدُورِ  
(۱۱) إِنَّ رَبَّهُمْ بِهِمْ يَوْمَئِذٍ  
لَّخَبِيرٌ

ان آیات میں اس مرض کا علاج بتایا گیا ہے۔ جس انسان کی سرکشی اور تمرد کی  
یہ کیفیت ہے کہ مال و دولت کے غرور باطل میں اپنے فرائض انسانیت کو بھی فراموش  
کر چکا ہے، اور ایک لمحہ کے لئے بھی اس کو تعلق باللہ کا خیال نہیں آتا۔ وہ اپنے  
انجام اور عاقبت کا رپر بھی غور کرنے۔ وہ آج اپنے اعمال و اخلاق کی توجیہ لوگوں  
کے سامنے کر سکتا ہے مگر اسے وہ وقت بھی یاد کر لینا چاہیے جس روز اس کے تمام  
سراڑ و محجوبات عالم آشکارا ہو جائیں گے۔ اور باوجود کمال سعی و کوشش کے وہ  
ان کو چھپانہ سکے گا: یومئذٍ تعرضون لا تخفى منكم خافية (۱۸: ۶۹)  
”اس روز تم سب لوگوں کے سامنے پیش کئے جاؤ گے۔ اور تمہاری کوئی پوشیدہ بات  
چھپی نہ رہے گی۔“

تم دنیا ہی سے اپنی ناشائستہ حرکات چھپاتے تھے۔ اسی لئے اسی کے سامنے  
 تمہارے تمام عیوب ظاہر کر دئے جائیں گے۔ اللہ تو اس وقت بھی تمہارے ہر ایک  
 کام سے واقف ہے۔ مگر وہ فوراً مواخذہ نہیں کرتا۔ بلکہ تمہیں مہلت دیتا ہے کہ شاید  
 تم اپنی اصلاح کر لو۔ پس جو شخص مال کی محبت میں اس درجہ منہمک ہے۔ وہ اپنے نتائج  
 پر کبھی غور کرے اور اپنی ذمہ داری اور سئولیت کو فراموش نہ کرے۔

# القارعة

(آیات ۱۱)

تخصیص مضمین

قیامت کی تصویر کھینچ کر بتایا گیا کہ انسانوں کو اس روز دو گروہوں میں تقسیم  
 کر دیا جائے گا۔ منہم شقی و سعید، ایک وہ جو اپنے اعمال صالحہ کی وجہ سے جنت کے  
 وارث ہوں گے اور دوسرے وہ جو اپنے فسق و فجور کی پاداش میں جہنم وال ہوں گے۔

# یوم التغابن

تباہی عالم

بِسْمِ اللّٰهِ الرَّحْمٰنِ الرَّحِیْمِ  
 (۱) الْقَارِعَةُ (۲) مَا الْقَارِعَةُ  
 (۳) وَمَا أَذْرُكَ مَا الْقَارِعَةُ  
 (۴) یَوْمَ یَكُونُ النَّاسُ كَالْفَرَاشِ  
 الْمَبْثُوثِ (۵) وَتَكُونُ الْجِبَالُ  
 كَالْعُصْفِ الْمُنْفُوسِ -

کھڑکھڑانے والی، کھڑکھڑانے والی کیا ہے،  
 اور تم کیا جانو کہ کھڑکھڑانے والی کیا ہے  
 وہ قیامت ہے جس دن لوگ ایسے ہوں گے  
 جیسے بھرے ہوئے تنگے اور پہاڑ ایسے  
 ہو جائیں گے جیسے چھلکی ہوئی رنگت رنگ  
 کی اون۔

قیامت کے ناموں میں سے ایک نام قارعہ ہے جس کے معنی کھڑکھڑانے والی  
 ہے۔ کیونکہ ہر شخص کا دل اس کی دہشت کی وجہ سے دھڑکتا ہوگا۔ فراش تنگے کو کہتے  
 ہیں۔ جو شب کے وقت چراغ کی روشنی پر گرتا اور جل جاتا ہے۔ وہ اس نور کو دیکھ کر  
 حیران و ششدر رہ جاتا ہے۔ اور انجام کو معلوم کئے بغیر جہالت کی وجہ سے اس پر گر  
 کر جل جاتا ہے قیامت کے روز یہی حال انسانوں کا ہوگا۔ جو اس روز کی ہولناکی

اور خوف سے ادھر ادھر مارے پھرتے ہوں گے۔ اور حیران ہوں گے۔ کہ کیا کریں اور کیا نہ کریں۔ مخلص اُن کو کہتے ہیں۔ یہی مجاہد، عکرمہ، سعید بن جبیر، حسن اور قتادہ کی رائے ہے، نقش و نھنے کو کہتے ہیں۔ جیب نذافت اُن کو دھنتا ہے تو اس کے تمام بال ایک دوسرے سے الگ ہو جاتے ہیں۔ اگر معمولی ہوا بھی چلے تو وہ نروڑ ہوا میں اڑتے ہوئے دکھائی دیں گے، قیامت کے روز پہاڑوں کا یہی حال ہوگا۔ کثرتِ زلازل کی وجہ سے ان کے اجزاء اس قدر الگ الگ ہو جائیں گے جس طرح اُن کے بال۔

ان آیات میں حادثہ قیامت کی کیفیت بیان کی گئی ہے، اس وقت ہم دیکھتے ہیں۔ کہ ہر ایک چیز اپنی اپنی جگہ پر قائم ہے۔ مگر قیامت کے روز یہ کشش اتھال جاتی رہے گی۔ اس لئے اس دن ہر چیز اپنی جگہ سے ہٹ کر اڑتی پھرتی نظر آئے گی۔

## نتائج اعمال

تو جس کے اعمال کے وزن بھاری نکلیں گے وہ دل پسند عیش میں ہوگا۔ اور جس کے وزن ہلکے نکلیں گے اس کا مرجع ہاویہ ہے اور تم کیا سمجھتے ہو۔ کہ ہاویہ کیا چیز ہے۔ وہ مکتی ہونی آگ ہے

(۶) قَامَاتٍ مِّنْ ثَمَرَاتٍ مُّؤْتِيَةً  
(۷) قَوْمٍ فِي عِيشَةٍ رَّاغِبِينَ  
(۸) وَأَمَّا مَن خَفِيَ مَوَازِينَهُ  
قَامَتُهُ هَٰوِيَةً (۹) وَمَا أَدْرَاكَ مَا هِيَ  
(۱۰) فَأَرْحَابِيَةً

اس روز نتائج کی صورت یہ ہوگی۔ کہ تمام اعمال کو وزن کیا جائے گا۔ دنیا میں انسان نے ہر چیز کے وزن کرنے کے لئے مختلف قسم کے ترازو بنائے ہیں سرودی اور گرمی معلوم کرنے کے آلات اس ترازو سے بالکل مختلف ہیں۔ جو ترازو

تو لے کے کام آئی ہے اس روز جو ترازو ہوگی، وہ اخلاق کی ہوگی۔ اعمال کی نغرض  
 اخلاقِ فاضلہ کا پیدا کرنا، اور خبیثیت جذبات کا دور کرنا ہے پس اس روز اخلاق  
 کی باتیں انسانی اعمال کی جانچ ہوگی۔ جس شخص کے اخلاق اچھے ہوں گے  
 وہ جنت میں جائے گا۔ ورنہ اس کے رہنے کی جگہ دوزخ کی دیکھتی ہوئی آگ ہوگی۔

# التكاثر<sup>۱۰۲</sup>

(آیات ۸)

## تلخیص مضامین

لوگ ہر چیز کی کثرت کے طالب اور حقیقت سے بالکل بیخبر رہتے ہیں تا آنکہ موت آجاتی ہے اکاش اوہ جانتے کہ اللہ کے نزدیک کثرت مطلوب نہیں۔ بلکہ وہ جذبات حقہ جو ان سے پیدا ہوتے ہیں۔ اگر اس حقیقت سے انسان خبردار ہوتا۔ تو اپنی آنکھوں سے اسی دنیا میں جنت اور دوزخ دیکھ لیتا۔ مگر وہ عقلمندی سے کام لے رہا ہے اور ان چیزوں کی پروا نہیں کرتا۔ جو اس حقیقت کی طرف اسے متوجہ کرتی ہیں لیکن دنیا کے روز اس سے انہی چیزوں کی باز پرس ہوگی :



## حقیقتِ اعمال

### کثرتِ طلبی

بِسْمِ اللّٰهِ الرَّحْمٰنِ الرَّحِیْمِ  
 (۱) اَلْفَاکُ وَالنَّکَاثُ (۲) حَتّٰی  
 زُرْتُمْ اَلْمَقَابِرَ (۳) کَلَّا سَوَدَ  
 کَعْلَمُونَ (۴) ثُمَّ کَلَّا سَوَدَ  
 کَعْلَمُونَ -

لوگو! تم کو بہت سی طلب نے فافل کر دیا  
 یہاں تک کہ تم نے قبریں جا دکھیں ،  
 دیکھو تمہیں عنقریب معلوم ہو جائے گا۔ پھر  
 دیکھو تمہیں عنقریب معلوم ہو جائے گا۔

الہام کہتے ہیں لوگو کی طرف پھرنا۔ اور ایک چیسے غافل ہو جانا۔ تکاثر کے معنی  
 ہیں کسی چیز کی کثرت پر فخر و مباہات کرنا، عام طور پر لوگ مال، اولاد اور عزت کی وجہ سے  
 اپنے بھائیوں پر فخر کرتے ہیں۔ اس لئے تکاثر ان ہی چیزوں کی کثرت طلبی پر بولا  
 جاتا ہے۔

مفسرین نے تکاثر سے مال و اولاد ہی مراد لی ہے۔ مسنم میں ہے: یقول  
 العبد مالی مالی، وانما له من مالہ ثلاثہ، ما اکل فافنی، اولیس  
 فابلی، او تصدق فامضی، وما سوی ذلک فن اھب وتارکہ للناس،  
 ”پندہ تمہال مال پکارتا ہے۔ حالانکہ اس کا صرف وہ حصہ ہے جو اس نے کھا کر فنا

کر دیا۔ یا کپڑے پہن کر روئی کر دئے۔ یا اللہ کی راہ میں صدقہ دے دیا، اس کے بعد جس قدر بچ گیا۔ وہ دوسرے لوگوں کا حق ہے۔ "حسن بصری نے اس کے یہ معنی کئے ہیں کہ مال و اولاد کی کثرت طلبی نے تم کو بالکل غافل کر دیا۔"

## حقیقتِ اعمال

ہمارا خیال یہ ہے کہ تکاثر کا لفظ عام ہے اور اس میں نہ صرف مال و اولاد ہی شامل ہیں۔ بلکہ اعمال تک داخل ہیں "رسول اللہ صلی اللہ علیہ وسلم نے اس لفظ کے بعض اطلاقات بیان کئے ہیں، مال و اولاد میں بند نہیں کر دیا۔ قرآن کریم کے دیکھنے سے معلوم ہوتا ہے کہ شریعت کی نظر اعمال پر نہیں۔ بلکہ ان خفایق و جذبات پر ہوتی ہے۔ جو ان اعمال سے پیدا ہوتے ہیں، قربانی کے متعلق فرمایا:

لن ینال اللہ لمحوا ولا دماءها ولا ینالہ التقوی من حکم (۲۲:۱۲)  
 "خدا تک نہ ان کا گوشت پہنچتا ہے اور نہ خون، بلکہ اس تک تمہاری پرہیزگاری پہنچتی ہے۔" نماز کے متعلق آتا ہے: ان الصلوٰۃ تنھی عن الفحشاء والمنکر  
 روزے کی نسبت فرمایا: یا ایہا الذین امنوا کتب علیکم الصیام  
 کما کتب علی الذین من قبلکم لعلکم تتقون (۱۸۳:۲) تم پر  
 روزے فرض کئے گئے ہیں۔ جس طرح تم سے پہلے لوگوں پر فرض کئے گئے تھے۔  
 تاکہ تم پرہیزگار بنو۔"

غرض ان تصریحات سے یہ ہے کہ شریعت کے پیش نظر اخلاق ہیں نہ اعمال، مگر یہ اخلاق نہیں پیدا ہو سکتے جب تک اعمال نہ ہوں۔ اس لئے شریعت ہر شخص کے لئے چند اعمال کی پابندی لازم کر دیتی ہے اور اس پابندی میں اعلیٰ ترین و ادنیٰ ترین انسان برابر ہوتے ہیں۔ قانون ان دونوں میں کوئی تفریق نہیں کرتا۔

البتہ نتائج کے اعتبار سے دونوں میں عظیم الشان فرق ہوگا۔  
 مگر دوسری طرف یہ بھی خیال تھا۔ کہ بعض لوگ جہالت کی وجہ سے یہ دعوے نہ  
 کر سکتے ہیں کہ ان اعمال کی بنا پر شریعت جن جذبات و حقائق کی طالب ہے۔ وہ  
 ہم میں پہلے ہی سے موجود ہیں۔ اس لئے ہمیں ان اعمال کی پابندی کی ضرورت  
 نہیں۔ تو اس کا سدباب کرنے کے لئے قرآن نے کہا: ان احکم  
 عند اللہ اتقاکم، ان اللہ علیٰ خبیر (۱۳:۴۹) خدا کے نزدیک  
 تم میں زیادہ عزت والا وہ ہے۔ جو زیادہ پرہیزگار ہے۔ بے شک خدا سب کچھ  
 جاننے والا اور سب سے خبردار ہے۔ پس جب ان حقائق سے اللہ کے سوا اور کوئی  
 خبردار نہیں۔ تو اب اس کے سوا اور کوئی چارہ کار نہیں کہ انسان ان اعمال کی  
 پابندی کرتا رہے مگر اس کی اصل نظر جذبات و اخلاق پر ہو۔ حدیث میں آتا ہے  
 : بخیر العمل ما دام علیہ صاحبہ وان قل، "بہترین عمل وہ ہے۔ جو  
 اگرچہ تھوڑا ہو۔ مگر بلا ناغہ ہوتا رہے۔ کہ اس کا اثر یقیناً اخلاق پر پڑتا ہے۔"

## رجوع الی المقصود

اس قدر تمہید کے بعد اب آپ ان آیات میں غور کریں، ان کا مطلب بالکل  
 صاف ہے۔ تم لوگوں پر ہر چیز کی کثرت طلب اس درجہ غالب آگئی ہے کہ اب تم ان  
 حقائق و جذبات سے بالکل غافل ہو گئے ہو۔ جو شریعت کے پیش نظر ہیں۔ اور یہ  
 مرض تم میں اس قدر جاگیر ہو گیا ہے کہ مرتے دم تک اس میں مبتلا رہو گے۔ تم اس  
 گمان باطل میں ہو کہ محض کثرت ہی تمہیں دنیا و آخرت میں کامیاب کر دے گی۔ اگرچہ  
 تم میں اخلاق نہ ہوں۔ مگر یہ خیال بالکل غلط ہے۔ تمہیں بہت جلد معلوم ہو جائیگا،  
 کہ یہ ایک شدید ترین غلطی تھی۔

اس کی ایک نظیر تمہارے سامنے ہے۔ مہاجورین و انصار ظاہری اثنکال و صور  
 پر زور دینے کے ساتھ ساتھ ان کی روح و حقیقت کا بھی خیال رکھتے تھے، اس لئے  
 جلد بڑ کا میاں و یا مراد ہو گئے۔ مگر ایک جماعت منافقین کی بھی تھی۔ جو ان تمام اعمال صالحہ  
 کی پابند تھی۔ جن کا شریعت میں حکم دیا گیا ہے، مگر حقیقت سے بالکل دور تھی۔ اس لئے  
 جلد برباد ہو گئی۔ اور ان المنافقین فی الدرک السفلی من النار کی مستحق قرار پائی۔  
 اگر ان مثالوں سے تمہاری چشم بصیرت وا نہیں ہوتی۔ تو مرنے کے بعد تم خود  
 دیکھ لو گے۔ کہ اللہ کو کثرت مطلوب نہ تھی۔

## اگر حقیقت پیش نظر رہتی

دیکھو اگر تم جانتے یعنی علم الیقین رکھتے تو  
 غفلت نہ کرتے تم ضرور دوزخ کو بھونکے  
 پھر اس کو الیسا دیکھو گے کہ عین الیقین  
 آجائے گا۔

(۵) كَلَّا كَوَّعَلْمُونَ عِلْمَ الْيَقِينِ  
 (۶) لَ تَرَوُنَّ الْجَحِيمَ (۷) ثُمَّ  
 لَ تَرَوُنَّهَا عَيْنَ الْيَقِينِ۔

اگر تمہیں قرآن پر یقین و اذعان ہوتا۔ اور رسول اللہ کی تعلیمات کو صحیح سمجھتے تو  
 تمہیں معلوم ہو جاتا کہ شریعت میں اعمال کی صرف ظاہری صورتوں ہی کا لحاظ نہیں  
 کیا گیا۔ بلکہ اس کی نظر ہمیشہ حقیقت و اصلیت پر رہی ہے۔ اگر تم اپنے اعمال  
 میں اس کا خیال رکھتے تو تمہاری یہ حالت ہوتی۔ کہ دوزخ ان آنکھوں سے دیکھ لیتے  
 اور تمہیں معلوم ہو جاتا کہ عالم آخرت میں حقائق و ارواح کی قدر و قیمت ہے: ان اللہ  
 لا یبظیر الی صور کسروا و اعمالکم و احسن یتظر الی قلوبکم و نیا تکم۔ اللہ تمہاری  
 صورتوں اور عملوں کو نہیں دیکھتا۔ بلکہ اس کی نظر قلوب و نیات پر ہوتی ہے۔ اور اگر  
 رسول اللہ سے تعالیم حاصل کرنے کے بعد بھی نتائج اعمال کا تمہیں یقین نہ ہو۔ تو یاد رکھو

مرنے کے بعد اپنی آنکھوں سے عذابِ الہی کا مشاہدہ کر لو گے \*

## نعمت کا مطلب

مَا تَسْأَلُونَ يَوْمَئِذٍ  
النَّعِيمَ - پھر اس روز تم سے نعمت کے بارے میں  
پرسش ہوگی۔

روایات میں آتا ہے کہ ابن مسعود نعمت سے مراد امن و صحت لیتے ہیں، ابن عباس کے نزدیک تندرستی اور کھانے پینے کی ہر چیز ہے، بعض لوگ مالکھ اور کان مراد لیتے ہیں۔ ایک حدیث میں ہے کہ رسول اللہ ﷺ اور عمرؓ ایک انصاری کے بلوغ میں گئے۔ انہوں نے گوشت کھجوریں اور مٹھنڈا پانی پیش کیا تو آپ نے فرمایا۔ تم سے ان نعمتوں کے متعلق سوال کیا جائے گا۔

یہ نعمت کے مختلف اطلاقات ہیں، مفسر مقصود نہیں، نعمت سے مراد قرآن بھی ہے کہ اس سے بڑھ کر ذریعہ انسانی کے لئے خدا کی اور کوئی نعمت ہو سکتی ہے، اس نے ہم پر واضح کر دیا کہ آخرت میں صرف اخلاق کام آئیں گے، لا امل الا اللہ بقلب سلیم، ہم نے قرآن حبیبی نعمت کو پس پشت ڈال دیا۔ اور کثرت کی طلب میں حقیقت سے دور جا پڑے۔

خود رسول اللہ صلی اللہ علیہ وسلم کی ذاتِ اقدس بھی اس کا مصداق ہو سکتی ہے آپ ہی کی معرفت فرزندِ آدم کو قرآن ملا۔ غرض یہ ہے کہ نعمت کا لفظ عام ہے کسی ایک معنی میں جھکر کرنے کی ضرورت نہیں \*

# القَصَصُ

(آیات ۳)

تلخیص مضامین

تاریخ کی شہادت پیش کر کے انسان کے خسران و خذلان کو ثابت کیا۔ اور  
آخری آیت میں فوز و کامرانی اہم کے اہم اصول و کلیات بیان کئے۔

---

# کلیدِ کامرانی

## زمانہ کی شہادت

بِسْمِ اللّٰهِ الرَّحْمٰنِ الرَّحِیْمِ

(۱) وَالْعَصْرِ (۲) اِنَّ الْاِنْسَانَ لِرَبِّهِ لَكٰفٍ خٰسِرٍ۔  
عصر کی قسم کہ انسان نقصان میں ہے

ہر انسان اپنی کوشش میں ناکام ہے۔ اور یہ نامرادی دنیا و آخرت، افراد اور  
اہم سب پر حاوی ہے۔ یہ دھوئے ہے جو اس سورت میں کیا گیا ہے، اس کی دلیل  
یہ ہے کہ زمانہ کو دیکھو جو بے زمین و آسمان قائم ہے اور اس ارض الہی کی پشت  
پر فرزند آدم آباد ہے اس وقت سے لے کر آج تک کے حالات کا درس و مطالعہ  
کرو۔ ان قوموں کے معروج و زوال کے سوانح و حالات کو گہری نظر سے دیکھو، ان  
کی داستانِ علو و تسفل اور اوراقِ تاریخ میں محفوظ و ثبت ہے۔ اس کو پڑھو، پس عصر کے  
معنی تاریخ کے ہوئے اور دونوں آیتوں کا ترجمہ یہ ہوا۔ کہ تاریخ اس کی شہاد ہے  
کہ انسان اپنی کوشش میں کامیاب نہیں ہوا۔

## طریق تذکیر

قرآن کریم کے بند و موعظت کے تین طریقے ہیں :-  
 (الف) تذکیر باللہ، اپنی نعمتیں یاد دلا کر فریض، انسانیت ادا کرنے  
 کی طرف متوجہ کرتا ہے: فاذکروا للہ  
 (ب) تذکیر بایام اللہ، قوموں کے عروج و زوال کو پیش کرنا: واذکر  
 بایام اللہ،

(ج) تذکیر بالبعث، قیامت اور برزخ کے حالات و واقعات سے خبر دینا  
 کرنا۔

سورہ عصر میں تذکیر بایام اللہ کی طرف متوجہ کیا گیا ہے اور اسی سے  
 استدلال کر کے قوموں کے عروج و زوال میں غور کرنے کی دعوت دی ہے۔

## کامیاب لوگ

(۳) اِلَّا الْاٰیْمٰنِیْنَ اٰمَنُوْا وَعَمِلُوا  
 الصّٰلِحٰتِ وَتَوَّصَوْا بِالْحَقِّ وَ  
 تَوَّصَوْا بِالصَّبْرِ۔  
 مگر وہ لوگ جو ایمان لائے اور نیک عمل  
 کرتے رہے اور آپس میں حق بات  
 کی تلقین اور صبر کی تاکید کرتے رہے

اس آیت میں ان لوگوں کا ذکر ہے۔ جو دنیا و آخرت، دونوں جگہ کامیاب

ہیں:

(۱) ایمان، یمن سے ہے جس کے معنی طمانیت کے ہیں: وامنہم من  
 خوف اللہ کا نام یمن ہے اس لئے کہ جب عاجز بندہ پریشان و مضطرب ہو کر  
 اس کی طرف رجوع کرتا ہے تو وہ اسے امن و اطمینان قلبی، تواسش فرماتا ہے۔



پس کامیابی کی اولین شرط ایمان باللہ ہے، اور اس کے معنی یہ ہیں۔ کہ وہ اس کے احکام کو تسلیم کرتا ہے۔ اسی کے آگے دست سوال دراز کرتا ہے اور اس کے در کو چھوڑ کر دوسروں کی جہ سائی نہیں کرتا۔

(۲) عمل صالح۔ ایمان کا تعلق محض دل سے ہے بسا اوقات نہ صرف دوسروں کو بلکہ خود اپنے آپ کو اس کے متعلق دھوکا ہو جاتا ہے، اس لئے شریعت نے اگر ایک طرف زبان سے اقرار پر زور دیا۔ تو دوسری جانب عمل کی طرف توجہ دلائی۔ تاکہ عمل سے اس کے اقرار کی تصدیق ہو۔ اس لئے ایمان اور عمل صالح دونوں ملا کر مومن کی تعریف بنتی ہے اس آیت میں صرف عمل صالح کہا گیا۔ کسی خاص نیک کام کی تشریح نہ کی۔ اس لئے کہ انسانی فطرت ہی نیکی اور فرشتگی پر پیدا کی گئی ہے، اور اللہ نے اس کو نیکی اور بیدی کا رستہ بتا دیا ہے، پس وہ وہی کام کرے گا جو نظام عالم کے لئے مفید ہو۔

(۳) تو اسی بالحق، یہ چیزیں انفرادی زندگی کے لئے ضروری ہیں۔ مگر فرد کچھ نہیں۔ جب تک تمام قوم کو فلاح و کامرانی نصیب نہ ہو۔ اس لئے محض ایمان باللہ و عمل صالح پر قانع ہو جانا اللہ کی نظر میں کامل شرعی زندگی نہیں۔ بلکہ ضرورت ہے کہ اس کی زندگی اور موت قوم کے ساتھ وابستہ ہو۔ زاویہ نشینی اور راہبانہ زندگی شریعت کے نزدیک ناجائز ہے، ہر مسلم کا فرض ہے کہ ایک دوسرے کو حق و صداقت پر قائم رہنے کی وصیت کرے اس لئے کہ استقامت ہی کامیابی کی اہلی کبھی ہے، مگر یہاں پر اگر اس کا قدم رک نہ جائے، بلکہ ضروری ہے کہ جس حق پر وہ خود قائم ہے۔ اس کی روشنی تمام عالم میں پھیلا دے اور دنیا کا کوئی گوشہ اسلام کی آواز سے خالی نہ رہے، اس لئے کہ دنیا میں چاروں طرف عقاید میں فساد اچھا ہے، اخلاق برباد ہو گئے ہیں، اور لوگوں نے راہ صدق و اخلاص چھوڑ دی ہے

دنیا میں قوموں کی زندگی اپنے مقاصد و اغراض کی تبلیغ و اشاعت کے ساتھ وابستہ

ہے۔ تمہاری کتاب اعلیٰ ترین، تمہارے عقائد افضل ترین اور تمہارے اصول و کلیات  
تعلیم عین نظرت انسانی کے مطابق ہیں۔ پس قرآن کریم کی نشر و اشاعت کو اپنی زندگی  
کی غائیۃ الغایات بنا لو، اور اس کی دعوت و تبلیغ میں سر بکف کوشش کرو۔

(۴) تو اسی بالصبر، مگو یاد رہے، دعوت و ارشاد کی راہ میں تکالیف و شدائد  
ہیں، عوائق و موانع ہیں، آلام و مصائب ہیں، قید خانے کی کوٹھڑی اور آہنی زنجیریں  
ہیں۔ اور سب سے آخر میں جلا وطنی کی سختیاں اور موت کی گھڑیاں ہیں۔ پس تم ایک سر  
کو وصیت کرو کہ وہ ان تمام المناک حوادث میں صبر و استقامت سے کام لے راہ حق  
سے منہ نہ موڑے اور پہاڑوں کی طرح ثبات قدم و عزم راسخ کا اظہار کرے۔  
اللہ کی رحمتیں بھی انہی لوگوں پر نازل ہوتی ہیں۔ جو اس کی راہ میں صبر کے دامن کو  
نہیں چھوڑتے: ان الذین قالوا ربنا اللہ ثم استقاموا اتنزل علیہم  
الملائکۃ الاتخافوا و اتحزنوا و ابشروا بالجنة التي کانت وعود  
نحن اولیاءکم فی الحیوة الدنیا و فی الآخرة، و لکم فیہا ما تشتمون انفسکم  
و لکم فیہا ما تدعون، نزل من عنود الرحیم (۴۱: ۳۰ تا ۳۳)۔ جن  
لوگوں نے کہا کہ ہمارا پروردگار خدا ہے پھر وہ اس پر قائم رہے ان پر فرشتے اتریں گے  
اور کہیں گے کہ نہ خوف کرو، اور نہ غمناک ہو اور بہشت کی جس کا تم سے وعدہ  
کیا جاتا تھا۔ خوشی مناؤ۔ ہم دنیا کی زندگی میں بھی تمہارے دوست تھے اور آخرت  
میں بھی تمہارے رفیق ہیں۔ اور وہاں جس نعمت کو تمہارا جی چاہے گا۔ تم کو ملے گی  
اور جو چیز طلب کرو گے تمہارے لئے موجود ہوگی۔ یہ سچے و اے رحمان کی طرف  
سے ہمانی ہے۔

گویا اس سورۃ نے کامیابی و کامرانی کے حسب ذیل اصول بتائے ہیں۔

(دفعہ) ایمان باللہ،

(ب) عملِ صلح،

(ج) توأسی باحق،

(د) توأسی بالصبر،

اب اگر تم تاریخ کی ورق گردانی کرو گے اور فلسفہ عروج و زوال اقوام و  
 ملل کا بغور مطالعہ کرو گے تو تمہیں معلوم ہو گا کہ جن قوموں نے ان اصولوں سے  
 اعتصام کیا تھا وہی کامیاب ہوئیں اور دوسری جماعتوں کو ناکامی کا منہ دیکھنا پڑا ۛ

# الْهَمَّتْ

(آیات ۱۹)

## تخصیص مضامین

جو لوگ اخلاق و اعمال اور قانونِ شریعت کی پروا نہ کر کے ہر جائز و ناجائز طریقے سے دولت کماتے ہیں انہیں یہ فراموش نہ کرنا چاہیے۔ کہ یہ مال ہمیشہ ان کے ساتھ نہیں رہ سکتا۔ بلکہ وہ جہنم کا ایندھن ہوگا۔ اور اپنے ہمراہ انہیں بھی دوزخ میں لے جائے گا۔

# اخلاق اور دولت

## یاہمی تصادم

دنیا میں عموماً دو قسم کے آدمی نظر آتے ہیں، ایک تو وہ ہے جو دولت کماتا ہے اور اس کے کسب و حصول میں فضائل اخلاق و محاسن اعمال کو ترک کر دیتا ہے، خدع و فریب اور کم و زور کی راہ اختیار کرتا ہے، اگر وہ جبل و شیطنیت سے کام لیتا ہے، تو مال تو اس کے قبضہ میں آجاتا ہے، مگر مذہب اور اخلاق سے بھی ہاتھ دھو بیٹھتا ہے، مگر اسی کے بالمقابل وہ شریف انسان بھی ہے۔ جو ان حالات میں غربت اور افلاس کو ترجیح دیتا ہے، مگر اخلاق اور مذہب کو قربان کرنے کے لئے تیار نہیں ہوتا۔

پہلی طرز کے لوگ کسی طرح بھی جنگلی بھیرڑوں اور درندوں سے کم نہیں، اگرچہ ان کی صورتیں انسانوں کی ہیں۔ مگر حقیقت میں وہ بہائم اور مجسمہ شیطنیت و درجائیت ہیں۔ تم یورپ کی عیسائی اقوام کو دیکھو۔ وہ دنیا بھر کی فریب کاریاں اور دغا بازیاں کرتے ہیں۔ کہ زمین کا ایک ٹکڑا اہل جائے۔ اور تیل کے چشموں پر کسی دوسرے حقدار کا قبضہ نہ ہو۔

اس سورۃ میں اسی جماعت کے بعض خصائص و امتیازات بتائے جاتے ہیں اور ان کے انجام پر روشنی ڈالی جاتی ہے:

## گمانِ باطل

بِسْمِ اللّٰهِ الرَّحْمٰنِ الرَّحِیْمِ

(۱) وَیَلِّیْكَ رِجْلًا مِّنْهُنَّ لَمَنَةً

(۲) الَّذِیْ حِیْ جَمَعَهُ مَالًا وَّعَدَدَهُ

(۳) یَحْسِبُ اَنَّ مَالَهُ اَخْلَدَهُ

ہر طعن آئینہ اشارتیں کرنے والے چل خور  
کی خرابی ہے جو مال جمع کرتا اور اس کو  
گن گن کر رکھتا ہے اور خیال کرتا ہے  
کہ اس کا مال اس کی ہمیشہ کی زندگی کا  
موجب ہوگا۔

ہمزہ لیا گیا ہے ہمزے سے، لغت میں توڑنا کہتے ہیں، اس جگہ عیب چینی مراد ہے  
کیونکہ اس کا ترکیب لوگوں کی عزت برباد کرتا ہے، ہمزہ ماخوذ ہے ہمزے سے، طعن کرنے  
کو کہتے ہیں، عدد کے معنی شمار کرنے اور گننے کے ہیں۔ اخلدہ اور خلدہ کے ایک  
ہی معنی ہیں۔ یعنی وہ اس کو ہمیشہ رکھے گا۔

جو لوگ حصولِ دولت کو اپنی زندگی کی انتہائی غرض بنا لیتے ہیں۔ ان کی کیفیت  
یہ ہو جاتی ہے کہ وہ تمام اخلاق کریمانہ سے بعد و بجز اختیار کر لیتے ہیں، اور ان  
اربابِ صدق و اخلاص کو حقارت کی نگاہ سے دیکھتے ہیں۔ جو دولت کی خاطر اپنے  
ایمان کو فروخت نہیں کرتے، ان پر آوازے کستے ہیں، ان پر نکتہ چینی کرتے ہیں۔  
اور ہمیشہ ان کے عیوب کی تلاش میں رہتے ہیں۔ ان کی نظروں میں عزت تو صرف  
اس شخص کی ہے جو مالدار ہو، یہ بد نعت دولت کی محبت میں سرشار ہیں، اس کو گن  
گن کر رکھتے ہیں۔ اور اس گمانِ باطل میں ہیں کہ دولت کی فراوانی اور مال کی کثرت

ان سے فرشتہ اجل کو زور کر دے گی۔

مگر ان سے کوئی جا کر کہہ دے کہ تم جو کچھ کر رہے ہو۔ یہ ہمیشگی کے سامان نہیں بلکہ تباہی اور بربادی کی تیاریاں ہیں۔ اس خدع و فریب کا نتیجہ ہلاکت ہی ہلاکت ہے آج یورپ کی سفید رنگ عیسائی اقوام کی یہی کیفیت ہے۔ وہ مسلمانوں کو فنا کرنے کی تہمتیں میں ہیں۔ اور آئے دن ان کے تقاضوں و ڈانٹ اخبارات و تصانیف کے ذریعے دنیا کے اس کنارے سے اس کنارے تک پہنچا دیتے ہیں۔ انہیں چاہیے کہ اپنی چشم بصیرت واکریں، قرآن کے درس و مطالعے سے بہرہ اندوز ہوں اور کوئی حکیم اجتماعی انہیں قوموں کے عروج و زوال کا فلسفہ بتا دے۔

نتیجہ

ہرگز نہیں وہ ضرور حط میں ڈالا جائیگا  
اور تم کیا سمجھے کہ حط کیا ہے، وہ خدا کی  
بھڑکانی ہوئی آگ ہے جو دلوں پر چالیٹ  
گی۔ اور وہ اس میں بند کر دئے جائیں  
گے۔ یعنی آگ کے بسے بسے  
ستونوں میں۔

(۴) كَذٰلِكَ يَدْعُو فِي الْحَطَّةِ ،  
(۵) وَمَا اَدْرَاكَ مَا الْحَطَّةُ  
(۶) فَاَرَأَيْتُمُ الْمُوقَدَةَ (۷) الَّتِي  
تَطْلِقُ عَلٰى الْاَفْوَادَةِ (۸) اِنَّهَا  
عَلَيْهِمْ مَّوَصَّدَةٌ (۹) فِي عَمَدٍ  
مَّمْدُودَةٍ ،

بند کے معنی پھینکنے اور ڈال دینے کے ہیں۔ حطہ دوزخ کا نام ہے اور اس کے  
لعوی معنی کسی چیز کے ٹکڑا ٹکڑا کر دینے کے ہیں۔ دوزخ بھی ہر اس چیز کو چورا چورا کر  
دے گی۔ جو اس میں ڈالی جائے گی۔ اس لئے دوزخ کو بھی حطہ کہتے ہیں۔ تطلع  
ماخوذ سے طلوع سے اس کے معنی بلند ہونے کے ہیں۔ موصدہ یعنی مطبقہ، بند کرنا  
عمد جمع ہے عمود کی، اس کے معنی ستون ہیں۔

گذشتہ آیات میں جن لوگوں کا ذکر کیا گیا ہے ان کا نتیجہ اس کے سوا اور کچھ نہیں۔ کہ یہ سب دوزخ کا ایندھن بنیں گے۔ اور قلب چونکہ تمام اخلاق و کمالات فضائل و ردائل نیات و مقاصد اور عقاید و یقینیات کا مرکز ہے۔ یہی وجدان کا اصلی موطن ہے اور یہی شعور کی جگہ، اس لئے جہنم کی شعلہ مارنے والی آگ کا اولین حملہ اسی قلب پر ہو گا۔ اور اس کی شدت اتنا اب و صراحت کی یہ حالت ہے کہ وہ لمبے لمبے ستونوں میں بند ہے، جو ہر طرف سے سدود ہونے کی وجہ سے اور زیادہ تیز ہو گئی ہے۔



# الفیل<sup>۱۰۵</sup>

(آیات ۵)

## تلخیص مضامین

اس سورۃ میں کمال ایجاز و اختصار کے ساتھ ابرہہ و ابی بھن کے اس حملہ اور نتیجہ کا ذکر کیا گیا ہے۔ جو اس نے بیت اللہ کے گرانے کی خاطر اس اقل بیت وضع للناس پر کیا تھا اور جس حملہ کی وجہ سے اس سال کا نام عام الفیل ہو گیا تھا۔

# شعائر الہیہ

## واقعہ کی تفصیل

بِسْمِ اللَّهِ الرَّحْمَنِ الرَّحِيمِ  
 (۱) اَلَمْ تَرَ كَيْفَ فَعَلَ رَبُّكَ  
 بِاَصْحَابِ الْفِيلِ (۲) اَلَمْ يَجْعَلْ  
 كَبِدَهُمْ فِي تَضَلُّلٍ (۳) وَ  
 ارْسَلْ عَلَيْهِمْ طَيْرًا اَبَابِيلَ  
 (۴) تَرْمِيهِمْ بِحِجَارَةٍ مِّنْ  
 سِجِّيلٍ (۵) فَجَعَلَهُمْ كَعَصْفٍ  
 مَّا كُوِّنَ

کیا تم نے نہیں دیکھا کہ تمہارے پروردگار  
 نے ہاتھی والوں کے ساتھ کیا کیا، کیا  
 ان کا داؤں غلط نہیں کیا (کیا) اور ان پر  
 جھلڑ کے جھلڑ جانور بھیجے، جو ان پر کنگر  
 کی پتھریاں پھینکتے تھے۔ تو ان کو ایسا  
 کر دیا جیسا کھایا ہوا بھس۔

ابرمہ بن الاشرم حبشی سردار مذہب کے اعتبار سے عیسائی تھا۔ عین کے عیسائیوں  
 نے اس کی سرکردگی میں بیت اللہ الجلیل کے توڑنے کی خاطر مکہ پر فوج کشی کی۔ خانہ  
 کعبہ کے توڑ دینے سے اس کی غرض یہ تھی کہ اس کے ٹوٹ جانے سے اس  
 کنیسہ عرب کا مرجع بن جائے گا۔ اور اہل عرب میں عیسوی مذہب کی باآسانی

نشر و اشاعت ہو سکے گی۔

قریش میں اتنی طاقت نہ تھی کہ اس کے لشکر کا مقابلہ کرتے، اس لئے شہر خالی کر کے باہر چلے گئے۔ جانے سے قبل سردار قریش عبدالمطلب بیت اللہ میں گئے اور زنجیر کعبہ کو کھڑکڑوں گویا ہوئے :-

لاھم ان المرء یمنع حلدہ فامنہ جلاک !

ہم اگرچہ عاجز ہونے کی وجہ سے شہر خالی کر کے جا رہے ہیں۔ مگر کوئی غم کی بات نہیں۔ ہر شخص اپنے گھر کی حفاظت کرتا ہے۔ خداوند! تو بھی اپنے گھر کی حفاظت کر اور اس کو دشمنوں کی دست برد سے بچالے۔

والصبر علی آل الصلیب و عابد یہ الیوم اللہ

صلیب کے پوجنے والے عیسائیوں کے مقابلے میں تو اپنی آل قریش کی

نصرت و اعانت فرما۔

لا یغلبن صلیبہم - و محالہم عدد و امحالک

اے خدا! کعبہ! دیکھ، آج کے دن صلیب پرست تیرے گھر پر قابض

نہ ہو جائیں۔

ان كنت تاركهم و كعبتنا فامر ما بدالك

اگر تیرا یہی منشا ہے۔ کہ یہ عیسائی ہمارے کعبہ پر قبضہ کر لیں۔ تو پھر جو تیرا جی

چاہے۔ ارشاد فرما۔

جب تمام قریش شہر چھوڑ کر باہر خیمہ زن ہوئے تو عبدالمطلب کو معلوم ہوا کہ ان کے

کچھ اونٹ و شمن کے لشکر میں پہنچ گئے ہیں۔ یہ اس حبشی سردار کے پاس گئے اور

اس سے اونٹوں کا مطالبہ کیا، ابرہہ نے ان کی آند پر بہت زیادہ ادب و احترام کا

لحاظ کیا تھا۔ مگر اس سوال پر کہنے لگا کہ میں تو آپ کو صاحب النش و سنیث خیال

کرتا تھا۔ اگر آپ مجھ سے یہ کہتے۔ کہ میں خانہ کعبہ توڑے بغیر چلا جاؤں تو کیا اچھا ہوتا۔ انہوں نے جواب دیا۔ کہ میں صرف ان اونٹوں کا مالک ہوں۔ اس لئے مجھے ان کی فکر ہے۔ خانہ کعبہ کا جو مالک ہے۔ اس کی فکر وہ آپ کر لے گا۔ بہر حال مکہ مبارکہ پر ابراہیم نے حملہ بول دیا ہے۔

## قانون تعذیب اُمم

قرآن کریم میں درس و فکر کرنے سے معلوم ہوتا ہے۔ کہ جب ایک قوم لغی وعدوان کے انتہائی منازل طے کر لیتی ہے۔ تو اللہ تعالیٰ اس امت کو برباد کر دیتا ہے مگر اس قانون تعذیب اُمم کو دو تاریخی دوروں میں تقسیم کیا جاسکتا ہے۔  
(الف) ایک دور ابتدا سے شروع ہو کر حضرت موسیٰ علیہ السلام پر آکر ختم ہو جاتا ہے اس وقت تک انبیاء کرام کے اصحاب و حواریین کی تعداد بہت کم ہوتی ہے اس لئے مخالفین کے مقابلہ میں انہیں جانے کا حکم نہیں دیا جاتا۔ بلکہ کائنات ارضی و سماوی کو ان کی ہلاکت و بربادی پر متعین کیا جاتا ہے۔ کبھی طوفان آتا ہے، کسی وقت آندھی آتی ہے اور کبھی زلزلوں سے ایک مجرم جماعت کو ہلاک کیا جاتا ہے۔ چنانچہ اس سلسلہ کی آخری کڑی فرعون اور اس کی قوم ہے۔

(ب) اب رسولوں کے اتباع و تقلید کی تعداد کافی ہونے لگی۔ اس لئے قانون یہ ہوا کہ خود مسلمانوں کے ہاتھوں ان کے دشمنوں کو ذلیل کیا جائے۔ لیکن اس تقسیم کا یہ مطلب نہیں کہ اب خدا ہماری اس تقسیم کا پابند رہے گا۔ بلکہ وہ ذوالعرش المجید اور فعال لما یرید ہے۔ جس طریق پر چاہے ایک قوم کو برباد کر سکتا ہے۔

لا رڈ کچنرا اپنے آپ کو فرعون مہر کہا کرتا تھا۔ اس لئے وہ ٹھیک اپنے پیش رو کی طرح غرق بھی ہوا

یمن کے عیسائی آگے بڑھے کہ بیت اللہ کو توڑیں، قریش عاجز و در ماندہ تھے، دنیا میں اور کوئی طاقت نہ تھی۔ جو اس اول بیت وضع للناس کی حفظ و نگہداشت میں اپنا خون بہا دیتی۔ اس لئے اللہ تعالیٰ نے قانون تعذیب احم کی شق اول کے مطابق چڑیوں کو بھیجا، ابرہہ کو اپنے عظیم الحجۃ ہاتھیوں پر فخر و ناز تھا۔ اس لئے خدا نے بھی ایک حقیر ترین پرندے کو اس متکبر لشکر کے برباد کرنے کے واسطے چن لیا۔ وہ چڑیاں اصحاب فیل پر کنکریاں گراتی تھیں۔ اور جس پر کنکری گرتی تھی۔ وہ چیچک کے مرض میں مبتلا ہو جاتا تھا۔

عکرمہ کہتے ہیں کہ عرب میں سب سے پہلے چیچک کا ظہور اسی واقعہ سے ہوا۔ ٹھیک اسی زمانہ میں علاقہ سویر اور طور سینا میں چیچک کا مرض پھیلا ہوا تھا۔ ممکن ہے کوئی بہت بڑی آندھی چڑیوں کو اس علاقہ سے اڑائے گئی ہو۔ جو اپنے ساتھ چیچک کے جراثیم ان کنکریوں میں لے گئی ہوں۔ تاکہ اللہ کے حکم سے انہیں تباہ و برباد کر دیں، یہ ایک عذاب تھا۔ جو ان بد نعتوں پر سزا دیا گیا تھا۔ انہیں یہ بتانا تھا کہ ہم کائنات ارضی و سماوی کی حقیر ترین چیز کو بھی ہلاکت و بربادی کا سبب بنا سکتے ہیں، یہی پانی ہے۔ جو انسانوں کی زندگی کا باعث ہوتا ہے، و جعلنا من السماء حل شئی حتیٰ، مگر اسی سے ہم نے دشمنانِ نوح کو برباد کر دیا، یہی ہوا ہے جس نے قوم عاد کو نیست و نابود کر دیا۔ پس خدا کی قدرت میں یہ بات داخل ہے۔ کہ وہ جس سے چاہے تباہی کا کام لے لے، و ما یعلم جنود ربك الا هو۔

غرض اس کا نتیجہ یہ ہوا۔ کہ تمام حملہ آور عیسائی برباد ہو گئے، انہیں اپنے مقاصد میں ناکامی اور خسران نصیب ہوا اور ان کا خود گرجا بھی جل کر راکھ کا ڈھیر بن گیا۔

تشریح الفاظ

کید کی پوری تفصیل سورہ آل عمران میں گزر چکی ہے، اس کی طرف رجوع کیجئے  
یہاں بڑی تدبیر مراد ہے، تفصیل کے معنی ضائع کرنے اور تدبیر میں ناکام رہنے کے  
ہیں، ابابیل کے معنی گروہ، جماعتیں اور فرقے ہیں، اس کا اطلاق جانوروں اور پرندوں  
پر ہوتا ہے، سحیل، یہ لفظ فارسی سے لیا گیا ہے جسے سنگ گل یعنی کھنگر کہتے ہیں۔  
عصف، برگ کشت، ماکول، جس کو جانوروں نے کھا لیا ہو۔ اور بانی کو ردی سمجھ کر  
زمین پر پھینک دیا، یا پاؤں تلے روند ڈالا۔

## ضروری تشریح

اس قدر تشریح کے بعد اب زیادہ تفسیر کی ضرورت محسوس نہیں ہوتی۔ لیکن یہ  
سمجھ لینا چاہیے کہ اصحاب قبیل کا حملہ مشہور ترین قصہ ہے جس کو غلط قرار نہیں  
دیا جاسکتا۔ بلکہ عرب کے نزدیک تو یہ واقعہ اس درجہ اہمیت رکھتا تھا کہ انہوں نے  
اپنا سال ہی اسی سے شروع کیا اور اس کا نام عام الفیل رکھا۔ اور سب سے عجیب بات یہ  
ہوتی۔ کہ اس حادثہ کے دو ایک ماہ بعد رسول اللہ صلی اللہ علیہ وسلم کی ولادت باسعادت  
ہوتی۔ جیسا کہ تمام معتبر روایات سے ثابت ہے۔

## نتائج و عبرت

یہ ایک واقعہ تھا جو ہو گیا۔ مگر قرآن کوئی تاریخی کتاب نہیں۔ جو اس قصہ کی حکایت  
کرتی۔ بلکہ اس کے بیان سے غرض عبرت و بصیرت ہے۔ اور اس سے حسب ذیل  
نتائج و عبرت کا استخراج و استنباط ہوتا ہے :-  
۱) دنیا میں بعض چیزیں ایسی ہیں۔ جن کو اللہ تعالیٰ اپنی طرف منسوب کرتا۔  
ان کو اپنی یادگار قرار دیتا، اور ان کی حفظ و نگہداشت اپنے اوپر لیتا ہے۔ وہ

شعائر الہیہ یہ ہیں:

(الف) قرآن، اس کی نسبت فرمایا: انا نحن نزلنا الذکر وانا  
لہ لحفظون (۱۵: ۹) بے شک یہ کتاب بصیحت ہمیں نے اتاری ہے اور ہم  
ہی اس کے نگہبان ہیں۔

(ب) محمد، آپ اللہ کے رسول ہیں، قرآن میں آتا ہے: واللہ یعصمک  
من الناس (۵: ۶۷) اور خدا تم کو لوگوں سے بچائے رکھے گا۔

(ج) نماز، اس کو کفر و اسلام میں ماہ الامتیاز چیز قرار دیا گیا، قرآن نے اکثر  
مقامات میں اس کو ایمان کے ساتھ ذکر کر کے بنا دیا ہے کہ یہ دونوں ایک ہی چیز  
ہیں۔ اس کا پڑھنا ہر مسلمان پر لازم کر دیا۔ اور آج بلاشبہ جس طریق پر نماز پڑھی جاتی  
ہے۔ اسی طرح رسول اللہ صلی اللہ علیہ وسلم ادا کیا کرتے تھے۔ یہی اس کی حفظ و  
نگہداشت ہے۔

(د) بیت اللہ، اس کا نام ہی اپنی نسبت کو ظاہر کر رہا ہے، حضرت ابراہیم  
علیہ السلام کے وقت سے آج تک اس کا حج ہوتا ہے۔ اس کی حفاظت کی یہ صورت  
کر دی: ومن یرد فیہ بالحد بظلمة من ذنوبہ من عناب الیوم (۲۲: ۲۵)  
اور جو اس میں شرارت سے کج روی و کفر کرنا چاہے۔ اس کو ہم درودینے والے عذاب کا  
مذہ چکھائیں گے۔

سورۃ الفیل نے اس حقیقت پر مہر لگا دی کہ یہ اللہ کا گھر ہے۔ اور وہی اس کا  
نگران کار ہے، قریش اگر ناقابل تھے تو خدا نے اس کی حفاظت کے دوسرے سامان  
پیدا کر دیے اور وہ اب بھی ایسا کر سکتا ہے، مگر فرزند ان اسلام کو چاہیے۔ کہ وہ  
اس سعادتی کبرئے کو خود حاصل کرنے کی کوشش کریں اور اس وقت تک دست نہیں  
حبیب تک ارض حجاز کو تمام غیر مسلم اقوام کے اثر و نفوذ اور بالادستی سے پاک و صاف

نہ کر لیں۔ اگر انہوں نے ایسا نہ کیا تو وہ اس زعم باطل میں نہ رہیں کہ ہمارے انحراف و اجتناب سے کعبہ کی نگرانی بھی نہ ہوگی۔ یاد رکھو، وہ خدائے تمہاری تمہاری اعانت سے بالکل بے نیاز ہے، بلکہ تم ہی اس کے محتاج ہو۔ وہ اس کی حفظ و صیانت کے لئے دوسری قوتوں سے بھی کام لے سکتا ہے: **ومن يعظم حرمات الله فهو خيرا له عند ربه (۲۲: ۳۰)** اور جو شخص ادب کی چیزوں کی، جو خدا نے مقرر کی ہیں، عظمت رکھے، تو یہ پروردگار کے نزدیک اس کے حق میں بہتر ہے۔ اس کے بعد فرمایا: **ومن يعظم شعائر الله فانها من تقوى القلوب (۲۲: ۳۲)** اور جو شخص ادب کی چیزوں کی جو خدا نے مقرر کی ہیں، عظمت رکھے تو یہ فعل ان کی پرہیزگاری میں سے ہے۔

## عیسائی اور مسلمان

(۲) ابرہہ نے ۵۷۱ء میں مکہ پر فوج کشی کی۔ اس واقعہ کے کچھ دنوں بعد رسول اللہ صلی اللہ علیہ وسلم کی ولادت باسعادت ہوئی، واقعہ قبل دراصل آپ کے لئے پیش خیمہ تھا۔ باوجودیکہ قریش مشرک تھے اور حملہ آور عیسائی۔ مگر پھر بھی خدا نے ان صلیب پرستوں کو ذلیل کیا۔ یہ ایک ایسی فتح مبین تھی۔ جس میں انسانی ہاتھ کو مطلق دخل نہ تھا۔ غرض یہ تھی کہ خانہ کعبہ اور مکہ کی بزرگی مسلم ہو جائے۔

رسول اللہ صلی اللہ علیہ وسلم کی بابرکت ولادت کا مقصد یہ تھا۔ کہ آپ ایک جدید امت مسلمہ کی بنیاد ڈالیں۔ جو عالمگیر اور سی قائم کرے۔ تمام مذاہب کو ایک مرکز پر لے آئے اور بیت اللہ اس کی تمام سعی و کوشش کا مرکز ہو۔ لیکن عین آپ کے ظہور قدسی سے چند ماہ قبل ایک عیسائی بادشاہ اس بیت اللہ الجلیل کو توڑنے کی فکر کرتا ہے۔ اس توافق حالات سے لطیف طور پر یہ نتیجہ اخذ



کیا جاسکتا ہے۔ کہ اس میں مسلمانوں کو یہ بتانا تھا کہ دنیا میں اس اول بیت وضع للناس  
 کے شدید ترین دشمن یہی عیسائی ہوں گے۔ وہ ہمیشہ اس کوشش میں رہیں گے  
 کہ بیت اللہ کو تباہ و برباد کر دیں، ارض حجاز پر قبضہ کر لیں، اس مرکز کو ہاتھ میں لے کر  
 مسلمانوں کو عیسائی بنالیں۔ ورنہ ان کو صفحہ ہستی سے نیست و نابود کر دیں۔  
 تاریخ اپنے پورے تسلسل کے ساتھ ہمارے اس نتیجہ کی تائید میں پیش کی جا  
 سکتی ہے۔ اور آج کل کے واقعات تو کسی تشریح و توضیح کے محتاج نہیں، حدیث  
 کا جو انجام ہوا وہ سب پر ظاہر ہے۔

# القریش

(چار آیات)

## تہذیب

قریش کو تجارت کا شوق تھا۔ اور وہ سرحدی اور گرمی میں یمن اور شام کی طرف تجارت کے قافلے لے کر جاتے اور مال مال ہو کر واپس لوٹتے، انہیں دشمن کا خوف نہ تھا۔ اور ان کی ضروریات زندگی بھی سب کی سب پوری ہو جاتیں۔ اس لئے انہیں چاہیے۔ کہ اسی ایک خدا کی عبادت کریں۔ جس نے ان پر یہ نعمتیں نازل کیں، اور اصنام و طواغیت کے آگے سر بسجود نہ ہوں ÷

# صوفیائے کرام و علمائے عظام

## شوق تجارت

بِسْمِ اللّٰهِ الرَّحْمٰنِ الرَّحِیْمِ  
 (۱) اِلَیْلَاتٍ قُرَشِیِّ (۲) اِلْفِهْمِ  
 رِحْلَةً الشِّتَاءِ وَالصَّیْفِ (۳)  
 فَلِیَعْبُدُوْا رَبَّ هٰذِهِ الْبَلَدِ  
 (۴) الَّذِیْ اٰطَعْتَهُمْ مِنْ جُوْعٍ  
 وَاَصْرَهُمْ مِنْ خَوْفٍ۔

قریش کے مانوس کرنے کے سبب یعنی  
 ان کو جاڑے اور گرمی کے سفر سے مانوس  
 کرنے کے سبب لوگوں کو چاہیے کہ  
 اس نعمت کے شکر میں اس گھر کے مالک کی  
 عبادت کریں جس نے ان کو بھوک میں  
 کھانا کھلایا اور خوف سے امن بخشا۔

الف، الاف، اور ایلاف، تینوں کے معنی ہیں الفت دلانا، دوسرا ایلاف  
 پہلے سے بدل واقع ہوا ہے رحتہ کے معنی کوچ کرنے کے ہیں۔ اور یہ ارتحال  
 کا اسم ہے،

قریش اس قبیلہ کا نام ہے۔ جس میں رسول اللہ صلی اللہ علیہ وسلم پیدا ہوئے  
 یہ لوگ بیت اللہ کے مجاور اور خادم تھے۔ اس جاوہر کشتی کا یہ اثر تھا کہ تم

قبائل عرب اور دروازے کے لوگ ان کی عزت و تکریم کرتے۔ ملک میں سب طرف لوٹا رہتی۔ مگر بیت اللہ کے ادب و احترام کی وجہ سے مکہ مبارکہ میں برابر امن و امان رہتا۔ یہ لوگ سرحدی میں یمن کی طرف اور گرمی میں شام کی جانب تجارت کی غرض سے سفر کرتے۔ اللہ کے پاک گھر کی ہمسائیگی کا یہ نتیجہ تھا۔ کہ کوئی ان کا مزاحم نہ ہوتا۔ بلکہ سب ان کا اکرام و احترام کرتے، ان کی خدمت میں نذر و ہدایا پیش کرتے۔ اور انجام کار اپنی تجارت میں شاد کام و بامداد ہو کر اپنے گھروں کو واپس لڑتے۔

اس سورت میں ان نعمتوں کو یاد دلا کر قریش سے یہ کہا گیا کہ تمہاری عزت لوگوں کے دلوں میں صرف اس لئے ہے کہ تم بیت اللہ کے مجاور اور خادم ہو۔ ورنہ سزا میں عرب میں اور بھی قبائل ہیں۔ مگر انہیں کوئی پوچھتا بھی نہیں۔ پس جب تمہاری یہ عزت و تکریم محض بیت اللہ کے خدمت گزار ہونے کی وجہ سے ہے اور اس کی ہمسائیگی کی بدولت کسی کو تم پر ہاتھ اٹھانے کی جرأت نہیں ہوتی۔ تو شرط انصاف یہی ہے۔ کہ جس گھر کی بدولت تمہیں یہ سب کچھ حاصل ہے۔ اسی کے مالک کی غلامی کرو اور اسی ایک اللہ کے آگے خمیدہ گردن ہو جاؤ۔

## بصائر و حکم

اس سورۃ مبارکہ میں عبرتوں اور بصیرتوں کے مخفی خزانے ہیں، اگر دیدہ عبرت سے اس کا درس و مطالعہ کیا جائے۔ تو اس سے حسب ذیل حکمتوں کا استنباط و استخراج ہوتا ہے :

(۱) دنیا کے اسلام آج بھلی اہل عرب کی وہی عزت و تکریم کرتی ہے۔ جو اہل عرب قریش کی کیا کرتے تھے۔ عربوں کے اکرام و احترام کا سبب صرف یہ ہے کہ وہ اللہ کے گھر کے مجاور رسول اللہ کی مسجد کے جاروب کش اور اس سرزمین کے رہنے والے ہیں

جہاں سرور عالم فداہ امی و ابی جلوہ افروز ہوئے۔ پس جب ان کے ادب و احترام کا سبب اس کے سوا اور کچھ نہیں۔ تو ان کا یہ اولین فرض ہے۔ کہ وہ سرزمین عرب کو غیر مسلم اقوام کے ناپاک اثرات سے بالکل صاف کر دیں، اس بقعہ مبارکہ کو صرف فرزند ان اسلام ہی کے لئے مخصوص کر دیں۔ بیت اللہ کو اصلی معنی میں حرماً بنا دیں۔ کسی غیر مسلم طاقت سے نہ سراؤ علنا کوئی وظیفہ طلب کریں نہ کسی یورپین حکومت کی بلا دستی قبول کریں اور نہ غیر اللہ سے خوف زدہ ہوں۔ اس لئے کہ جس خدا نے قریش کو اطعمہ من جوعم و امنہم من خوف سے سرفراز کیا تھا۔ وہ اللہ آج بھی زندہ ہے غیر مسلم اقوام کے خوف سے بھی ان کو محفوظ و مصنون کر دے گا۔ اور اسی گھر میں بیٹھے بیٹھے تمام دنیا کی دولت ان کے پاؤں پر نثار کر دے گا؛ وکان وعدا صغیرا۔ اس سورۃ میں اللہ تعالیٰ نے ان لوگوں کو دونوں چیزوں کی بشارت دیتا ہے۔ یعنی دشمنوں سے محفوظ رکھے گا اور ان کو معیشت کی فکر سے بے نیاز کر دے گا جو اپنی زندگی خدا کے قدموں کے گھر کی حفظ و صیانت میں لگا دیں گے۔ خدا کا وعدہ سچا ہے۔ اس پر اعتماد کر کے دیکھو: ومن اصدق من اللہ قیلا۔ اللہ سے بڑھ کر سچ بولنے والا اور اپنی بات کا پکا کون ہے۔

(۲) دنیا کے اسلام میں ہر جگہ علمائے کرام و صوفیائے عظام کو بہت زیادہ احترام کی نگاہ سے دیکھا جاتا ہے اور تمام مسلمان بلا استثناء ان کی عزت و تکریم کرتے ہیں، ان کے ادب و اکرام کا اگر کوئی سبب ہے۔ تو وہ صرف یہ ہے کہ یہ لوگ اللہ کے کلام کو لوگوں کے پاس پہنچاتے ہیں۔ اس کی نشر و اشاعت میں مصروف ہیں اور اسی کی طرف سب کو بلاتے ہیں۔ اگرچہ اس وقت ان میں سے اکثر اپنے فرائض کو فراموش کر چکے ہیں۔ اور راحت و آرام کی زندگی بسر کرتے ہیں مگر کتاب و سنت کے ساتھ انہیں جو نسبت ظاہری حاصل ہے، تمام دنیا ان کے ادب و احترام کو اب بھی

برابر ملحوظ رکھتی ہے۔

پس حجب ان دونوں گروہوں کی عزت صرف اسی وجہ سے ہو رہی ہے۔ تو انہیں ایک لمحہ کے لئے بھی یہ جائز نہیں کہ ابتدائی غلامی اور عبودیت کا جو اپنی گردن سے اتار کر غیروں کا طوق لعنت اس میں ڈال لیں، اپنی اہلیسا نہ کارروائیوں سے غیر مسلم اقوام کو بلاء و امصا ر اسلامیہ پر قبضہ کرنے میں مدد کریں، اور حجب ہلال کی جگہ صلیب لہرانے لگے تو درباروں میں حاضر ہو کر اپنے عیسائی حکمرانوں کی خدمت میں تبریک و تمنیت پیش کریں، جیسا کہ وہ بدبختانہ وہاب تک کرتے رہے ہیں۔

الاعمال شاء الله وقلیل ما هم

# الماعون

(سات آیات)

تمہید

اس سورت میں قوموں کی تباہی و بربادی کے مختلف اسباب میں سے ایک سبب پر بحث کی گئی ہے اور وہ نخل و امساک ہے۔ قول اور عمل میں باہمی تطابق ضروری ہے اور آخر میں ان لوگوں کو دھمکی دی ہے جو باوجود نماز کے پابند ہونے کے ذرا ذرا سی بات میں نخل سے کھلم لیتے ہیں :

# مالی قربانی

## زبانی دعویٰ

بِسْمِ اللّٰهِ الرَّحْمٰنِ الرَّحِیْمِ

(۱) اَرَايْتَ الَّذِي يُمِیْدُ بِاللّٰسِنِ

(۲) فَذَن لِّكَ يَدٌ مِّنْ اَلْيَدِیْمِ

(۳) وَلَا یَحْضُنُّ عَلٰی طَعَامِ الْمُسْكِیْنِ

بھلا تم نے اس شخص کو دیکھا جو روزِ جزا کو  
جھٹلانا ہے یہ وہی بد بخت ہے جو تم کو  
دھکے دیتا ہے اور فقیر کو کھانا کھلانے  
کے لئے لوگوں کو ترغیب نہیں دیتا۔

قوموں کی تباہی و بربادی کے اصول و کلیات تو بہت ہیں۔ مگر وہ چیزیں ایسی  
ہیں۔ جو ان سب کی اہل و اساس ہیں۔ جب کسی قوم کے افراد اپنی ضرورتوں کو مقدم  
کر دیں۔ اپنے ذاتی نفع و ضرر کو ترجیح دیں اور قوم کی پروا نہ کریں، تو اس جماعت کا  
زندہ رہنا غیر ممکن ہو جاتا ہے، کوئی جماعت ترقی نہیں کر سکتی۔ جب تک اس کے پاس  
روپیہ نہ ہو۔ اور جب ارکان ملت ہی سخیل و اسماک پر مگر باندھ لیں۔ تو دوسرا کون  
ان کی امداد کرے گا۔

اقوام و ملل کی تباہی اسی مال کی محبت سے شروع ہوتی ہے ایک شخص یہ اقرار



کرتا ہے۔ کہ جزائے اعمال لفظی ہے۔ میری ہر سعی و کوشش کا نتیجہ قومی نشو و ارتقا ہے اور اس کا دائمی ثمرہ مرنے کے بعد ملے گا۔ مگر اس کے اعمال اس دعوے کے سنجھتے مستقیم مخالف ہیں، وہ جانتا ہے کہ قوموں کی حیات مساکین و یتیموں کی تربیت کے ساتھ وابستہ ہے، اگر ان افراد کی تعلیم و تربیت کا انتظام نہ کیا جائے گا۔ تو یہ قوم کے لئے بار دوش ثابت ہوں گے۔ اور غیر مذاہب کے لوگ انہیں اپنی طرف لے جائیں گے مگر باوجود اس کے اس کی حالت یہ ہے کہ نہ صرف ان کی حفظ و نگہداشت سے انکار کرتا ہے۔ بلکہ اس کے مصالیح مخصوصی اور ذاتی اغراض پر اس درجہ غالب آگئے ہیں کہ دوسروں کو بھی ان کی امداد و اعانت پر نہیں ابھار سکتا۔

جس شخص کے یہ اعمال ہوں تو کیا کوئی عقلمند انسان بھی اس کی نسبت یہ کہہ سکتا ہے۔ کہ وہ جزائے اعمال کا اقرار کرتا ہے۔ اور اپنی ذمہ داری کو محسوس کرتا ہے، ہرگز نہیں۔ بلکہ یہ بد بخت اپنے عمل سوء سے اپنے دعوے کی آپ تکذیب کر رہا ہے پھر جس قوم میں اس قسم کے افراد کی کثرت ہو، اس کے زندہ رہنے کی کیا توقع ہو سکتی ہے؟

## حقیقت نماز سے غفلت

(۴) قَوْلٌ لِلْمُصَلِّينَ (۵) الَّذِينَ  
كُفُّوا عَن صَلَاتِهِمْ سَاهُونَ  
(۶) الَّذِينَ هُمْ يُرَآؤُونَ  
(۷) وَيَمْنَعُونَ الْمَاعُونَ۔

تو ایسے نمازیوں کی خرابی ہے۔ جو نماز کی طرف سے غافل رہتے ہیں جو رب کا کارہ کرتے ہیں۔ اور بونٹنے کی چیزیں عاریت نہیں دیتے۔

بھلا ان لوگوں کی نمازیں کس کام کی۔ نماز کی غرض تو یہ تھی۔ کہ انسان ہر قسم کی بد اخلاقی اور خلاف مروت و دیانت باتوں سے پرہیز کرے۔ اس سے بڑھ کر اور

اور کیا بد اخلاقی ہو سکتی ہے کہ ہمارا ایک بھائی بھوک کے مارے تڑپ رہا ہے،  
مگر ہم ہیں۔ کہ ٹس سے مس بھی نہیں ہوتے، اس کو بھوکا مرنے دیتے ہیں، اور  
یہ نہیں ہو سکتا۔ کہ کسی سے اس کو کچھ دلوادیں۔ نماز میں سر بسجود ہونے کا مقصد  
یہ تھا۔ کہ میں رضائے الہی حاصل کرنے کے لئے اپنی ہستی تک مٹانے کو تیار ہوں  
اگر یہ جذبہ صادق ہو۔ تو بندگانِ خدا کی خدمت کو اپنا فخر خیال کرے۔ لیکن جب  
مخلوقِ خدا کی دلآزاری کرتا ہے تو معلوم ہوا کہ نماز یا کاری کی پڑھ رہا ہے ۛ

## ماعون

ایک تیم اور سکین کی امداد تو بڑی بات ہے، اس میں تو نخل کا مرض انا ترقی  
کر گیا ہے کہ معمولی روزمرہ کے استعمال کی چیزیں بھی دوسرے کو عاریتہ نہیں  
دے سکتا۔

ماعون کے متعلق احادیث میں مختلف چیزوں کا ذکر کیا گیا ہے اور ان روایات  
کی بنا پر مفسرین کرام کے اقوال میں بھی بظاہر اختلاف نظر آتا ہے، لیکن دراصل ان  
میں کوئی اختلاف نہیں، اس لئے کہ یہ لفظ عام ہے اور تمام چیزیں اس کے دائرے  
میں آجاتی ہیں، غرض ان سب کی یہ ہے کہ جو شخص ان حقیر و ادنیٰ چیزوں میں بھی ایثار  
و فدویت سے کام نہیں لے سکتا۔ اور اپنے بھائی کی ضرورت کو پورا کرنے کے لئے  
تیار نہیں ہوتا۔ اس سے کسی بڑی قربانی کی کیا توقع کی جا سکتی ہے۔

قوموں کی تباہی اس مرض نخل ہی سے شروع ہوتی ہے، پس مسلمانوں کو چاہیے کہ  
وہ اس خبیث مرض سے بچنے کی کوشش کریں اور ملک و ملت اسلام کے نام پر اپنی دولت  
لٹائے کو تیار ہو جائیں کہ اس کے بغیر نہ تو کلمۃ اللہ بلند و بزرگ ہو سکتا ہے اور نہ بلا و اسلام  
کو تکمیل آزادی مل سکتی ہے ۛ

# الکثر

تین آیات

تمہید

ان تین آیات میں بتایا گیا ہے کہ اللہ کی سب سے بڑی نعمت قرآن ہے (اس کی نشر و اشاعت کو اور جانی قربانی کے لئے تیار رہو) اس کے بعد تمہارے دشمنوں کا تباہ و برباد ہونا قطعی اور یقینی ہے۔

# حیات ملی

## کوثر کا مطلب

بِسْمِ اللّٰهِ الرَّحْمٰنِ الرَّحِیْمِ

(۱) اِنَّا اَعْطٰیْنَاكَ الْكَوْثَرَ  
ہم نے تم کو کوثر عطا فرمائی ہے۔

لفظ کوثر دراصل کثرت سے فاعل کے وزن پر صیغہ سیالغہ ہے۔ اس کے معنی میں مفسرین نے شدید اختلاف کیا ہے۔ اس کی تفسیر میں سولہ اقوال بیان کئے گئے ہیں۔ اس کے اصلی معنی تو خیر کثیر ہی کے ہیں۔ مگر اختلاف اس میں ہے کہ اس کا صحیح اطلاق کس پر ہوتا ہے۔ اگر بنظر غور دیکھا جائے۔ تو ہر قول اپنے مقصود کے اعتبار سے ٹھیک ہے۔ ہم ان میں سے صرف ایک کو منتخب کرتے ہیں۔ اور وہ قرآن کریم ہے۔

سورہ بقرہ میں آتا ہے: یوتی الحکمة من یشاء ومن یوتی الحکمة فقد اوتی مغیرا کثیرا (۲: ۲۶۹) "وہ جس کو چاہتا ہے وانا فی بخشا ہے اور جس کو وانا فی ملی بے شک اس کو بڑی نعمت ملی، اس آیت میں خیر کثیر کا اطلاق حکمت اور وانا فی کی باتوں پر کیا گیا ہے۔ ظاہر ہے کہ قرآن سے بڑھ کر دنیا کے لئے

اور کون سی دانائی ہو سکتی ہے۔ وَاِنَّ لِكُنُوزٍ عَزِيزًا يَتِيهَ الْبَاطِلُ  
 مِنْ بَيْنِ يَدَيْهِ وَلَا مِنْ خَلْفِهِ تَنْزِيلٌ مِّنْ حَكِيمٍ حَمِيدٍ (۲۱: ۲۲ و ۲۳)  
 ”اور یہ تو ایک عالی رتبہ کتاب ہے۔ اس پر جھوٹ کا دخل نہ آگے سے ہو سکتا ہے،  
 نہ پیچھے سے اور دانا اور خوبوں والے خدا کی اتاری ہوئی ہے۔ اس آیت کی  
 بنا پر ہمارے نزدیک سے زیادہ قابل ترجیح قول ہی ہے۔ جس کو ہم نے اختیار  
 کیا ہے۔

مگر ساتھ ہی اس کے ہم اس حدیث کو بھی تسلیم کرتے ہیں۔ جس میں رسول اللہ  
 صلی اللہ علیہ وسلم نے فرمایا کہ مجھے حوض کوثر دیا گیا ہے۔ ہمارا خیال یہ ہے کہ  
 دونوں اقوال کا مصداق ایک ہی ہے اور وہ قرآن ہے۔

کتاب وسنت کے درس و مطالعہ سے معلوم ہوتا ہے کہ اس عالم کے علاوہ تک  
 دوسرا موطن بھی ہے۔ جہاں معافی بھی کوئی نہ کوئی مشکل اختیار کر لیتے ہیں۔ اسے  
 حکماء کی اصطلاح میں عالم مثال کہتے ہیں۔ حضرت شاہ ولی اللہ قدس سرہ نے  
 اپنی کتاب حجۃ اللہ البالغہ، البدور البازغہ، اور خیر کثیر میں اس کی تفصیل کی ہے  
 سورہ بقرہ کی تفسیر میں ہم نے بھی اس کا مختصر سا تذکرہ کیا ہے ومن شاء  
 التفصیل فلیرجع شامہ

عالم مثال کو تسلیم کر لینے کے بعد ہم یہ کہتے ہیں کہ قرآن ایک کتاب ہے جو  
 دنیا کو علم بخشتی ہے اسی کتاب عزیز کی مثالی صورت وہ حوض کوثر ہے جس کی  
 صفات و مختصات حدیث میں بیان کی گئی ہیں۔

## شکرِ نعمت

تو اپنے پروردگار کے لئے نماز پڑھا کرو

(۲) فَصَلِّ لِرَبِّكَ وَانْحَرْ

اور قربانی کیا کرو۔

اس عظیم و جلیل نعمت، اس خیر کثیر، اور اس بصائر للناس قرآن کریم کا شکر یہ ہے۔ کہ تم اللہ کے لئے نماز پڑھو۔ اس بتساریس قرآن پر غور کرو، اس کتاب عزیز کی نشر و اشاعت کی تدابیر سوچو، اور تمہاری سعی و کوشش یہ ہو کہ اس کی آواز دنیا کے ایک کنارے سے دوسرے کنارے تک پہنچ جائے: بلغ ما نزل الیک جو قرآن تمہاری طرف اتارا گیا ہے۔ اس کا شکر ہی سے کہ اسے دوسروں کے پاس پہنچا دو۔

دوسرا اللہ ہی کے لئے قربانی کرو۔ تا آنکہ ان صلاحاتی و نسکی و محبای و عباتی اللہ رب العالمین کی حقیقت تم پر طاری ہو جائے۔ تم ابراہیم کے اسوہ حسنہ کو پیش نظر رکھو۔ خدائے قدوس کے قانون کو بلند کرنے کی خاطر وہ اپنی جان، اپنا وطن، اپنی قوم اور اپنے بیٹے کو قربان کر چکے تو انہیں دنیا و آخرت کی امانت و مسرفازی نوازش کی گئی: و اذا ابتلی لبراہیم ربہ بکلمات فاتتہن قال انی جاعلک للناس اماما، اسی ایتار و قدوسیت کی بدولت انہیں دین و دنیا کی برگزیدگی بخشی گئی: ولقد اصطفینہ فی الدنیا و انا فی الاخرۃ لمن الصالحین قربانی کا مقصد محض جانور ذبح کرنا نہیں، بلکہ غرض یہ ہے کہ ذبح کرتے کرتے ہم خود اللہ کے نام پر قربان ہونے کو تیار ہو جائیں اور کوئی بڑی سے بڑی چیز بھی اس راہ میں حائل نہ ہو سکے انسان کی سب سے بڑی سعادت و نیک بختی یہ ہے کہ وہ کلمۃ اللہ کی بستی و برتری کے لئے سب کچھ قربان کر دے، اسلام میں تو میت اور وطنیت کو فی چیز نہیں۔ بلکہ جو کچھ کریں اللہ کے قانون کی نشر و اشاعت اور عالمگیر برادری کے قیام کے لئے کریں۔

اس کا نتیجہ

(۱۳) اِنَّ شَانِئَكَ هُوَ اِلَّا بُنْدٌ  
 جو تمہارا برا چاہے اسکی کوئی نام لپوانہ رہے گا  
 شانی کے معنی مبغوض کے ہیں اور نشان بغض کہتے ہیں ابتر اس جانور کو کہتے  
 ہیں جس کی دم کٹی ہوئی ہو، اس شخص کو بھی ابتر کہا جاتا ہے جس کے اولاد نہ ہو،  
 اور اس کا نام لینے والا نہ ہو، عموماً اولاد ہی سے باپ و دادا کا نام باقی رہتا ہے پس  
 ابتر وہ شخص ہے جس کا ذکر خیر باقی نہ رہے۔ اس آیت میں یہی مراد ہے۔  
 روایات میں آتا ہے کہ جب کعبی عاص بن وائل کے پاس رسول اللہ صلی اللہ  
 علیہ وسلم کا ذکر کیا جاتا تو وہ کہتا کہ اس کا تو نام ہی نہ لو۔ اس کے اولاد تک نہیں جو  
 اس کا نام زندہ رکھ سکے۔ اس کے مرتے ہی یہ تمام جھگڑے خود بخود ختم ہو جائیں گے  
 اس کے جواب میں اللہ تعالیٰ نے یہ سورت نازل فرمائی۔

اس سورت میں رسول اللہ کو یہ بشارت دی گئی کہ آپ کفار کی یہ باتیں سن کر  
 پریشان خاطر نہ ہوں آپ کے دشمن مٹ جائیں گے اور ان کا نام و نشان باقی نہ رہے گا  
 اللہ نے آپ کو ایسی عظیم الشان خیر و برکت دی ہے جس کا سلسلہ کسی منقطع نہیں ہو  
 سکتا۔ بلکہ یہ بڑھتا ہی جائے گا۔ چنانچہ یہ وعدہ پورا ہو کر رہا۔ رسول اللہ صلی اللہ  
 علیہ وسلم کا اسم مبارک دنیا کے ہر گوشہ اور کونہ میں پہنچا ہوا ہے۔ مگر کفار و معاندین  
 اس طرح بے نام و نشان ہیں کہ تاریخ کے اوراق بھی ان کے حالات و واقعات سے  
 خالی ہیں۔

یہ نہ خیال کیا جائے کہ اس سورت میں جو وعدہ دیا گیا ہے وہ صرف رسول اللہ  
 ہی کی ذات کے لئے مخصوص ہے بلکہ تمام امت مسلمہ بھی اس میں شریک ہے اور خداوند  
 قدوس آج بھی پکار پکار کر فرزند ان اسلام کو یہ مسرت اندوز بشارت دے رہا ہے  
 کہ اگرچہ دنیا کے عیسائیت تمہارا نام و نشان مٹانے پر متحد ہو چکی ہے اور ہر طرف سے  
 تکلیفوں اور مصیبتوں کی تاریکی نے تمہیں گھیر لیا ہے۔ مگر یاد رکھو۔ اگر تم فصل

لربك وانحر کی حقیقت اپنے اوپر طاری کر لو۔ قرآن کریم کی نشر و اشاعت کے لئے  
 تمام دنیا کو چھان مارو اور ہر قسم کی قربانی کے لئے تیار ہو جاؤ۔ ایک ایک مسلمان مجسمہ  
 ایثار و فدویت ہو۔ اور جب کبھی اسلام کو ضرورت ہو تو وہ اپنا آخری قطرہ خون تک  
 اس کے حفظ و صیانت میں بہانے کو تیار ہو۔ تو پھر دنیا تمہاری ہے تمہارا ہی بول بالا  
 ہو گا۔ تمہارا ہی ذکر خیر ہمیشہ کے لئے باقی رہے گا اور تمہارے تمام دشمن نیست و  
 نابود ہو جائیں گے۔ **هو ما ذلک علی اللہ بعزیز،**



# الکافرون<sup>۱۰۹</sup>

(چھ آیات)

تہمید

اس سورت میں رسول اللہ صلی اللہ علیہ وسلم کو یہ حکم ہوا ہے کہ وہ کفار سے  
انقطاع تعلقات و روابط کا اعلان ان الفاظ میں کر دیں کہ نہ تو میں اس وقت کفار  
کے معبودانِ باطل کی پرستش کر سکتا ہوں اور نہ آئندہ وہ مجھ سے اس قسم کی توقع  
رکھیں۔ بلکہ اب ان سے ہر قسم کا رشتہ توڑ لیا گیا ہے۔

# انقطاع تعلقات

ناممکن

بِسْمِ اللّٰهِ الرَّحْمٰنِ الرَّحِیْمِ  
(۱) قُلْ كَيْفَا لِكُفْرُوْنَ كَا  
اَعْبُدُوْا مَا لَمْ يَخْلُقْهُمْ وَاَلَا  
اَنْتُمْ عِبَادُوْنَ مَا اَعْبُدُوْا

اسے پیغمبر منکرانِ اسلام سے کہہ دو کہ  
اسے کافر و جن بتوں کو تم پوجتے ہو ان کو  
میں نہیں پوجتا۔ اور جس خدا کی مدد عبادت  
کرتا ہوں۔ اس کی تم عبادت نہیں کرتے

سورہ کوثر میں رسول اللہ صلی اللہ علیہ وسلم اور مسلمانوں کو بشارت دی گئی  
تھی۔ کہ اگر انہوں نے اشاعتِ قرآن اور قربانی کو اپنا نصب العین بنا لیا۔ تو ہر جگہ  
یہی کامیاب رہیں گے اور ان کے مخالفین کا نام و نشان مٹ جائے گا۔ اب  
اس سورہ میں تمام موافقینِ اسلام پر یہ واضح کر دیا جاتا ہے کہ کفر و اسلام میں اتحاد  
ناممکن ہے یہ ہو نہیں سکتا کہ ایک سال میں تمہارے مجبورانِ باطل کی پرستش  
کردن اور دوسرے سال تم میرے خدا کو پوجو۔

جو لوگ عرب کے حالات سے واقف ہیں۔ وہ اس بات کو خوب جانتے ہیں کہ

تہ سیدہ اپنا جداگانہ بت رکھتا تھا۔ جب کبھی دو قبیلوں میں اتحاد ہوتا تو وہ اس اتحاد کے حفظ و بقا کے لئے دو سر قبیلے کے بت کی بھی پرستش شروع کر دیتا ، یہی وجہ تھی کہ بیت اللہ میں تین سو ساٹھ بت جمع ہو گئے تھے۔ یعنی باہمی اتحاد و یگانگت کا یہ لازمی نتیجہ تھا کہ ایک دو سر کے خدا کی تعظیم کریں۔ چنانچہ یہی درخواست کفار قریش نے رسول اللہ سے کی، ابن عباس کہتے ہیں کہ قریش نے کہا :

(الف) ہم آپ کو اتنا مال دے دیتے ہیں کہ تم میں آپ سے بڑھ کر کوئی دولت نہ ہوگا۔

(ب) ہماری لڑکیاں موجود ہیں۔ ان میں سے جو آپ کو پسند ہو اس سے نکاح

کر لیجئے۔

اور اس کے عوض میں آپ ہمارے بتوں کی مذمت نہ کیجئے اور اگر یہ شرط بھی منظور نہ ہوں تو پھر ہم یہ عرض کریں گے : تعبد آلہتنا سنۃ ، و تعبد الہلال سنۃ ایک سال تم ہمارے خداؤں کو پوجو اور ایک سال ہم تمہارے معبود کی پرستش کریں گے اس گفتگو کے جواب میں اللہ تعالیٰ نے سورہ کافرون نازل فرمائی۔

جس قدرت پرست اقوام ہیں۔ ان میں جو بتوں کی کثرت ہو جاتی ہے۔ تو اس کا یہی سبب ہے۔ جو اوپر بیان کیا گیا۔ چنانچہ ایک جگہ قرآن میں آتا ہے : وقال انما اتخذتم من دون اللہ اوثانا فاصودۃ بینکم فی الحیوة الدنیاء ثم

یرم القیۃ یحفر بعضکم ببعض ویلحن بعضکم بعضا وما وکھ النار

وما لکم من النصیبین (۲۹ : ۲۵) "اور ابراہیم نے کہا۔ کہ تم جو خدا کو چھوڑ کر بتوں

کو لے بیٹھے ہو۔ تو دنیا کی زندگی میں باہم دوستی کے لئے مگر پھر قیامت کے دن

تم ایک دوسرے کی دوستی سے انکار کر دگے اور ایک دوسرے پر لعنت بھیج دگے

اور تمہارا ٹھکانا اور خ ہونگا اور کوئی تمہارا مددگار نہ ہوگا۔"

پس جب کفار قریش کے مطالبہ کے جواب میں اللہ تعالیٰ نے یہ آیات نازل کیں تو نہایت ہی صاف اور غیر مشتبہ الفاظ میں کہہ دیا گیا کہ اس وقت کفر و اسلام کا اتحاد ناممکن ہے

## دارمی فیصلہ

(۴) وَلَا آتَاكَ دِينٌ مَّا عَبَدْتَ تَمَّ  
(۵) وَلَا آتَاكَ دِينٌ مَّا عَبَدْتَ  
اور میں پھر کہتا ہوں کہ جن کی تم پرستش کرتے ہو ان کی میں پرستش نہیں کروں گا اور نہ تم اس کی بندگی کرو گے۔ جس کی میں بندگی کرتا ہوں۔

ان آیات میں اس علیحدگی اور انقطاع تعلقات کو اور زیادہ واضح اور روشن الفاظ میں بیان کر دیا۔ کہ جس طرح اس وقت اتحاد باہمی ناممکن ہے اسی طرح تم آئندہ کے لئے بھی یقین کر لو کہ ہم میں اور تم میں امتلاف و یگانگت کی کوئی صورت نہیں اور ہم سے تم اپنی تمام توقعات کو منقطع کر لو۔

ان الفاظ میں نہ صرف برات اور علیحدگی کا اعلان ہے۔ بلکہ لطیف طریق پر ان کے جسوران باطل کی بُرائی بھی ہے، چنانچہ ابراہیم علیہ السلام نے اپنی قوم کو اس طرح مخاطب کر کے فرمایا تھا: مَا هَذِهِ التَّمَاثِيلُ الَّتِي أَنْتُمْ تَهَاكُمُونَ، قالوا وجدنا آباءنا لها غابدين، قال لقد كنا نكفر انتم

وآباءكم في ضلل مبين (۲۱: ۲۵ تا ۲۴) یہ کیا مورتیں ہیں جن کی پرستش پر تم معتکف و قائم ہو۔ وہ کہنے لگے کہ ہم نے اپنے باپ دادا کو ان کی پرستش کرتے دیکھا ہے۔ ابراہیم نے کہا۔ تم بھی گمراہ ہو اور تمہارے باپ دادا بھی صریح گمراہی میں پڑے رہے۔ اس سے زیادہ وضاحت کے ساتھ سورہ شجرا میں آتا ہے:

فانهم عدو لى الادب العالمين - "وہ سیکر دشمن ہیں۔ لیکن رب العالمین  
میرا دوست ہے!"

## آخری اعلان

(۶) لَكُمْ دِينُكُمْ وَلِيَ دِينِ تم اپنے دین پر اور میں اپنے دین پر  
ان الفاظ نے اس فیصلہ پر نھر لگا دی، اور یہ طے ہو گیا کہ کسی وقت اور کسی  
حالت میں بھی کفار اور رباب ایمان کا اتحاد نہیں ہو سکتا۔

## ادوار ثلاث

ہر نبی اور داعی حق کو ان تین منازل میں سے گذرنا پڑتا ہے :  
(الف) انداز و تبلیغ، یہ اولین منزل ہے، جب نبی اپنے مقاصد کا اعلان کرتا  
ہے اس وقت متکاشیان حق تو اس کے ساتھ ہو جاتے ہیں اور مخالفین اس سے  
بغض و عداوت کا اظہار کرتے ہیں: وان ذر عشیرتک الاقربین واخص  
جناحک لمن اتبعک من المومنین، فان عصوک فقل انى بدى صما  
تعملون (۲۶: ۲۱۴ تا ۲۱۶) اور اپنے قریب کے رشتہ داروں کو ڈر سنا دو، اور جو  
مومنین تمہارے پیرو ہو گئے ہیں ان سے بتواضع پیش آؤ۔ پھر اگر لوگ تمہاری نافرمانی  
کریں۔ تو کہہ دو کہ میں تمہارے اعمال سے بے تعلق ہوں۔

(ب) ہجرت الی اللہ، جب مخالفت بڑھ جاتی ہے تو اب اسے ترک وطن  
اور ذہاب الی اللہ کی مقدس منزل طے کرنی پڑتی ہے، یہ ہجرت اگر ایک طرف ارباب  
قدس و طہارت کی فتح و کامرانی کی مہمید ہوتی ہے تو دوسری جانب کفار و معاندین  
کی تباہی و بربادی کا بھی پیش خمیر ہوتی ہے اور درمیان کا زمانہ ان کے لئے ایک

طرح کی مہلت کا وقت ہوتا ہے اگر اصلاح کر لیں تو بہتر ورنہ بہت جلد ہلاک ہو جائیں گے، چنانچہ حبیب لوط علیہ السلام نے اپنے وطن کو ترک کر دیا اور ان کی قوم کے لوگ فسق و فجور ہی میں مبتلا رہے تو فوراً ہلاک بھی کر دئے گئے۔ جس وقت رسول اللہ صلی اللہ علیہ وسلم نے مدینہ کی راہ لی اور کفار اپنی مہلٹ پر قائم رہے تو ابتداءً غزوہ بدر میں اور انجام کار فتح مکہ کے روز ان کا نام و نشان بھی مٹا دیا گیا (رجائستخ و کامرانی، ذہاب الی اللہ کے بعد رسول کی کامیابی ہی کامیابی ہے، فتح و ظفر اس کے ہم رکاب ہوتی ہے اور نصرت بالعب مہلٹ شہر کا ظہور ہونے لگتا ہے، یہی وجہ ہے کہ جب سورہ کفرون میں معاندین اسلام سے انقطاع تعلقات کر لیا گیا۔ تو فوراً بعد سورہ نصر نازل کر کے اہل ایمان کو فوز و صلاح کی بشارت دی اور سورہ تہمت میں کفار کی شکست کا اعلان کر دیا گیا۔

## یہ اعلان جنگ ہے

اس سورہ کو بعض لوگوں نے صلح و آشتی پر محمول کیا ہے۔ حالانکہ ایسا نہیں، اول تو اس کا نام ہی ظاہر کر رہا ہے۔ کہ اب رسول کو ان لوگوں کی ہدایت کی امید رکھنا فضول ہے۔ اس لئے کہ انہوں نے کفر و بت پرستی پر قائم رہنے کا فیصلہ کر لیا ہے۔ جیسا کہ ہم شان نزول میں بیان کر چکے ہیں۔ اور تکبر میں ہمیشہ ایسا ہی کیا کرتے ہیں۔ یہی جواب فرعون نے موسیٰ کو دیا تھا: قالوا اسحر وان تظاہرنا وقالوا اننا بکل کافرون (۲۸: ۴۸) کہنے لگے کہ دو دنوں جا دو گرہیں، ایک دو کے کے موافق اور بے کہ ہم سب سے منکر ہیں۔ "سورہ زخرف میں آتا ہے: ولما جاءهم الحق قالوا هذا سحر وانا بکافرون (۲۳: ۳)، اور جب ان کے پاس حق آیا تو کہنے لگے کہ یہ تو جادو ہے اور ہم اس کو نہیں ملتے۔ سورہ سبا

میں فرمایا: وما ارسلنا فی قریۃ من نذیر الا قال مترفوھا انا بما ارسلتہ  
 بے کافروں، وقالوا نحن اکترا موالا واولادا وما نحن بمعذبین،  
 (۳۲: ۳۴، ۳۵) اور ہم نے کسی بستی میں کوئی ڈرانے والا نہیں بھیجا۔ مگر وہاں کے  
 خوشحال لوگوں نے کہا کہ جو چیز تم دے کر بھیجے گئے ہو۔ ہم اس کے قابل نہیں،  
 اور یہ بھی کہنے لگے کہ ہم بہت سامان اور اولاد رکھتے ہیں۔ اور ہم کو عذاب نہیں ہوگا  
 علاوہ ازیں مفسرین کرام نے اس سورۃ کے تین نام ذکر کئے ہیں۔ اور تینوں  
 القطرہ تعلقات اور اعلان جنگ کو ظاہر کرتے ہیں۔

۱) المنارہ، سورہ توبہ میں کفار کے غم و مویشی کے متعلق آتا ہے: واما تخافن  
 من قوم خیافتہ فانذرن الیہم علی سواع، لفظ نذر کے معنی پھینکنے کے ہیں۔  
 گویا اس سورہ میں بھی کفار کے غم و مویشی کو انہی پر پھینک دیا گیا ہے اور ان  
 سے کہہ دیا گیا ہے کہ اب ہمیں تم سے کوئی تعلق نہیں۔

۲) الاخلاص، اس نام کا بھی اس کے سوا اور کوئی مطلب نہیں کہ مسلمانوں اور  
 کافروں کی جماعتوں کو ایک دوسرے سے الگ اور ممتاز کر دیا جائے۔ یہی اسی تفریق  
 و امتیاز کے لئے آتا ہے کہ کسی قسم کا شک و اشتباہ باقی نہ رہے: ولیمحصن اللہ  
 الذین امنوا ویدحق الکافرین

۳) المقتتتہ، اس کا مطلب یہ ہے کہ ناپاکی سے قطع تعلق اور طہارت و  
 پاکیزگی کا وقت قریب آ گیا ہے۔

پس یہ تینوں نام اس حقیقت پر فہرنگا دیئے ہیں کہ موضوع سورہ کافروں  
 سے القطرہ تعلقات ہے۔

لکم دینکم ولی دین

جس طرح کہ گذشتہ اسمائے سورت اپنا مطلب آپ واضح کر رہے ہیں  
 اسی طرح سورت کی آخری آیت بھی ہر قسم کے غبارِ شک و اشتباہ کو دور کر دیتی ہے  
 اور یہ الفاظ بالکل ایسے ہی واقع ہوئے ہیں۔ جیسے سورہ یونس میں فرمایا گیا ہے:  
 رَانَ كَذِبًا لِيُفْتَلِحَ بِمَجْلَمٍ لِيُجْمَلَ وَلَكِنَّهُ لَكَاكِبٌ اَنْتُمْ بِرُؤُوسِ اَعْمَالٍ وَاَنْتُمْ  
 بِرُؤُوسِ اَعْمَالِكُمْ لَتَلْمِزْنَ لَكُمْ مِمَّا كُنْتُمْ تُفْتَلِحُونَ وَاَنْتُمْ بِرُؤُوسِ اَعْمَالِكُمْ لَتَلْمِزْنَ لَكُمْ  
 مِمَّا كُنْتُمْ تُفْتَلِحُونَ اور اگر یہ تمہاری تکذیب کریں تو کہہ دو کہ مجھ کو میرے  
 اعمال کا بدلہ ملے گا اور تم کو تمہارے اعمال کا، تم میرے اعمال کے جواب دہ  
 نہیں ہو اور میں تمہارے عملوں کا جواب دہ نہیں ہوں۔ ایسے ہی حضرت ابراہیمؑ  
 نے اپنی قوم کو مخاطب کیا تھا: اِنْسِي بَرَاءً مَّا تَعْبُدُونَ اِلَّا الَّذِي فَطَرَنِي

فَاِنَّهُ سَيُعَذِّبُنِي، وَجَعَلَهَا كَلِمَةً بَاقِيَةً فِي مَعْقِبِهِ لَعَلَّكُمْ يَرْجِعُونَ (۲۳، ۲۴، ۲۵)  
 ”جن چیزوں کو تم پوجتے ہو، میں ان سے بیزار ہوں، ہاں جس نے مجھ کو پیدا کیا۔  
 وہی مجھے سیدھا راستہ دکھائے گا۔ اور یہی بات اپنی اولاد میں پیچھے چھوڑ گئے  
 تاکہ وہ خدا کی طرف رجوع کریں۔“

پس اس سورہ کا موضوع اور مضمون انقطاع تعلقات کے سوا اور کچھ نہیں ہے۔



# النص

تین آیات

تمہید

اس میں فتح مکہ، مسلمانوں کی نصرت و کامرانی، اور رسول اللہ صلی اللہ علیہ وسلم کی وفات کا اعلان کیا گیا ہے۔

# فوز و ظفر کا اعلان

## نصرت الہیہ کا اظہار

بِسْمِ اللّٰهِ الرَّحْمٰنِ الرَّحِیْمِ  
 (۱) اِذَا جَاءَ نَصْرُ اللّٰهِ وَالْفَتْحُ  
 (۲) وَرَأَيْتَ النَّاسَ يَدْخُلُوْنَ فِیْ  
 وَتِیْنِ اللّٰهِ اَنْوَاجًا (۳) فَسَبِّحْ  
 بِحَمْدِ رَبِّكَ وَاسْتَخْفِرْهُ اِنَّهُ كَانَ  
 تَوَّابًا۔

جب خدا کی مدد پہنچی اور فتح حاصل ہو  
 گئی اور تم نے دیکھ لیا کہ لوگ غول کے  
 غول خدا کے دین میں داخل ہو رہے  
 ہیں تو اپنے پروردگار کی تعریف کے ساتھ  
 تسبیح کرو اور اسی سے مغفرت مانگو بیشک

وہ معاف کرنے والا ہے۔

جس وقت رسول اللہ صلی اللہ علیہ وسلم نے قبائل عرب میں اسلام پھیلانے کی  
 سعی و کوشش شروع کی تو عام طور پر لوگوں نے آپ کی طرف توجہ نہ کی بلکہ انہوں  
 نے یہ فیصلہ کیا کہ آپ اس وقت ان لوگوں سے برسرِ پیکار ہیں جو اشراف ترین عرب  
 ہیں۔ ہم اس جنگ کے نتائج کو خاموشی سے دیکھتے ہیں۔ جو غالب ہوگا اسی کا ہم ساتھ  
 دیں گے۔ کیونکہ وہی حق و صداقت پر ہوگا۔ گویا انہوں نے سکھ مبارک کے فتح و سقوط

کہ معیارِ حقانیت قرار دیا۔

اللہ تعالیٰ نے بھی اسی نسخہ مکہ کو صداقت کا نشان تسلیم کر کے فرمایا کہ جس وقت نصرتِ الہیہ کا ظہور ہو، مگر پہ مسلمانوں کا غلبہ ہو جائے اور لوگ جو حق بحق اسلام میں داخل ہوئے لگیں تو سمجھ لو کہ تم نے اپنا فرض رسالت ادا کر دیا۔ اس فتح سے قبل تو لوگ انفرادی طور پر حائرہ اسلام میں داخل ہوتے تھے مگر اس کے بعد یہ حالت ہو گئی تھی کہ ایک ایک دن میں کسی کسی قبائل مدینہ میں حاضر ہو کر اسلام کا اظہار کرتے اور واپس جا کر دوسروں کے اسلام کا ذریعہ بنتے۔

## اعلانِ وفات

اس میں شک نہیں کہ رسول اللہ علیہ وسلم تمام عالم کے لئے اور قیامت تک کے واسطے پیغمبر بنا کر بھیجے گئے ہیں مگر یہ بھی ظاہر ہے کہ آپ بشر ہیں اور آپ کی ذاتِ اقدس میں بشریت کے تمام صفات و محضات بھی موجود ہیں، وقتِ معین پر آپ اس دنیا سے بلا واسطے اعلیٰ کی طرف بھی تشریف لے جانے والے ہیں، اس لئے اللہ تعالیٰ نے آپ کے فرائضِ نبوت کی تجدید کر دی جس کا مطلب یہ ہے کہ اگر آپ کی حیاتِ مقدس میں عرب کا دار الحکومت مکہ فتح ہو گیا جو تمام ملک کا سرکز اور اُم القریٰ ہے اور جہاں سے اطراف و جوانب ملک میں نہایت ہی سہولت اور آسانی کے ساتھ اسلام کی آواز پہنچ سکتی ہے تو گویا آپ نے تبلیغِ رسالت کا فرض ادا کر دیا۔ بقیہ حصص و تیامیں آپ کے اصحاب و حواریں اس آواز کو پہنچا دیں گے، جنہیں آپ نے اس فرضِ جلیل کے لئے تیار کر دیا ہے۔

پس جب تک مسلمانوں کا قبضہ ہو گیا اور تمام قبائل عرب نے یکے بعد دیگرے حائرہ اسلام میں داخل ہونا شروع کر دیا۔ تو گویا آپ اپنے مقصدِ رسالت سے فارغ ہو گئے

اس لئے حکم ہوا کہ آپ اپنا تمام وقت اب اللہ کی تمجید و تقدیس اور توبہ اور انابت  
 الی اللہ میں صرف کیجئے۔ حضرت عائشہ فرماتی ہیں۔ کہ اس سورۃ کے نازل  
 ہونے پر آپ رکوع و سجود میں سبحانک اللہم ربنا وبحمدک اللہم اغفر لی بہت پڑھا  
 کرتے تھے۔ اسی سورت کے سننے پر ابو بکرؓ رو پڑے۔ تو لوگ حیران رہ گئے۔  
 مگر جب تھوڑی سی مدت کے بعد رسول اکرم صلی اللہ علیہ وسلم کی وفات ہو گئی۔  
 اس وقت صحابہ کو معلوم ہوا۔ کہ اس میں آپ کی وفات کا اعلان تھا۔ اور ابو بکرؓ  
 اس حقیقت سے خوب واقف تھے۔

روایات میں آتا ہے کہ ایک مرتبہ بعض صحابہ نے حضرت عمر رضی اللہ عنہ سے  
 شکایت کی کہ آپ ابن عباس کو ہمارے برابر کئے دیتے ہیں حالانکہ اس کی عمر کے  
 درجہ کے ہمارے لڑکے ہیں اس پر حضرت عمرؓ نے ان لوگوں کو ابن عباسؓ کے ساتھ  
 بلایا اور کہا: ما تقولون فی قول اللہ عن رجل اذا جاء نصر اللہ والفتح، فقال بعضهم  
 امرنا ان نحمد اللہ ونستغفر اذا انصرا وفتح علينا، وسکت بعضهم فلم یقل  
 شیئاً، فقال لی اکن لک تقول یا ابن عباس فقلت لا، فقال ما تقول، فقلت  
 هو اجل رسول اللہ صلی اللہ علیہ وسلم اعلمہ لہ قال اذا جاء نصر اللہ والفتح  
 فذلک علامۃ اجلك، تسبح بحمد ربک واستغفرک، انہ کان تو اباً، فقال عمر  
 بن الخطاب لا اعلم منہا الا ما تقول (بخاری) "سورہ نصر کی کیا تفسیر کرتے ہو۔ بعض  
 تو بالکل خاموش رہے مگر دوسروں نے کہا کہ فتح و نصرت کے وقت ہمیں حمد و استغفار  
 کا حکم دیا گیا ہے پھر انہوں نے یہی سوال مجھ سے کیا۔ تو میں نے کہا۔ فتح مکہ کو رسول  
 صلی اللہ علیہ وسلم کی وفات کی علامت قرار دیا گیا ہے حضرت عمرؓ نے فرمایا کہ میری  
 بھی یہی رائے ہے۔"

دوسری توجیہ

بسا اوقات ایسا ہونا ہے کہ اللہ تعالیٰ اربابِ قدس و پھارت کو فتح و کامرانی  
 کی بشارت دیتا ہے مگر اس مسرت اندوز خبر کی تکمیل میں بہت دیر لگ جاتی ہے  
 اس درمیان میں تکالیف و مصائب کے بادل چھا جاتے ہیں، ناکامیاں اور بایوسیوں  
 سامنے آتی ہیں اور کبھی کبھی یہ خیال بھی دل میں آنے لگتا ہے کہ شاید یہ وعدہ ہی  
 غلط نہ ہو، اس لئے اس سورۃ میں رسول اللہ صلی اللہ علیہ وسلم کی معرفت تمام  
 مسلمانوں کو تعلیم دی جاتی ہے کہ فتح و نصرت میں تاخیر ہونے کی وجہ سے جو سنج و غم  
 تم لوگوں کو لاحق ہوا ہے، اس کے لئے اللہ سے استغفار کرو، توبہ و انابت الی اللہ  
 کی راہ اختیار کرو اور دعا کرو کہ باطل کو فنا کرنے کے واسطے اللہ حق کو قائم و دائم  
 رکھے، وہ اگر عارضی طور پر مسلمانوں کو امتحان میں ڈال رہا ہے تو یہ خیال ہرگز دل میں  
 نہ لاؤ کہ وہ تمہاری سعی و کوشش کو ضائع کر دے گا، ان اللہ لا یضیع اجر  
 المحسنین، وہ تو آپسے تکلیفوں اور محنتوں کی صورت میں اپنے بندوں کی  
 تعلیم و تربیت کرتا ہے اور یہ سلسلہ برابر قائم رہتا ہے تاکہ وہ درجہ کمال کو حاصل  
 کر لیتے ہیں۔ پس اب فتح مکہ کی وجہ سے خوف و ڈور ہو گیا۔ اور تمہارا کام بیچ و  
 تقدیس کے سوا اور کچھ نہیں رہا ۵

# اللّٰهَب

(پانچ آیات)

تہذیب

اس سورۃ میں ابولہب اور اس کی بیوی کی ہلاکت و بربادی بیان کر کے یہ واضح کیا ہے کہ جو لوگ اسلام کی مخالفت کریں گے۔ تو نہ صرف وہی تباہ ہوں گے بلکہ وہ لوگ بھی دوزخ میں داخل ہوں گے جو ان کے شرکاء و کارکن تھے، پس جس طرح سورۃ نصر میں مسلمانوں کی کامیابی کا اعلان کیا گیا ہے۔ ویسے ہی اس سورۃ میں کفار و معاندین اسلام کی ذلت و رسوائی ذکر کی گئی ہے۔

# کفار کی ہزیمت

## ابولہب

بِسْمِ اللّٰهِ الرَّحْمٰنِ الرَّحِیْمِ

(۱) تَبَّتْ يَدَا اَبِي لَهَبٍ وَتَبَّ (۲)

مَا اَعْنَى اَعْنَى مَالُهُ وَمَا كَسَبَتْ

(۳) سَيَصِلَى نَارًا ذَاتَ لَهَبٍ

(۴) وَامْرَاةٌ حَمَّالَةٌ لِحَطَبٍ (۵)

فِي جِيدِهَا حَبْلٌ مِّنْ مَّسْكٍ

ابولہب کے ہاتھ ٹوٹیں اور وہ ہلاک ہوئے تو  
اس کا مال ہی اس کے کچھ کام آیا اور نہ وہ جو  
اس نے کیا یا وہ جلد بھرتی ہوئی آگ میں داخل  
ہوگا اور اس کی جمد بھی جو میدھن سر پر تھا  
پھرتی ہے اس کے گلے میں مسک کی رسی ہوگی

تب دراصل تباہ سے لیا گیا ہے جس کے معنی ہلاکت اور بربادی کہے ہیں : وما  
کید فرعون الا فی تباب یداکے معنی دونوں ہاتھ کے ہیں مگر مراد اس سے خود اس شخص کا  
خسران و خذلان ہے ہاتھ ہی پکڑنے اور کام کرنے کا ذریعہ ہے جب وہ ٹوٹ گئے تو گویا وہ  
خود ہی معدوم ہو گیا چنانچہ اس کے بعد لفظ تب بول کر بتلویا کہ اس سے مراد ابولہب کی  
تباہی ہے ابولہب جب آگ خوب روشن ہو جائے اور شدت حرارت کی وجہ سے اس میں سے  
شعلے نکلنے لگیں تو ان شعلوں کو لہب کہتے ہیں اس سے مراد شدید حرارت آگ ہے

حماۃ المخطب، خطب ابن مہدی کو کہتے ہیں، ابو لہب کی بیوی کا نام ام جمیل تھا، وہ لوگوں کے پاس رسول اکرم صلی اللہ علیہ وسلم کی چٹلیاں کھایا کرتی تھی۔ تاکہ قبائل عرب آپ کے خلاف ہو جائیں اور اس طرح آپ کے خلاف فتنہ و فساد کی آگ بھڑک اٹھے، جید گردن، جبل رسی اور مسد مویج کو کہتے ہیں۔

ابو لہب کا اصلی نام عبدالعزی بن عبدالمطلب ہے یہ رسول اللہ کا چچا اور آپ کا شدید دشمن تھا جب قرآن میں آپ کی آیت نازل ہوئی: **وانذر عشیرتک الاقربین** تو آپ پہاڑی پر تشریف لے گئے اور تمام قبائل قریش کو جمع کر کے فرمایا: **ادیتم ان حد تتکمان العناد** **مصبحکم ادمسیرکم انتم تصدقونی**۔ اگر میں تم سے یہ کہوں کہ دشمن تم پر صبح یا شام حملہ کرنے والا ہے تو کیا تم میری تصدیق کرو گے؟ "سب نے کہا" ضرور"۔ اس پر آپ نے فرمایا: **فانی نذیر لکم بین یدی عذاب شدید**، تو پھر یہ سمجھ لو کہ میں اس عذاب سے تم کو ڈراتا ہوں جو میری آنکھوں کے سامنے ہے۔ ابو لہب نے یہ سن کر کہا: **الہذا جمعنا**

**بتالک** تم ہلاک ہو۔ کیا تم نے اسی لئے ہم سب کو جمع کیا تھا؟ (بخاری)

سند نام احمد میں ربیع بن عبد روات کرتے ہیں کہ رسول اللہ صلی اللہ علیہ وسلم جب کسی قبیلہ عرب کو توحید کی دعوت دیتے اور انہیں بت پرستی چھوڑنے کو کہتے تو جب آپ اپنی تقریر ختم کر چکے تو ایک شخص یہ کہتا کہ بدعت و ضلالت کے سوا اس کے پاس کچھ نہیں، یہ نہیں لات و عربی چھوڑنے کو کہتا ہے اس کی بات پر کان نہ دھرو ربیع کہتے ہیں کہ میں نے اپنے باپ سے پوچھا یہ کون شخص ہے۔ انہوں نے جواب دیا کہ یہ آپ کا چچا ابو لہب ہے

اس سورت میں ابو لہب کا نام خاص طور سے لیا گیا ہے حالانکہ مخالفین اور بھی تھے اس کی وجہ یہ ہے کہ آپ کی تکذیب میں سب سے زیادہ اسی بد بخت کا حصہ تھا یہی برابر آپ کے تعاقب میں رہتا جس قبیلہ میں آپ تبلیغ کے لئے جاتے یہ بھی آپ کے ساتھ ہوتا، لوگوں کو راہ حق سے روکتا اور ایسے اسباب پیدا کرتا کہ کسی کو قرآن میں



ورس و مطالعہ کا شوق ہی نہ ہو۔

ابولہب پر اس سورت میں یہ حقیقت واضح کر دی گئی ہے کہ مال و دولت کے غرورِ باطل میں وہ کلمہ حق کی مخالفت نہ کرنے ورنہ جب ہمارا عذاب اس کی طرف متوجہ ہو گا تو اس میں سے کوئی چیز بھی اس کی نجات کا باعث نہ بن سکے گی پھر اس وقت نہ صرف وہ دوزخ میں داخل کیا جائے گا۔ بلکہ اس کی بیوی بھی اس کے ہمراہ ہوگی کیونکہ باطل کو فروغ دینے اور حق کو مٹانے میں وہ اس کا دستِ راست تھی اور ہر طرح اس کی معاون و مددگار تھی۔

### ورسِ عبرت

آج جو لوگ اسلام کی مخالفت کرتے ہیں، اسلامی حکومتوں کے فنا کرنے کے منصوبے باندھتے ہیں، اور مسلمانوں کو تباہ و برباد کرنا ان کا نصب العین ہے، وہ اس سورت سے سبق اندوز ہوں، وہ یاد رکھیں کہ جس طرح ابولہب اور اس کے رفقاء کے کار کا نام و نشان مٹ گیا اور ان کی دولت و ثروت ان کے کچھ کام نہ آئی۔ اسی طرح آج بھی وہ منفق و حبار زندہ ہے، اس کے قانون تعزیم میں تبدیلی نہیں ہوا کرتی، وہ عنقریب تم میں سے ایک ایک کو فنا کر دے گا اور اس وقت تمہارے جنود مجذوم کچھ کام نہ آئیں گے۔

نہ صرف ائمہ کفر و ضلالت ہی برباد ہوں گے، بلکہ وہ لوگ بھی جو سرایا علنا ان سے جا ملے، شیاطین عصر کی امداد و اعانت کرتے ہیں اور انہوں نے بھی مسلمانوں کی تباہی کو اپنا مقصد بنا لیا ہے ایسے بد بختان نوع انسانی ابولہب کی بیوی کے انجام سے عبرت اندوز ہوں ان فی ذلک لعبرة لاولی الابصار۔

# الاخلاص<sup>۱۱۲</sup>

(چار آیات)

تہذیب

اس سورت میں توحیدِخالص اور اسلام کا مقصد و حیدظاہر کر کے تمام ان مذاہب کا رد کیا ہے جو کسی نہ کسی شکل میں خدا کے ساتھ دوسروں کو شریک کرتے

ہیں

# توحید خالص

اللہ کی وحدانیت

بِسْمِ اللّٰهِ الْمَرْحُومِ الرَّحِيْمِ

(۱) قُلْ هُوَ اللّٰهُ اَحَدٌ (۲) اللّٰهُ الصَّمَدُ

(۳) لَمْ يَلِدْ وَلَمْ يُولَدْ (۴) وَاكْمَرُ كُنْ

لَهُ كُفُوًا اَحَدًا

کہو کہ وہ ذات پاک جس کا نام اللہ ہے ایک ہے

اور وہ معبود برحق ہے بی نیاز، نہ کسی کا باری ہے

اور نہ کسی کا بیٹا، اور کوئی اس کا ہمسر نہیں ہے

مسلمانوں کی نصرت و کامرانی اور کفار کی ذلت و رسوائی کے بعد اب آخر میں پھر

ایک مرتبہ اصل و اساس اسلام و عبادتہ ایمان کا ذکر کیا جاتا ہے اور وہ توحید خالص ہے

جس پر تمام انبیائے کرام متفق ہیں دنیا میں مختلف چیزیں اپنے اپنے فرائض انجام دے رہی ہیں

ہر ایک کا تعلق اپنے مرکز سے ہے اور پھر یہ تمام مراکز مختلف ایک بالآخر مستی میں جا کر جذب

ہو جاتے ہیں وہی اعظم ترین مرکز اللہ ہے زمین و آسمان میں جس قدر انوار و برکات مہر و نثار

عمل ہیں سب اسی ایک چشمہ فیض سے ستار لے گئے ہیں وہاں محض خیر ہی نثر ہے۔

اس جگہ شر و فساد کا نام و نشان تک نہیں وہی اللہ ہے جس کے قبضہ قدرت میں ملکوت

السموات والارض ہے جس کا کوئی شریک و سہم نہیں ہے

احد اور واحد

اگر چہ خلیل کی یہ رائے ہے کہ اعداد و واحد میں کوئی فرق نہیں۔ مگر جمہور علماء کے نزدیک دونوں کے معانی الگ الگ ہیں۔ اگر یہ کہا جائے کہ لایقاً واحد تو اس کے یہ معنی ہوں گے کہ کوئی شخص بھی اس کا مقابلہ نہیں کر سکتا۔ لیکن اگر احد کی جگہ واحد کا لفظ استعمال کریں تو اس کا مطلب یہ ہوگا کہ ایک شخص تو اس کا مقابلہ نہیں کر سکتا البتہ اس سے زائد کر سکتے ہیں۔ ازہری کی رائے یہ ہے کہ احدیت صرف اللہ تعالیٰ ہی کے لئے مخصوص ہے۔ دوسرا اس سے منصف نہیں ہو سکتا۔ یہی وجہ ہے کہ صحیفہ کرام مقام احدیت اور واحدیت میں فرق کرتے ہیں۔

اللہ الصمد

مفسرین کرام نے صمد کے مختلف معانی بیان کئے ہیں، امام فخر الدین رازی نے اس کے متعلق اٹھارہ اقوال نقل کئے ہیں، اصل بات یہ ہے کہ صمد کا لفظ آتنا وسیع ہے کہ وہ ان تمام معانی پر حاوی ہے۔ یہ مختلف صفات ہیں۔ جو ان حضرات نے بیان کئے ہیں، ایک روایت میں آتا ہے کہ جب رسول اللہ صلی اللہ علیہ وسلم سے صمد کے معنی دریافت کئے گئے تو آپ نے فرمایا: "السيد الذي يصمد اليه في الحوائج"۔ وہ سردار جس کی طرف حاجتوں اور ضرورتوں کے وقت قصد کیا جائے۔

اس تفسیر کے بعد ہر مسلمان کے لئے راہ عمل معین ہو جاتی ہے اس کا فرض ہے کہ وہ اپنی ہر ضرورت کے وقت صرف اللہ ہی کے آگے دست سوال دراز کرے اپنے اوپر ایسا عقیدہ و ایسا نستعین کی حقیقت طاری کرے اس لئے کہ غیر اللہ سے اعانت کا طالب ہونا اور انسانوں کے آگے اپنی حاجات پیش کرنا بالکل منوع اور ناجائز ہے بعض لوگ علماء و مشائخ کی طرف رجوع کرتے ہیں۔ کچھ لوگ پیغمبروں اور فرشتوں سے طالب اعانت ہوتے ہیں۔ مگر اللہ الصمد کے ہونے کسی طرف توجہ کرنے کی ضرورت نہیں۔

بعض حضرات نے صمد کے معنی ٹھوس کے لئے ہیں یعنی اس پر کوئی تغیر نہیں آتا اور

وہ اپنی ذات میں قوی اور مستقل ہے وہ واجب الوجود ہے شروع سے ہے اور ہمیشہ رہے گا، وہی سردارِ آقا اور شہنشاہ ہے وہ کسی کا محتج نہیں اور وہی تمام فضائل و کمالات کا جامع ہے۔  
برابری کا دعوے

عام طور پر اللہ کے متعلق لوگوں کے خیالات یہ ہیں :-  
۱) عرب فرشتوں کو خدا کی بیٹیاں اور جنات کو اس کا رشتہ دار کہتے تھے، نجوم و کواکب کی پوجا کرتے اور ان کے ناموں پر معبود بنا رکھے تھے۔

۲) ہندوؤں کی اس وقت تک یہی حالت ہے ہزاروں معبودان باطل ہیں جن کے نام پر انہوں نے اپنے مندر بنا رکھے ہیں اور جن میں اگر ایک طرف ام اور منومان کی پوجا ہوتی ہے تو دوسری جانب مہادیا اور اس کے لنگ کے آگے بھی سرسجود ہوتے ہیں۔ وہ اسی گمانِ باطل میں ہیں کہ بت پرستی کے بغیر انسانی ارتقاء غیر ممکن ہے،

۳) یہودی حضرت عزیز علیہ السلام کو خدا کا بیٹا کہتے ہیں، اب ابن اور روح القدس کو خدا مانتے ہیں اور ہر ایک کو برابر کا خدا تسلیم کرتے ہیں۔

سورہ اخلاص ان تمام عقایدِ باطلہ کا صاف صاف رد کرتی ہے اور بیانگ دہل پکارتی ہے:

لم یلد، وہ کسی کا باپ نہیں اور کوئی بڑی سے بڑی طاقت بھی اس کی جانشینی کا حق ادا نہیں کر سکتی۔

ولم یولد، اس کا باپ بھی کوئی نہیں، جو اس سے بالاتر ہو۔  
ولم یکن لہ کفواً احد۔ نہ اس کے کوئی برابر ہے جو اس کا نعم البدل قرار دیا جاسکے۔

نتیجہ

جب خداوند قدوس سے اعلیٰ، اس کے برابر اور اس کے قایم مقام کوئی قوت

نہیں۔ تو اس کا مطلب یہ ہوا کہ لا الہ الا اللہ، دنیا میں جس قدر بادشاہ اور حکمران ہیں ان سب کو اللہ نے پیدا کیا ہے۔ گویا ایک اونے ترین انسان اور شہنشاہ اعظم دونوں برابر ہیں۔ اس اسلامی توحید کو مان لینے کے بعد ہر شخص کی ہمت بڑھ جائے گی اور اس کے دل میں امنگ پیدا ہوگی کہ میں ترقی کر کے بادشاہ کے درجہ تک پہنچ جاؤں پس دنیا میں اگر کوئی عقیدہ اعلیٰ ترین ہمت و استقلال اور ولولہ عمل پیدا کر سکتا ہے۔ تو وہ صرف عقیدہ توحید ہے اور اس کو اصلی صورت میں صرف اسلام ہی نے پیش کیا ہے ۛ

# الفلق

(پانچ آیات)

مہتید

مقصد اسلام گذشتہ سورت میں بیان کیا گیا ہے اب سورہ فلق اور سورہ ناس میں اس کے حفظ و بقا اور ثبات و استقامت کی دعا مانگی گئی ہے۔ سورہ فلق میں تمام ان مضرات سے بچنے کی دعا تعلیم دی گئی ہے جو جسم کو نقصان پہنچانے والی ہیں۔ سورہ ناس میں ان اشیاء سے پناہ مانگی جائے گی۔ جو روح کے لئے نقصان کا باعث ہوتی ہیں۔

# جسمانی مفصلات سے تعویذ

## توطیہ و تمہید

کہو کہ میں صبح کے مالک کی پناہ مانگتا ہوں ہر چیز کی برائی سے جو اس نے پیدا کی اور شب تار یک کی برائی سے جب اس کا اندھیرا چھا جائے۔ اور گنڈوں پر پڑھ پڑھ کر پھونکنے والیوں کی برائی سے اور حسد کرنے والے کی برائی سے جب حسد کرنے لگے

بِسْمِ اللّٰهِ الرَّحْمٰنِ الرَّحِیْمِ  
(۱) قُلْ اَعُوذُ بِرَبِّ الْفَلٰقِ (۲) مِنْ  
شَرِّ مَا خَلَقَ (۳) وَمِنْ شَرِّ  
غَاسِقٍ اِذَا وَقَبَا (۴) وَمِنْ شَرِّ  
النَّفٰثٰتِ الْغٰوِقٰتِ (۵) وَمِنْ  
شَرِّ حَاسِدٍ اِذَا حَسَدَا

فلق کے لغوی معنی جدا ہونے کے ہیں چونکہ صبح بھی رات سے جدا ہوتی ہے اس لئے اب اس کے معنی صبح ہی کے آتے ہیں چنانچہ جابر ابن عباس مجاہد اور سعید بن جبیر کی یہی رائے ہے غاسق یہ لفظ غسق سے لیا گیا ہے اور اس سے مراد رات ہے۔ وقوب کے معنی دھل ہونے کے ہیں، نفاثات لیا گیا، نفث سے یہ مبالغہ کا صیغہ ہے تذکرہ اور موت دونوں کے لئے یکساں استعمال ہوتا ہے اس کے معنی آہستہ سے پھونک مارنے کے ہیں۔

جب ایک پودا زمین سے نرکالٹائے تو ضرورت اس امر کی ہوتی ہے کہ ان آفات و بلیا سے اس کو بچانے کی کوشش کی جائے جو اس کو بالکل نسبت و نابود کر دیتے ہیں، ان آفتوں کو چار حصوں میں تقسیم کیا جاسکتا ہے :-



(۱) بعض جانور اسی تلاش میں ہر وقت پھرتے رہتے ہیں کہ سبزہ زار میں تو اپنا پیٹ بھریا چنانچہ وہ ہر پڑے کو کھا جاتے ہیں اس لئے پوسے کے گرد اگر کانٹوں کی بارہ لگانی پڑتی ہے کہ ان جانوروں کی دست برد سے محفوظ رہے۔

(۲) اس امر کی ضرورت ہے کہ اس کو پانی اور کھاؤ وقت پر ملے۔ اگر تھوڑی سی بھی تاخیر ہو گئی تو وہ مر جھا جائے گا۔

(۳) ناگہانی طور پر کوئی مصیبت آجاتی ہے مثلاً شب کے وقت مالک تو آرام سے سو رہا تھا اور یہاں طوفان باد و باران نے اس کو جڑ سے اکھاڑ کر پھینک دیا۔

(۴) ایک شخص مالک کا دشمن ہے مگر مالک اتنا طاقتور ہے کہ وہ اس کا کچھ بگاڑ نہیں سکتا۔ اس لئے وہ اپنا تمام غصہ اس پودے پر نکالتا ہے اور اسے کاٹ ڈالتا ہے۔ پودا جب تک ان آفات و مصائب سے محفوظ نہ رہے گا۔ اس فائدہ کو دیکھ کر منیر

### رجوع الی المقصود

اس قدر تمہید کے بعد اب آپ اصل سورت پر غور کریں تو معلوم ہوگا کہ اللہ تعالیٰ نے اس میں ہمیں چار چیزوں سے پناہ مانگنے کی تعلیم دی ہے۔

### خلافِ فطرت سے پناہ

(۱) ہر چیز کا وجود فی نفسہ اس کائناتِ راضی و سہاوی کے لئے نہیں ہے بلکہ مفید اور نافع ہے اس میں ضرر اور نقصان کا پہلو اس وقت آتا ہے جب اس کی نسبت دوسری چیز کی طرف ہو تو ہر چیز کی بہترین صفت یہی ہے کہ وہ تیز ہو، مگر جب اس سے کسی کی گردن کٹ جائے تو کہیں سے کہ یہ تلوار برسی ہے کیونکہ اس سے ایک انسان کی زندگی ختم ہو گئی۔

اسی طرح اللہ تعالیٰ نے بہت سی چیزیں پیدا کر رکھی ہیں جو فی نفسہ مفید ہیں، مگر وہ فرزند آدم کی فطرت کے منطبق مستقیم مخالف ہیں، وہ جب اس پر حملہ آور ہوتی ہیں تو اسے جاؤہ اعتدال سے منحرف کر دیتی ہیں اور اس کے مقاصدِ حیات کے کسب و حصول میں کاوٹ بن جاتی ہیں،

ان کے مفراثرات و نتائج سے بچنے کے لئے تعلیم دینی گئی کہ تم یوں اپنے پروردگار سے دعا کرو کہ اے خداوند! تو تاریکی سے روشنی صبح نکالنا ہے پس تو ہی ہے ان خلافِ فطرت اشیاء کی عظمت

سے محفوظ رکھ :-

## ضروریاتِ زندگی فراہم ہوں

(۲) چاند کی روشنی اور ٹھنڈک پودوں کی نشوونما بالیدگی میں ایسے ہی معاون و مددگار ہوتی ہیں جس طرح سورج کا نور اور اس کی حرارت، اگر چاند ظلمت نہ کرے اور تمام شب تاریک ہی رہے۔ تو پودے پوری قوت کے ساتھ نشوونما حاصل نہ کر سکیں گے۔

اسی طرح اگر ایک شخص اپنے فرائضِ حیات تو ادا کرنا چاہتا ہے۔ مگر افلاس و ناداری کی وجہ سے مجبور ہے کہ اپنا اور اپنے بال بچوں کا پیٹ پالنے کی بھی فکر کرے لیکن اگر وہ اپنی ضروریاتِ زندگی فراہم کرنے میں مصروف ہو گیا تو مقصدِ اصلی سے ہٹ جائے گا اور روپیہ کمانے ہی میں اپنا تمام وقت صرف کر دے گا۔

آیت **وَمِنْ ثَمَرَاتِهِ لَبَاقِعٌ مِّنْهُ لِيُؤْتِيَهُم مِّنْهُ حَيْثُ يَشَاءُونَ** سے پتا ہاگئے کہ تعلیم دینی گئی ہے ایسا نہ ہو کہ ہم تو اپنی ضروریاتِ زندگی فراہم کرنے میں لگ جائیں اور اس کی وجہ سے ہماری قوم اور ملک کو سخت نقصان پہنچے، پس اے مالکِ ملک! تو ہی ہماری ضروریات کو پورا کر اور انکے فراہم کرنے کی وجہ سے جو ضرر ملک و ملت کو پہنچ سکتا ہے اس سے محفوظ رکھ، ایسا نہ ہو کہ ان چیزوں میں ہمیں کہ ہم اپنا مقصدِ حیات ہی فراموش کر دیں، اور اس طرح ہم کہیں کے بھی نہیں۔

## ناگہانی آفات

(۳) ہم ایک غمِ صمیم کر لیتے ہیں، ملک و ملت کی خدمت کو اپنا مقصدِ حیا بنا لیتے ہیں اور کلمۃ الحق کی برتری اور فضیلت کو اپنی غایتِ الغایات قرار دیتے ہیں، اتنے میں ناگہانی طور پر ہمارے عزیز و قریب دوست احباب اور بھائی بچے آجاتے ہیں، اس راہ کی مشکلات و موانع کا ذکر کرتے ہیں، تکالیف و شدائد کی ہولناکی تصور کھینچ دیتے ہیں اور ان کی کوشش یہ ہوتی ہے کہ ہم اپنے

ارادے سے باز آجائیں اسے کمزور کرنے کی فکر میں لگ جاتے ہیں تا آنکہ بسا اوقات ان کے  
غیر محسوس اثر کا نتیجہ یہ ہوتا ہے کہ ہم اس مقصد کو بالکل ہی چھوڑ دیتے ہیں۔  
پس اس صبح کے روشن کرنے والے خدا! اِنَّا اَتُوْا لَکُمْ وَاوْلَادَکُمْ فِتْنَةً کَیْ تَعْرِفُوْا  
سچا اِن اِن اِثْرِ بَد سے محفوظ رکھے اور مجھے ایسا غمِ اسخِ قلبِ صمیم اور سختہ ارادہ نوازش فرما کہ  
پہاڑ اپنی جگہ چھوڑ دیں وریا اپنا رستہ تبدیل کر لیں اور آبادیاں بن جو جائیں مگر میں اپنے مقصد  
سے ایک انچ بھی نہ ہٹوں اور اسی پر جان دوں یہی مطلب ہے وَاِنْ تَرْتَابَتْ فِی الْعُقَدِ کَا  
حاسد سے بچا

(۴) بعض لوگ ہماری کامیابیوں اور کامیابیوں سے ناخوش ہوتے ہیں غصہ میں آکر اپنا ہاتھ  
کاٹ لیتے ہیں ہمیں ذلیل و رسوا کرنے کے لئے منصوبے بناتے ہیں سازشیں کھڑی کرتے  
ہیں ہمارے ہی آدمیوں کو خفیہ امداد دے کر ہماری مخالفت پر کھڑا کر دیتے ہیں کہ ہماری  
حکومتیں پر باد ہوں اور ہلال کی جگہ صلیب کی فرماں روائی ہو۔  
پس ارب الارباب! اور اے خداوندوں کے خداوند! تو ان کے شر و فساد  
سے پناہ میں لے لے ان کی سازشوں کو طشت ازبام کر ان کے منصوبوں کو کامیاب نہ ہونے  
دے ان کے ارادوں میں کمزوری پیدا کر تیری تائید ہمارے شانہ حال ہو، ہم دن و رات  
رات چو گئی ترقی کریں اور ہمیں ہر جگہ فتنہ و کامرانی نوازش فرما ۛ

# الکٲاس

(چھ آیات)

تمہید

گذشتہ سورت میں جسمانی مضر توں سے پناہ مانگنے کے لئے تعلیم دی گئی تھی اس میں روحانی نقصانات سے بچنے کی دعوتائی گئی ہے یہ ضرر پہنچانے والے انسان ہوں یا جن، سب سے تعوذ کیا گیا ہے اور اللہ کی تین صفات سے اعانت طلب کی گئی ہے۔

# روحانی مفردات سے تعویذ

## شدید ترین دشمن

شروع خدا کا نام لے کر جو مسجد مہربان نہایت رحم والا  
کہو کہ میں لوگوں کے پروردگار کی پناہ  
مانگتا ہوں، یعنی لوگوں کے حقیقی بادشاہ کی  
لوگوں کے معبود برحق کی، شیطان سواندا  
کی برائی سے جو لوگوں کے دلوں میں وسیع  
ڈالنا ہے خواہ وہ جنات میں سے ہوں۔ یا  
انسانوں میں سے،

بِسْمِ اللّٰهِ الرَّحْمٰنِ الرَّحِیْمِ  
(۱) قُلْ اَعُوذُ بِرَبِّ النَّاسِ  
(۲) مَلِكِ النَّاسِ (۳) اِلٰهِ النَّاسِ  
(۴) مِنْ شَرِّ الرَّسُوٰسِ اَلْمُنٰثِرِ  
(۵) اَلَّذِیْ یُوسِسُ فِیْ صُدُوْرِ  
النَّاسِ (۶) مِنْ الْجَنَّةِ وَالنَّاسِ -

اس سورت میں اس دشمن سے پناہ مانگی گئی ہے جو خود ہمارا اندر ہے جسے ہماری  
آنکھیں دیکھ نہیں سکتیں، یا بنی آدم لا یفتنکم الشیطان کما اخرج ابوبکر من الجنة یذرع  
عنہما لیا سہما لیرکبہما سوا تمہما انہ یوکرہو وقبیلہ من حیث لا تدرقہم، انا جعلنا  
الشیطین اولیاء للذین لا یؤمنون (۱۲: ۴)۔ اے نبی آدم! دیکھنا کہیں شیطان تمہیں بہکا  
نہ دے جس طرح تمہارا ماں باپ کو بہکا کر بہشت سے نکلوا دیا۔ اور ان سے ان کے کپڑے اترے  
تاکہ ان کے ستر ان کو بھول کر دکھائے وہ اور اس کے بھائی تم کو ایسی جگہ سے دیکھتے رہیں

جہاں سے تم ان کو نہیں دیکھ سکتے۔ ہم نے شیطانوں کو انہیں لوگوں کا رفیق بنایا ہے جو ایمان نہیں رکھتے۔

انسان میں اصل اور حقیقۃ الخالق کے اعتبار سے علوم اور اخلاق ہیں۔ ان کا شدید دشمن یہی شیطان ہے جس کا ذکر اوپر آیا ہے جس کا اثر خاموش مگر دیر پا ہے جو گھن کے کپڑے کی طرح اندر ہی اندر روح انسانی کو کھا جاتا ہے۔

### صفات الہیہ

جب فرزند آدم کرہ ارضی پر قدم رکھتا ہے تو ماں باپ اس کی نشوونما میں لگ جاتے ہیں یہ اس کا اولین تعلق ہے وہ یہ خیال کرتا ہے کہ اس کی تمام آرزوؤں اور توقعات کا مرکز یہی ماں باپ ہیں مگر جب عمیق غور و فکر سے کام لیتا ہے تو اس پر یہ حقیقت منکشف ہو جاتی ہے کہ یہ لوگ محض ذرائع و وسائل ہیں ان کی معرفت مجھے رزق ملتا ہے اور میری پرورش ہوتی ہے ورنہ اصل میں بے لاس ہے جو میری تمام ضروریات کا ذمہ دار و کفیل ہے جس نے میری خاطر چاند، سورج، پہاڑ، سردی، گرمی، دن اور رات کو بنایا ہے اس لئے جب بن آدم پر اس کا دشمن حملہ کرتا ہے تو طلعی طور پر وہ اسی ب کی طرف رجوع کرتا ہے جس نے اس کی جسمانی تربیت کا سامان کیا ہے کہ وہی اس کی روحانی نشوونما کے اسباب بھی فراہم کرے۔

مگر جب یہی انسان بڑا ہوتا ہے عہد شباب میں قدم رکھتا ہے اور حاکم وقت سے اس کا رشتہ قائم ہو جاتا ہے تو وہ اس غلط فہمی میں مبتلا ہو جاتا ہے کہ میرا بادشاہ مجھے ہر دشمن سے بچانے کے لئے کافی ہے لیکن بہت جلد اس کو اپنی غلطی کا اعتراف کرنا پڑتا ہے اور اس کو معلوم ہو جاتا ہے کہ رومن زمین کے تمام فرمانروا یہاں عاجز محض ہیں، ان لوگوں کی حکومت صرف اجسام تک ہے۔ پس وہ ان سے کٹ کر زمین و آسمان کے شہنشاہ کے ساتھ اپنا رشتہ جوڑ لیتا ہے اور کہتا ہے کہ اے تمام انسانوں کے بادشاہ! مجھے دشمن سے بچانے کے

پہلی دو صورتوں میں تو ممکن ہے کہ انسان اپنی کوتاہ بینی سے نظر کو زیادہ بلند نہ کرے اور ارباب دنیا ہی کو اپنا آخری چارہ کار خیال کر لے مگر اس کا دشمن اپنے حذر و خیر میں برابر مصروف ہے اور ایک لمحہ کے لئے بھی اسے چین نہیں لینے دیتا اس لئے اب وہ اپنے معبود حقیقی کی طرف رجوع کرتا ہے کہ اس کے سوا کوئی ذریعہ نجات نہیں ہے۔

## پناہ کی طلب

پس ایک عاجز و درماندہ انسان اپنے رب اپنے پادشاہ اور اپنے معبود کو پکارتا ہے کہ اے ہم سب کے پروردگار! اے ہم سب کے شہنشاہ! اور اے ہم سب کے معبود! تیری توفیق کے ہم طلب گار ہیں، ملک و ملت کی خدمت اور کلمۃ الحق کے بلند برتر کرنے کا جذبہ صادقہ نوازش فرما، اس راہ میں جو روکاؤں نہیں پیدا ہوں، جس قدر خیالاتِ فاسدہ اور برسی حرکتیں سد راہ ہوں، ان سب سے ہمیں محفوظ رکھنا، ان لوگوں سے بچا جو ہمارا ارادوں میں تزلزل پیدا کرنے کی کوشش کریں، جنات اور انسانوں سے ظاہری اور باطنی دشمنوں سے ہماری نگہداشت کر، ان میں سے کوئی چیز بھی ہم پر اثر نہ ڈال سکے، ہم اپنے مقصدِ حیات میں پورے کامیاب ہوں اور قلبِ سلیم لے کر تیرے دربار میں حاضر ہوں۔

## ابتدا اور انتہا

قرآن پاک کی ابتداء الحمد للہ رب العالمین سے ہوئی اور اس کا خاتمہ رب الناس، صلیک الناس، اللہ الناس پر ہوا۔ اور اس طرح لطیف طور پر یہ نتیجہ اخذ کیا جاسکتا ہے کہ یہ کتاب عزیز کسی ایک ملک، آب و ہوا اور رنگت و نسل کے لئے

مخصوص نہیں بلکہ یہ تمام مذاہب و ادیان اور اقوام و ملل کے لئے ہے اور اس کا مقصد و حید یہ ہے کہ دنیا کے تمام لوگوں کو شعوب و قبائل، وطنی اور قومی تعصبات اور جنسی جذبات و عواطف سے پاک و صاف کر کے ایک عالمگیر برادری میں منسلک کر دے جس میں اسود و احمر اور زنگی و رومی کی کوئی تمیز نہ ہو۔ واللہ اعلم بالصواب والیہ المرجع والہاب، واخبر دعونا ان الحمد لله رب العالمین و صلی اللہ علی سیدنا و مولانا محمد و آلہ و صحبہ اجمعین

الحی یوم الدین

امین یا رب العالمین



# ذکر الہی

مؤلف مگر

DATA ENTERED

خواجہ محمد عبدالحی فاروقی

سابق اسٹاذِ تفسیر جامعہ ملیہ دہلی

ناشر

احسن برادرز

چوک انارکلی لاہور

(پاکستان)